



سلسلہ مطبوعات انجمن ترقی اردو (ہند) ۱۳۴۳ھ

© رشید حسن خاں

سنہ اشاعت: ۱۹۹۸ء

قیمت: ۱۳۰ روپے

براہتمام: اختر زمان

طباعت: ٹرانسٹ پرنٹرز، نئی دہلی

MASNAVIAT-E-SHAUQ

Edited by:
Rasheed Hasan Khan

Price : Rs. 130/-

1998

ISBN-81-7160-095-6

ANJUMAN TARAQI URDU (HIND)
URDU GHAR : 212 ROUSE AVENUE
NEW DELHI-110002



4



415





فہرست

ڈاکٹر خلیق انجم

پیش لفظ

① مقدمہ مُرتب:


۱۱	تمہید
۲۳	حالاتِ زندگی
۳۱	منویاتِ شوق کی تعداد
۳۷	زمانہٴ تعریف
۶۵	منعِ اشاعت
۸۷	مطبوعہ نسخے
۱۰۶	ذیلی عنوانات
۱۰۸	ہیروئنوں کے نام
۱۱۱	اشعار کی کی بیشی
۱۱۷	تکرار
۱۱۹	منویاتِ شوق کے ماخذ
۱۲۸	(الف) کیا یہ منویاں شوق کی سرگذشت ہیں؟ (ب) و عمر تصنیف



5

415





6



415





پیش لفظ

نواب مرزا شوق کھنوی کی منویات دبستان کھنؤ کے ادبی ذخیرے کا قابل قدر حصہ ہیں۔ یہ ٹھیک ہے کہ کہانی کے لحاظ سے تو ان کی تینوں منویوں [فریب عشق، بہار عشق، زہر عشق] کا احوال ایک سا ہے کہ نہ واقعات کے نتیجے و ختم ہیں، نہ کردار نگاری کی رنگا رنگی؛ لیکن زبان کھنؤ کی نفاست اور لطافت کی جیسی آئینہ داری یہ منویات کرتی ہیں، وہ بات دوسروں کے یہاں اُس انداز سے نظر نہیں آتی۔ کھنوی تہذیب کی نرمی اور لُوج ان منویوں کی زبان میں سما گیا ہے۔ زبان خواتین کا ریشمی پن اشعار میں جھلک رہا ہے اور بیان کی لطافت اشعار سے جھلکی پڑتی ہے۔ یہ قول مولانا عبدالماجد دریا بادی: "معاذرات بر یہ عبور، روز مرقہ پر یہ قدرت، بیان کی یہ سلاست کیا ہر شاعر کے نصیب میں ہوتی ہے؟" اور پھر منوی زہر عشق ہے، جس میں بے شبانی دُنیا کا بیان آج بھی دلوں کو بے طرح متاثر کرتا ہے اور آدمی کچھ دیر کے لیے سب کچھ بھول جاتا ہے۔

پھر یہ محض زبان اور بیان کے لحاظ سے قابل قدر نہیں، ان کی بڑی اہمیت یہ ہے کہ یہ منویات کھنوی تہذیب کے بعض بہت روشن اور تاریک، دونوں پہلو ہمارے سامنے پیش کرتی ہیں۔ اس طرح سماجی محرکات اور تہذیب کے اثرات پر کام کرنے والوں کے لیے ان منویوں کا مطالعہ از بس ضروری ہے

رشید حسن خاں نے نہ صرف مثنوی تنقید کے بنیادی اصولوں پر بڑی تعداد میں مفاہین لکھے ہیں بلکہ عملی مثنوی تنقید کے اعلیٰ ترین نمونے بھی پیش کیے ہیں۔ مثنوی تنقید پر میری تھوڑی بہت نظر ہے، اس لیے وثوق کے ساتھ کہہ سکتا ہوں کہ اردو میں رشید حسن خاں کے پایے کا کوئی اور مثنوی نقاد ابھی تک پیدا نہیں ہوا۔ خاں صاحب کو مثنوی تنقید کے سائنٹفک طریقوں پر قدرت حاصل ہے۔ وہ املا اور ملفظ کے ماہر ہیں، اسی لیے وہ مثنوی کا جس طرح تنقیدی ادیشن تیار کرتے ہیں، وہ کوئی اور نہیں کر سکتا۔ انجمن اب تک ان کے مرتبہ تین کلاسیکی مثنوی باغ و بہار، فسانہ عجائب اور گلزارِ نسیم شائع کر چکی ہے۔ مثنویات شوق اس سلسلے کی چوتھی کتاب ہے۔

عام شکایت ہے کہ اردو میں کتابیں فروخت نہیں ہوتیں اور یہ حقیقت بھی ہے اس لیے اب اردو ناشر عام طور سے سو ڈیڑھ سو صفحے سے زیادہ کی کتاب شائع نہیں کرتے، لیکن انجمن نے خاں صاحب کی جو کتابیں چھاپی ہیں، ان میں سے ہر کتاب سات سو سے زیادہ صفحات پر مشتمل ہے۔ اردو کے اہل ذوق نے ان کتابوں کو ہاتھوں ہاتھ لیا ہے۔ ان میں سے دو کتابوں کے دو دو ادیشن شائع ہو چکے ہیں۔

ان کلاسیکی مثنویوں کو مرتب کرنا کٹوہے کے چنے چبانے ہے۔ رشید حسن خاں ہی کی ہمت ہے کہ وہ ایسی دشوار منزلوں سے انتہائی کامیابی کے ساتھ گزر رہے ہیں، خدا ان کو تندہت اور سلامت رکھے اور اس طرح کے مزید کام کرنے کا حوصلہ دے۔

خلیق انجم

جنرل سکریٹری انجمن ترقی اردو [ہند]





تمہید

• لکھنؤ ہے اور وابد علی شاہ "جان عالم" کا لکھنؤ۔ ہر لب پر گل کا افسانہ،
ہرزبان پر بلبل کا ترانہ۔ ہر سر میں عشق کا سودا، ہر سینے میں جوشِ تمنا۔ ہر روز
میلوں ٹھیلوں کا ہجوم، ہر شب گانے بجانے کی دھوم۔ یہاں رہیں کا سوانگ
رچا ہوا، وہاں اندر سجا کی ہر لہروں کا پیرا جما ہوا۔ ادھر زبان پر شمعِ جگت اور
پھبتیاں، ادھر گلے سے نکلی ہوئی تانیں اور ہاتھوں سے بھتی ہوئی تالیاں۔
ہر طرف دندی و سرستی کا جوش و خروش، ہر گوشہ بساط "دامانِ باغبان و
کفِ گلِ فروش"۔ بڑے بڑے مٹین اور نقہ، گویوں اور سازندوں کی سنگت
پر مجبور۔ بڑے بڑے تہذیب اور مقلع، بھانڈوں اور ڈھاڑیوں کا ہر پ
بھرے ہوئے۔ اچھے اچھے سفید پوشوں کے دامن ابر اور گل لال کی پکار یوں
سے لالوں لال۔ بھاری بھاری بختے اور عامے ہیشواڑوں کی گردش پر نثار۔
اس "جنتِ نگاہ" و "فردوسِ گوش" کی فضا میں ایک صاحبِ حکیم تھتق
حسین نامی آنکھیں کھولتے ہیں۔ عالم دین نہیں، صوفی و درویش نہیں، مصلح
معاشرت نہیں؛ ایک یارِ باش، زندہ دل، زند مشرب آدمی۔ اہل بزم کے
خوش کرنے کو شعر و شاعری کا ساز لے کر بیٹھے تو انگلیاں اٹھیں پر دوس پر
پڑیں جن کے نغمے کانوں میں رچے ہوئے تھے اور منہ سے بول نکلے تو وہی
جن کے نقشے آنکھوں میں جھے ہوئے تھے" [مولانا عبدالمجید دریا بادی]۔
تو اب مرزا شوق کی منوبیل اُن کی اپنی سرگذشت ہیں، اس سے تو اختلاف کیا گیا ہے
اور بجا طور پر؛ لیکن اس بات سے شاید ہی کسی نے اختلاف کیا ہو کہ یہ منوبیاں اُس زلف



10



415



(۱۲)

کی مکھنوی معاشرت کی بعض جہتوں کی بہترین ترجمان ہیں۔ یہ گویا شمال دار آئینے ہیں۔ ان میں تہذیبی رواداد اور شاعری کا ارتکاز ایک نقطے پر نظر آتا ہے اور اُس تہذیبی رواداد کے پس منظر میں اودھ کی سیاسی تاریخ کے بعض طاقتور اثرات کا بخوبی مشاہدہ کیا جاسکتا ہے۔ تفصیل کی یہاں گنجائش نہیں، چند اشارے کافی ہوں گے؛ یوں ہی یہ کہانیاں کہی جاتی ہیں۔

اودھ کی حکومت، جس کے آخری فرماں روا جانِ عالم واجد علی شاہ تھے؛ اُس کے پہلے حکم راں نواب برہان الملک تھے؛ جو نپاستید تھے، مذہباً شیعہ تھے، ایرانی النسل تھے، اولوالعزم، بہادر اور جنگ جو تھے۔ تلوار زندگی بھر اُن کے ہاتھ میں رہی اور زندگی کا بڑا حصہ میدانِ جنگ میں گزرا۔ منغل دربار میں اُن کی بڑی حیثیت تھی۔ اودھ کی حکومت کی سند حسبِ معمول اُن کو منغل بادشاہ سے ملی تھی؛ مگر سب سے اہم بات یہ تھی کہ ہندستان کی تاریخ میں پہلی بار ایک ایسا علاقہ مل گیا تھا جہاں دہلی کے منغل دربار کی طرح امر کی [خاص کر ایرانی اور تورانی امر کی] وہ کش مکش نہیں تھی جس نے اودھنگ زیب کے کم زور اور نااہل چالشیوں کے زمانے میں منغل حکومت کو اختلاف اور تباہی سے بُری طرح دوچار کر رکھا تھا۔ اس کش مکش کا نقطہ آغاز ہمایوں کی ایران سے واپسی کو قرار دیا جاسکتا ہے کہ اُسی زمانے سے منغل دربار میں ایرانی امرا کے اثرات نے خاص طور پر فروغ پانا شروع کیا، جب کہ حکم راں خاندان کا نسب نامہ شیعہ از و اہلبان سے نہیں، مادراؤ التہری علاقے سے تعلق رکھتا تھا اور یہ بات ہم سب کو معلوم ہے کہ ایران کی قدیم تاریخ ایرانی اور مادراؤ التہری علاقوں کی آویزش اور دشمنی کی کہانیوں سے بھری ہوئی ہے۔

فیض آباد اُس نئی حکومت کا مرکز تھا۔ مکھنؤ کی اُس وقت کیا حیثیت تھی؛ اس کا کچھ اندازہ مکھنؤ کے متعلق میر حسن کے اس شعر سے بھی کیا جاسکتا ہے؛

زبس کوفے سے یہ شہر بھد ہے اگر شیعہ کہیں نیک اس کو، بد ہے

لے یہ شعر میر حسن کی مشنوی "گلزارِ ارام" میں ہے [مثنویاتِ حسن (جلد اول) مترجم ڈاکٹر وحید قریشی ص ۱۸۸]۔ اس مشنوی میں مکھنؤ کی مذمت میں بہت سے شعر ہیں، من جملہ اُن کے یہ دو شعر بھی (باقی اگلے صفحے پر)

نواب شجاع الدولہ اس سلسلے کے تیسرے حکم راں تھے۔ وہ بھی تلواروں کے سائے میں مسند حکومت پر بیٹھے تھے؛ مگر بکسر کی لڑائی (۱۱۷۸ھ/۱۷۶۳ء) میں انگریزوں سے شکست کھانے کے بعد ان کی اس مضطرب زندگی کا بڑی حد تک خاتمہ ہو گیا جس نے ان کو حکومت اور میدان جنگ کی تدبیروں میں مصروف رکھا تھا۔ تلوار تو اب بھی ان کے ہاتھ میں تھی اور فوجوں کے پرے ہی جتے بونے تھے؛ لیکن ان کی زیادہ توجہ فیض آباد کی آراستگی اور طوائفوں کی سرپرستی کی طرف مبذول ہو کر رہ گئی۔ یہاں شہر کے الفاظ نقل کرنا مناسب ہو گا:

”شجاع الدولہ کا طبی میلان مہ چہیں عورتوں اور رقص و سرود کی طرف تھا، جس کی وجہ سے بازاری عورتوں اور ناچنے والے طاائفوں کی شہر میں اس قدر کثرت ہو گئی تھی کہ کوئی گلی کوچہ ان سے خالی نہ تھا اور نواب کے انعام و اکرام سے وہ اس قدر خوش حال اور دولت مند تھیں کہ اکثر نڈیاں ڈیرے دار تھیں، جن کے ساتھ دو دو تین تین عالی شان خیمے رہا کرتے اور نواب صاحب جب اضلاع کا دورہ کرتے اور سفر میں ہوتے، تو نوابی خیموں کے ساتھ ساتھ ان کے خیمے بھی شاہانہ شکوہ سے چمکڑوں پر لد لدر کے روانہ ہوتے اور ان کے گرد دس دس بارہ تلنگوں کا پہرا رہتا۔“

جب حکم راں کی یہ وضع تھی، تو تمام امرا اور سرداروں نے بھی بے تکلف یہی وضع اختیار کر لی اور سفر میں سب کے ساتھ نڈیاں رہنے لگیں۔ اگرچہ اس سے بد اخلاقی اور بے شرمی کو ترقی ہو گئی، لیکن اس میں شک نہیں کہ ان شاہانہ بازاری کی کثرت اور امرا کی شوقینی سے شہر کی رونق بہ درجہ ہا بڑھ گئی تھی۔“

[گذشتہ کھنڈ، مکتبہ جامعہ اڈیشن، ص ۵۱]

یہیں سے عیش طلبی کی اس روایت کا آغاز ہوتا ہے جس نے بعد کے حکم راںوں کے زمانے میں خاص کر نصیر الدین حیدر کے زمانے میں بہت فروغ پایا اور مزید ترقی پا کر واجد علی شاہ کے عہد

ہیں: زبیں یہ ملک ہے بیہڑا بہ بستا: کہیں اونچا، کہیں نیچا ہے رستا
فراغت سے یہاں کس کاماں ہے: ہر اک گھر، کس کا سا دل یہاں ہے

میں کسی کو کسی اور کام کا رکھا ہی نہیں تھا۔
شجاع الدولہ کے جانشین آصف الدولہ تھے۔ اُن کو ورثے میں تلوار کے بجائے صرف
عیش طلبی ملی تھی۔ وہ اپنے اجداد کے عزم و ہمت سے تہی دامن اور مہول تعیش کے جذبات سے
سرشار تھے۔ اُنھوں نے فیض آباد کے بجائے لکھنؤ کو اپنا مستقر اور مرکز حکومت بنایا۔ اُس
وقت تک تلوار کی جھکاؤ فضا میں تحلیل ہو چکی تھی۔ عسکریت اور سخت کوشی کے وہ
سارے عوامل ختم ہو چکے تھے جو اس خاندان کی یادگار تھے اور وہ روایتیں بڑی حد تک
بے نور ہو چکی تھیں جو برہان الملک اور اُن کے رفیقوں کے ساتھ دہلی سے آئی تھیں۔ یہ نئی
معاشرت، جس کی تشکیل خاص حالات میں ہوئی تھی، نفاست و لطافت کے عطر مجموعہ میں بس
چکی تھی اور عیش کوشی کی تمنا اس کی رگوں میں خون بن کر دوڑ رہی تھی۔ تعیش نے کاہلی، ہوس
ناکی، نسائیت اور سلطنت کے فروغ کا سامان فراہم کر لیا تھا۔ مقامی اپنی حدود سے گزر کر
تھنچ کاروپ دھار چکی تھی؛ لیکن مہنچ کا یہ عالم تھا کہ ان سب پر مرتع آداب زندگی کا
دھوکا ہوتا تھا، سچے کام کی چھوٹ پڑتی ہوئی معلوم ہوتی تھی۔ زندگی صلابت کے
عناصر سے خالی ہو کر صرف نفاست کے رنگ میں رنگتی جا رہی تھی۔ اس یک رُسنے پن کے
اثر سے وہ توازن ختم ہو گیا تھا جو زندگی کو لطف اندوزی اور سخت کوشی دونوں جذبات
سے سرشار رکھتا کرتا ہے، نسائیت اور مہولیت کو دور رکھتا کرتا ہے اور کسی ایک دائرے کا
قیدی نہیں بننے دیتا۔

اودھ کی تاریخ میں ایک اہم موڑ اُس وقت آیا جب انگریزوں نے اپنی تدبیر جہاں
بانی کے تحت اودھ کے حکم راں غازی الدین حیدر کو بادشاہ کا خطاب عطا کیا۔ برہان الملک
کے زمانے سے لے کر اُس وقت تک اودھ کے حکم راں "نواب وزیر" کہلاتے تھے اور
اپنے آپ کو رُسنا اور روایتاً سلطنت دہلی کا ماتحت تصور کرتے تھے۔ یہ لازم تھا کہ اس کے
بعد یہ نئی بادشاہت ہر لحاظ سے یہ کوشش کرے کہ اُس روایتی زیر دستہ کے سارے نقش
مٹ جائیں اور یہاں وہ سب کچھ نئے انداز کا اور اپنے انداز کا ہو جس سے ایک طرف
بادشاہت کے تصور کی تکمیل ہوتی ہے اور دوسری طرف ایک متماثر معاشرے کی تشکیل

ہوتی ہے۔ مشکل یہ تھی کہ عسکریت کی روایت پوری طرح ختم ہو چکی تھی۔ زمین کے مالک تو بظاہر
نواب و زمیندار تھے لیکن زمین کی حافظہ فوج کے مالک انگریز تھے۔ ریڈنٹ بہادر کی مرضی کے
تخلات کوئی نیا فرمایا روا اس تخت بادشاہت پر نہیں بیٹھ سکتا تھا۔ منظر یہ کہ اہم سیاسی اور
فوجی مسائل و معاملات کی وسعت ختم ہو چکی تھی، البتہ مذہبی آزادی پوری طرح باقی تھی اور
تہذیبی وسعت بڑھتی جا رہی تھی۔ اس کے بعد یہی ہو سکتا تھا کہ جتنی تبدیلیاں اور ایجادیاں
اور اٹھانے ہوں، وہ سب مذہبی رسوم، آداب، معاشرت اور ادبی روایات سے متعلق رہیں
اور یہی ہوا۔ اس میں شک نہیں کہ جلد ہی لکھنؤ میں ایک نئی معاشرت کا خاکہ تیار ہو گیا،
تہذیب کا ایک نیا انداز سامنے آنے لگا، مشاعرے میں ایک خاص اسلوب نمایاں ہونے
لگا اور ایک نئی لسانی روایت بننے لگی؛ مگر تہذیبی مظاہر کی نمود اور تہذیب کی تشکیل و
ارتقاء کا عمل تو بہت سست رفتار ہوا کرتا ہے۔ طویل مدت درکار ہوتی ہے مختلف عناصر
کو ہم آہنی ہونے کے لیے۔ اگر کوشش کر کے چیزوں کی ظاہری شکل صورت کو بدل جائے
تو پھر بدی طور پر تفسیح کا اور سائنس کی گہرا ہوتا جائے گا۔ سطح پر بہت کچھ ہوگا، جو
بہت تاب ناک ہو سکتا ہے، مگر حقیقتاً عالم وہی ہوگا جیسے سارے نقش ریت پر بنائے
گئے ہوں۔

اس نئی تہذیب اور اس نئے معاشرے کی جس طرح نمود ہوئی اور جن حالات میں
کم سے کم مدت میں اُس کو فروغ حاصل ہو گیا، تو اُس میں اندرونی سطح پر یہی کمی تھی کہ ظاہر
سب کچھ تھا کہ اسی سطح پر ساختگی کے اثرات اپنے آپ کو نمایاں کر سکتے ہیں؛ باطن میں
مثلاً تنقید اس معاشرے میں ظاہر آرائی اور ظاہر داری پر جو اس قدر زور ملتا ہے،
اُس کی وجہ یہی ہے۔

ہاں ایک چیز ضرور ایسی ہے جس نے دیر پا اثرات پیدا کیے اور وہ ہے مذہبیت
کی طاقتور روایت، جس کا تعلق حقیقی طور پر باطن سے ہوا کرتا ہے۔ مذہب کے اثرات
افراد کے احساس کا جڑ ہوتے ہیں اور پورے گروہ کی زندگی پر حاوی رہتے ہیں عمل کتنا ہی
کم ہو، عقیدہ ذہن کی تہوں میں بیوست رہا کرتا ہے۔ اودھ میں مذہبیت کا فروغ خاص

حالات میں ہوا تھا اور درپردہ اُس میں بھی دہلی کے مقابلے میں ایک نئی نمود اور آزادی اظہار کا احساس شامل تھا۔ اسی احساس نے مذہبیت کے عناصر کو بھی خازجی زندگی سے قریب تر کرکھا اور عرفان سے زیادہ اظہار اُن کا اہم جز رہا۔ یہی وجہ ہے کہ یہاں بہت سی ایسی مذہبی رسمیں پیدا ہو گئیں جن کا حقیقتاً شیعہ مذہب سے بالکل تعلق نہ تھا۔ چوں کہ فرماں روایانِ وقت نے اُن کو اختیار کیا تھا، اِس لیے عوام میں اُن کا مقبول ہونا لازم تھا۔ مذہب ہی عناصر نے، جن کے فروغ کے لیے دہلی کی فضا تنگ معلوم ہوتی تھی اور وہاں ایک کش مکش کا عالم رہا کرتا تھا؛ اِس نئی مملکت میں نئے نئے مظاہر اور نئی نئی رسموں کی شکل میں فروغ پایا اور یہ پوری معاشرت پر چھا کر رہ گئے۔ اور یہی وجہ ہے کہ ہندستان کے دوسرے علاقوں کے برخلاف یہاں تو لا اور تبرک کے بے نابا اظہار کو بہت فروغ ملا، تعزیر داری کا رواج برہا، مرثیہ خوانی تہذیبی اور ادبی زندگی کا جز قرار پائی اور مجلسوں نے تہذیبی اداروں کی سی اہمیت اختیار کر لی۔ عزاداری، سوز خوانی، امام باڑے، کربلا، درگاؤ حضرت عباس، مرثیے کی مجلسیں؛ یہ سب تہذیبی مظاہر کا درجہ رکھتے تھے۔ یہ عجیب بات تھی کہ ایک طرف تو معاشرے میں عیش طلبی اور لذت کوشی اپنی انتہا کو پہنچ چکی تھی اور دوسری طرف عزاداری کا عروج تھا اور اِس سے بھی زیادہ دل چسپ بات یہ ہے کہ اِس سے معاشرے کا تسن کچھ اور بڑھ گیا تھا۔ اِن عناصر نے بھی تفاد اور شنویت، یعنی دُہرے پن کو معاشرت کا نہایت سین بجز بنا دینے میں بہت کامیابی حاصل کی اور تفسیح کو فروغ بخشا۔

جیسا کہ ابھی کہا گیا ہے، عسکریت کے فقدان کے سبب معاشرے میں توازن نہیں رہا تھا۔ نفاست نے بڑھتے بڑھتے نسائیت سے اپنے کو قریب تر کر لیا تھا۔ شہر کے الفاظ میں:

”چوں کہ اب سپہ گری و جنگ جوئی کی بہت ہی کم ضرورت باقی تھی، عیش پرستی اور عورتوں کی صحبت بہت بڑھتی جاتی تھی، اِس لیے مردوں پر عورتوں کی وضع کا اثر بڑھنے لگا جو اعتدال سے باہر ہو گیا اور جس قسم کی زینت و آرائش عورتوں کے لیے موزوں ہے، مردوں نے اپنی وضع اور

لباس میں اختیار کرنا شروع کر دی، خصوصاً اُس زمانے سے جب کہ یہاں کے حکم رانوں نے اپنے لیے تو اب "کالفظ چھوڑ کے" بادشاہ "کالفظ اختیار کیا۔ نیشاپوری اور سالار جنگی خاندانوں کے لوگ جو معتد بہ و شیعے اور غنیمتیں پاتے تھے، بالکل خانہ نشین کر دیے گئے تو ان کو سوا عورتوں کے کسی کی محبت ہی نہ نصیب ہوتی تھی۔ اس کا لازمی نتیجہ یہ تھا کہ ان کی وضع و لباس ہی میں زنانہ پن نہیں پیدا ہوا، بلکہ ان کی زبان بھی عورتوں کی سی ہو گئی اور چونکہ وہی شہر کے رئیس اور وضع دار تصور کیے جاتے، لہذا اکثر عوام نے بھی انہیں کی پیروی شروع کر دی اور بہ خلاف دیگر مقامات کے رئیسوں کے، یہاں کھنڈ میں یہ عام وضع ہو گئی کہ سر پر مانگ، اُس پر مسلے کی کام دار ٹوپی کاٹوں تک بال، جن کی کنگھی کرنے میں ساتھ پر دونوں طرف پٹیاں جمانی۔ مٹہ میں پان، ہونٹھوں پر لاکھا، پنڈے میں تین تین کمر توئیوں کا پست انگر کھا، اُس کے نیچے گل بدن کا ریشی کھنچا ہوا گھٹنا۔ ہاتھوں میں منبہدی، پاؤں میں ٹاٹ باقی یعنی کام دار لوٹ۔ جاڑوں میں انگر کھنے کی جگہ نیلی، زرد، یاسبز و سُرخ اطلس یا گرٹ کا روئی دار دگلا۔

• مردوں پر عورتوں کی وضع کے غالب آنے کا اثر انگریزوں کی نزاکت

اور تیز بھڑکیے رنگوں تک محدود رہتا تو بہت غنیمت ہوتا۔ یہاں تو بہت سے لوگوں کی یہ حالت ہو گئی کہ میاں بیوی کے دگلوں، دوپٹوں، ڈلائوں، رضانیوں اور پانچاموں میں کسی قسم کا فرق ہی نہیں رہا۔ بجز اس کے کہ گونا پنا اور زیور عورتوں کے ساتھ مخصوص رہا۔

نصیر الدین حیدر شاہ اودھ کے متعلق ستر نے لکھا ہے :

"نصیر الدین حیدر میں عورتوں میں رہتے رہتے اس درجہ زنانہ مزاجی پیدا ہو گئی تھی کہ عورتوں کی سی باتیں کرتے اور عورتوں ہی کا لباس پہنتے۔ زنانہ مزاجی کے ساتھ مذہبی عقیدت نے یہ شان پیدا کر دی کہ التہ"

اشنا عشر کی فرضی بیبیاں [اچھوتیاں] اور اُن کی ولادت کی تقریبیں، جو اُن کی ماں نے قائم کی تھیں، اُن کو اور زیادہ ترقی دی۔ یہاں تک ولادتِ اُمّت کی تقریبوں میں خود حاملہ عورت بن کے زچہ خانے میں بیٹھے، چہرے اور حرکات سے وضعِ حمل کی تکلیف ظاہر کرتے اور پھر خود ایک فرضی بچہ جنتے، جس کے لیے ولادت، بچہٹی اور نہان کے سامان بالکل اصل کی طرح کیے جاتے۔ یہ تقریبیں اس قدر زیادہ تھیں کہ سال بھر بادشاہ کو انہیں سے فرصت نہ ملتی۔ ”گذشتہ لکھنؤ، مکتبہ جامعہ اڈیشن، ص ۹۰۔“

نجم الفنی خاں نے تاریخِ اودھ میں دھنیاہری کا ذکر کرتے ہوئے لکھا ہے، ”چار پانسو عورتیں پری پیکر خوب صورت ملازمِ سلطانی ان مہریوں کی ہمراہی میں تھیں۔ ایک سے ایک حُسن و جمال میں غیرتِ آفتاب و ماہتاب تھی بسن و سال میں کوئی پری رخسار بیس بیچیس برس سے زیادہ نہ تھی۔ یہ عورتیں پُر تکلف پوشاکوں اور زیور سے آراستہ رہتی تھیں۔ ہر وقت عطر سے موطر ہوتی تھیں۔ اکثر امراءے تماش میں اُن دل فریبوں سے شب کو پہلو گرم کرتے تھے اور لکھنؤ کے نوجوان طرح دار اُن پر مرتے تھے۔ شہر کی طرح دار رنڈیوں کا بازار ٹھنڈا ہو گیا تھا۔ یہ سب عورتیں بادشاہ کی سواری کے ساتھ رہتی تھیں۔“ [جلد پہلام، ص ۳۰۸۔]

یہ سارے کاواک انداز اُسی ایک بات کو ظاہر کرتے ہیں کہ معاشرے میں نفاست اور صلابت کے عدم توازن نے یک رخا پن پیدا کر دیا تھا۔ تہذیب محض لطافت و نفاست کا اور بے تم، ظاہر فریب اور ظاہر آرا اجزا کا مجموعہ بن کر رہ گئی تھی۔ اگر اس میں جمہول تعیش اور تماش بینی کو زیادہ فروغ ملا تو اس پر تعجب نہیں ہونا چاہیے۔ یہ تو اُن حالات کا لازمی نتیجہ تھا۔ طوائف کو اس معاشرے میں تہذیبی نمایندگی کا شرف مل گیا تھا طوائف [پوری دنیا کی طرح] سارے ہندستان میں تھی، دہلی میں بھی تھی، مگر وہاں اُس کو وہ حیثیت حاصل نہیں ہو سکی جو اس معاشرے میں حاصل تھی۔ دہلی تو پھر بھی دور تھی؛ وہ علاقے

منویات شوق

(19)

جو لکھنؤ سے ملے ہوئے تھے اور حکومت لکھنؤ کے ماتحت تھے، جیسے طبع آباد اور کوری؛ وہاں بھی طوائف کو وہ حیثیت حاصل نہیں ہو سکی۔ کہیں اور اُس کو یہ حیثیت حاصل ہو بھی نہیں سکتی تھی۔ وہ حالات ہی کہیں اور کارفرما نہیں تھے، جن سے لکھنؤ کی اُس خاص معاشرت کی صورت گری ہوئی تھی۔ اُس معاشرے میں طوائفوں کی اہمیت اور حیثیت کا اِس سے بہ خوبی اندازہ کیا جاسکتا ہے کہ عزا داری جیسی مذہبی چیز بھی اُن کی دسترس سے باہر نہیں رہی تھی۔ خورشید الاسلام کے الفاظ میں، "عزا داری جو ایک مذہبی فریضہ تھا، اور جس میں صدر بہ بنمیدگی اور متانت واجب تھی، اُس میں طوائفوں نے سوز خوانی کے کمال سے فائدہ اٹھا کر دخل حاصل کر لیا تھا اور اِس طرح دنیا ہی نہیں، آخرت بھی اُن کے ہاتھ میں چلی گئی تھی" [تفتیش، طبع دوم، ص ۱۳۴۔ بہ حوالہ حیات شوق، ص ۳۰۸]۔

سرور صاحب نے زہر عشق اور بہار عشق کی بیرونیوں کے بارے میں ایک جگہ یہ نہایت عمدہ اور درست رائے ظاہر کی ہے کہ: "مہ جہیں میں کم اور مہ لقا میں زیادہ ہیں طوائف کی جھلک نظر آتی ہے" [اِس کا حوالہ آگے آ رہا ہے]۔ اِس میں فرب عشق کی بیرونیوں کو بھی شام ل کر لینا چاہیے۔ زہر عشق کی بیرونیوں کے مقابلے میں اُس میں طوائف پن کی نمود کچھ زیادہ ہے۔ یہ دراصل معاشرے کے اُنہی اجزا کا عکس ہے جن کا کچھ ذکر ابھی آیا ہے۔ اُس تہذیب میں طوائف کو مرکزی حیثیت حاصل ہوتی جا رہی تھی۔ اُس کے اثرات کا بھرے ہوئے نکسوں کی صورت میں زندگی اور اُس کے مظاہر میں نمایاں ہونا کوئی ایسی تعجب کی بات نہیں۔

مشر نے گذشتہ لکھنؤ میں لکھا ہے:

"لکھنؤ میں شجاع الدولہ کے زمانے میں رنڈیوں سے تعلقات پیدا کرنے کی جو بنیاد پڑی تو روز بہ روز اُسے ترقی ہی ہوتی گئی۔ امیروں کی وضع میں داخل ہو گیا کہ اپنا شوق پورا کرنے یا اپنی شان دکھانے کے لیے کسی نہ کسی بازاری حُسن فروش سے ضرور تعلق رکھتے.... ان بے اعتدالیوں کا ایک ادنا کرشمہ یہ تھا کہ لکھنؤ میں مشہور تھا کہ جب تک انسان کو رنڈیوں



18

415



← منویات شوق

(۲۰)

کی صحبت نہ نصیب ہو، آدمی نہیں بنتا۔ آخر لوگوں کی اخلاقی حالت بگڑ گئی۔
 رہے عورتوں کے اخلاق و عادات، اس واسطے میں ہمارا عام دعو ہے کہ
 جن لوگوں میں زنا کاری کا شوق ہو، ان کی عورتیں پارسا نہیں ہو سکتیں۔
 شتر کا یہ قول کچھ ایسا غلط نہیں۔ نجم الغنی خاں نے تاریخ اودھ میں نصیر الدین حیدر اور
 واجد علی شاہ کے محلات کے جو حالات لکھے ہیں، ان کو پڑھ کر عبرت ہوتی ہے۔ جب
 شاہی محلات میں کم درجہ اور بازاری عورتوں کو باعام مل سکتا تھا اور اُس صورت میں
 ان عورتوں کے دوسروں سے ناجائز تعلقات ہو سکتے تھے تو اس سے معاشرے کی عام حالت
 پر جو اثرات پڑ سکتے تھے، ان کا بہ خوبی اندازہ کیا جاسکتا ہے۔ حیدری بیگم نے واجد علی شاہ
 سے جب یہ کہا تھا:

کہا: محل ثابت علی خاں کا ہے خطا کی، خطا کام انساں کا ہے
 نہیں میں فقط ایک تقیہ وار کہ اس دام میں اور بھی ہیں شکار

[تذکرہ شوق، ص ۳۰۶]

تو ایک ایسی حقیقت کا اظہار کیا تھا جس سے بہت سے لوگ باخبر تھے۔ اسی طرح جب نواب
 مرزا شوق، فرب عشق میں یہ کہتے ہیں:

رنڈیاں گو کہ ساری آفت ہیں بیگیں اور بھی قیامت ہیں
 کھلتا ہر اک پر ان کا حال نہیں کون ان میں ہے جو چھنال نہیں
 ڈھونڈتی پھرتی خود حسین ہیں یہ ہم سے دولی تماش بن ہیں یہ

تو معاشرے کی ایک ایسی تلخ حقیقت کو بیان کیا تھا جس سے لوگ بے خبر نہیں تھے، لیکن اُس کو
 بیان کرنے کی جرات باقی نہیں رہی تھی، یا یہ کہ وہ معاشرے کا ایسا حصہ بن چکی تھی کہ
 اجنبیت اور اعتراض کی گنجائشیں گویا ختم ہو چکی تھیں۔ [آج کے طالب علم کے لیے
 یہ وضاحت ضروری ہے کہ شوق کے پہلے شعر میں "رنڈیاں" عام خواتین کے معنی میں آیا
 ہے۔ اُس زمانے میں یہ لفظ ان معنی میں بہ طورِ عموم مستعمل تھا]۔ فرب عشق میں شوق نے
 لکھا ہے:

← منویات شوق

(۲۱)

و فتح کی کو تھی سب کو پابندی پر، نہ بچتی تھی کوئی نوچندی
دوست جتنے تھے بہتے تھے ہمراہ کربلا میں کبھی، کبھی درگاہ
رہتا تھا تیرھویں کا جلسہ یاد شام سے جاتے تھے حسین آباد
دو بہرات جب گزرتی تھی ڈولی پر ڈولی پھر اترتی تھی
زہر عشق میں بیرون کا "ملنے کا دستور" یہ بتایا گیا ہے :
پہنچنے کو جاتی تھی درگاہ والے سے آتی تھی میرے گھر وہاں
بہار عشق میں بیرون کہتی ہے :

ہم بھی درگاہ آج جائیں گے ہوگی زہرت، تو وہاں بھی آئیں گے
اس طرح ہم کو معلوم ہوتا ہے کہ کربلا اور درگاہ حضرت عباس، جو عقیدت کے آستانے تھے،
تماشائی بنی کے مرکز بن گئے تھے۔ حسین آباد کے تالاب پر تیرھویں کو جو میل لگتا تھا، وہ
تفریح اور تماشائی بنی کا بڑا اجتماع بن کر رہ گیا تھا، جہاں شوق کے الفاظ میں:
رات ہنس بول کر گزارتے تھے صبح سب اپنے گھر سدھاتے تھے
تذکرہ شوق میں منقول صحیحی کا یہ شعر اسی صورت حال کی ترجمانی کرتا ہے :

نوچندی آئی دھوم سے، چل تو بھی صحیحی جاتی ہیں کربلا کو حسینوں کی ڈولیاں
لذت اندوزی اور عیش کوشی معاشرے کے نمایندہ طبقے پر چھائی ہوئی تھی؛ مگر یہ کوئی حادثہ
نہیں تھا، ایسی بات نہیں تھی جو اچانک واقع ہوئی ہو؛ یہ تو اس تہذیبی زندگی کا ایک حقہ
تھا جس نے خاص حالات میں فروغ پایا تھا اور ان حالات کا لازمی نتیجہ تھا جن کے تحت اس
معاشرے میں مذہبیت کی طاقتور روایت اور عیش پرستی کی سلطنت دونوں ایک مرکز پر جمع
ہو گئی تھیں۔ اس میں کسی طرح کا تضاد محسوس نہیں ہوتا تھا۔

تو اسب مرزا شوق کی ان مشنویوں میں شوخ نگاری پر ہمارے بعض بزرگوں
نے اعتراض کیا تھا، خاص کر بہار عشق کے بیان وصل کے کچھ اشعار پر۔ اس سلسلے میں اس
بات کو نظر انداز کر دیا گیا کہ فارسی اور اردو، دونوں زبانوں کی متعدد مشنویوں میں اس
انداز کی شوخ نگاری ملتی ہے، وہ مولانا جامی کی یوسف زلیخا ہو یا خواجہ میر اثر کی خواب نیل۔

+

-



20



415



یہ روایت بھی اردو کو فارسی سے ملی ہے۔ کم و بیش کے تناسب کے ساتھ یہ انداز ایسی بیش تر
مثنویوں میں ملتا ہے، یعنی یہ داستانی اور عشقیہ مثنوی نگاری کی روایت کا ایک حصہ رہا
ہے، سراپا کے بیان کی شکل میں یا بیان وصل کی صورت میں۔ یہ اعتراف کیا جانا چاہیے کہ بہار شوق
کے کچھ اشعار میں بیان کی لطافت برقرار نہیں رہ سکی ہے، ان میں ابتذال ہے، کھلا ہوا ابتذال
ہے؛ لیکن لیے اشعار کی تعداد بہت سے بہت ۲۳ یا ۲۵ ہوگی، اس سے زیادہ نہیں۔ ایسی
دوسری مثنویوں کے ایسے ہی اشعار کو اگر ایک جا کر دیا جائے، مثلاً اردو ہی میں میراثر اور
مومن کی مثنویوں کے ایسے اشعار کو؛ تو پھر شوق کا نام اس سلسلے میں سرفہرست نہیں
لکھا جاسکے گا، کئی سطریں نیچے لکھا جائے گا۔ جس طرح ہم ایسے اشعار کی بنا پر یوسف زینجا کو
یا میراثر کی خواب و خیال کو اور مومن کی مثنویوں کو نظر انداز نہیں کرتے، انہیں ادب کا
قابل ذکر حصہ مانتے ہیں، اور ان مشاعروں کو نقاشی کا مبلغ اور بد اخلاقی سمیلانے کا مجرم
قرار نہیں دیتے؛ اسی طرح شوق کی مثنویوں کو بھی ادب کا حصہ اور شوق کو اپنے معاشرے
کا ترجمان مانتے ہیں۔ معاشرہ جیسا ہوگا، ترجمانی بھی ویسی ہی ہوگی اور تعمیری بھی ویسی ہی
بنے گی۔ کیا آج بڑے سے بڑا مبلغ اخلاق اس کے لیے تیار ہو سکے گا کہ گلستاں کے
باپ پنجم کی بنا پر، بلوری کتاب کو ناقابل التفات قرار دے یا اُسے بد اخلاقی کا مجموعہ کہنے
کی جرات کر سکے۔ جس زمانے میں گلستاں لکھی گئی تھی، یا مثنوی یوسف زینجا لکھی گئی تھی،
اُس زمانے میں آج سے زیادہ اور بڑے پائے کے مبلغ اخلاق موجود تھے اور کسی نے
سعدی یا جاتی کو فحش نگار نہیں قرار دیا تھا۔

ادبی و شعری روایت کو اور سماجی حقائق کو نظر انداز کر کے ہمیں فیصلے نہیں کرنا
چاہیے۔ آج ہم میں سے کون اس کے لیے آمادہ ہو سکے گا کہ عالمی ادب کے ایسے شاہ کاروں
کو دریا بگرد کر دے جن کو مذہب اور اخلاقیات کی بارگاہ سے منظوری کا پروانہ نہیں مل سکا
ہے اور نہیں مل سکے گا۔ جو لوگ اس سلسلے میں کچھ زیادہ رقیب القلب ہوں، انہیں چاہیے کہ
مثنوی اور عصمت پر نقاشی کے تحت جو مقدمے چلانے گئے تھے، ان کی روداد کو ایک بار
پڑھ لیں اور اس سلسلے میں اُس زمانے کے اساطین ادب نے جو بیانات دیے تھے، ان کا

مطالعہ کر لیں۔

شوق نے یہ منویاں کسی بھی مقصد کے تحت لکھی ہوں، ان میں سنجیدہ نگاری اور شوخ بیانی کا جو بھی انداز ہو! یہ واقعہ ہے کہ یہ ایسے آئینے بن گئے ہیں جن میں اُس معاشرے کے بہت سے عکس محفوظ ہو گئے ہیں۔ یہ عکس بہت شوخ رنگ ہے، لیکن حقیقت کے ترہمان ہیں۔ آپ انہیں اُس عہد کی تہذیبی زندگی کے بعض مظاہر کے آنکھوں دیکھے بیانات بھی کہہ سکتے ہیں۔ ان منویوں کی یہ اہمیت آج بھی ہے اور کل بھی رہے گی اور اس اعتبار سے اُس عہد کی تہذیبی تاریخ کے اچھے طالب علم کے لیے ان کا مطالعہ ناگزیر قرار پائے گا۔

دبستانِ کھنڈ کی ادبی اور لسانی جہات کا مطالعہ کرنے والوں کے لیے بھی ان منویوں کی اہمیت ہمیشہ برقرار رہے گی۔ عہدِ ناسخ کی شعری روایت اور تلامذہ ناسخ کے قواعد پر عری سے متعلق بیانات کا جو لوگ جائزہ لینا چاہیں گے، شوق کی یہ منویاں اُن کے مطالعے کا لازمی جز قرار پائیں گی۔ یہ ایک طرف تو لسانی سطح پر عہدِ ناسخ میں دہلوی اثرات کی نشان دہی کرتی ہیں اور دوسری طرف ناسخ اور تلامذہ آتش و ناسخ کے شعری اسالیب کے مقابلے میں ایک متوازی شعری اسلوب کی آئینہ دار ہیں۔ یہی نہیں ”زبانِ مہلات“ کی ایسی اور اتنی روشن اور دل کش مثالیں ان منویوں میں یک جا ہوئی ہیں کہ زبانِ کھنڈ کی لطافت اور نفاست کی پوری روایت نگاہوں کے سامنے آجاتی ہے۔

ان منویوں کو الگ رکھ دیکھیے تو پھر اُس نفیس زبان اور اُن لطیف بیانات کا ذخیرہ کچھ کم معلوم ہوگا، ناتمام اور کم رنگ نظر آئے گا۔ یہ قول مولانا عبدالجبار دہلوی: ”محاورات پر یہ عبور، بیگمات کے روزمرہ پر یہ قدرت، زبان کی یہ صحت، بیان کی یہ سلاست، جذبات نگاری کی یہ قوت کیا ہر شاعر کے نصیب میں آتی ہے؟ انھی اعتبارات کی بنا پر ان منویوں کو کلاسیک متنوں کی تدوین جدید کے سلسلے میں شامل کیا گیا ہے۔

شوق کے سوانح زندگی کی اکثر تفصیلات سے آج بھی ہم اچھی طرح **حالاتِ زندگی** واقف نہیں۔ اچھی طرح واقفیت سے میری مراد یہ ہے کہ اُس معلومت کی بنیاد پر قابل اعتماد نتیجے نکالے جاسکیں۔ اُن کے پہلے سوانح نگار عطاء اللہ پالوی نے

اپنی کتاب تذکرہ شوق میں "ذاتی حالات" کے تحت لکھا تھا،
"ہلے حالات کی حقیقت کسی پر بھی منکشف نہ ہوگی
جو کوئی سمجھے گا، وہم ہوگا؛ جو کوئی دیکھے گا، تو اب ہوگا

یہ شعر شوق لکھنوی کا نہیں، مگر سونی صدی شوق پر صادق آتا ہے؛ اس لیے کہ مندرجہ ذیل حالات، جو صبر آزما مشکلات کے بعد حاصل ہوئے ہیں، وہم و خواب ہی کی حد تک محدود و نامکمل ہیں" (ص ۳۹)۔

پالوی صاحب کی کتاب ۱۹۵۶ء میں شائع ہوئی تھی؛ اب کہ عبسوی سال ۱۹۹۲ء ہے، مجموعی طور پر صورت حال میں کوئی بڑی تبدیلی نہیں ہو پائی ہے۔ ۱۹۹۱ء میں ڈاکٹر سید محمد حیدر کا تحقیقی مقالہ حیات شوق کے نام سے شائع ہوا۔ مقالے کو پڑھنے کے بعد اندازہ ہوتا ہے کہ مقالہ نگار نے ضروری تفصیلات معلوم کرنے کی کوشش کی۔ کچھ باتیں معلوم بھی ہوئیں؛ مگر ان کی حاصل کردہ معلومات میں بیش تر باتیں محض زبانی روایتوں پر مبنی ہیں، جن کو حتی طور پر تسلیم کر لینا بہتوں کے لیے آسان نہیں ہوگا؛ میرے لیے بھی آسان نہیں۔ بہر طور، اب تک اتنی باتیں ضرور معلوم ہو چکی ہیں کہ خاکہ بن سکتے، خواہ اس میں رنگ آمیزی محدود اور نامکمل رہے۔ [پالوی صاحب کی کتاب تذکرہ شوق میں "ذاتی حالات" ص ۳۹ سے ص ۵۹ تک؛ اور حیدر صاحب کی کتاب حیات شوق میں ص ۲۹ سے ص ۸۱ تک ہیں]۔

پالوی صاحب نے لکھا ہے، تصدق حسین خاں نام تھا، لباً پٹھان تھے۔ حیدر صاحب کی تحقیق یہ ہے کہ نام تصدق حسین تھا اور لباً منغل تھے۔ انھوں نے ایک عدالتی کاغذ کا بھی حوالہ دیا ہے جس میں شوق کے نام کے ساتھ قوم منغل لکھا ہوا ہے۔ شوق کے والد کا نام آغا علی خاں اور چچا کا نام مرزا علی خاں تھا۔ یہی حیدر صاحب نے بھی لکھا ہے۔ اس سے یہ ضرور معلوم ہوتا ہے کہ خاندانی ناموں میں "خاں" شامل ہے۔ خاں کا تعلق سلسلہ نسب سے

سے یہاں یہ وضاحت ضروری معلوم ہوتی ہے کہ شوق کے والد اور چچا کے نام بالترتیب آغا علی خاں اور مرزا علی خاں تھے۔ اگر ان ناموں میں کوئی لفظ کم نہیں اور یہی مکمل نام ہیں، تو اس صورت

تھایا عطائے خطاب سے، مجھے اس کا احوال تو معلوم نہیں؛ لیکن یہ معلوم ہے کہ بہت سے ناموں میں مرزا اور خاں دونوں لفظ ملتے ہیں۔

منزل اور پٹھان کی اس بحث سے یہاں قطع نظر کرتا ہوں، یوں کہ اصلاً یہ میرے دائرہ کار میں شامل نہیں اور یوں بھی کہ فی الوقت میں شجرہ نسب سے متعلق درج کردہ زبانی روایتوں کی تصدیق کر سکتا ہوں نہ تکذیب؛ البتہ یہ ضرور ہے کہ میں تصدق حسین خاں کو ترجیح دوں گا اور اس کی اصل وجہ یہی ہے کہ ان کے والد اور چچا کے ناموں میں خاں شامل ہے۔ اس کے لیے میرے سامنے ایک قرینہ بھی ہے۔ بہار عشق طبع اول [سلطان المطالع ۱۲۶۶ھ] کی نشر خاتمہ میں نام نامی اسم گرامی تصدق حسین خاں لکھا ہوا ہے۔ طبع دوم [مطبع ممدی ۱۲۶۸ھ] میں بھی یہی الفاظ ہیں۔ لیکن اس سے ان کے مرزا ہونے کی نفی مقصود نہیں۔ جیسا کہ لکھا جا چکا ہے، بہت سے ناموں میں مرزا اور خاں کے الفاظ ایک ساتھ ملتے ہیں۔

عرفیت "نواب مرزا" تھی۔ اسی نسبت سے عام طور پر "نواب مرزا شوق لکھنوی" لکھا جاتا ہے۔ یہ واقعہ ہے کہ عرفیت نے نام سے زیادہ شہرت پائی تھی۔ بہار عشق کے نسخہ مطبع حلوی [۱۲۷۷ھ] اور نول کشوری مجموعہ منشیات [۱۸۷۱ء] میں نام کے بجائے حکیم نواب مرزا صاحب ملتا ہے۔ فربب عشق میں انھوں نے خود بھی اس کا حوالہ دیا ہے؛

یہ تو بھی کہ خوش بیاں ہیں آپ	رکتے کیا نام، کیا نشان ہیں آپ
نام جس وقت میں نے بتلایا	قہقہہ مار کر یہ فرمایا
اے تو میں بھی کہوں سبب کیا ہے	ارے تو ہی نواب مرزا ہے!
ایک مرشد ہوتم، قصور معاف	سُن چکی ہوں میں آپ کے اوصاف

یہ یہ واضح ہے کہ مرزا علی خاں کے نام میں لفظ "مرزا" نام کا جُز ہے، نسب کا اشارہ نہاں نہیں۔ دونوں ناموں میں علی مشترک ہے، مگر یہاں مطلق یہ لفظ نام نہیں ہو سکتا، ورنہ یہ ماننا ہو گا کہ دونوں بجائیوں کا نام "علی" تھا۔ لامحالہ یہ ماننا ہو گا کہ مرزا علی خاں میں لفظ "مرزا" اسی طرح نام کا جُز ہے جس طرح آغا علی خاں میں لفظ "آغا" نام کا جُز ہے۔

(۲۶)

"شوق کی تاریخ پیدائش معلوم نہیں؛ مگر اودھ اخبار میں، جول لول کشور پر بس سے ۱۸۵۹ء میں جاری ہوا تھا، تاریخ ولادت اور عمر بہ وقت وفات درج ہے؛ اُس سے معلوم ہوتا ہے کہ شوق ۱۱۹ھ میں پیدا ہوئے تھے..... ۱۳ ربیع الثانی ۱۲۸۸ھ مطابق ۳۰ جون ۱۸۷۱ء بروز جمعہ، لکھنؤ میں ۹۱ سال انتقال کیا" [تذکرہ شوق]۔ اس اطلاع پر اب تک کچھ اضافہ نہیں ہو سکا ہے۔ اُن کی قبر کہاں ہے، اس سلسلے میں کئی روایتیں ہیں جو حیات شوق اور تذکرہ شوق

لے پالوی صاحب نے اُس خاص شمارے کا حوالہ نہیں دیا، اصل عبارت بھی نقل نہیں کی؛ یہ بڑی کمی ہے۔ میرے لیے فی الوقت یہ ممکن نہیں کہ میں اُس شمارے کو تلاش کر کے، حوالے کی تصدیق کرو سکوں۔ اودھ اخبار کے شمارے میری دسترس سے باہر ہیں۔ میں نے یہ مان لیا ہے کہ پالوی صاحب نے حوالہ صحیح طور پر دیا ہوگا۔ حیدر صاحب نے بھی اس سلسلے میں کچھ نہیں لکھا۔

ایک بات اد: انجمن ترقی اردو [کراچی] کی شائع کردہ تقویم کے مطابق ۱۳ ربیع الثانی ۱۲۸۸ھ مطابق ہے یکم جولائی ۱۸۷۱ء کے۔ تقویم کے حساب میں یہ دیکھا گیا ہے کہ ایک دن کا فرق کبھی بھی پڑ جاتا ہے، اس لیے اس عدم مطابقت پر تعجب نہیں ہونا چاہیے۔

یہ بات بھی قابل توجہ ہے کہ سال ولادت تو معلوم ہے، مگر تاریخ اور مہینہ معلوم نہیں۔ جب تک یہ دونوں نہ معلوم ہوں، اُس وقت تک قطعیت کے ساتھ "۹۱ سال" کا تعین کرنا احتیاط کے خلاف ہوگا۔ تاریخ اور مہینہ اگر معلوم ہو جائے تو یہ بھی ممکن ہے کہ اس تعین میں چند دنوں کا یا چند ماہ کا فرق واقع ہو جائے۔

پالوی صاحب کی منقولہ بالا عبارت میں سال ولادت ۱۱۹ھ ہے۔ یہ ہجری سنہ مشتمل ہے ۱۸۸۲-۸۳ء پر۔ حوالہ بالا تقویم کے مطابق یکم صفر ۱۱۹ھ مطابق ہے ۲ جنوری ۱۸۸۳ء کے۔ اگر صیوی سنہ کے حساب سے ۱۸۸۳ء کو سال ولادت فرض کر لیا جائے، اُس صورت میں ۱۸۷۱ء میں وفات کے وقت اُن کی عمر تقریباً ۸۸ برس کی ہوگی۔ چون کہ تاریخ اور مہینہ معلوم نہیں، اس لیے کم و بیش کی وہ نسبت یہاں بھی شامل رہے گی جس کا ابھی ذکر آیا ہے۔ اودھ اخبار میں یہ قول پالوی صاحب: ۹۱ سال کی عمر کا تعین بھی کیا گیا ہے۔ اس سے یہ نتیجہ نکالنا غیر مناسب نہ ہوگا کہ اخبار کے نام نگار نے ولادت کے ہجری سنہ سے عمر کا حساب لگایا ہے اور یوں اُن کی عمر ۸۸ سال کے بجائے ۹۱ سال ماننا مرتجح ٹھہرے گا۔

میں مندرجہ ہیں۔ ان روایتوں کی بابت اعتماد کے ساتھ کچھ نہیں کہا جا سکتا۔ یقین کے ساتھ صرف یہ کہا جا سکتا ہے کہ مدفن لکھنؤ میں ہے۔ پالوی صاحب نے "علیہ اور شامل" اور "لباس" کے تحت شوق کی بلوری تصویر کھینچ دی ہے، مرتع تیار کر دیا ہے صاحب حیات شوق نے اس کے متعلق لکھا ہے: "شوق کے انتقال کو سو برس سے اوپر گزر چکے ہیں، لہذا کسی ایسے شخص کے زندہ رہنے کا سوال ہی نہیں جس نے شوق کو دیکھا ہو"۔ یہ بالکل درست ہے۔ پالوی صاحب نے اپنے مافذ کا حوالہ دیا نہیں، جس سے معلوم ہوتا ہے کہ تصویر کشی کا یہ سال انہیں کہاں سے ملا۔ موجودہ صورت میں اسے خیالی تصویر سازی کہا جائے گا۔ اب رہا اس زمانے کا عام لباس، سو وہ تو طبقہ عمائدین و شرفا کا عام لباس ہوگا، اس میں کسی طرح کی تفصیص کا سوال ہی نہیں پیدا ہوتا۔

رہیں زبانی روایتیں، تو جیسا کہ میں اس سے پہلے لکھ چکا ہوں، تصدیق کے بغیر میرے لیے انہیں قبول کرنا بہت مشکل ہے۔ حسن اتفاق سے اسی عنوان یعنی شکل شامل کے تحت حیدر صاحب نے دو روایتیں درج کتاب کی ہیں، انہی سے اس کا یہ خوبی اندازہ کیا جا سکتا ہے۔ پہلی روایت: "راقم کی ملاقات جناب باقر حسین صاحب رنگین سے ہوئی، درگاہ حضرت عباس کے نزدیک رہتے ہیں۔ عمر سو برس کے قریب ہوگی، لیکن یادداشت میں کوئی کمی نہیں آئی ہے۔ انہوں نے بتایا کہ زمانہ قدیم میں دو ایسے شاعر تھے جن کی خوب صورتی کا عام طور پر جرحا ہوتا تھا۔ ایک تھے جان صاحب، اور دوسرے مرزا شوق۔"

دوسری روایت: "صاحب مہذب اللغات جناب مہذب لکھنوی کا بیان اس سے بظاہر متشاد ہے۔ موصوف نے راقم کو بتایا کہ انہوں نے اپنے والد مودب لکھنوی اور حکیم مظفر حسین صاحب طبیب سے یہ سنا ہے کہ مرزا شوق شکل کے اعتبار سے ٹھونڈے تھے۔ ایسی زبانی روایتیں خواہ ارباب دہلی کی ہوں یا بزرگان لکھنؤ کی، تصدیق کے بغیر قابل اعتماد نہیں ہوتیں۔ اس تماش کی پُرانی لکھنوی روایتوں میں گپ کا عنصر کچھ زیادہ ہی ملتا ہے، یہ میرا تجربہ ہے۔

شوق۔ لہذا مسلک شیعہ تھے اور اس میں کچھ اختلاف نہیں۔ یہ بات ان کے کلام

سے پوری طرح ثابت ہو جاتی ہے۔
خاندانی روایت کے مطابق طیب بھی تھے۔ کس پائے کے طیب تھے، یہ معلوم نہیں؛
لیکن جو حالات ہمارے سامنے ہیں اور اُس عہد کے معروف اطباء سے متعلق جو نوشتے موجود ہیں،
اُن کے پیش نظر یہ ظاہر ہی خیال ہوتا ہے کہ اِس فن میں وہ اپنے والد چچا اور چچا زاد بھائی
حکیم مسیح الدولہ جیسی ممتاز حیثیت نہیں رکھتے تھے۔ حکیم مسیح الدولہ کی رسانی شاہی
دربار میں تھی؛ اِس وقت تک جو معلومات ہمارے سامنے ہے، اُس کی بنا پر یہی خیال ہوتا
ہے کہ وہ اِس شرف سے محروم رہے۔ کم از کم بہار علق کی تصنیف کے وقت تک تو یہی صورت
حال تھی اور یہ بات اعتماد کے ساتھ کہی جاسکتی ہے، اِس لیے کہ اُنھوں نے کنا پتا خود اِس کا
اظہار کیا ہے۔ مدح و اجداعی شہ کے جو اشعار بہار علق میں شامل ہیں، اُن میں آخری
شعریہ ہے:

دل تمنائے وصلِ او دارد چہ بلا مشکل آرزو دارد
تذکرہ شوق اور حیاتِ شوق میں اِس پر مفضل بحث کی گئی ہے اور یہی نتیجہ نکالا گیا ہے
اور اِس سے پوری طرح متفق ہوں۔

تذکرہ خوش معرکہ زبیا کے مولف ناصر نے شوق کے متعلق لکھا ہے:
"اسطوئان دکن، فلطون دوراں تصدق حسین خاں عرف حکیم نواب مرزا، خلیف
حکیم آقا علی خاں برادر حکیم الملوک حکیم مرزا علی خاں مرحوم۔ گو فن شاعری میں
بہرہ نہیں مگر پانچویں سواروں میں نام ملایا ہے۔ پیش طیب منجم و پیش
منجم طیب کا آپ ہی میں مزہ پایا ہے۔ بے استاد، تلمذ شعرا سے انکار
ہے، خود استادِ ملک الموت کا اقرار ہے، چنانچہ چند غزلیں اور چار شہنوی
مستی زہر علق و لذت علق و فرب علق، بہار علق، صاحبِ مدرس و مدرسہ
تخلص ندارد، مقیم لکھنؤ، یہ چند اشعار اُن سے لکھے جاتے ہیں۔"
اِس عبارت کے بعد ایک غزل کے تین شعر درج کیے ہیں اور پھر لکھا ہے،
"دیگر منویات کہ بزبانِ رنختہ جو کہی ہیں، یہ زبانِ محلات کی عودات کی



(۲۹)

ہیں ہے ہاں اگر زبان حکیم زاد یوں کی جو تو عجب نہیں۔ یہ چند اشعارِ مثنوی زہرِ عشق
کے تحریر ہوتے ہیں۔ شعرِ مثنوی؟ [خوش معرکہ زیبا، مرتبہ مشفق خواجہ جلد دوم
ص ۵۳۳]۔

ناقصر کے قول کے مطابق شوق کو شاعری میں دخل تو ہے نہیں، مگر اپنا شمارش عروں میں
کرتے ہیں۔ طب میں بھی کچھ نہیں جانتے۔ بے استادے ہیں، کسی کے شاگرد نہیں۔ نسا اور
مدرس لکھا ہے اور چار مثنویاں لکھی ہیں۔ مثنویوں کی زبان اعلیٰ درجے کی خواتین کی زبان
نہیں۔ ناقصر کی عبارت پڑھنے کے بعد واضح طور پر محسوس ہوتا ہے کہ اُس نے شوق کا
حال نہایت درجہ معاندانہ انداز سے لکھا ہے، مضحکہ اڑایا ہے اور رعایتِ لفظی کے واسطے
سے طنز کیا ہے [جو اُس کا خاص انداز ہے اور اس تذکرے میں اس کی مثالیں کم نہیں] اس
لیے ناقصر کی عبارت سے کسی بات پر استدلال کرنا درست نہیں ہوگا۔ ناقصر نے جو کچھ لکھا
ہے، اُس سے معلوم ہوتا ہے کہ شوق سے متعلق اُس کی معلومات ناقص تھیں۔ اُس نے لکھا
ہے: "تخلص نادر"، مگر دو غزلیں ایسی موجود ہیں جن میں تخلص آیا ہے۔ ان دونوں غزلوں

کے مقطع یہ ہیں:
نظارہ کیا شوق نے اُس چشم کا جب سے نرگس پہ بڑی آنکھ نہ آہو یہ پڑی آنکھ

پھر شوق سے کیا اُس بت عیار سے گڑی ہوتے نہیں باہم جو اشائے کئی دن سے
یہ دونوں غزلیں کلیاتِ شوق مرتبہ شاہ عبدالسلام میں موجود ہیں۔ پہلی غزل تذکرہ سراپا سخن سے
منقول ہے اور دوسری غزل دیوانِ رند سے۔ ان مقطعوں سے یہ ثابت ہو جاتا ہے کہ شوق
تخلص تھا۔

جہاں تک شاعر دی کا سوال ہے تو مقرر لکھنے والوں نے تو بالکل اُن کو آتش کا شاگرد
لکھا ہے۔ تذکرہ سخن شعرا میں نسا نے بھی اُن کو آتش کا شاگرد لکھا ہے اور یہ تذکرہ شوق کی
زندگی میں لکھا گیا تھا۔ اس سلسلے میں تعجب کی بات یہ ہے کہ شوق کی مثنویوں کے جو قدیم
اڈیشن ہیں بشمول نسخہ نول کشور، اُن میں سے کسی میں تلمذ کا حوالہ نہیں ملتا۔ یعنی کسی ایک
نسخہ میں بھی یہ نہیں ملتا کہ شاعر نے آتش کا شاگرد لکھا ہے۔



28



415



کلمات لکھے گئے ہیں اور شاعری کی بھی تعریف کی گئی ہے۔ اس سلسلے کی تفصیلات تو ملتی نہیں، اس لیے کچھ کہنا مشکل ہے؛ مگر اس کا اندازہ ضرور ہوتا ہے کہ آتش سے تلمذ ہوگا بھی تو اس کی حیثیت بھی کچھ خاص نہیں ہوگی اور مدت بھی کچھ ایسی طویل نہیں رہی ہوگی۔ شوق اس انداز کے شاعر تو تھے نہیں جیسے اس زمانے میں عام طور پر ہوا کرتے تھے جیسے آتش و ناسخ کے دوسرے متعارف تلامذہ تھے کہ شاعری ہمہ وقتی مشغلہ ہو۔ گویا شوقیہ شاعر تھے کہ منویاں لکھیں، مگر غزلیں دوچار ہی کہیں۔ جب غزل گوئی کا احوال یہ ہو کہ کبھی کبھار کی بات ہو، تو استاد سے اصلاح اگر لیتے بھی ہوں گے تو بس یوں ہی سی، کبھی کبھار۔ شاید اس لیے یہ حیثیت تمیز آتش شہرت نہیں ملی، یہ حیثیت نواب مرزا شوق شہرت پائی۔

تمذ کے متعلق یہ جو کچھ لکھا گیا، یہ مان کر لکھا گیا ہے کہ وہ آتش کے شگرد تھے ناقمر نے یہ جو لکھا ہے کہ جو زبان منویوں میں لکھی ہے، وہ محلات کی عورت کی زبان نہیں، شاید مکیم زادیوں کی زبان ہو؛ تو صاف طور پر یہ استہزا ئیہ انداز ہے، محض مٹھکا اڑانے کے لیے ایک رنخ پیدا کیا گیا ہے، اس لیے ناقمر کا یہ قول قابل اعتنا نہیں۔

اس کی معلومات کا حال یہ ہے کہ اس نے لذت عشق کو بھی شوق کی منوی بتایا ہے، جب کہ وہ آغا حسن نظم کی تعریف ہے۔ ایسا شخص جو چاہے لکھ سکتا ہے، مگر اس کی ہر بات کے لیے یہ ضروری نہیں کہ وہ قابل تسلیم بھی ہو۔ غرض کہ شاعری، تمذ، تخلص اور منویوں کی زبان کے متعلق ناقمر نے جو کچھ لکھا ہے، ان میں سے کوئی ایک بات بھی درست نہیں۔

شوق کے اسلاف اور اخلاف کے متعلق حیات شوق میں بہت سی تفصیلات ہیں، ان کو دیکھا جاسکتا ہے۔ یہاں پھر یہ عرض کر دوں کہ زبانی روایتوں اور سنی سنائی کی بنا پر جو باتیں لکھی گئی ہیں، وہ لازماً قابل قبول نہیں، ان کی تصدیق ضروری ہے۔ جب تک ایسی روایتوں کی تصدیق کی کوئی صورت پیدا نہ ہو، اس وقت تک ان کی بنیاد پر نتائج نہیں نکالے جاسکتے، ہاں درج کتاب کرنے میں کوئی ہرج نہیں۔

یہ بات اعتماد کے ساتھ کہی جاسکتی ہے کہ شوق ایک معزز اور معروف گھرانے کے فرد تھے۔ طبابت میں خواہ انھوں نے نشان امتیاز حاصل نہ کیا ہو، لیکن اس کی تلافی شاعری

کے ذریعے سے ہو گئی کہ اس فن شریف نے ان کے نام کو زندہ جاوید بنا دیا۔ دوسرے لفظوں میں اس بات کو ہم یوں بھی کہہ سکتے ہیں کہ شوق اس عہد کے طبقہ اشرافیہ کے فرد تھے اور اس طبقے کے آداب و اطوار سے ان کو قریب کی نسبت حاصل تھی۔ ان کی نشوونما انھی ادب آداب کے تحت ہوئی تھی، اس لیے زندگی میں خوش باشی اور لذت کوشی کی اگر ان کے یہاں اہم ترین حیثیت تھی، اور ذرائع حصول مسرت کو برتنے کی سہولت اور آزادی بھی تھی، تو اس پر ذرا بھی تعجب نہیں ہونا چاہیے۔ ہاں اگر اس کے برخلاف ہوتا، تب ضرور تعجب ہوتا۔

اب عام طور پر تسلیم کیا جاتا ہے کہ شوق نے تین منویات نامی تھیں: فرب عشق، بہار عشق، زہر عشق۔

منویات شوق کی تعداد

اب کی قیدیوں لگائی گئی کہ پہلے ہمارے بعض مقتدر اہل قلم کا خیال یہ تھا کہ شوق کی چار منویاں ہیں۔ تین تو یہی مندرجہ بالا منویاں اور ایک منوی لذت عشق۔ علاوہ برائے بعض مطبع والوں نے اس فہرست میں منجھ عشق، سوز عشق اور گہر عشق کا اضافہ کر دیا، مگر قابل ذکر رکھنے والوں میں سے کسی نے ان ناموں کو قابل توجہ نہیں سمجھا؛ البتہ لذت عشق کا معاملہ مختلف ہے۔ کئی ذہن دار حضرات نے اس کا شمار منویات شوق میں کیا ہے۔ اس سلسلے میں مولانا حاتی کا نام خاص طور پر لیا جاسکتا ہے۔ مقدمہ شعروشاعری کے آخر میں، جہاں منصف منوی پر اظہار خیال کیا ہے، لکھا ہے:

”میر حسن کے بعد نواب مرزا شوق لکھنوی کی منویاں سب سے زیادہ لحاظ کے قابل ہیں۔۔۔۔۔ ان میں سے تین منویوں [یعنی بہار عشق، زہر عشق اور فرب عشق] میں اس نے اپنی بوالہوسی اور کام جوں کی سرگذشت بیان کی ہے۔۔۔۔۔ اور ایک منوی یعنی لذت عشق میں ایک قفقہ بالکل بدر منیر کے قفقے سے ملتا جلتا اور اسی کی بحر میں لکھا ہے:“

[مقدمہ شعروشاعری، مکتبہ جامعہ اڈیشین، ص ۲۳]

اس سے پہلے وہ لکھ چکے تھے: ”نواب مرزا شوق نے جو چار منویاں، یعنی بہار عشق، زہر عشق، لذت عشق، فرب عشق لکھے، وہ [۱۷۱۳، ص ۲۷۱] مزید کہ انھوں نے لکھا:۔۔۔۔۔

کے بہت سے اشعار نقل کر کے، ان پر اعتراضات کیے ہیں [ایضاً، ص ۲۱۳ سے ص ۲۱۸ تک] اور اس طرح لذتِ عشق کے اصل مصنف نظم لکھنوی کی خامیاں شوق کے حساب میں درج ہو گئیں۔ میں یقین کے ساتھ تو نہیں کہہ سکتا، مگر خیال میرا یہ ہے کہ یہ غلط فہمی نول کشور پریس کے چھپے ہوئے مجموعہ منویات سے شروع ہوتی ہے۔ مطبع نول کشور لکھنؤ سے ۱۸۲۹ء میں منویات شوق کا مجموعہ پہلی بار شائع ہوا تھا۔ اس مجموعے میں چار منویاں شامل ہیں، بہارِ عشق، زہرِ عشق، لذتِ عشق، فربِ عشق [اسی ترتیب کے ساتھ]۔ اس مجموعے کے آخر میں جو نمبر خاتمہ ہے، اس میں ان چاروں منویوں کو واضح الفاظ میں شوق کی تعریف بتایا گیا ہے:

”بہارِ عشق، لذتِ عشق، فربِ عشق، زہرِ عشق کا مطالعہ کیجیے۔ اس رباعی کے پردے میں نیرنگِ جمالِ حقیقی کا مشاہدہ کیجیے۔ واقع میں یہ محبت کا مجموعہ ہے، حسن و عشق کا خاتمہ ہے۔ حکیم نواب مرزا صاحب لکھنوی شوق تخلص نے تعریف کیا ہے“

یہ خیال رہے کہ یہ مجموعہ شوق کی زندگی میں چھپا تھا۔ شوق کی تاریخ وفات ۱۳۰۰ ریح الثانی ۱۲۸۸ء مطابق ۳۰ جون ۱۸۴۱ء ہے [مذکرہ شوق، ص ۵۵]۔ دوسری بار یہ مجموعہ وہیں سے ماہ اپریل ۱۸۴۱ء مطابق صفر ۱۲۸۸ء دوبارہ چھپا ہے۔ شوق اُس وقت بھی زندہ تھے۔ غالباً غلط فہمی کا آغاز یہیں سے ہوا۔ نول کشور مطبوعات سے اہل علم بہ طورِ عموم استفادہ کیا کرتے تھے، غالباً اسی مجموعے کی بنیاد پر مولانا حالی نے لذتِ عشق کو بھی بلا تکلف شوق کی منوی سمجھ لیا۔

لذتِ عشق، شوق کی تعریف نہیں، ان کے بجائے آفاقی نظم کی ہے۔ منوی کے آخر میں ان کا تخلص موجود ہے:

کرسے نظم اب یہ کہاں تک بیاں : ہے کوتاہ عمر اور بڑی داستاں
یہ منوی نظم ہی کے نام سے مطبعِ فیضی سے چھپ چکی ہے۔ کب چھپی، اس کا مجھے علم نہیں۔ یعنی یہ نہیں معلوم کہ مطبعِ فیضی کا نسخہ نول کشور نے سے پہلے کبھی یا بعد کا۔ شاہ عبدالکلام نے اپنے مرتبہ کلیاتِ شوق میں اور ڈاکٹر حیدر نے اپنے تحقیقی مقالے حیاتِ شوق میں اس اشاعت کے

سرورق کا عکس چھاپ دیا ہے۔ سرورق پر یہ عبارت موجود ہے :

”تعریف شاعر تیز زبان طوطی ہندوستان آنا حسن تخلص بہ نظم ہشیر زاہد“

محکم تقدق حسین خاں صاحب دام اقبال :

اس کے سال اشاعت کی مراحت معمولاً بالا دونوں کتابوں میں نہیں ملتی، اس پر مطبوعہ فیضی والے نسخے میں اس کی مراحت نہیں ہوگی۔ شوق کے لیے ”دام اقبال“ کے الفاظ لکھے گئے ہیں، ان سے یہی ظاہر ہوتا ہے کہ اس وقت وہ زندہ تھے۔ اس لحاظ سے یہ کہا جاسکتا ہے کہ یہ جون ۱۸۷۱ء سے پہلے کی اشاعت ہوگی۔ مطبوعہ فیضی والا نسخہ تو میں نے نہیں دیکھا، البتہ نول کشوری نسخہ [مجموعہ منویات شوق] میرے سامنے ہے۔ اس منوی میں دا جد علی شاہ کی مدح شامل ہے! اس کی بنیاد پر یہ آسانی یہ بات کہی جاسکتی ہے کہ یہ منوی دا جد علی شاہ کے عہد حکومت میں تعریف ہوئی ہے۔ اس طرح شوق کی منوی بہار عشق اور نظم کی یہ منوی لگ بھگ ایک ہی زمانے کی تعنیفات ہیں۔

چکبست نے بھی لذت عشق کو شوق کی تعریف بتایا ہے۔ انھوں نے گلزار نسیم والی بحث سے متعلق ایک جوابی مضمون میں لکھا ہے: ”نواب مرزا شوق مرحوم اپنی منوی موسوم بہ لذت عشق میں کہتے ہیں: اس کے بعد اس منوی کے دو شعر بہ طور مثال لکھے ہیں میں نے چکبست کے اس قول کے متعلق یہ وضاحت کی ہے :

”اس غلط انتساب پر چکبست کو مورد الزام نہیں ٹھہرانا چاہیے۔ وہم اس کی یہ ہے کہ ۱۸۶۹ء میں، یعنی شوق کی زندگی ہی میں، چارشنویوں کا ایک مجموعہ نول کشور پریس سے شائع ہوا تھا، اس میں لذت عشق بھی شامل ہے! اس بنا پر بہت سے لوگ یہ سمجھتے رہے کہ لذت عشق، شوق ہی کی منوی ہے۔“

[گلزار نسیم، مرتبہ راقم الحروف، ص ۴۱۲]

یہی بات مولانا حاتی کے لیے کہی جاسکتی ہے۔

میں ناقرنے اُن کی چار منویاں لکھی ہیں: "چار منویاں منشی زہر عشق و لذت عشق و فرب عشق بہار عشق" [خوش معرکہ زیبا، مرتبہ مشفق خواجہ، جلد دوم، ص ۵۲۳]۔ شوق کا ذکر اس تذکرے کے مخطوطہ خدابخش لائبریری پٹنہ کے حاشیے پر ہے۔ یہ قول مرتب تذکرہ حاشیے کے اندراجات مصنف تذکرہ کے قلم سے ہیں۔ اس حاشیے کے زمانہ تحریر کا قطعیت کے ساتھ تعین نہیں کیا جاسکتا؛ مگر مرتب تذکرہ کے الفاظ میں: "یہ طے ہے کہ نسخہ چُننے کا کوئی حاشیہ ۱۲۸۶ء کے بعد کا نہیں ہو سکتا" [ایضاً، جلد اول، ص ۸۳]۔ نول کشوری مجموعہ منویات شوق پہلی بار اپریل ۱۸۶۹ء میں شائع ہوا تھا۔ پہلے یہ واضح کر دوں کہ ۱۸۶۹ء کی مذکورہ نول کشوری اشاعت میرے سامنے نہیں۔ میرے پیش نظر اس کی دوسری اشاعت ۱۸۷۱ء والی ہے۔ حسن اتفاق سے ڈاکٹر حیدر نے اپنی کتاب حیات شوق میں طبع اول کی عبارت خاتمہ کا عکس چھاپ دیا ہے، اس طرح میں اُس سے گویا براہ راست استفادہ کر سکا۔ طبع اول کی عبارت خاتمہ میں لکھا ہوا ہے، "اپریل ۱۸۶۹ء میں اس نے زینت طبع پائی ہے"۔ انجمن ترقی اردو [کراچی] کی شائع کردہ تقویم کے مطابق ۱۳ اپریل ۱۸۶۹ء، یکم صفر ۱۲۸۶ء کے برابر ہے۔ اس صورت میں یہ کہنا میرے لیے بہت مشکل ہے کہ مصنف تذکرہ ناقرنے اس نول کشوری نسخے کو دیکھا ہو گا یا نہیں دیکھا ہو گا۔ البتہ یہ بات ضرور واضح ہو جاتی ہے کہ ۱۸۶۹ء میں اس غلط انتساب کی [پہلی] روایت ملتی ہے۔ بعد کو متعدد موخر اہل قلم کی تحریروں میں اس روایت نے جگہ پائی۔ ایسے موخر لوگوں میں نظامی بدایونی اور مولف خم خانہ جاوید بہ طور خاص قابل ذکر ہیں۔ نظامی نے زہر عشق کا جو اڈیشن شائع کیا تھا، اُس کے دیباچے میں لکھا تھا: "یہ منویاں... نواب مرزا شوق لکھنوی کی قدیم چار منویوں میں سے بہترین... ہے"۔ پھر اس پر یہ حاشیہ لکھا ہے: "اس منویاں زہر عشق کے سواتین منویات بہار عشق، فرب عشق اور لذت عشق کے نام سے موسوم ہیں۔"

انتخاب زریں میں اس مسعود نے بھی یہی لکھا ہے اور اس کے متعلق میری رائے یہ ہے کہ یہ قول نظامی کی تحریر ہی ہے۔ انتخاب زریں پہلی بار نظامی بدایونی کے پریس سے ۱۸۷۱ء میں شائع ہوا تھا۔ زہر عشق کے ذیل میں لکھا ہوا ہے کہ اس کا سال تصنیف "مردلہ" ہے

← منویات شوق

(۳۵)

سے برآمد ہوتا ہے۔ "غم دل ربا" کا مادہ تاریخ نظامی نے اپنے نسخہ زہر عشق کے دیباچے میں لکھا تھا [اس کی مفصل بحث "زمانہ تعریف" کے عنوان کے تحت آئی ہے]۔ اسی بنا پر یہ میری رائے ہے کہ اس مسعود نے اس روایت کے سلسلے میں نظامی کی تقلید کی ہے۔ غم خانہ جاوید میں شوق کے احوال میں لکھا گیا ہے: "ان کی شہرت کے اربعہ عناصر جنہوں نے انہیں، یعنی بہار عشق، زہر عشق، فرب عشق، لذت عشق" [جلد پنجم، ص ۱۰۳]۔

مولانا عبدالمجید دریا بادی نے اپنے مقالے میں لکھا ہے: "مثنویاں منسوب تو ان کی جانب کئی ایک ہیں، لیکن لذت عشق کی زبان قطعاً شوق کی زبان نہیں" [زہر عشق، مرتبہ مجنوں گورکھ پلوری، ص ۵۶]۔ اس پر مجنوں صاحب نے لکھا: "سمجھ میں نہیں آتا کہ جنہا عبدالمجید صاحب کن شواہد کی بنا پر یہ کہتے ہیں کہ فرب عشق اور لذت عشق کی زبان، شوق کی زبان نہیں ہے" [ایضاً، ص ۸]۔

مشکل یہ ہے کہ بندش کی چستی، زبان کا حسن، کلام کی پختگی؛ یہ باتیں اور ایسی ہی بعض دوسری باتیں "شواہد" سے ثابت نہیں کی جاتیں، یہ معاملہ سرتا سرزوتی اور وجدانی ہے۔ معلوم ہوتا ہے کہ مجنوں صاحب نے لذت عشق کو صرف ادھر ادھر سے دیکھا ہے۔ اس مثنوی کی زبان اور شوق کی زبان میں اندھیرے اُجالے کا فرق ہے، یہ قول گیان چند جین: "اس کی زبان شوق تو درکنار، اس عہد کے دوسرے مثنوی نگاروں سے بھی پست ہے..... اس کی زبان پکار پکار کر انکار کر رہی ہے کہ میں شوق کی تراوشن خادہ نہیں ہوں" [اردو مثنوی شمالی ہند میں، جلد دوم، ص ۱۱۵]۔

احسن لکنوی، شوق کی نواسی کے لڑکے تھے [حیات شوق، ص ۵]۔ انہوں نے زہر عشق کے متعلق ایک مضمون لکھا تھا، جس کا عنوان تھا: "مثنوی زہر عشق کیوں کہ وجود میں آئی"۔ یہ مضمون مجنوں کے مرتب کیے ہوئے نسخہ زہر عشق میں شامل ہے۔ [اصلاً یہ مجلہ نگار [کھنڈ] میں شائع ہوا تھا، مگر میں نے وہ شمارہ نہیں دیکھا]۔ اس مضمون میں احسن صاحب نے لکھا ہے: "ایک اور مثنوی انہوں نے قیصر باغ کی تعریف میں لکھی تھی، جو طبع نہیں ہوئی" عطاء اللہ پالوی نے اس پر مفصل بحث کی ہے، ان کا کہنا ہے: "احسن صاحب



34

415



یہ قول ناقابل تسلیم ہے۔ [تذکرہ شوق، ص ۲۶]۔ پالوی صاحب کی بات درست معلوم ہوتی ہے اور اس سلسلے کی جو تفصیلات پیش کی گئی ہیں، ان سے یہی معلوم ہوتا ہے کہ ایسی کوئی مثنوی نہیں تھی۔ آج تک اس کا کہیں پتا نشان اور ذکر کسی کی زبان و تحریر میں نہیں سنا اور دیکھا گیا۔ گیان چند جین کے الفاظ میں: "مزید ثبوت کے بغیر احسن کا یہ بیان تسلیم نہیں کیا جاسکتا۔" پالوی صاحب نے جو تفصیلات لکھی ہیں اور جن متعلقات پر بحث کی ہے، ان کے پیش نظر احسن کا یہ بیان بھی ان کے پچھلے بیان کی طرح ناقابل قبول معلوم ہوتا ہے۔ احسن ڈراما نویس بھی تھے، مجھے یہ محسوس ہوتا ہے کہ ڈرامائی انداز کی باتیں کرنا ان کی طبیعت کا جز بن گیا تھا۔

عطا اللہ پالوی نے سب سے پہلے شوق سے غلط طور پر منسوب مثنویوں کا تفصیل کے ساتھ جائزہ لیا ہے۔ ان کے لکھنے کے مطابق لذت عشق کے علاوہ فخر عشق، سوز عشق اور فخر عشق نام کی مثنویوں کو بھی مختلف تاجران کتب نے شوق سے منسوب کیا ہے۔ آخری دونوں مثنویوں کے متعلق انہوں نے لکھا ہے کہ ان کے نسخے تو انتہائی کوشش کے باوجود نہ مل سکے۔ آخر الذکر کے متعلق لکھا ہے:

"اس وقت میرے پیش نظر جو مثنوی فخر عشق ہے، وہ چھوٹے سائز کے سات صفحات پر محیط ہے، جسے سب سے پہلے شیخ محمد عبدالرحمن و محمد عبداللہ تاجران کتب دھام پور ضلع بجنور نے قیوی پریس دھام پور میں چھپوایا ہے۔ اس کے سرورق پر زہر عشق کا پیشہور شعر درج ہے: یاد اتنی تمہیں دلاستے جائیں: پان کل کے لیے لگاتے جائیں اور اس کے بعد یہ بھی لکھا ہوا ہے: "مفتقہ! جناب نواب مرزا صاحب شوق لکھنوی"۔ اسی ورق پر فخر عشق کو "زہر عشق حقہ! چہارم" کہا گیا ہے اور آخری ورق پر ایک اعلان یوں درج ہے:

"اگر جناب کو اس سے اچھا اور دل چسپ مضمون دیکھنے کا شوق ہے تو اس سے پہلا حقہ جس میں ہلوا حقہ دکھلایا ہے، جلد منگوائیے"

یعنی زہر عشق، فربیب عشق، لذت عشق، بہار عشق، سوز عشق،
تہر عشق وغیرہ۔

گویا لذت عشق، خنجر عشق، سوز عشق اور فہر عشق وغیرہ بھی شوق کی مثنویاں
اور مثنوی زہر عشق کے ابتدائی حصے ہیں۔ [تذکرہ شوق، ص ۶۲-۶۱]

خنجر عشق کے متعلق گیان چند مہین نے بھی معلومات بہم پہنچائی ہے۔ انہوں نے لکھا ہے
کہ "یہ مثنوی ابوالحسن حسن کا مدحی کی تصنیف ہے حسن کا وطن کا ندھل ضلع مظفر نگر تھا۔ یہ
رنگین کی مثنوی پارہ بارغ کے حاشیے پر ۱۲۶۸ھ، ۱۸۵۲ء دہلی میں شائع ہوئی ہے۔ اس اشاعت
میں اسے حسن ہی کی تصنیف بتایا گیا ہے۔" مطبع صفدری بمبئی نے اسے شوق کی زہر عشق
کے ساتھ ایک جلد میں چھاپ دیا اور سرورق پر "مثنوی زہر عشق مع مثنوی خنجر عشق" لکھ
دیا۔ اہل مطبع نے مصنف کا نام نہیں لکھا۔ دیوانہ راہونے بس است، پاکستان سے رسالہ
روح ادب کا مثنوی نمبر شائع ہوا ہے، اس میں خنجر عشق کو شوق کی تصنیف قرار دیا گیا
ہے۔ [اردو مثنوی شمالی ہند میں، جلد دوم، ص ۹۲-۱۱۶]۔

مطبع تیغ بہادر لکنؤ سے بہار عشق کا جو نسخہ شائع ہوا ہے [اس کا عکس میرے
سامنے ہے] اس کے آخر میں ایک "اعلان" ہے:

"شوق مرحوم کی دیگر تصانیف یعنی بہار عشق، فربیب عشق، لذت عشق،
زہر عشق، خنجر عشق ان کی تصنیف سے تھی۔ زہر عشق سب سے مشہور و مقبول
مثنوی ہے، جس کا خوب صورت اڈیشن حال میں چھپا ہے۔"

اس میں بھی لذت عشق کے ساتھ خنجر عشق کو بھی شوق کی تصنیف بتایا گیا ہے۔ منصفیہ کو لذت عشق
کے ساتھ "خنجر عشق کو شوق سے منسوب کرنے میں اہل مطبع اور تاجران کتب کا ہاتھ ہے۔ اب
ہم کی مدد تو معلومات کے مطابق شوق کی تین مثنویاں ہیں: فربیب عشق، بہار عشق، زہر عشق۔

مثنویات کا زمانہ تصنیف (۱) فربیب عشق — اس مثنوی میں ایسی
کوئی صراحت نہیں ملتی جس کی مدد سے اس کے
سنہ تصنیف یا زمانہ تصنیف کا تعین کیا جاسکے۔ مولانا عبدالمجید دریا بادی نے زبان اور بیان

(۳۸)

کی نسبت سے یہ خیال ظاہر کیا ہے کہ شاید یہ ابتدائی زمانہ شاعری کی تصنیف ہو: "مکن ہے نوشقی کے زمانے کی ابتدائی تصنیف ہو" [زہر عشق، مرتبہ! مجنوں گورکھ پوری، ص ۵۶] مجنوں گورکھ پوری کی رائے میں: "اس سے انکار نہیں کیا جاسکتا کہ فرب عشق کی زبان اتنی پختہ اور کسی ہوئی نہیں جتنی کہ زہر عشق اور بہار عشق کی ہے؛ مگر اس کے صرف یہ معنی ہیں کہ زہر عشق اور بہار عشق بعد کی تصنیفیں ہیں؛ اس لیے زبان زیادہ چست اور رواں ہے" [ایضاً، ص ۹]۔ ان دونوں حضرات کے خیال کے مطابق شوق کی تینوں مثنویوں میں فرب عشق پہلی تصنیف ہے۔ یہ دونوں رائیں قیاس پر مبنی ہیں۔

عطاء اللہ پالوی نے اپنی قابل قدر تصنیف تذکرہ شوق میں شوق کی مثنویوں کے زمانہ تصنیف کے متعلق تفصیل کے ساتھ اظہار خیال کیا ہے۔ میرے علم کے مطابق وہ پہلے شخص ہیں جنہوں نے اس سلسلے میں مفصل بحث کی ہے۔ مشکل یہ ہے کہ انہوں نے قیاس کو دلیل اور ثبوت دونوں کا مرادف فرض کر لیا ہے۔ فرب عشق کے متعلق رائے تو ان کی بھی یہی ہے کہ یہ شوق کی پہلی تصنیف ہے اور اس کے لیے انہوں نے زمانہ تصنیف کا تعین کرنا چاہا ہے:

• شوق لکنوی کی سب سے پہلی مثنوی فرب عشق ہے، جو ۱۲۶۱ھ/۱۸۴۶ء اور ۱۲۶۳ھ/۱۸۴۷ء کے درمیان لکھی گئی، [تذکرہ شوق، ص ۱۰۵]۔

لیکن آگے چل کر انہوں نے سنہ تصنیف کا تعین بھی کر دیا:

"یہ حال سنہ ۱۲۶۵ھ کے لکھنؤ کا۔ فرب عشق اس سے دو سال پہلے کی تصنیف ہے" [ایضاً، ص ۳۰۸]۔

اس سے واضح طور پر معلوم ہوتا ہے کہ ان کی رائے میں اس مثنوی کا سال تصنیف ۱۲۶۳ھ ہے۔ پالوی صاحب نے پہلے زمانہ تصنیف اور پھر سال تصنیف کے سلسلے میں جو کچھ لکھا ہے، وہ محض قیاسات کا مجموعہ ہے۔ مثلاً وہ لکھتے ہیں:

"فرب عشق میں حمد، نعت اور منقبت کے بعد "مدرج سلطان" نہیں ہے؛ جس کے یہ معنی ہیں کہ وہ ۱۲۶۳ھ/۱۸۴۷ء سے پہلے کی تصنیف ہے اور اس تصنیف کے وقت شوق نے ضرورت نہ سمجھی کہ وہ خواہ مخواہ بادشاہ



← منویات شوق



(۳۹)

کی مدح سرائی کریں۔ واجد علی شاہ کے بعد کی یہ تصنیف اس لیے نہیں ہو سکتی کہ اس وقت لکھنؤ ٹپکا تھا اور تختِ اودھ خالی ہو جانے سے لوگوں کے دل پڑ مردہ ہو چکے تھے اور طبیعتوں میں وہ رنگینی باقی ہی نہیں رہی تھی، جو فربہ عشق لکھنے کے لیے ضروری تھی۔

[الغنا، ص ۹۵]

کسی کتاب میں فرماں روا نے وقت کی مدح کا شامل نہ ہونا، اس کی دلیل نہیں بن سکتا کہ وہ کتاب اس بادشاہ کے عہدِ حکومت میں نہیں لکھی گئی۔ اس کی مثالیں پیش کی جاسکتی ہیں کہ کتاب کا زمانہ تصنیف متعین ہے، مگر اس میں اس زمانے کے فرماں روا کا ذکر نہیں ہے۔ بقول گیان چند جین: "مدح کا نہ ہونا کچھ بھی ثابت نہیں کرتا، نہ یہ کہ فربہ عشق واجد علی شاہ کے دور میں نہیں لکھی گئی، اور نہ یہ کہ واجد علی شاہ کے دور میں لکھی گئی۔ واجد علی شاہ کے دور میں بھی عین ممکن تھا کہ مثنوی لکھی جائے اور اس میں مدحِ سلطان نہ لکھی جائے۔"

[اُردو مثنوی شمالی ہند میں، جلد دوم، ص ۱۱۸]

ایک بات اور: پالوی صاحب نے یہ جو لکھا ہے کہ واجد علی شاہ کی مدح شامل مثنوی نہ ہونے کا مطلب یہ ہے کہ وہ "۱۲۶۳ھ سے پہلے کی تصنیف ہے"۔ ان کا یہ قول، انہی کے اس قول سے مطابقت نہیں رکھتا جس کے مطابق یہ مثنوی "۱۲۶۵ھ سے دو سال پہلے" یعنی ۱۲۶۳ھ کی تصنیف ہے۔ غرض کہ واجد علی شاہ کی مدح شامل نہ ہونے کی بنیاد پر زمانہ تصنیف کے متعلق قطعیت کے ساتھ کچھ نہیں کہا جاسکتا۔ نہ کسی خاص سنہ کا تعین کیا جاسکتا ہے اور نہ زمانہ تصنیف کا۔

پالوی صاحب نے مزید لکھا ہے: "فربہ عشق کو یوں بھی سب سے پہلی تصنیف سمجھا جاتا ہے کہ اس میں شوق نے علی الترتیب پہلے اپنے لڑکپن کا ذکر کیا ہے، اس کے بعد عُشْوَانِ شہاب اور الطربین کے زمانے کا۔ انسان ابتدائی عہدِ شہاب میں "عشق" نہیں، یوس کا شکار رہتا ہے" [تذکرہ شوق، ص ۹۹]۔

اس خیال کی بنیاد جس مفروضے پر ہے، اس کے ناقابلِ قبول ہونے پر غور نہیں کیا



38



415



منویات شوق ←

کیا۔ پالوی صاحب کے شوق کا سالِ ولادت ۱۱۹۷ھ لکھا ہے [ایضاً، ص ۳۹] اور فربیب عشق کا سالِ تصنیف ۱۲۶۳ھ متعین کیا ہے۔ اس کا سیدھا سا مطلب یہ ہے کہ خود اُن کے حساب کے مطابق فربیب عشق کی تصنیف کے وقت شوق کی عمر چھیالیس برس کی تھی۔ کیا ۲۲ برس کی عمر کو "نوجوانی" کا زمانہ کہا جاسکتا ہے؟ اس صورت میں اُنھی کے حساب کے مطابق یہ تعین بے بنیاد نظر آئے گا۔ اگر اس کی تاویل اس طرح کی جائے کہ منوی تو بڑھاپے میں لکھی تھی، لیکن یہ "واقعہ" نوجوانی میں پیش آیا تھا؛ مگر اس کا ثبوت کیا ہے؟ کس بنیاد پر اس خیال آرائی کو قبول کیا جائے؟

پھر یہ مفروضہ کہ انسان ابتدائی عہدِ شباب میں عشق کا نہیں، ہوس کا شکار رہتا ہے؛ یہ طورِ قاعدہ کلیہ شاید ہی کسی کے لیے قابلِ قبول ہو سکے۔ اس سے تو یہ نتیجہ نکلتا ہے کہ ابتدائی عہدِ شباب کے بعد وہ ہوس کا شکار نہیں ہو سکتا؛ اسے عمومی قاعدے کے طور پر کون ماننے گا۔ شوق کی منوی، بہارِ عشق عہدِ واجد علی شاہ کی تصنیف ہے، اس کی پہلی اشاعت ۱۲۶۲ھ کی ہے۔ لازماً یہ اس سنہ یعنی ۱۲۶۲ھ سے پہلے لکھی گئی ہے۔ اس منوی میں بل ہوسی عروج پر نظر آتی ہے، فربیب عشق اس لحاظ سے اس کے مقابلے میں کچھ بھی نہیں۔ پالوی صاحب کے درج کردہ سالِ ولادتِ شوق [۱۱۹۷ھ] کے حساب سے یہ زمانہ، اُن کے "عنوانِ شباب" اور "انظرین" کا نہیں تھا؛ اس صورت میں کیا کہا جائے گا؟ پالوی صاحب نے لکھا ہے،

"فربیب عشق شوق کا کارنامہ اول ہونے کا ایک ثبوت یہ بھی ہے کہ لکھنوی پُر تکلف طرزِ ادا اور پُر تصنع ماحول و فضا سے متاثر ہو کر شوق نے فربیب عشق میں ناسختیت قبول کر لی ہے اور غیر ارادی طور سے بعض جگہ فرسودہ رعایتِ لفظی سے کام لے گئے ہیں، مثلاً؛

مردوا نوج ہوئے اس گت کا جیسے دھوٹا نگوڑا نوبت کا
سُن کے یہ پھبتی، میں اُس سے کہا اب یہ نوبت ہوئی ہماری بجا
بُولی چُپ رہیے، نہ کی کھائیے گا اک ذرا سینک کر بجائیے گا" [ایضاً، ص ۹۱]
اس عبارت سے واضح طور پر یہ مطلب نکلتا ہے کہ فربیب عشق میں تو شوق "فرسودہ رعایت

منویات شوق

(۴۱)

لفظی سے کام لے گئے ہیں اور اُن کی باقی دونوں منویوں میں یہ انداز نہیں ملتا، یوں کہ اُس وقت تک وہ ایسے تقلیدی انداز سے آزاد ہو چکے تھے۔ یہ ایسی قیاس آرائی ہے جس کو ایسا کوئی شخص قبول نہیں کر سکتا جس نے ان منویوں کو نظر جھاکو پڑھا ہو۔ بہارِ علق اور بہارِ علق سے رعایتِ لفظی کی کچھ مثالیں پیش کی جاتی ہیں، انہی سے اُن کے "استدلال" کا ناقابلِ قبول ہونا خود بہ خود واضح ہو جائے گا:

ذکرِ اُلفت سے چلتے بگھنٹتے تھے کبھی واسوخت تک نہ سنتے تھے

دل سے وہ بحرِ حُسن پیارا تھا سیرِ دریا سے خود کنا را تھا

باوئی ہو جو تیرے فقرے میں آئے چاہ میں جان اپنی کون منوئے

موبو زلفِ یار کا تھا اسیر نا تو انی تھی پاؤں کی زنجیر

وہ چُھٹے ہم سے، جس کو پیار کریں جبر کیوں کر یہ اختیار کریں

مثالیں اور بھی پیش کی جاسکتی ہیں۔ رعایتِ لفظی ایک عام انداز رہا ہے، اُس کی کئی پیش کی بنا پر کوئی قطعی نتیجہ نکالنا مناسب نہیں ہوگا۔ بہارِ علق اور فریبِ علق کا رعایتِ لفظی کے لحاظ سے میں نے تقابلی مطالعہ کیا تو معلوم ہوا کہ بہارِ علق میں ایسے اشعار زیادہ ہیں جن میں خطبے کی رعایت یا کوئی اور لفظی مناسبت ہے؛ تو کیا اس کی بنیاد پر یہ مان لینا درست ہوگا کہ بہارِ علق پہلے لکھی گئی تھی۔ ظاہر ہے کہ بہارِ علق کے تقدم کو اس بنا پر نہیں مانا جاسکتا۔ ایسی باتیں دلیل اور ثبوت کے تحت نہیں آتیں، اس لیے اخذِ نتائج کے سلسلے میں اُن کو بنیاد نہیں بنایا جاسکتا۔

غرض کہ اس منوی کے سزا تصنیف سے متعلق پاوی صاحب نے جو کچھ لکھا ہے، وہ قیاس آرائیوں کا مجموعہ ہے، اس بنا پر اُن کے نتائج کو قبول نہیں کیا جاسکتا۔

ڈاکٹر شاہ عبدالمکرم کی کتاب دبستانِ آتش، ۶۱۹ء میں شائع ہوئی تھی، اُس میں انہوں نے کسی طرح کی وضاحت کے بغیر لکھا ہے:



40



415



(۳۲)

”فرب عشق، یہ شوق کی سب سے پہلی مثنوی ہے۔ شوق نے ۱۸۳۶ء میں اسے مکمل کیا“ [ص ۱۶۲]۔

اس کے ایک سال بعد اُن کا مرتب کیا ہوا کلیات نواب مرزا شوق لکھنوی“ شائع ہوا۔ اُس میں بھی لفظ بہ لفظ یہی عبارت ملتی ہے۔ ظاہر ہے کہ سند اور ثبوت کے بغیر ایسا کوئی بیان قابل قبول ہونے کی صلاحیت نہیں رکھتا۔

مولانا عبدالماجد دریابادی نے اپنے مولانا بلا مضمون میں لکھا ہے:

”لذت عشق کی زبان قطعاً شوق کی زبان نہیں اور فرب عشق بھی یہ شکل اُن کی تسلیم کی جا سکتی ہے؛ ممکن ہے نوشقی کے زمانے کی ابتدائی تصنیف ہو۔“

مجنوں صاحب نے اس قول پر ان الفاظ میں تبصرہ کیا ہے:

”مجھ میں نہیں آتا کہ جناب عبدالماجد کن شواہد کی بنا پر یہ کہتے ہیں کہ فرب عشق اور لذت عشق کی زبان شوق کی زبان نہیں... کم از کم زبان میں کوئی ایسی بات نہیں جس کی بنا پر یہ کہا جائے کہ لذت عشق مرزا کی تصنیف نہیں ہے۔ ہاں اس سے انکار نہیں کیا جا سکتا کہ فرب عشق اور لذت عشق کی زبان اتنی بخت اور کسی ہوئی نہیں جتنی کہ زہر عشق اور بہار عشق کی ہے؛ مگر اس کے صرف یہ معنی ہیں کہ زہر عشق اور بہار عشق بعد کی تصنیفیں ہیں، اس لیے زبان زیادہ پخت اور رواں ہے۔“

[زہر عشق، مجنوں ادیشن، ص ۹]

مجنوں صاحب کے رومان زدہ مزاج کو تحقیق کی مشکل پسندی سے دور کی بھی مناسبت نہیں تھی، اس لیے یہ بات اُن کی سمجھ میں نہیں آ سکی کہ لذت عشق کا شوق سے کچھ تعلق نہیں۔ نیز، یہ تو تحقیق کی بات تھی اور اس سلسلے میں اُن کو معذور سمجھا جا سکتا ہے؛ مگر یہ کہنا کہ زبان میں ایسی کوئی بات نہیں جس کی بنا پر لذت عشق کو شوق کی تصنیف نہ مانا جائے، اور یہ قول مجنوں صاحب کا ہو، تو یہ میرے لیے بہت تعجب کی بات ہے۔ لذت عشق



(۳۳)

کی زبان اور منویات شوق کی زبان میں اندھیرے اُجالے کا فرق ہے۔ میں گیان چند جین کی اس رائے سے پوری طرح متفق ہوں: "اس کی زبان شوق تو درکنار، اُس کے دوسرے منوی نگاروں سے بھی پست ہے۔ اس کی زبان پکار پکار کر انکار کر رہی ہے کہ میں شوق کی تراوشِ خامہ نہیں ہوں.... ان اشعار کو شوق سے منسوب کرنا شوق کی توہین ہے۔"

[اردو منوی شمالی ہند میں، جلد دوم، ص ۱۱۵]

ذاتِ عشق کی بات تو بیچ میں نکل آئی، اصل بات فربِ عشق کی زبان کی تھی۔ پالوی صاحب نے جنوں صاحب کے متعلقہ قول پر تبصرہ کرتے ہوئے لکھا ہے،

"اس سے بھی مجھے انکار ہے کہ فربِ عشق کی زبان زہرِ عشق اور بہارِ عشق کی حد تک کسی ہوئی نہیں ہے، اس لیے کہ بہارِ عشق سے زیادہ سلاست و روانی فربِ عشق کی بیرون کے بیان میں ہے۔ چون کہ بہارِ عشق میں معادلات زیادہ نظم ہوئے ہیں، اس لیے اُس کی زبان انہیں زیادہ کسی ہوئی معلوم ہوتی ہے۔ البتہ یہ ضرور درست ہے کہ فربِ عشق، شوق کی سب سے پہلی تعریف ہے؛ کیوں کہ ان اقوال کے علاوہ اور بھی شواہد ہیں، جن کی بنا پر اس کی اولیت کا اعتراف ناگزیر ہے۔"

[تذکرہ شوق، ص ۹۵]

پالوی صاحب کے پیش کردہ اہم شواہد کا ذکر اوپر آچکا ہے کہ انہوں نے "شواہد اور قیاسات" کو ہم معنی سمجھ لیا ہے۔ مولانا ماحد کی رائے کو اگر ایک صاحب نظر اور زبان شناس کی رائے سمجھ کر مان لیا جائے تو زیادہ سے زیادہ اسے قیاس کا درجہ دیا جاسکتا ہے۔ اس طرح قیاساً یہ کہا جاسکتا ہے کہ یہ شوق کی پہلی تعریف ہو سکتی ہے۔ سب سے تعریف کا تعین نہیں کیا جاسکتا اور قطعیت کے ساتھ زمانہ تعریف کا بھی تعین نہیں کیا جاسکتا۔

اس منوی میں حمد و نعت و منقبت کے بعد واجد علی شاہ کی مدح موجود ہے۔ ایک اور شعر میں بھی اُن کا نام آیا ہے:

نہ سمجھنا زمانہ اور سے نہ شاہ واجد علی کا دور سے یہ



42



415



اس سے یہ واضح ہو جاتا ہے کہ یہ مثنوی اُن کے دورِ حکومت [۱۲۶۳ھ - ۱۲۷۲ھ / ۱۸۴۷ء - ۱۸۵۶ء] بمقامِ غاں، تاریخِ اودھ، جلدِ پنجم [میں لکھی گئی تھی۔ اس مثنوی کا قدیم ترین اڈیشن، اب تک کی معلومات کے مطابق وہ ہے جو مطبع سلطان الطابع میں ۱۲۶۶ھ میں چھپا تھا۔ اس کے خاتمہ الطبع کی عبارت بہت اہمیت رکھتی ہے، ذیل میں اُس کو نقل کیا جاتا ہے۔ اس عبارت کا عنوان "نشرِ خاتمہ" ہے :

"المحمدیہ لسنہ معجونِ محبتِ دافعِ خفقانِ عاشقانِ اور مرہمِ زخمِ داغِ دل
ریشانِ منظومہِ حکیمِ ارسطویِ زمانِ نلاطونِ دورانِ کہ نامِ نامی اور اسمِ گوی
تصدقِ حسینِ خانِ اور عرفِ سامیِ حکیمِ نوابِ مرزا صاحبِ شاعرِ شیریںِ زبانِ
سرد فرسخنورانِ جہانِ طوطیِ ہندوستانِ ببلِ خوشِ النمانِ نے حسبِ
استدعایِ دوستانِ اور بقرمانیشِ عمدۃِ الاکابرِ نوابِ البوترا ب خان
صاحبِ بہادرِ دامِ اقبالہ کے بحرِ تفکرِ بینِ غوامی کر کے اس درشِ ہوار
اور گوہرِ آبدار کو رشتہٴ نظم میں سنسک کیا اور بہارِ عشقِ نامِ رکھا اگر چشمِ
انصاف سے بغورِ سیر کیجیے تو حق یوں ہے کہ ابتدایِ اردویِ معلنی سے
آج تک ایسی نظم مسلسل شمرای سابقِ و حال کی نظر سے بہت کم گزری
ہوگی اور کسی نے محاوراتِ مستوراتِ محل کے باینِ لطافت و فصاحت
کبھی نہ سنے ہوں گے حسبِ فرمانِ واجبِ الاذعانِ نوابِ صاحبِ مہرُوح
یہ نسخہٴ حیرت افزا بیچ شہرِ شوال ۱۲۶۶ھ ہجری کے قالبِ طبع میں آیا۔"

اس عبارت سے دو باتیں وضاحت کے ساتھ معلوم ہوتی ہیں۔ ایک تو یہ کہ یہ مثنوی خاص کر "نواب
البوترا ب خان" کی فرمائش پر لکھی گئی تھی۔ دوسری بات یہ کہ اُنہی کی فرمائش پر یہ مثنوی اس مطبع
میں چھپی تھی۔ اس نشرِ خاتمہ کی بنیاد پر اگر اس اڈیشن کو اس مثنوی کی پہلی اشاعت مان لیا جائے
تو بہ ظاہر اس میں کوئی قباحت نظر نہیں آتی۔ میری رائے میں اس اشاعت کو اس مثنوی کی
اشاعتِ اول مان لینا چاہیے۔ اس طرح اس مثنوی کے زمانہٴ تصنیف کی آخری حداثیت ہو جاتا
ہے، یعنی یہ بات معلوم ہو جاتی ہے یہ مثنوی شوال ۱۲۶۶ھ [اگست ۱۸۵۰ء] سے پہلے لکھی جا چکی

(۲۵)

تھی۔ کتنے دن پہلے؟ قطعیت کے ساتھ اس مدت کا تعین نہیں کیا جاسکتا۔ یہ مدت دو چار یا چار چھ مہینے کی بھی ہو سکتی ہے اور دو چار سال کی بھی۔ ڈاکٹر گیان چند جین کی رائے میں: "چوں کہ یہ مثنوی ایک ذی اقتدار نواب کی فریاد پر لکھی گئی اور شائع کی گئی، کوئی وجہ نہیں کہ تصنیف کے بعد طباعت میں دیر ہوئی ہو۔ اس لیے اس کی تاریخ ۱۲۶۶ھ تسلیم کی جاسکتی ہے۔"

[اردو مثنوی شمالی ہند میں، جلد دوم ص ۱۲۰]

بین صاحب کی بات قرین قیاس تو ہے، دل کو لگتی ہوئی بھی معلوم ہوتی ہے؛ مگر اس قیاس کو حتمی حیثیت نہیں دی جاسکتی۔ یعنی قطعیت کے ساتھ یہ نہیں کہا جاسکتا کہ اس کی تصنیف اور طباعت کا درمیان وقفہ کتنا تھا۔ بہر طور ہم اعتماد کے ساتھ یہ کہہ سکتے ہیں کہ یہ مثنوی مفر ۱۲۶۳ھ کے بعد اور شوال ۱۲۶۶ھ سے پہلے لکھی گئی تھی۔ ہم یہ بھی کہہ سکتے ہیں کہ سارے قرآن اس پر دلالت کرتے ہیں کہ ۱۲۶۶ھ کی مذکورہ اشاعت، اس مثنوی کی پہلی اشاعت ہے۔ اسی کے ساتھ قیاساً یہ بھی کہا جاسکتا ہے کہ اس کی تصنیف اور طباعت میں کوئی لمبا وقفہ حائل نہیں ہوا ہوگا، اگرچہ ہم اس وقفے کا حتمی طور پر تعین نہیں کر سکتے۔

شاہ عہدِ تلام نے اپنے مرتبہ کلیاتِ شوق کے مقدمے میں لکھا ہے: "شوق کی دوسری مثنوی بہارِ عشق ہے۔ یہ ۱۸۳۷ء میں منظرِ عام پر آئی" [ص ۲۵]۔ اُن کی دوسری کتاب دبستانِ آتش میں بھی یہی عبارت ہے۔ منظرِ عام پر آئی "خاصاً پہلو دار جملہ ہے۔ اس کے یہ معنی بھی ہو سکتے ہیں کہ اس سنہ میں یہ لکھی گئی، اور یہ بھی کہ اس سنہ میں شائع ہوئی۔ اگر یہاں مراد اس مثنوی کی اشاعت ہے، تو یہ درست نہیں، یوں کہ شوال ۱۲۶۶ھ کی مطابقت ۱۸۵۰ء سے ہوتی ہے۔ تقویم [شائع کردہ انجمن ترقی اردو کراچی] کے مطابق یکم شوال ۱۲۶۶ھ ۸ اکتوبر ۱۸۵۰ء کے مطابق ہے۔ اگر مراد تصنیف سے ہے، تو یہ اس بنا پر قابل قبول نہیں کہ اب تک اس مثنوی کے سب سے تصنیف کا حتمی طور پر تعین نہیں کیا جاسکا ہے۔

پالوی صاحب نے اس مثنوی کے متعلق لکھا ہے: "بہارِ عشق میں... واچ علی شاہ کی مدت بھی حضرت بادشاہ کے... کے مطابق... مثنوی، ۱۲۶۳ھ/۱۸۳۷ء

(۳۶)

یعنی داجد علی شاہ کی تخت نشینی کے بعد، مگر ۱۲۶۸ھ/۱۸۵۱ء سے پہلے لکھی گئی ہے [تذکرہ شوق] ص ۱۰۳۔

پالوی صاحب کے قول کا پہلا جز تو ٹھیک ہے، لیکن دوسرا جز تصحیح طلب ہے۔ انہوں نے آخری حد کے طور پر ۱۲۶۸ھ کا تعین اس بنا پر کیا کہ ان کو اس مثنوی کا سب سے پہلا مطبوعہ نسخہ اسی سنہ کا ملتا تھا۔ انہوں نے اس کی صراحت بھی کر دی ہے :

”بہار عشق کا سب سے پہلا اور پہلا جو مطبوعہ نسخہ ملتا ہے، ۱۲۶۸ھ/

۱۸۵۱ء کا ہے جو کان پور سے چھاپا ہے۔ اس کا ایک نسخہ پروفیسر ڈاکٹر عبدالقیب

شادانی کے ذاتی کتب خانے میں موجود ہے“ [ایضاً، ص ۱۰۳]۔

سلطان المطابع والانسخہ ۱۲۶۶ھ کا ہے، ان کو نہیں مل سکا تھا۔ یہ ضروری بھی نہیں کہ کسی کتاب کے سب اہم نسخے کسی شخص کو مل ہی جائیں، لہذا اس سلسلے میں تو پالوی صاحب پر اعتراض نہیں کیا جاسکتا؛ البتہ یہ ضرور کہا جاسکتا ہے کہ ایسے مواقع پر تحقیق کی احتیاط پسندی کو ملحوظ رکھنا چاہیے اور یہ واضح کر دینا چاہیے کہ میرے سامنے سب سے قدیم ایڈیشن یہ ہے اور اس طریقہ کار کے تحت انہیں ۱۲۶۸ھ کی اشاعت کو ”سب سے پہلا“ ایڈیشن نہیں لکھنا چاہیے تھا۔

یہ تو تحقیق کے طریقہ کار کی بات ہوئی۔ اس سے قطعاً نظر کر کے بھی ان کے قول کے ناقابل قبول ہونے کو واضح کیا جاسکتا ہے۔ ۱۲۶۸ھ والے ایڈیشن کے آخر میں جو ”نثر خاتمہ“ ہے، اس میں یہ لکھا ہوا ہے: ”حکیم نواب مرزا صاحب.... نے حسب استدعا ہی بعضے دوستان لطیف.... دوبارہ بحر تفکر میں غواہی کر کے اس درشا ہوار اور گہرا بدار کو رشتہ و نظم میں منسلک کیا۔ لفظ ”دوبارہ“ واضح طور پر اشارہ نما ہے کہ یہ دوسرا ایڈیشن ہے، اس صورت میں اسے ”سب سے پہلا“ ایڈیشن کہا ہی نہیں جاسکتا۔

ڈاکٹر حیدر نے اپنے تحقیقی مقالے حیات شوق میں مثنویات شوق کے زمانہ تصنیف کے سلسلے میں نئی بات کہی ہے۔ ان کا یہ کہنا ہے کہ شوق نے اپنی ”مثنویاں محمد علی شاہ کے زمانے سے پہلے، یعنی نصیر الدین حیدر کے عہد حکومت ۱۸۲۷ء سے ۱۸۳۷ء میں، مگر ۱۸۳۰ء کے بعد مکمل کی ہیں“ [حیات شوق، ص ۲۰۸]۔ مقالہ نگار نے قطعیت کے ساتھ فریضہ فرمایا ہے

(۳۷)

کہ یہ منویاں عبد نعیر الدین حیدر میں ۱۸۳۰ء اور ۱۸۳۷ء کے درمیان لکھی گئیں۔ اس مفروضے کو مان لینے کے راستے کی ایک بڑی مشکل یہ تھی کہ بہار علق کے شروع میں واجد علی شاہ کی مدح ہے اور منوی میں ایک اور جگہ بھی فرماں رواے وقت کی حیثیت سے اُن کا نام آیا ہے۔ اس کا بہت آسان حل اُنھوں نے یہ پیش کیا کہ بہار علق میں:

”وقتاً لوقتاً ترمیم و تفسیح و اضافے ہوتے رہے۔ بہت ممکن ہے کہ واجد علی شاہ سے متعلق تمام اشعار بعد میں ضرورتاً یا مصلحتاً جوڑ دیے گئے ہوں، بالکل اسی طرح جس طرح ”ترغیب علق حقیقی“ کے ۲۳ شعروں کا اضافہ بعد میں کیا گیا۔ ہم نے منوی بہار علق کے اُن مقامات کا بغور مطالعہ کیا جہاں جہاں پر واجد علی شاہ سے متعلق اشعار درج ہیں اور یہ دیکھا کہ اُن اشعار کو اگر درمیان سے نکال دیا جائے تو منوی کے تسلسل میں ذرا بھی فرق نہیں آتا۔“ [ایضاً، ص ۲۰۳]۔

”بہت ممکن ہے“ اور ”ایسا ہوا ہوگا“ جیسے کلمات کے ساتھ آپ جو چاہیں، لکھ سکتے ہیں۔ یہاں بھی یہی ہوا ہے۔ مقالہ نگار نے یہ ”فرضی لطیفہ“ تراشا ہے اور اسے پیش کیا ہے بہ طور واقعہ۔ اُنھوں نے یہ جو لکھا ہے کہ جس طرح ”ترغیب علق حقیقی“ کے ۲۳ اشعار بعد کو شامل کیے گئے، اسی طرح مدح واجد علی شاہ کے اشعار بھی بعد کو جوڑ دیے گئے ہوں گے؛ مگر اُن کی اس بات کو اس بنا پر تسلیم نہیں کیا جاسکتا کہ مدح واجد علی شاہ کے اشعار اُس اشاعت میں موجود ہیں [سلطان المطالع ۱۲۶۶ھ] جس کو اس منوی کی اشاعت اول کہنا چاہیے، اور ”ترغیب علق حقیقی“ والے اشعار اُس اشاعت میں شامل ہیں جسے اِس منوی کی اشاعت ثانی کہنا چاہیے [مطبوعہ محمدی کان پور ۱۲۶۸ھ]۔ اِس اشاعت کی ”نشر خاتمہ“ میں یہ صراحت موجود ہے کہ اِس اشاعت میں خود مصنف نے اِن اشعار کا اضافہ کیا ہے۔ یہ خیال کرنا کہ یہ اشعار بعد کو دوسروں نے شامل کر دیے ہوں گے، سراسر خیال آرائی ہے، ایسی خیال آرائی جس کے لیے ادنا درجے کا بھی کوئی قرینہ موجود نہیں۔ اُن کا یہ قول کہ بہار علق میں ”وقتاً لوقتاً ترمیم و تفسیح و اضافے ہوتے رہے“ قول

سراسر بے بنیاد ہے۔ اس کی اشاعت ثانی [۱۳۶۸ھ] میں نظر ثانی کے تحت ایک اضافہ تو یہ ہوا ہے کہ آخر مثنوی میں ۲۳ اشعار "ترغیب عشق حقیقی" کے عنوان سے بڑھائے گئے ہیں۔ یہ اضافہ خود مصنف نے کیا ہے، خاتمے کی عبارت میں اس کی صراحت موجود ہے علاوہ برائے نظر ثانی کے وقت مثنوی میں تین اشعار کا اضافہ ہوا ہے اور طبع اول کے ایک شعر کو حذف کیا گیا ہے۔ [ان کی تفصیل "اشعار کی کمی بیشی" کے عنوان کے تحت لکھی گئی ہے]۔ مثنوی اشعار میں اگر طبع ثانی کے مقابلے میں [جو مصنف کا نظر ثانی کردہ نسخہ ہے] کچھ فرق ہے، تو اس کا تعلق ارباب طبع سے ہے، مصنف سے نہیں۔ بار بار چھپنے والی کتابوں میں ایسے اختلافات بطور عموم مل جاتے ہیں۔ یہ کہنا کہ اس مثنوی میں وقتاً فوقتاً ترمیم و تہذیب و اضافے ہوتے رہے، غلط نہیں پیدا کرنے والا انداز بیان ہے۔ اس سے یہ سمجھا جا سکتا ہے کہ مصنف نے مختلف وقتوں میں یہ سب کچھ کیا ہے، حالانکہ مصنف نے صرف ایک بار نظر ثانی کردہ نسخے میں جو ۱۳۶۸ھ میں چھپا ہے، ترمیم و تہذیب سے کام لیا ہے اور وہ ترمیم و تہذیب غیر متین نہیں، اس کا احوال پوری طرح معلوم ہے۔

حیدر صاحب نے آخری بات تو عجیب بلکہ عجیب تر لکھی ہے۔ ان کا یہ لکھنا کہ بہاؤ عشق کے جن اشعار میں واجد علی شاہ کا نام آیا ہے، ان کو "اگر در میان سے نکال دیا جائے تو مثنوی کے تسلسل میں ذرا بھی فرق نہیں آتا" اور یہ اس کا ثبوت ہے کہ یہ اشعار بعد میں بڑھائے گئے ہیں؛ تو یہ بات بہت ہی حیرت آفرین ہے۔ جن کتابوں میں فرمان رواے وقت کی مدح ہے، یا اس کا نام آگیا ہے، ان میں سے اکثر و بیشتر تراجم و احوال یہی ہے کہ ان اشعار کو درمیان سے نکال دیا جائے، تو اصل کتاب کے تسلسل میں ذرا بھی فرق نہیں آئے گا؛ تو کیا ایسی سبھی کتابوں کے لیے یہ فرض کو لیا جائے گا کہ یہ بعد والوں کی بیوند کاری ہے۔ یہ شہور قول ہے کہ ایک جھوٹ کو ناپانے کے لیے کئی جھوٹ بولنا پڑتے ہیں۔ یہی احوال ایسے مفروضوں کا ہوتا ہے کہ ایک مفروضے کو واقعے کا مرادف ماننے کے لیے کئی اور مفروضے تراشنا پڑتے ہیں۔ یہاں بھی یہی ہوا ہے۔

(۴۹)

زہر عشق
فرب عشق کی طرح اس مشنوی میں بھی ایسی کوئی صراحت نہیں ملتی جس کی مدد سے سنہ تصنیف یا زمانہ تصنیف کا تعین کیا جاسکے۔ متعدد کتابوں میں اس کا سنہ تصنیف ۱۳۷۷ھ لکھا گیا ہے۔ یہ بھی لکھا گیا ہے کہ اس کا مادہ تاریخ تصنیف "غم دل ربا" ہے، جس سے یہی سنہ [۱۳۷۷ھ] نکلتا ہے۔ ان لکھنے والوں میں سے بیش تر نے تو اپنے ماخذ کا حوالہ نہیں دیا اور بعض نے اس بات کو اس طرح لکھا ہے جیسے اُن کی اپنی دریافت ہو۔ بعض ذمے دار لکھنے والوں نے ثانوی ماخذ کا حوالہ اس طرح دیا ہے جیسے وہ اولین ماخذ ہو۔

نظامی بدایونی [متوفی: ۸ جون ۱۹۳۷ء] نے زہر عشق کا ایک اڈیشن اپنے طبیبے "نظامی پریس بدایوں" سے شائع کیا تھا۔ اس کا دوسرا اڈیشن میرے سامنے ہے جس پر سال طبع "اپریل ۱۹۲۰ء" مرقوم ہے اور یہ بھی لکھا ہوا ہے کہ یہ دوسرا اڈیشن ہے۔ نظامی نے اس پر "دیباچہ" بھی لکھا تھا، جو اس دوسرے اڈیشن میں بھی شامل ہے، اس دیباچے کے آخر میں "۳ ستمبر ۱۹۱۹ء" مرقوم ہے۔ اس سے میں نے یہ اندازہ لگایا ہے کہ اس کا پہلا اڈیشن ۱۹۱۹ء میں شائع ہوا ہوگا۔ اپنے دیباچے میں نظامی نے لکھا ہے:

"مشنوی زہر عشق کا صحیح سال تصنیف ہمیں مندرجہ ذیل قطعہ تاریخ سے معلوم ہوا ہے جو ایک قافی نغمے میں نظر پڑا تھا۔ یہ قطعہ تاریخ حافظ حکیم حاجی مجاہد الدین ڈاکٹر بدایونی علیہ الرحمہ نے، جب وہ لکھنؤ میں علم طب

لے نظامی بدایونی کے مفصل حالات کے لیے دیکھیے ڈاکٹر شمس بدایونی کی کتاب: نظامی بدایونی اور نظامی پریس کی ادبی خدمات۔

ڈاکٹر کے مختصر حالات نظامی نے قاموس المشاہیر میں لکھے ہیں۔ اُس میں یہ بھی لکھا ہے: "۲۹ ستمبر ۱۹۱۹ء مطابق ۲ جنوری ۱۹۱۷ء بر عمر ۸۳ سال انتقال کیا" ضیا علی خاں اشرافی بدایونی نے اپنی کتاب مردانِ خدا میں نسبتاً تفصیل کے ساتھ ان کا ذکر کیا ہے:

"مجاہد الدین نام تھا، شیخ مبارز الدین حیدر متوفی کے فرزند تھے۔ نسلی سلسلہ حدیثی تھا..... ماؤ ذی الحجہ ۱۲۵۱ھ میں بر مقام بدایوں آپ کی ولادت ہوئی

(۵۰)

کی تحصیل کرتے تھے اور نواب مرزا شوق سے رابطہ اتحاد رکھتے تھے اسی وقت جب کہ یہ مثنوی تصنیف ہوئی تھی، مرزا صاحب کے اصرار سے لکھا تھا اور ان کو سنانے کے بعد اس کو قلمی نسخے میں شامل کر لیا تھا، اُس وقت اُس کی طبع کی اجازت نہیں دی تھی۔ قطعاً تاریخ تصنیف مثنوی زہر عشق:

پری تھی جو عشقی بیتاں کی ستائی ہوئی سخن مومن سے اُس کی رہائی
جو بیٹھائیں اِس غم کی تاریخ لکھنے "غم دلوبا" سے ہوئی رونمائی
کیا عرض روکو کہ اے رستِ ابر یہ تاریخ ^{۱۲۷۷} شاعر نے اچھی نہ پائی
تور ضواں سر جان و دل کھو کے بولا شہیدِ محبت ہے جنت کو آئی
۷
۱۲۷۷ - ۷ - ۱۲۸۳

تھی..... طب کی تعلیم اولاً حکیم محمد اسحاق قادری بدایونی سے حاصل کی۔
بعدہ لکھنؤ جا کر حکیم محمد یعقوب خاں لکھنوی، حکیم ثنا اللہ لکھنوی اور حکیم
سید سید لکھنوی سے سیکھا۔ علمائے عشر سے علم ظاہری کی تکمیل کی تھی۔
طب میں جامعیت رکھتے تھے۔ شعر و سخن سے بھی رغبت تھی، ڈاکٹر تخلص تھا۔
خواجہ بہادر حسین فراق لکھنوی اور نواب مصطفیٰ خاں شیعہ دہلوی کے شاگرد
تھے۔ قطب نماں حضرت سید آل رسول ماہر دی قدس سرہ کے مرید ہو کر
خرقہ خلافت حاصل کیا..... ۲۹ صفر ۱۳۳۳ھ کو وصال ہوا۔ خواب گاہ اندرون
شہر محلہ سوتھا..... بالین مزار پر مادہ تاریخ "مزار اقدس ذاکر" پتھر پر کندہ
نصب تھا۔ وہ پتھر اب نہیں ہے۔"

مردانِ خدا کا یہ اقتباس ضیا علی خاں صاحب نے خود نقل کر کے بھیجا ہے۔ میرے پاس یہ کتاب نہیں تھی۔
عزیزی عرفان زیدی بدایونی کے توسط سے یہ اقتباس مجھ تک پہنچا۔ قاموس المشاہیر کی عبارت
شمس بدایونی صاحب نے بھیجی ہے۔ یہ کتاب بھی میرے پاس نہیں تھی۔ شمس صاحب نے اپنے خط
میں یہ بھی لکھا ہے، "نظامی اور ڈاکٹر ایک ہی خاندان متولیان [شہد بخ مدیقی] کے فرد تھے۔
آپس میں قرابت بھی تھی۔ نظامی ان کو اپنا بزرگ سمجھ کر ان کے یہاں اکثر و بیش تر جاتے تھے۔ ڈاکٹر کے
بیٹے کفیل الدین عالی [ف: ۶۱۹۷۱] نظامی سے نیاز مندانہ تعلق رکھتے تھے۔"

اس قطعے پر گفتگو کرنے سے پہلے، اس سے متعلق ایک ضمنی بات کی وضاحت ضروری معلوم ہوتی ہے۔ یہ واقعہ ہے کہ سب سے پہلے اس قطعہ تاریخ کو نظامی نے زہر عشق کے اپنے محولہ بالا اڈیشن میں پیش کیا تھا، اس کے بعد دوسرے لوگوں نے بھی اس کا حوالہ دیا۔ یہ دریافت ’نظامی ہی کی ہے؛ مگر بعض تحریروں میں اس کا حوالہ اس طرح آیا ہے کہ بات بدل گئی۔ اس کی وضاحت کے لیے دو حوالے کافی ہوں گے۔ عطاء اللہ پالوی نے مذکورہ شوق میں لکھا ہے:

”زہر عشق کا تاریخی نام انتخابِ زرّیں کے قول کے مطابق ”غمِ دلِ ربا“

ہے۔ جس سے معلوم ہوتا ہے کہ زہر عشق دراصل ۱۲۷۷ھ/۱۸۶۰ء میں لکھی

گئی ہے۔ سر اس مسعود کی یہ تحقیق صحیح معلوم ہوتی ہے“ [ص ۹۱]۔

پالوی صاحب نے یہ جو لکھا ہے کہ زہر عشق کا تاریخی نام انتخابِ زرّیں کے مطابق ”غمِ دلِ ربا“ ہے، تو یہ درست نہیں۔ انہوں نے مادہ ’تاریخ تصنیف کو ’تاریخی نام“ سمجھ لیا ہے۔ سر اس مسعود نے یہ نہیں لکھا کہ ”غمِ دلِ ربا“ زہر عشق کا تاریخی نام ہے۔ انتخابِ زرّیں کی متعلقہ عبارت یہ ہے:

”شوق..... زہر عشق، بہار عشق، فرب عشق، لذت عشق کے معنی

تھے۔ ان مثنویوں کو تصنیف ہونے قریب ۶۰ سال کے گزرے۔ مثنوی

زہر عشق کا سال تصنیف ۱۲۷۷ھ ”غمِ دلِ ربا“ سے برآمد ہوتا ہے۔“

[انتخابِ زرّیں، مطبوعہ نظامی پریس بدایوں، بارہم ۱۹۵۲ء، ص ۹۷ سے ص ۱۰۱ تک]

’تاریخی نام‘ پالوی صاحب کا اضافہ ہے، جس نے بات کو بدل ہی نہیں دیا، بلکہ ابھی دیا ہے؛ لیکن اصل بات یہ ہے کہ پالوی صاحب کے لکھنے کے مطابق ”غمِ دلِ ربا“ اس مسعود کی تحقیق ہے اور یہ قطعی طور پر درست نہیں۔ ہوا یہ ہے کہ انتخابِ زرّیں کے مرتب نے [اس زمانے کی عام روش کے مطابق] اپنے ماخذ کا حوالہ دینے کی ضرورت نہیں سمجھی اور یوں نظامی کی ’دریافت‘ اُن کی تحقیق بن گئی۔ یہ بات اعتماد کے ساتھ کہی جاسکتی ہے کہ اس سلسلے میں انتخابِ زرّیں کے مرتب کا ماخذ زہر عشق کا نسخہ نظامی ہے۔ انتخابِ زرّیں پہلی بار نظامی پریس

کو ۱۹۱۹ء میں پیش کر چکے تھے۔

پالوی صاحب نے یہ بھی نہیں سوچا کہ اس مسعود کو یہ قطعہ تاریخ ملا کہاں سے۔ انہوں نے یہ فرض کر لیا کہ یہ انہی کی تحقیق ہے۔ زہر عشق کا نسخہ، نظامی پالوی صاحب کو نہیں ملتا تھا [ان کی کتاب میں کہیں اس کا حوالہ نہیں] مگر یہ ایسی بات نہیں جس پر اعتراض کیا جائے۔ یہ ضروری نہیں کہ کسی کتاب کے سبھی ضروری نسخے کسی کو مل ہی جائیں۔ بعض باتوں کا علم مختلف وجوہ سے نہیں ہو پاتا؛ اس لیے میں یہ اعتراض تو نہیں کر سکتا کہ انہوں نے نسخہ، نظامی کیوں نہیں دیکھا، یا یہ کہ ان کو اس نسخے کا علم کیوں نہیں ہوا؛ ہاں یہ اعتراض ضرور وارد ہوتا ہے کہ کسی حوالے کے بغیر انتخاب زریں کے اندراج کو انہوں نے قبول کیسے کر لیا۔ حوالے کے بغیر یہ قابل قبول ہو ہی نہیں سکتا تھا۔

ضمنی طور پر یہ بھی عرض کروں کہ انتخاب زریں کی منقولہ عبارت کا یہ ٹکڑا، "ان مشنویوں کو تصنیف ہونے قریب ۶۰ سال کے گزرے" مجموعی طور پر درست نہیں۔ ان مشنویوں میں شوق کی تینوں مشنویاں آجاتی ہیں اور ظاہر ہے کہ یہ نہیں کہا جاسکتا کہ [۱۹۳۱ء میں] جو انتخاب کی اشاعت اول کا سنہ ہے [فرب عشق اور بہار عشق کو تصنیف ہونے قریب ساٹھ سال کے گزرے تھے۔

ڈاکٹر گیان چند جین نے لکھا ہے :

"زہر عشق کی تاریخ کے بارے میں قطعی طور پر معلوم ہے کہ یہ ۱۲۷۷ھ کی تصنیف ہے..... سب سے پہلے سر اس مسعود نے انتخاب زریں میں لکھا کہ زہر عشق کی تاریخ "غم دل ربا" یعنی ۱۲۷۷ھ ہے۔ عشرت رحمانی صاحب نے دیباچہ زہر عشق میں پورا قطعہ تاریخ درج کر دیا ہے، جو انہیں مشنوی کے ایک قدیم مخطوطے میں ملا۔ یہ قطعہ شوق کے دوست حکیم مجاہد الدین ڈاکٹر بدایونی نے شوق کی فرمائش پر لکھا۔ چون کہ یہ شاعرانہ اعتبار سے نہایت کم زور تھا، اس لیے ڈاکٹر صاحب مضمیر تھے کہ اسے شائع نہ کیا جائے، چنانچہ مطبوعہ نسخے میں اسے

مذف کر دیا گیا" [اُردو مثنوی شمالی ہند میں، جلد دوم، طبع دوم، ص ۱۱۷]۔
یہاں یہ غلط فہمی بظاہر عشرت رحمانی صاحب کے مقدمہ زہر عشق سے پیدا ہوئی ہے، جس
میں اس قطعے کو اس طرح درج کیا گیا ہے جیسے یہ اُن کی اپنی دریافت ہے۔ عشرت رحمانی کا
مرتبہ لفظ زہر عشق مجھے یہاں نہیں مل سکا۔ ڈاکٹر حیدر نے اپنے تحقیقی مقالے حیات شوق
میں اُس کا حوالہ دیا ہے اور عشرت صاحب کی عبارت کا ضروری حصہ بھی نقل کر دیا ہے۔ میں حیدر
صاحب کی عبارت نقل کیے دیتا ہوں، اس سے پوری بات سامنے آجائے گی:

"پالوکی صاحب کی کتاب تذکرہ شوق ۱۹۵۶ء میں چھپی تھی۔ اُس سے
قبل عشرت رحمانی نے زہر عشق کا ایک اڈیشن اپنے مقدمے کے ساتھ
۱۹۵۳ء میں لاہور سے نکالا تھا۔ تاریخ تصنیف میں جو بات بہت سرسری
طور سے لکھی گئی، وہ عشرت رحمانی صاحب نے بہت تفصیل سے پیش
کی ہے۔ وہ لکھتے ہیں:

"حافظ، حکیم مجاہد الدین ذاکر بدایونی تو اب مرزا شوق کے ایک
مخلص دوست تھے۔ حکیم صاحب مرحوم اُس زمانے میں نکتوں میں
مطب کرتے تھے۔ جب یہ مثنوی تصنیف ہوئی، شوق نے حکیم
صاحب سے تاریخ کی فرمائش کی اور اُنہوں نے دوست کی تعمیل
میں [کذا] یہ قطعہ کہا، جو سب سے پہلے تلمی لسنے میں شامل کیا
گیا، لیکن حکیم صاحب کا اصرار تھا کہ اسے شائع نہ کیا جائے۔ چنانچہ
جب یہ مثنوی پہلی بار زیور طبع سے آراستہ ہوئی، تو یہ قطعہ شریک
اشاعت نہیں کیا گیا"

عشرت رحمانی صاحب کے حوالے سے وہ قطعہ ہم یہاں نقل کر رہے ہیں:

[حیات شوق، ص ۲۷۶]

اس کے بعد وہ قطعہ نقل کیا گیا ہے۔ قطعے کے بعد ڈاکٹر حیدر نے مزید وضاحت کی ہے:
"عشرت رحمانی صاحب نے یہ بھی اطلاع دی کہ یہ قطعہ تاریخ اُنہیں



ایک قدیم قلمی نسخے سے حاصل ہوا" [ایضاً]۔

واضح طور پر معلوم ہوتا ہے کہ عشرت رحمانی صاحب کے سامنے نظامی بدایونی والا نسخہ زہر عشق تھا۔ انھوں نے اُس کا حوالہ دیکر بغیر نظامی کی تحریر کو اس طرح پیش کیا کہ یہ قطعہ تاریخ اُن کی دریافت بن گیا۔ عشرت صاحب نے لکھا ہے کہ "ذکر بدایونی جب لکھنؤ میں مطب کرتے تھے تب یہ قطعہ لکھا تھا؛ مگر نظامی نے [جو راوی اول ہیں] یہ لکھا ہے کہ جب وہ لکھنؤ میں علم طب کی تحصیل کرتے تھے یہ بات ہی بدل گئی۔

نظامی نے لکھا ہے کہ یہ قطعہ تاریخ "ایک قلمی نسخے میں نظر پڑا تھا" عشرت صاحب مدعی ہیں کہ یہ قطعہ انھیں ایک قلمی نسخے سے حاصل ہوا۔ غالباً عشرت صاحب نے یہ خیال کیا ہوگا کہ نظامی کا مرتبہ نسخہ زہر عشق اب کسی ایک شخص کے پاس نہیں ہوگا، اس لیے کسی جھجک کے بغیر نظامی کی دریافت کو اپنی دریافت بنا یا جاسکتا ہے۔

یہ واقعہ ہے کہ زہر عشق نسخہ نظامی [طبع اول: ۱۹۱۹ء] میں پہلی بار اس قطعہ تاریخ کا حوالہ آیا ہے۔ میری معلومات کی حد تک اُس کے بعد اس قطعے کے مادہ تاریخ "غم دل ربا" کا حوالہ انتخاب زریں [طبع اول: ۱۹۲۱ء] میں آیا ہے، مگر اختصار کے ساتھ اور حوالے کے بغیر اُس کی متعلقہ عبارت یہ ہے: "منوی زہر عشق کا سال تعین ۱۲۷۷ھ "غم دل ربا" سے برآمد ہوتا ہے۔" اس اختصار سے اور اصل ماخذ کا حوالہ موجود نہ ہونے سے، میری رائے میں غلط فہمی کی بنیاد پڑی۔ نسخہ نظامی جن لوگوں کی نظر سے نہیں گزرا، وہ بہ آسانی یہ خیال کر سکتے تھے کہ یہ دریافت سر اس مسعود کی ہے۔ عشرت صاحب کی تحریر نے دوسری غلط فہمی کی بنیاد رکھی۔ انھوں نے اس قطعے کو اپنی دریافت کے طور پر پیش کیا۔ یہاں بھی اصل ماخذ یعنی زہر عشق نسخہ نظامی کے پیش نظر نہ ہونے سے یہ خیال کیا گیا کہ یہ عشرت صاحب کی دریافت ہے۔ یہ ضمنی بات یہاں ختم ہوئی۔

زہر عشق کے زمانہ تصنیف کے سلسلے میں نظامی کی جو عبارت اوپر نقل کی گئی، اُس میں نہایت ضروری باتوں کی وضاحت شامل نہیں۔ ذکر کے قطعہ تاریخ کے لیے انھوں نے لکھا ہے کہ: "ایک قلمی نسخہ میں نظر پڑا تھا" کو ذرا سر قلم نسخہ میں لکھا ہے، زہر عشق کا قلمی نسخہ،

منویات شوق

(۵۵)

یا ڈاکر کے دیوان کا خطی نسخہ تھا یا کوئی اور نسخہ تھا؟ نظامی کے مرتب کیے ہوئے نسخہ زہر عشق کا مطالعہ کرنے پر معلوم ہوا کہ یہ اس مثنوی کی کسی عام اور غیر معتبر اشاعت پر مبنی ہے۔ اس میں اہل قی اشعار بھی ہیں۔ ان اشعار کی تفصیل اسی مقدمے میں "اشعار میں کی جی" کے عنوان کے تحت پیش کی گئی ہے۔ ان میں آخر مثنوی کا یہ شعر بھی ہے،

عشق میں ہم نے یہ کمانی کی دل دیا، غم سے آشنائی کی

یہ شعر مصحفی کے ایک شاگرد مہدی علی خاں مہدی کا ہے۔ اگر مثنوی زہر عشق کے کسی خطی نسخے میں نظامی کو یہ قطعہ تاریخ ملا ہوتا تو وہ خطی نسخہ بعد کے عام بازاری نسخوں سے یقیناً مختلف ہوتا اور نسخہ نظامی کا متن بھی اسی پر مبنی ہوتا۔ ڈاکر کی نظامی سے قرابت داری تھی، ملاقات بھی ہوتی رہتی تھی؛ کیا یہ فرض کر لیا جائے کہ خود ڈاکر نے نظامی کو یہ ساری تفصیل بتائی تھی؟ غرض موجودہ مواد کی روشنی میں نظامی کے اس بیان کے متعلق میرے لیے کچھ کہنا بہت مشکل ہے۔ یہ قطعہ نظامی کو کہاں ملا تھا؟ یہ سوال تشنہ جواب رہتا ہے۔ موجودہ صورت میں یہ بھی نہیں کہا جاسکتا کہ اس قطعے سے متعلق جو تفصیل نظامی نے لکھی ہے، وہ ان کو کہاں سے معلوم ہوئی۔ قطعہ تو کسی خطی نسخے میں نظر پڑا تھا، اس سے متعلق تفصیل کہاں ملی؟ کیا یہ ڈاکر کا بیان ہے؟ نظامی نے اس سے متعلق کچھ نہیں لکھا۔ ڈاکر کے سوا یہ تفصیل اور کسے معلوم ہوگی؟ یہ ظاہر حالات کسی کو بھی نہیں اور اس صورت میں ڈاکر ہی کو راوی ماننا ہوگا۔

ایک یہ خیال ذہنوں میں آسکتا ہے کہ نظامی نے خود یہ قطعہ کبر کش مل مقدمہ مثنوی کو دیا اور اسے منسوب کر دیا ڈاکر سے، جو کائناتوں میں رہے تھے اور حسب قول نظامی وہ شوق سے "رابطہ اتحاد رکھتے تھے"۔ لیکن مجھے اس کے ماننے میں بہت تاامل ہے۔ نظامی کی زندگی کی اکثر تفصیلات ہمارے سامنے ہیں۔ انہوں نے ایک دو نہیں، بہت سی ادبی کتابوں کو مشائخ کیا اور خاص اہتمام کے ساتھ اور کہیں کہیں ان سے متعلق ایسی کوئی روایت نہیں ملتی، نہ کوئی ایسی مثال ملتی ہے۔

ڈاکر کا قطعہ تاریخ کہنا اور اس قطعے کا شامل مثنوی نہ ہونا اور بعد کو اس کا کسی یادداشت وغیرہ میں نظامی کو مل جانا؛ ان میں سے کوئی بات ناممکن الوقوع نہیں؛ لیکن



54

415



کسی بات کے ممکن ہونے اور اُس کے واقع ہونے میں جو فرق ہے، اُسے ضرور پیش نظر رہنا چاہیے۔ اس صورت میں قطعیت کے ساتھ میں کچھ نہیں کہہ سکتا۔

یہاں ایک یہ بات بھی ہمارے سامنے رہنا چاہیے کہ شوق کی کسی مثنوی میں کوئی قطعہ تاریخ مل نہیں۔ اس صورت میں مجھے یہ بات قریب الوقوع نہیں معلوم ہوتی کہ شوق نے ڈاگرے، جن کی اُس وقت کوئی شاعرانہ حیثیت نہیں تھی [اور اُس کے بعد بھی نہیں تھی] اس مثنوی کے لیے قطعہ تاریخ کی فرمائش کی ہو۔ اس امکان سے میں انکار نہیں کرتا کہ ڈاگرے نے از خود قطعہ تاریخ کہا ہو اور اُسے اپنی یادداشت کے طور پر کہیں لکھ لیا ہو۔ اور وہ نوشتہ نظامی کے سامنے آیا ہو اور تفصیل خود ڈاگرے نے بیان کی ہو۔

اس قطعے سے زہر عشق کا جو سال تصنیف نکلتا ہے [۱۳۷۷ھ] اُسے شاہ عبدالسلام گیان چند جین، عشرت رحمانی اور عطاء اللہ بالوی نے تسلیم کیا ہے۔ انتخاب نثر میں اس مسعود نے بھی یہی سنہ لکھا ہے، صرف ڈاکٹر حیدر نے اس کو ناقابل اعتبار بتایا ہے بشکل یہ ہے کہ حیدر صاحب نے اس کے ناقابل قبول ہونے کی جو "دلیلیں" لکھی ہیں، وہ محض قیاسات ہیں۔ انھوں نے لکھا ہے:

"غم دل ربا کی جو روایت ہے، وہ کوئی مستند روایت نہیں ہے۔ یہ پوری روایت گڑھی ہوئی معلوم ہوتی ہے۔ کئی مستند تذکرہ نگاروں نے اس کا ذکر نہیں ہے۔ عشرت رحمانی نے ایک قلمی نسخے کا ضرور حوالہ دیا، لیکن یہ نہیں بتایا کہ یہ نسخہ ان کو کہاں سے حاصل ہوا۔ ڈاکٹر بدایونی کے جو اشعار ہیں، ان کا معیار بھی از خود ظاہر ہے۔ اس کے علاوہ "غم دل ربا" اور "شہیدِ محبت ہے جنت کو آئی" کے اعداد میں مطابقت نہیں ہے اور یہ نہیں معلوم ہوتا کہ ان دونوں میں سے تاریخ کس سے برآمد کی گئی، اور "سرجان ودل کھو کے بولا" میں ج اور د کے اعداد کم ہوں گے یا جوڑے جائیں گے لفظ "کھو" سے تو یہی ظاہر ہوتا ہے کہ کم ہوں گے، مگر عشرت صاحب نے ۱۳۷۷ھ

میں ے جوڑ کر لکھے ہیں۔ ایسا بھی ہو سکتا ہے کہ "جان" کا سرینتی ج کے عدد اور "دل" کے پورے کے پورے عدد لیے جائیں۔ بہر حال، نہ عشرت صاحب نے کوئی صراحت اس سلسلے میں کی اور نہ ان اشعار سے صحیح صورت حال سامنے آسکی اور یہ معاملہ غیر واضح ہونے کے سبب گہلک ہو گیا۔

اس کے علاوہ شوق کا قطعہ تاریخ کے لیے فرمایش کرنا اور اس کو شاعر نے کیا جانا کچھ عجیب و غریب ہے۔ [حیات شوق، ص ۲۷۸]۔ حیدر صاحب کی پہلی بات تو درست ہے؛ مگر عشرت رحمانی بتاتے بھی کیا؛ انہوں نے تو نظامی بدایونی کی عبارت کو اور ان کی "دریافت" کو اپنا بنا کے پیش کیا ہے۔ زبیر شوق کا نظامی اڈیشن اگر حیدر صاحب کے سامنے ہوتا تو یہ بات خود بخود واضح ہو جاتی۔

اب رہی اعداد تاریخ کی بات، تو یہاں مقالہ نگار نے خاصی بے پروائی سے کام لیا ہے، بلکہ یوں بھی کہا جا سکتا ہے کہ تاریخ نگاری سے کم آشنائی کا اظہار کیا ہے۔ "سر جان و دل کھو کے بولا" میں "جان" اور "دل" کے تروف اول [ج۔ د] کا تذکرہ ہے۔ یہ تو نہایت معمولی اور سامنے کی بات ہے، اس میں تو کسی طرح کی الجھن ہونا ہی نہیں چاہیے تھی۔ بہر طور، اعداد تاریخ کے بارے میں انہوں نے جو کچھ لکھا ہے، وہ یکسر ناقابل اعتنا ہے۔

اسی طرح یہ بھی ناممکن نہیں کہ کسی فرمایشی قطعے کو شاعر نے کیا جائے۔ قطعہ واقعتاً کم زور ہے۔ شوق اور ذاکر کی عمر کے فرق کو اگر نظر میں رکھا جائے تو اس کو بہ خوبی ممکن کہا جا سکتا ہے کہ ایک بزرگ اپنے فرد کی تاریخ کو رکھ تو لے مگر شاعر نے کتاب نہ کرے۔ اس میں ناممکن والی کوئی بات نہیں۔ [اس میں ضرور مجھے شک ہے کہ شوق نے قطعہ تاریخ کی فرمایش کی ہو]۔

جیسا کہ میں اوپر لکھ چکا ہوں، نظامی کے ہمیشہ کیے ہوئے زبیر بحث قطعہ تاریخ کو ماننے کے لیے تحقیق کے نقطہ نظر سے جس وضاحت اور ثبوت کی ضرورت ہے، وہ

موجود نہیں؛ البتہ ۱۲۷۷ھ کو ممکن تاریخ تصنیف مان لینے کے لیے ایک قرینہ ضرور موجود ہے۔ اب تک کی معلومات کے مطابق اس مثنوی کا قدیم ترین ادیشن وہ ہے جو مطبع شعلہ طور کالڈلور سے جنوری ۱۸۶۲ء میں شائع ہوا تھا۔ قطعاً تاریخ کا سنہ ۱۲۷۷ھ مشتمل ہے۔ ۱۸۶۱ء پر۔ ۱۲۷۷ھ کو اگر سال تصنیف مان لیا جائے یا فرض کر لیا جائے، تو سنہ تصنیف اور سناشاعت میں بہت کم وقفہ رہتا ہے۔ یہ بہ خوبی ممکن ہے کہ یہ مثنوی ۱۸۶۱ء کے وسط میں لکھی گئی اور ۱۸۶۲ء کے آغاز میں چھپ کر سامنے آگئی۔ ظاہر ہے کہ یہ محض قیاس ہے، اسے واقعے کا درجہ نہیں دیا جاسکتا؛ مگر یہ ظاہر یہ قرینہ ناقابل قبول نہیں معلوم ہوتا۔ حیدر صاحب نے جو اس سنہ تصنیف سے انکار کیا ہے، تو ان کے انکار کی اصل وجہ یہ ہے کہ انہوں نے یہ مفروضہ پیش کیا ہے کہ شوق کی تینوں مثنویاں عبد الفیر الدین میں لکھی گئی تھیں۔ اس مفروضے کے بعد وہ مجبور تھے کہ بہ صورت ۱۲۷۷ھ کو ناقابل قبول قرار دیں۔ چون کہ ان کا وہ مفروضہ بجائے خود بے اصل ہے اس لیے ان کا یہ انکار بھی قابل توجہ نہیں رہتا۔ اس کی تفصیل درج ذیل ہے۔

ڈاکٹر حیدر نے اپنے تحقیقی مقالے میں شوق کی تینوں مثنویوں کے زمانہ تصنیف کے متعلق سب سے مختلف رائے ظاہر کی ہے اور نئی بات کہی ہے۔ ان کا کہنا ہے کہ شوق کی سبھی مثنویاں عبد الفیر الدین حیدر میں لکھی گئی ہیں:

”عبد الحلیم شہر کے بیانات کو وقعت کی نظر سے دیکھا جاتا ہے.....
شاہی خاندان سے جو ان کا ربط تھا، وہ سب کو معلوم ہے۔
انہوں نے ایک مقام پر لکھا ہے: ”واجد علی شاہ نے بھی ان
مثنویوں یعنی نواب مرزا شوق کی مثنویوں کو دیکھا اور چون کہ ماشا اللہ
خود شاعر تھے، اس رنگ کو اختیار کر کے اپنے بہت سے عشقوں
اور عنقوانِ شباب کی صدارت نہ بے اعتدالیوں کو خود ہی موزوں
کر کے ملک میں پھیلا دیا اور اخلاقِ دنیا میں اقراہی مجرم بن گئے“
[گذشتہ مثنوی]



۵۹

واجد علی شاہ کے دادا محمد علی شاہ نے ۱۸۳۷ء سے ۱۸۳۲ء تک حکومت کی اور اسی زمانے میں واجد علی شاہ نے یہ منویات شوق کی شنویوں کو دیکھ کر تعریف کی تھیں۔ ظاہر ہے کہ شتر نے یہ بات رواداری (رواوی؟) میں نہیں لکھی ہے جو نہ مانی جائے۔ ہم جب جگہ جگہ ہر ان کے دوسرے اقتباسات بطور ثبوت پیش کرتے ہیں، تو اس بیان کو نظر انداز کیسے کر سکتے ہیں! ہذا ہم لہتین کے ساتھ کہہ سکتے ہیں کہ شوق کی سبھی منویات محمد علی شاہ کے زمانہ حکومت سے قبل کی ہیں، یعنی نصیر الدین حیدر کے دور میں لکھی گئی ہیں۔

[حیات شوق، ص ۲۷۹-۲۸۱]

اسی سلسلے میں انھوں نے دو باتیں اور لکھی ہیں جن کو بہ ظاہر دلیل کی حیثیت سے پیش کیا گیا ہے۔ نصیر الدین حیدر کے متعلق لکھتے ہیں،

”ادھ کے تمام نواب وزیر یا بادشاہوں میں یہی ایک ایسے فرمان روا تھے جو سب سے زیادہ رنگین مزاج واقع ہوئے تھے۔ انھیں کے دور میں جنسی بے راہ روی کو بے حد عروج حاصل ہوا۔ خود بادشاہ عورتوں کی پوشاک کی طرح بدلتے تھے [کدا] اور ان کو ہر وقت عورتوں میں رہنا زیادہ پسند تھا۔ نواب مرزا شوق کی شنویوں کے لیے یہ آب و ہوا نہایت اچھی تھی“ [ایضاً، ص ۲۸۳]۔

ان کا دوسرا ”استدلال“ یہ ہے:

”زمانہ تعریف کے سلسلے میں سب سے آخری بات یہ کہنا ہے کہ شوق کی شنویات کا ذکر سعادت خاں ناہرنے خوش معرکہ زبیا میں کیا ہے.... خوش معرکہ زبیا کے قدیم کئی نسخے ہیں۔ شوق کا ذکر نسخہ پنڈے کے حاشیے پر ملتا ہے۔

سعادت خاں ناہرنے خوش معرکہ زبیا شروع سال ۱۲۶۱ھ میں لکھنا شروع کیا اور آخر سال ۱۲۶۲ھ/۱۸۳۶ء میں اس کو اختتام تک پہنچایا۔



58



415



پٹنے کا نسخہ مصنف کی اصل تالیف کے ایک سال بعد ۱۲۶۳ھ میں تیار کیا گیا۔
اس نسخے کے حاشیوں پر جو اضافے کیے گئے، ان کی بابت ڈاکٹر شہتیم
انخونوی نے لکھا ہے کہ معلوم ہوتا ہے یہ اضافے خود مصنف نے کیے ہیں۔
ایسا معلوم ہوتا ہے مصنف نے اس کی تیاری کے بعد کچھ باتیں تو
رہ گئی تھیں، ان کا اضافہ کر دیا.... اس لیے اس کی تیاری اور اضافے
کے درمیان کوئی زیادہ وقفہ حاصل نہیں ہوا۔ پھر بھی ممکن ہے دو چار
سال گزر گئے ہوں۔ ہم اس اضافہ کرنے کے وقفے کو کچھ اور بڑھانے
دیتے ہیں۔ اب اگر اس کو آٹھ سال بھی مان لیں، یعنی ۱۸۵۳ء تک
تو بھی اس میں فرب عشق اور بہار عشق کا ذکر تو خیر ہو سکتا تھا، لیکن
زہر عشق کا تو کسی حالت میں نہیں ہونا چاہیے تھا، اس لیے کہ اس کا زانا
تعریف بہ قول عطاء اللہ پالوی کے ۱۸۵۵ء اور ۱۸۶۲ء کے درمیان ہے۔
غرض انہی سب باتوں کی بنا پر ہم یہ کہتے ہیں کہ شوق کی سبھی منویات
عبد نعیر الدین حیدر میں ۱۸۳۰ء اور ۱۸۳۷ء کے درمیان لکھی گئیں اور
بہت عرصے بعد چھپ کر منظر عام پر آئیں۔ [ایضاً، ص ۲۹۱]۔

ان میں سے کوئی بات بھی ایسی نہیں جو دلیل کی حیثیت رکھتی ہو اور جس کی بنیاد پہ
کوئی نتیجہ نکالا جاسکے۔ پہلے قول کو لہجے شہر کا شاہی خاندان سے یہ رابطہ تھا کہ انہوں نے
واجد علی شاہ کا آخری زمانہ دیکھا تھا شہر کے والد شیخ فضل حسین شاہی دفتر انشائیں ملازم
تھے۔ جب واجد علی شاہ کلکتہ بھیج دیے گئے تو یہ بھی ان کے ساتھ گئے شہر کا بڑا کین مشیا برت
میں گزرا۔ پندرہ سال کی عمر میں منشی السلطان کی ماتحتی میں ملازم ہو گئے۔ [یہ تفصیلات مولانا
عبدالرزاق کان پوری کی کتاب یاد ایام سے ماخوذ ہیں]۔ شاہی خاندان سے ان کا کوئی ربط
نہیں تھا۔ شہر نے ایک سرسری بات کہی ہے، کوئی تحقیقی بیان نہیں دیا ہے۔ یہ ضروری
نہیں کہ کسی مصنف کے سارے بیانات کو محض اس بنا پر تسلیم کر لیا جائے کہ اس کے کچھ
بیانات کو تسلیم کیا جاتا ہے۔ تحقیق کے نقطہ نظر سے ایسا ہر بیان بجائے خود تصدیق طلب



(۶۱)

وتا ہے۔ مختلف کتابوں میں اس طرح کے بہت سے بیانات ملتے ہیں؛ جب کسی امر کے متعلق تحقیقی گفتگو کی جاتی ہے، تو یہ لازم ہوتا ہے کہ یہ دیکھ لیا جائے کہ اُس بحث میں اس قول کی حیثیت کیا ہے۔

مثلاً شتر کے اسی بیان کو لیجیے۔ حیدر صاحب نے شتر کی جو زیر بحث عبارت نقل کی ہے، اُس سے متعلق ایک حصہ اور بھی ہے جسے اُنھوں نے نقل نہیں کیا۔ وہ عبارت ہے:

”نواب مرزا شوق نے بہارِ علق، زہرِ علق، فربِ علق...
اس سے پیش تر کے زمانے میں کسی صاحب نے مثنویِ احسن کے جواب میں لذتِ علق نام کی ایک مثنوی لکھی تھی۔ وہ نواب مرزا شوق کی مثنویوں کے ساتھ شائع ہونے کی وجہ سے اُنھیں کی جانب منسوب ہو گئی لیکن حقیقت میں نہ وہ اُن کی ہے اور نہ اُن کے زمانے کی ہے۔“
[گذشتہ لکھنؤ، مکتبہ جامعہ اڈیشن، ص ۱۳۲]

تو کیا شتر کے اس بیان کی بنیاد پر یہ مان لیا جائے گا کہ ① لذتِ علق، شوق کے زمانے کی تصنیف نہیں؟ اور ② شتر کے الفاظ ”کسی صاحب نے“ سے یہ مان لیا جائے گا کہ لذتِ علق کا مصنف نامعلوم ہے؟ اور ③ کیا ان بیانات کی بنا پر شتر کے باقی بیانات کو بھی اُنھی کی طرح ناقص اور مشکوک مان لیا جائے گا؟ ظاہر ہے کہ اس طرح کا کوئی اجتماعی جرم مانے جیسا فیصلہ نہیں کیا جائے گا۔ ہر بیان کو اُس کے سیاق و سباق میں رکھ کر اُس کی حیثیت کے متعلق فیصلہ کیا جائے گا۔

بہارِ علق میں واجد علی شاہ کا نام بادشاہ وقت کی حیثیت سے ایک جگہ آغاز میں مدحیہ اشعار میں اور ایک جگہ قلعے کے درمیان آیا ہے؛ اس کے پیش نظر شتر کے اس قول کی کوئی حیثیت باقی نہیں رہتی۔ یوں کہ واجد علی شاہ کی مثنویاں، جن کا حوالہ حیدر صاحب نے دیا ہے، اُن کے قول کے مطابق زمانہ تخت نشینی سے پہلے کی ہیں۔ اس شکل کا اُنھوں نے یہ عمل نکالا ہے کہ واجد علی شاہ کی مدح کے سب اشعار، اور اُس مقام کے تین اشعار



60



415



جہاں دوسری بار حکم رانِ وقت کی حیثیت سے اُن کا نام آیا ہے؁ یہ سب اشعار بعد کو بڑھائے گئے ہیں۔ یہ دعوے بے دلیل کسی طور پر بھی تسلیم کیے جانے کے قابل نہیں۔ ایسی بے اصل قیاس آرائی کے ساتھ آدمی جو دعوا چاہے؁ کر سکتا ہے؁ مگر اُس کا قابلِ قبول ہونا دوسری بات ہے۔ ایسی خیال آرائیاں تحقیق کے نقطہ نظر سے قابلِ قبول نہیں ہوتیں۔

حیدر صاحب کی دوسری "دلیل" کہ عہدِ نصیر الدین حیدر میں جنسی بے راہ روی زیادہ تھی؁ یہ بھی قیاسِ محض ہے اور بے اصل۔ نصیر الدین حیدر سے پہلے کے زمانے سے لے کر واجد علی شاہ کے آخرِ عہد تک عیش پرستی اور جنسی بے راہ روی کی طاقتور لہریں رواں دواں رہی ہیں۔ سماجی حالات نہ اچانک بنا کرتے ہیں اور نہ اچانک بدلا کرتے ہیں۔ فخر کو حیدر صاحب معتبر راوی مانتے ہیں؁ شہرہ کے الفاظ میں "نصیر الدین حیدر میں؁ عورتوں میں رہتے رہتے اس درجہ زنا مزاجی پیدا ہو گئی تھی کہ عورتوں کی سی باتیں کرتے اور عورتوں ہی کا سا لباس پہنتے" ایسے "ادھورے شخص" اور زنا مزاج فرد کا بھلا واجد علی شاہ سے کیا مقابلہ جو اس لحاظ سے "پورے مرد" تھے۔

اور بالفرض ذرا سی دیر کے لیے اُن کی بات کو مان بھی لیا جائے؁ تو فربِ عشق اور بہارِ عشق کو اس حساب سے عہدِ نصیر الدین حیدر کی جنسی بے راہ روی کے خاص دور کی تصنیفیں ہو سکتی ہیں؁ لیکن زہرِ عشق کے لیے کیا کہا جائے گا؟ کیا یہ مثنوی بھی؁ پہلی دو مثنویوں کی طرح اپنے عہد کی جنسی بے راہ روی کی عکاس ہے؟ ظاہر ہے کہ اس بات کو کوئی بھی نہیں مان سکتا۔ بہارِ عشق اور زہرِ عشق کی فضا میں اندھیرے اُجالے کا فرق ہے۔ مفروضوں کی مشکی یہ ہوتی ہے کہ ایک تو وہ بہت دور تک ساتھ نہیں لے پاتے اور دوسرے یہ کہ ایک مفروضے کو برحق ثابت کرنے کے بھیر میں کئی اور مفروضے تراشنا پڑتے ہیں اور حیدر صاحب کو یہی کرنا پڑا ہے۔

اُن کی تیسری "دلیل" تذکرہِ خوش معرکہ زبیا کے حواشی سے تعلق رکھتی ہے اور یہ دلیل بھی بے اصل قیاس کا دوسرا نام ہے۔ "ایسا ہوا ہوگا"؁ "فلاں وقت لکھے گئے ہوں گے" ایسے

کلمات کے تحت جو اندراجات ہوتے ہیں، ان کا اکھننا تو بہت آسان ہوتا ہے، لیکن ان کو ثبوت کا درجہ دینا آسان نہیں ہوتا۔

اس تذکرے کے ایک مرتب شمیم انخونی کی رائے انھوں نے نقل کی ہے کہ نسخہ پنہا کے حواشی مصنف تذکرہ کے قلم سے ہیں۔ یہی رائے اس تذکرے کے دوسرے مرتب مشفق خواجہ کی ہے۔ خواجہ صاحب نے مفصل بحث کے بعد لکھا ہے: "بہر حال یہ طے ہے کہ نسخہ پنہا کا کوئی حاشیہ ۱۲۸۶ھ کے بعد کا نہیں ہو سکتا" [فوش معرکہ زبیا، مرتبہ مشفق خواجہ، ص ۸۳]۔ یا تو یہ ثابت کیا جائے کہ شوق کا احوال حیدر صاحب کے مفروضہ سنہ ۱۸۵۳ء تک لکھا جا چکا تھا۔ اگر یہ ثابت نہیں کیا جا سکتا [اور یہ واقعہ ہے کہ ثابت نہیں کیا جا سکتا] اس صورت میں یہ بھی نہیں کہا جا سکتا کہ یہ اضافے ۱۸۵۳ء تک کے تو ہو سکتے ہیں؛ اس سنہ کے بعد کے نہیں ہو سکتے۔ ان اضافوں کے لیے، جیسا کہ مشفق خواجہ نے مفصل بحث کے بعد لکھا ہے [اور صیح طور پر لکھا ہے کہ] [۱۲۸۶ھ - ۱۸۶۹ء] تک کی حد مقرر کی جا سکتی ہے۔ اس کے بعد کوئی اضافہ بے عظیم مصنف نہیں ہو سکتا تھا۔ اس طرح یہ نہیں کہا جا سکتا کہ شوق کی دو مثنویوں [فرب علق اور بہار علق] کے نام حاشیہ میں ۱۸۵۳ء ہی تک لکھے جا سکتے تھے۔ ان کا یہ قول قطعی طور پر قابل قبول نہیں، یوں کہ اس کی کچھ بنیاد نہیں، کوئی ثبوت نہیں، کوئی قرینہ بھی نہیں۔ چونکہ مقالہ نگار نے پہلے ایک رائے قائم کر لی اور ایک بے اصل قیاس کو واقعے کا مرادف فرض کر لیا، اس لیے وہ مجبور ہوئے ہیں کہ ایسے سارے مقامات پر ایسی ہی قیاس آرائی سے کام لیں۔ اس سلسلے کی ان کی پوری بحث مفروضات کا مجموعہ ہے۔

فوش معرکہ زبیا نسخہ پنہا کے حاشیہ بر شوق کا حال کب لکھا گیا، اس موضوع پر عطاء اللہ پالوی نے بھی گفتگو کی ہے۔ پالوی صاحب [حیدر صاحب کے برخلاف] یہ مانتے ہیں کہ بہار علق عہد و اجراء علی شاہ میں لکھی گئی ہے اور فرب علق اس سے پہلے کی تصنیف ہے اور زمر علق ۱۲۷۷ھ کی تصنیف ہے؛ مگر ان کا بھی یہی خیال ہے کہ اس تذکرے میں شوق سے متعلق عبارت مصنف تذکرہ کے بجائے کسی اور کی لکھی ہوئی ہے، وہ لکھتے ہیں:

” اس تذکرے کے دیکھنے سے ہی صاف معلوم ہو جاتا ہے کہ تذکرے کی تالیف کے بہت زمانے بعد، بلکہ مولف کی وفات کے چند سال بعد شوق لکھنوی کا ذکر اُس میں شامل کیا گیا ہے اور جس نے یہ اضافہ کیا ہے، وہ نہ مولف کے اصول تالیف سے باخبر تھا اور نہ قرار واقعی ادبی دانست و واقفیت رکھتا تھا۔ وہ نہ پوری طرح شوق سے واقفیت رکھتا تھا اور نہ شوق سے اُس کے تعلقات اچھے تھے۔“

انہوں نے اِس کے کئی ” وجود “ لکھنے کے بعد خاتمہ کلام کے طور پر لکھا ہے:

” بہر حال اِن وجوہ کی بنا پر میرا خیال ہے کہ خود مولف تذکرہ نے شوق کی ردالت و بدنامی اور اپنی ثقاہت و خوش نامی کے پیش نظر شوق کے تذکرے سے قطعاً اور قطعاً گریز کیا تھا۔ جب ۱۲۸۰ھ/ ۱۸۶۳ء میں ناشر صاحب کا انتقال ہو گیا تو وہ تذکرہ ناشر صاحب کے کسی ایسے عزیز، شاگرد یا ارادت مند کے ہاتھ لگا جو شوق کی غیر معمولی شہرت کی بنا پر حد درجہ اُس کا مخالف تھا، اور جب ۱۲۸۲ھ/ ۱۸۶۹ء میں، جب کہ شوق زندہ تھے، لول کشور پریس نے منویات شوق کو..... شائع کیا تو موصوف کو اُس کی خبر ہوئی..... لہذا اُن صاحب نے حاشیے پر شوق کا ذکر چڑھا کے اپنے دل کو جھوٹی تسلی دے لی۔“ [ایضاً، ص ۱۰۶-۱۱۰]۔

پالوی صاحب نے اِس پر غور نہیں کیا کہ نسخہ پتہ کے حاشیے پر متعدد مقامات پر اندراج ہیں۔ ۹ شعروں کے تراجم حواشی میں اضافہ کیے گئے ہیں اور کہیں متن کی عبارتوں میں اضافہ کیا گیا ہے [مشفق خواجہ، مقدمہ تذکرہ خوش معرک زبیا، ص ۸۲]۔ صرف شوق کا حال حاشیے پر نہیں، کئی شعروں کے تراجم حاشیوں پر ہیں۔ تو کیا اِن ڈیوٹیز سے متعلق عبارتیں بھی دوسروں کی لکھی ہوئی ہیں؟ بہ ادنا تا مل معلوم کیا جاسکتا ہے کہ پالوی صاحب کا قیاس سخن مفروضہ ہے، حقیقت سے اُس کا کچھ تعلق نہیں۔

(۶۵)

اس بحث کا خلاصہ یہ ہے کہ ① منوی فرب علق کا سنہ تصنیف معلوم نہیں۔ زمانہ تصنیف بھی حتی طور پر معلوم نہیں۔ زبان اور بیان کے ہلکے پن کے لحاظ سے بعض اہل علم اور اہل نظر نے یہ کہا ہے کہ یہ منوی شوق کی ابتدائی [یعنی پہلی] تصنیف ہے۔ اگر اس بات کو مان لیا جائے [اور بنظاہر اس کو تسلیم کرنے میں کوئی بات مانع نہیں معلوم ہوتی] تو اس کا مطلب یہ ہوگا کہ یہ منوی بہار علق سے پہلے لکھی گئی تھی۔ کتنی پہلے اس کا قطعیہ کے ساتھ تعین فی الوقت نہیں کیا جاسکتا۔

② بہار علق میں واجد علی شاہ کی مدح بہ حیثیت شاہ وقت موجود ہے۔ اس کی بنیاد پر اعتماد کے ساتھ یہ کہا جاسکتا ہے کہ یہ منوی ان کے دور حکومت میں لکھی گئی۔ اس کا پہلا ایڈیشن ۱۲۶۶ھ کا موجود ہے، اس بنا پر یہ کہا جائے گا کہ یہ صفر ۱۲۶۳ھ کے بعد اور شوال ۱۲۶۶ھ سے پہلے لکھی گئی تھی۔

③ زہر علق میں ایسی کوئی صراحت نہیں جس کی مدد سے اس کے سنہ تصنیف یا زمانہ تصنیف کا تعین کیا جاسکے۔ اس کا قدیم ترین مطبوعہ نسخہ جنوری ۱۸۶۲ء کا ملتا ہے۔ اس سے پہلے کے کسی مطبوعہ نسخے سے ہم واقف نہیں۔ نظامی بدایونی کے پیش کیے ہوئے قطعاً تاریخ سے اس کا سنہ تصنیف ۱۲۷۷ھ برآمد ہوتا ہے۔ قطعی طور پر تو صرف یہ کہا جاسکتا ہے کہ یہ منوی جنوری ۱۸۶۲ء سے پہلے لکھی جا چکی تھی اور قیاساً یہ بھی کہا جاسکتا ہے کہ ممکن ہے اس کا سال تصنیف ۱۲۷۷ھ [۶۱۸۶۰-۶۱-۶۱] ہو۔

شوق کی تینوں منویوں [فرب علق، بہار علق، زہر علق] پر یا ان میں سے کسی ایک پر حکومت نے کبھی پابندی لگائی تھی؟

منع اشاعت

اس سوال کا جواب دینا بہت مشکل ہے۔ مشہور یہی ہے کہ پابندی لگی تھی؛ لیکن تحقیق کی نظر میں شہرت، صداقت کی مرادف نہیں ہوتی۔ اسی طرح مجہول الاحوال راویوں سے منسوب روایتوں پر خیال آرائی اور محض تیس پر مبنی کسی دعوے کو بطور واقعہ قابل قبول نہیں قرار دیا جاسکتا۔ اس کے ساتھ ساتھ یہ بات بھی نظر میں رہنا چاہیے کہ کسی بات کا ممکن ہونا اور اس کا واقعہ ہونا، دو جہتوں سے متعلق ہے۔ صورت اول میں اس کا از سر انکار نہیں کجاتا،



لیکن امکان کو واقعے کا درجہ نہیں دیا جاسکتا۔ امکان اور واقعہ، یہ دو مختلف چیزیں ہیں۔ میرے علم کی حد تک اس سلسلے کی قدیم ترین مگر ناتمام اور بہم سی یادداشت گارماں دتاسی کے ایک مقالے [۶۱۸۷۳] میں ملتی ہے، جس میں قحاشی کے تحت محض ضمنی طور پر بہار عشق اور زہر عشق کا نام آگیا ہے۔ اس پر ذرا آگے چل کر گفتگو کی جائے گی۔ قدیم ترین حوالہ، جس میں واضح طور پر پابندی کا ذکر ہے، میرے علم کی حد تک مقدمہ شعروشاعری میں ملتا ہے مولانا حالی نے اس کتاب کے آخر میں، جہاں مثنویوں پر رائے ظاہر کی ہے، مثنویات شوق کے متعلق لکھا ہے:

”ان مثنویوں میں اکثر مقامات اس قدر اہم اور خلاف تہذیب ہیں کہ ایک مدت سے ان تمام مثنویوں کا چھپنا حکماً بند کر دیا گیا ہے۔“
”اس قدر اہم اور خلاف تہذیب ہیں“ سے نمایاں طور پر یہ مترشح ہوتا ہے کہ یہ پابندی قانونِ انسدادِ خشیات کے تحت لگائی گئی ہوگی۔ [مقدمہ شعروشاعری مع دیوانِ حالی پہلی بار ۱۸۹۲ء میں شائع ہوا تھا] مولانا عبدالمطلب ندوی نے بھی شعرالہند میں یہی بات کہی ہے [یالیوں کیسے کہ مولانا حالی کے قول کو دہرایا ہے]:

”شوق کی مثنویاں اگرچہ اس قدر غیر مہذب ہیں کہ ایک مدت سے ان کا چھپنا قانوناً بند کر دیا گیا ہے [شعرالہند جلد دوم، طبع جہانم، ص ۱۹۶]۔
اس عبارت سے بھی واضح طور پر یہی بات معلوم ہوتی ہے کہ غیر مہذب [یعنی فحش] ہونے کی بنا پر شوق کی مثنویوں کا چھپنا حکماً بند کر دیا گیا تھا۔ معروف تذکرے فتح خانہ جاوید کی پانچویں جلد ۱۹۳۰ء میں شائع ہوئی تھی، اس کے مرتب تھے پنڈت برج موہن داتا تریہ کیسے؛ شوق کی مثنویوں کے متعلق اس میں یہ عبارت ملتی ہے:

”یہ مختصر مثنویاں گویا اس زمانے کی رندیت اور عیاشانہ زندگی... کا دفتر ہیں۔ مدت تک ان مثنویوں کی نشر و اشاعت حکماً بند رہی۔“

۱۔ جناب ضیاء الدین اصلاحی [دارالمحققین اعظم گڑھ] نے مطلع کیا ہے کہ شعرالہند کا پہلا حصہ پہلی بار ۱۹۲۵ء میں اور دوسرا حصہ ۱۹۲۶ء میں شائع ہوا تھا۔

اسکات نے اپنی ایک نظم میں ایک عشق کا تذکرہ کرتے ہوئے لکھا ہے کہ مذہبی تقدس کے حکم برداروں نے اُس غریب کے برہنہ کو تزیین اخلاق قرار دیا تھا، یہی سلوک لکھنؤ کے تنگ خیال اور تنگ نظر گندم نما جو فروشوں نے شوق کی مثنویوں کے ساتھ کیا۔ انگریزی حکومت اور وہ میں نئی نئی قائم ہوئی تھی، حکومت کے کان بھر کر ان مثنویوں کی طباعت اور اشاعت بند کرادی؛ مگر ادبی جواہر ریزوں کا خواص میرے جیسا ہوتا ہے، میرے کوزین میں دُن کر دیجیے اور دو سو برس بعد نکالیے، آب و تاب میں مطلق فرق نہ آئے گا۔ یہی حالت ان مثنویوں کی ہے۔ عرصے سے یہ مثنویاں پھر چھپنے لگی ہیں اور یہ دونوں مثنویاں مع زہر عشق اور لذت عشق کے لکھنؤ کے کتب فروشوں کے یہاں ملتی ہیں۔

زہر عشق میں دنیا کی بے ثباتی اور انسان کا انجام جس موثر اور پُر درد طریقے سے بیان کیا گیا ہے، اُس کے لگ بھگ بھی کوئی مقام سحر الیاب میں نہیں ہے۔

مثنویات شوق سے متعلق گفتگو یہاں ختم ہو جاتی ہے، اس کے بعد دوسرا مبحث شروع ہوتا ہے۔ یہ بات پوری طرح واضح ہے کہ اس عبارت میں سید صاحب نے بہار عشق اور فرب عشق سے متعلق بحث کی ہے۔ زہر عشق کا تو ضمنی طور پر آخر میں ذرا سا ذکر آ گیا ہے اُن کو اصلاً مولانا حالی سے شکایت تھی کہ وہ فرب عشق اور بہار عشق کی عریانیت سے غیر ضروری طور پر متاثر ہوئے اور یوں ان مثنویوں کے ساتھ انصاف نہیں کر سکے۔ زہر عشق کے متعلق تو وہ شروع ہی میں یہ لکھ چکے ہیں کہ اس کو مولانا حالی نے پسند فرمایا تھا۔ اس طرح اُن کی ساری بحث فرب عشق اور بہار عشق سے متعلق رہ جاتی ہے۔

سید صاحب نے یہ نئی بات لکھی ہے کہ پابندی صرف دو مثنویوں فرب عشق اور بہار عشق پر لگی تھی، اور اس کی وجہ یہ لکھی ہے کہ ان دونوں مثنویوں کی حکومت سے شکایت کی تھی

ایسے لوگوں نے چونگ نظر اور تنگ خیال تھے۔ چوں کہ اودھ میں انگریزی حکومت نئی قائم ہوئی تھی، اس لیے حکومت نے ان لوگوں کے کہنے پر ان دونوں مثنویوں کی طباعت اور اشاعت پر پابندی لگادی۔

سید صاحب متفہن اور عدلیہ، دونوں سے متعلق رہے تھے؛ اس کے باوجود انہوں نے یہ بتانے کی ضرورت نہیں سمجھی کہ انہیں یہ سب کچھ کہاں سے معلوم ہوا۔ ہمارے پاس ایسا کوئی ذریعہ نہیں کہ ہم ان کے اس قول کی تصدیق کر سکیں۔ شاید یہ کہا جائے کہ سید صاحب نے اسی طرح سنا ہوگا، یا یہ کہ ان کے زمانے میں یہ بات اسی طرح مشہور ہوگی؛ تو کیا ہم یہ مان لیں کہ شہرت، صداقت کی مرادف ہوتی ہے۔ ظاہر ہے کہ اسے نہیں مانا جاسکتا، اس صورت میں سید صاحب کے اس قول کو بھی تصدیق کے بغیر قابل تسلیم قرار نہیں دیا جاسکتا۔ فرب عشق اور بہار عشق پر پابندی لگی تھی، اس قول میں یعنی اس تخصیص میں سید صاحب منفرد ہیں۔ شہرت دو باتوں کی رہی ہے۔ ایک تو یہ کہ سب مثنویاں ممنوعہ الاشاعت بنیں اور ایک یہ کہ پابندی زہر عشق پر لگی تھی۔ شہرت کی اس تیسرا لہجہا صورت میں کسی بھی قول کو ثبوت کے بغیر تسلیم نہیں کیا جاسکتا۔

یہاں منہی طور پر یہ بھی عرض کر دوں کہ ان کی عبارت کی آخری سطروں میں مثنوی لذت عشق کا اس طرح ذکر آیا ہے جیسے یہ مثنوی بھی شوق کی ہے؛ مگر اب یہ بات سب کو معلوم ہے کہ یہ مثنوی شوق کی نہیں، ان کے بھانجے آغا حسن نظم لکھنوی کی ہے۔ مولانا حالی نے اور متعدد معروف ادباہ قلم نے لکھا ہے کہ شوق کی چار مثنویاں ہیں؛ فرب عشق، بہار عشق، زہر عشق، لذت عشق۔ سید صاحب نے بھی یہی لکھا۔ جس طرح ان کا یہ قول عرض اس بنا پر کہ یہ بات ان کے زمانے میں اسی طرح مشہور تھی، قطعی طور پر قابل قبول نہیں؛ اسی طرح ان کا وہ قول کہ اودھ کی حکومت نے فرب عشق اور بہار عشق پر پابندی لگائی تھی، اس وقت تک قابل قبول نہیں مانا جائے گا جب تک اس کا ثبوت نہ ملے اور اب تک ایسا کوئی ثبوت نہیں مل سکا ہے۔

سید صاحب نے شوق کی دو مثنویوں کے متعلق جو یہ لکھا ہے کہ لکھنا کر تنگ خیال

دنگ نظر لوگوں نے حکومت کے کان بھر کر ان منویوں پر پابندی لگوا دی؛ اس سلسلے میں ایک خیال میرے ذہن میں آتا ہے۔ میں قلیقت کے ساتھ کچھ نہیں کہہ سکتا، کیوں کہ کوئی ثبوت میرے پاس نہیں؛ مگر یہ بات مجھے قرین قیاس نظر آتی ہے کہ سید صاحب نے یہ خیال ممکن ہے کہ محمد امیر احمد علوی کی کتاب منویات سے لیا ہو۔ سید صاحب کے اعمال نامے پر تاریخ اشاعت دسمبر ۱۹۴۳ء درج ہے۔ یہ اشاعت اول ہے۔ علوی صاحب کی کتاب اس سے پہلے شائع ہو چکی تھی۔ علوی صاحب نے لکھا تھا:

” فرب عبق نے زمین مزاج نوجوانوں کی آتش شوق پر تیل چھڑکا۔
بہار عبق نے دردمندان محبت کے دل چھینے اور زہر عشق کی حرمت
ناک جو سیتی نے سارے شہر کو دیوانہ بنا دیا..... ان منویوں کو
ایسی مقبولیت عام نصیب ہوئی کہ اگلے سنوں کے چراغ ٹٹمانے
لگے اور میر حسن کی سحرالبیان فراموش ہو گئی۔ حامدوں نے ان نظموں
کی ”لغزش مستان“ کو پستی اخلاق سے تعبیر کیا۔ سفارشیں اٹھو اگر
برسوں ممنوع الاشاعت رکھا۔ بزرگوں کی سنجیدہ محبتوں میں ان کا
تذکرہ اخلاقی جرم قرار دیا۔ لیکن شمع کی روشنی دامن سے اور چاند کا
نور خاک سے چھپ نہیں سکتا۔ بہار عبق اور زہر عشق کو بقا و دوام
کے دربار میں جگہ ملی اور نکتہ چیں ہنر دیکھتے رہ گئے“ [ص ۶۳، ۶۵]۔

اعمال نامے کی محمولہ بالا اشاعت اول اور منویات، یہ دونوں کتابیں انجمن ترقی اردو [ہند]
نئی دہلی کے کتاب خانے میں محفوظ ہیں اور وہی پیش نظر ہیں۔ یہی خیال ذرا سی صورت
بدل کر اظہر علی فاروقی کی کتاب کے صفحات پر رونما ہوا ہے، اس کا حوالہ آگے آتا ہے خیال

لے کتاب کے سرورق پر سال اشاعت درج نہیں، آخر میں بھی ایسی کوئی صراحت نہیں۔ کتاب کے
مرتب اور ناشر مشیر احمد علوی ناظر کا کوروی نے اپنے پیش لفظ میں لکھا ہے کہ یہ مقالہ رسالہ نگار کے لیے
نیاز مکتب پوری کی فرمائش پر ۱۹۴۵ء میں لکھا گیا تھا۔ مرتب کے ایک صفحہ دیا ہے کہ آخر میں تاریخ تحریر ۳۱ جنوری
۱۹۴۶ء درج ہے۔ اس سے میں نے یہ قیاس کیا ہے کہ یہ کتاب ۱۹۴۶ء میں شائع ہوئی ہوگی۔

(۷۱)

میرا بہی ہے کہ سب سے پہلے امیر احمد علوی نے اس روایت کو درج کتاب کیا تھا اور بعد والوں نے اُسے اپنے اپنے الفاظ میں پیش کیا۔ چونکہ روایت کے لیے حوالہ دینا ضروری نہیں سمجھا گیا، اس لیے کوئی الجھن بھی نہیں پیدا ہوئی۔ بات دل چسپ تھی، یوں لطف سنن برہتا گیا اور روایت دل چسپ بنتی گئی۔ لطف سنن کا چسکا بہت سے کُل کھلایا کرتا ہے اور یہ مثال ہی اس ذیل میں آتی ہے۔ مشکل یہ ہے کہ محقق کی نظر میں دل چسپی کی حیثیت وہ نہیں ہوتی جو انشا پر داز کے ذہن میں ہوتی ہے، اسی لیے تحقیق ایسی ہر روایت کے لیے سند اور ثبوت کا مطالبہ کرتی ہے اور اس پر اصرار کرتی ہے کہ قابل قبول حوالے کے بغیر کسی روایت کو، خواہ وہ کتنی ہی دل چسپ اور شہور ہو، قبول نہ کیا جائے۔

اب تک کی بحث میں دو روایتیں سامنے آئی ہیں۔ ایک تو یہ کہ شوق کی سبھی منٹنویاں ممنوع الاشاعت تھیں۔ دوسری یہ کہ صرف دو منٹنویاں [فرب عشق، بہار عشق] ممنوع الاشاعت تھیں۔ وجہ ایک ہی بتائی گئی ہے: اُن کا غیر مہذب اور غیر اخلاقی ہونا، یعنی عریانی اور فتنہ شہی۔

تیسری روایت یہ ہے کہ شوق کی صرف ایک منٹنوی زہر عشق پر پابندی لگی تھی اور اس روایت نے، اُن دونوں روایتوں کے مقابلے میں زیادہ شہرت پائی۔ اس روایت کا آغاز کہاں سے ہوتا ہے، اس کی بابت میں قطعیت کے ساتھ کچھ نہیں کہہ سکتا، لیکن یہ ضرور کہہ سکتا ہوں کہ نظامی بدایونی کی تحریر سے اس روایت نے باضابطہ شہرت پائی۔

نظامی بدایونی نے اپنے مطبع نظامی پریس بدایوں سے ۱۹۱۹ء میں زہر عشق کا پاکٹ ایڈیشن شائع کیا تھا، اُس کے دیباچے میں اُنھوں نے لکھا تھا:

”یہ منٹنوی، مرزا شوق کی دوسری منٹنویوں کی طرح نایاب ہو گئی تھی۔ اس کی وجہ یہ ہوئی کہ اس کے ممنوع الاشاعت ہونے کی شہرت نے ساہا سال تک صوبجات متحدہ آگرہ واودھ میں کسی صاحب مطبع کو اس کے چھاپنے کی طرف متوجہ نہ ہونے دیا۔ اس کی ممانعت طبع کے مسئلہ کا حل کرنے کے بعد، عمر زہر

خاص صحت اور اہتمام کے ساتھ..... اس کی اشاعت کی جرات کی
ہے۔ [۲ ص]۔

”مانعت طبع“ پر یہ جاشیہ لکھا گیا ہے:
”گورنمنٹ آرڈر ۲۵۵۹ مورخہ ۲۳ جولائی ۱۹۱۹ء جوڈیشل [کریسٹل]
۹۳-۳ ڈپارٹمنٹ“

حاشیہ کی اس عبارت سے معلوم ہوتا ہے کہ ۲۳ جولائی ۱۹۱۹ء کو مانعتِ نشر و اشاعت کی منسوخی
کا آرڈر جاری ہوا۔ انہوں نے اس آرڈر کا نمبر بھی لکھا ہے۔ انہوں نے صراحت تو نہیں کی،
لیکن وہ پہلے یہ لکھ چکے ہیں کہ اس کے منوع اشاعت ہونے کی ثبوت نے ساہا سال
تک صوبہ جات متحدہ اگرہ و اودھ میں کسی صاحبِ مطبع کو اس کے چھاپنے کی طرف متوجہ
نہ ہونے دیا۔ اس سے بظاہر یہ مترشح ہوتا ہے کہ یہ پابندی اسی صوبے سے متعلق تھی۔
اگر اس بات کو مان لیا جائے، اس صورت میں یہ فرض کیا جاسکتا ہے کہ تنسیخ کا مذکورہ حکم
بھی صوبائی انتظامیہ نے جاری کیا ہوگا۔

ان سب باتوں کو مان لینے کی صورت میں یہ سوال خود بخود پیدا ہوگا کہ یہ پابندی
کیوں لگی تھی اور کب لگی تھی۔ ایک مشکل یہ بھی ہے کہ اس کا باضابطہ حوالہ کہیں نہیں ملتا کہ
مانعت کا آرڈر کب جاری ہوا تھا اور وجہ مانعت کیا بتائی گئی تھی۔ ایسا کوئی حوالہ کہیں نہیں
ملتا جس سے یہ معلوم ہو کہ کبھی کوئی ایسا آرڈر واقعاً جاری ہوا تھا۔

میں نے شمس الزمان فاروقی صاحب سے [جو اب الہ آباد میں قیام پذیر ہیں] یہ
درخواست کی کہ وہ الہ آباد کے سرکاری محافظ خانے میں منسوخی کے اس آرڈر کو تلاش کرائیں
جس کی نشان دہی نظامی نے کی ہے۔ فاروقی صاحب نے مجھے مطلع کیا کہ متعلقہ افراد نے یہ بتایا
کہ ایسے سب پرانے کاغذ لکھنے کے آرکائیوز میں مستقل کر دیے گئے تھے جس اتفاق سے کاغذ
میں میرے کوم فرما اسم محمود صاحب موجود تھے [جو ریلوے میں ایک اعلا عہدے پر فائز ہیں]
میں نے ان کو خط لکھا۔ اسم محمود صاحب نے بہت دل چسپی کے ساتھ اس آرڈر کی تلاش
میں حصہ لیا۔ باضابطہ آرکائیوز سے رابطہ قائم کیا اور ذاتی طور پر بہت کچھ کیا؛ لیکن

(۷۳)

کام یابی نہیں ہوئی۔ موصوف نے مجھے مطلع کیا :

” میرا آدمی کئی روز تک یو پی اسٹیٹ آرکائیوز کے دفتر جاتا رہا۔ وہاں کے لوگوں نے بھی مطلوبہ فائل نکالنے کی کوشش کی، جس میں بعض دن میرا آدمی بھی شامل تھا، مگر کام یابی حاصل نہ ہوئی۔ بتایا گیا کہ تقریباً چار لاکھ فائلیں ہیں۔ ایسا لگتا ہے کہ فائل کا پورا نمبر آپ کے حوالے میں نہیں ہے۔ مجھے افسوس ہے کہ کام یابی نہ ہو سکی۔ آرکائیوز والوں کا خط بھی آپ کو بھیج رہا ہوں“ [مکتوبہ اسلم محمود صاحب بنام ارقم الخروف مورخہ ۱۹ جولائی ۱۹۹۵ء]۔

آرکائیوز والوں کا جو خط اُنھوں نے بھیجا ہے، اُس میں لکھا ہوا ہے کہ آپ کی مطلوبہ فائل آرکائیوز میں دست یاب [اپاہدھ] نہیں۔ اس پر آرکائیوز کے اسسٹنٹ ڈائریکٹر [سہایک نریشک] اوم پرکاش سرپو استوا کے دستخط ہیں [اصل خط ہندی میں ہے اور میرے پاس محفوظ ہے]۔ آرکائیوز کا یہ خط اسلم محمود صاحب کے نام ہے اور تاریخ تحریر ہے ۱۹ جولائی ۱۹۹۵ء۔

میں نہیں کہہ سکتا کہ صحیح صورت حال کیا ہے۔ کیا اُس آرڈر کے نمبر غلط ہیں، تاہم ایسے یا ایسا کوئی آرڈر تھا ہی نہیں، یا یہ کہ تلاش میں کوتاہی برقی گئی، یا ایسی ہی کوئی اور وجہ ہے۔ میں اس سلسلے میں کچھ نہیں کہہ سکتا۔ اصل سوال جو بار بار میرے ذہن میں پیدا ہوتا ہے، یہ ہے کہ واقعتاً کبھی پابندی لگی تھی؟ یہ سوال بار بار ذہن میں یوں گونجتا ہے کہ نظامی کی تحریر کے مطابق پابندی اور اُس کی منسوخی، دونوں کا تعلق زہر عشق سے تھا اور اس منسوی میں ایسی کوئی بات ہی نہیں جو قانون کی نظر میں پابندی کی بنیاد بن سکے۔ دوسری بات یہ کہ سید رہا علی کی تحریر کے مطابق فریب عشق اور بہار عشق پر پابندی لگی تھی اور اُس کی وجہ تھی عریانی۔ سوال یہ ہے کہ ان دونوں میں سے کون سا قول درست ہے اور اُسے کس بنا پر صحیح مانا جائے۔

زہر عشق کے سلسلے میں مولانا عبدالماجد دریا بادی نے پہلی بار ایک زبانی روایت کا

حوالہ دیا ہے۔ اُن کی متعلقہ عبارت یہ ہے :
 " لکھنؤ میں جب شروع شروع تھیڑکار وراج ہوا تو کسی کہنی نے اس
 تماشے کو اسٹیج پر بھی دکھایا تھا۔ پُرانے لوگوں سے یہ روایت سننے
 میں آئی ہے کہ جنازے کا منظر اور اُس کے پیچھے غم زدہ والدین کا
 ماتم کرتے اور پچھاڑیں کھاتے ہوئے چلنا جب دکھایا گیا تو تماشہ گاہ
 ایک بزم عزا بن گئی۔ ہچکیوں اور سکیوں کی آوازیں تو ہر طرف سے
 آرہی تھیں، بعضوں کو عشق آگے اور ایک آدھ نے شاہیہ خودکشی
 کی بھی ٹھان لی۔ اس پر تماشے کا دکھانا قانوناً ممنوع کر دیا گیا اور
 کتاب کی اشاعت بھی عرصے تک بند رہی۔ اب چند سال ہوئے
 لکھنؤ کے مطبعہ مجتہبائی نے پھر شائع کیا ہے۔ [مقالہ عبدالماجد
 دریابادی، مشمولہ زہر عشق، مرتبہ مجنوں گورکھ پلوری، ص ۷۶]۔

کتاب کی اشاعت بھی عرصے تک بند رہی۔ یہ خاصا مبہم جملہ ہے۔ اس سے وضاحت کے
 ساتھ یہ نہیں معلوم ہوتا کہ اس مثنوی کی ممانعت کی ممانعت کر دی گئی تھی، اگرچہ بظاہر مفہوم
 اُن کا یہی ہے۔ یہ بات تو سمجھ میں آتی ہے کہ کسی کھیل کے دکھانے پر کسی وجہ سے پابندی
 لگادی جائے؛ لیکن وہ مقامی ہوگی کہ لکھنؤ میں اُس تماشے کا دکھانا منع کر دیا گیا۔ اچھا یہ بھی
 مان لیجئے کہ پورے صوبے میں پابندی لگادی گئی، مگر اس میں کتاب کی نشر و اشاعت کیسے
 شامل ہو سکتی ہے۔ یہ بالکل الگ معاملہ ہے۔

پھر اس سنی سنائی کی بنیاد پر یہ کیسے کہا جاسکتا ہے کہ پورے ہندستان میں اُس
 کتاب کی نشر و اشاعت پر پابندی لگادی گئی تھی۔ کسی قصے کا بہت غم انگیز ہونا اس کا
 سبب تو بن سکتا ہے کہ مقامی طور پر اُس کے دکھانے جانے پر پابندی لگادی جانے
 [میں صرف امکان کی بات کر رہا ہوں، واقعے کی نہیں] مگر غم انگیز ہونے کی بنا پر اصل
 قصے کی اشاعت پر پابندی لگ جائے؛ ایسا کوئی قانون بنا ہی نہیں تھا۔ تھیڑکار کے کسی
 تماشے کی ممانعت اور اُس تماشے سے متعلق کتاب کی نشر و اشاعت کی ممانعت، یہ دو

لس الگ باتیں۔ اگر ایسا کوئی دعوا کیا جائے کہ کسی تماشے کے بہت زیادہ غم انگیز ہونے کی بنا پر اُس کتاب پر بھی پابندی لگادی گئی تھی جس پر وہ تماشہ مبنی ہے؛ تو اس پر معمولی بات کو مکمل وضاحت اور قابل اعتماد ثبوت کے بغیر قابل قبول نہیں قرار دیا جاسکتا۔ مولانا کی یہ زبانی روایت بھی اسی ذیل میں آتی ہے۔ مولانا نے معلوم نہیں سنا تھا، اور جب خود اُس سُننے ہوئے کو لکھنے بیٹھے تو اصل کی مطابقت کا تناسب کیا ہے۔ یہ خیال رہے کہ اصل راوی جمہول الاحوال ہیں۔ معلوم نہیں وہ کون لوگ تھے اور کیا اُنہوں نے بھی دوسروں سے سنا تھا؟

روایتیں کس طرح اپنے آپ کو بدلا کرتی ہیں، اِس کی بہت اچھی مثال اسی پر بحث روایت کے سلسلے میں سامنے آتی ہے۔ مولانا ماجد کی روایت اور نقل کی گئی ہے، جس میں اُنہوں نے زہر عشق کے سلسلے میں بیان کیا ہے کہ جب اسے تماشہ کی صورت میں دکھایا گیا تو تماشہ گاہ بزم عزابن گئی اور خاص کر یہ الفاظ کہ "ایک دھڑنے شاہید خود کشی کی بھی ٹھان لی"۔ اب اِس روایت کے بدلے ہوئے اُس کو دیکھیے۔ شاہ عبدالسلام نے کلیات شوق میں مثنوی زہر عشق کے ذیل میں لکھا ہے:

"اِس مثنوی کی شہرت باذوق حضرات ہی تک محدود نہ تھی بلکہ اُس دور کی تھیٹر کمپنیوں نے بھی اِس کو ڈرامے کی شکل دے کر بہت ہی موثر انداز میں جگہ جگہ پیش کیا۔ ایسا مشہور ہے کہ ایک بالکھنڈو میں کسی تھیٹر کمپنی نے اِس مشہور مثنوی کو ڈرامے کی صورت میں پیش کیا۔ اِس کا اثر یہ ہوا کہ ایک لڑکی نے اِس عشقیہ داستان سے متاثر ہو کر خود کشی کر لی، جس کا نتیجہ یہ ہوا کہ حکومت ہند نے اِس کو اسٹیج پر پیش کرنے کی ممانعت کر دی اور اِس کے مضامین کو عریال قرار دے کر اِس کی طباعت اور اشاعت

مولانا ماجد کا مضمون ۱۹۲۷ء میں لکھا گیا تھا، شاہ صاحب کا مرتبہ کلیات ۱۹۷۸ء میں شائع ہوا ہے، آٹھ برس میں اس روایت میں یہ تبدیلی ہوئی کہ اس کی صورت ہی بدل گئی یا یوں کہیے کہ مسخ ہو گئی۔ تیسرے کمپنیوں نے اس مثنوی پر مبنی تماشے کو جگہ جگہ پیش کیا اس نکرے کا اضافہ ہو گیا۔ پرانے لوگوں سے یہ روایت سننے میں آئی ہے کہ جگہ "الیر مشہور ہے" نے لے لی۔ اس کے بعد جو نکرہ اصل روایت میں ہے کہ جنازے کا منظر اور غم زدہ والدین کا ماتم کرتے اور پچھاڑیں کھاتے ہوئے چلنا جب دکھایا گیا تو تماشہ گاہ بزمِ عزائم گئی، بعضوں کو غش آگے، بچکیوں کی آوازیں ہر طرف سے آرہی تھیں؛ یہ سارا منظر جس نے اس روایت کو حقیقی روشنی بخشی ہے، غائب ہو گیا۔ سب سے بڑی تبدیلی، جس نے اس روایت کو یکسر بدل دیا، یہ ہوئی کہ جہاں اصل روایت میں تھا کہ "ایک آدھ نے شاید خودکشی کی بھی ٹھان لی" [اس میں لفظ "ساید" توجہ طلب ہے] وہاں یہ قطعی واقعہ آ گیا کہ "ایک لڑکی نے اس عشقیہ داستان سے متاثر ہو کر خودکشی کر لی"۔ اس کے ساتھ ساتھ یہ بیان بھی کہ اس لڑکی کے خودکشی کرنے کا نتیجہ یہ ہوا کہ "حکومت ہند نے اس کو اسٹیج پر پیش کرنے کی ممانعت کر دی اور اشاعت پر پابندی عائد کر دی"۔ اس طرح یہ بالکل نئی وجہ پابندی کی سامنے آئی کہ ایک لڑکی کے خودکشی کر لینے کی وجہ سے کھیل اور کتاب، دونوں پر "حکومت ہند" نے پابندی لگادی۔

میں یہاں ایک بات پر خاص کر زور دینا چاہتا ہوں۔ مثنوی گلزارِ نسیم کی تدوین کے دوران اس سے متعلق متعدد زبانی روایتیں میرے سامنے آئیں۔ مثلاً یہ لکھا گیا کہ میں نے بزرگوں سے سنا ہے، یا یہ کہ فلاں صاحب کے بھائی، شاگرد یا داماد نے خود مجھ سے یہ کہا تھا، یا میرے سامنے یہ بیان کیا تھا؛ جائزہ لینے پر معلوم ہوا کہ ایسی سبھی روایتیں خانہ ساز تھیں۔ ایسی روایتوں کے بیان کرنے والے کون تھے؟ مولانا عبد اللیم شتر اور پنڈت

سے عطاء اللہ پالوی نے اس مقالے کے لیے لکھا ہے کہ یہ رسالہ "سہیل" [علی گڑھ] کے اپریل ۱۹۲۷ء اور جون ۱۹۲۷ء میں شائع ہوا تھا "تذکرہ فوق" [۱۳۶]۔ میں نے سہیل کا وہ شمارہ نہیں دیکھا۔ زہر عشق مرتبہ مجنوں میں یہ مقالہ شامل ہے اور میرے سامنے وہی ہے۔

(۷۷)

نرمان چکیت جیسے لکھنؤ کے محترم حضرت تھے، خصوصاً آخر الذکر۔ تب سے میں زبانی روایتوں
سلسلے میں پہلے نے زیادہ محتاط ہو گیا ہوں، خاص کر ایسی روایتیں جن پر کسی واقعے کے ہونے
ہونے کا دلرومدار ہو۔ یہ دیکھا گیا ہے کہ روایت کی کچھ اصل تو ہے، لیکن نقل روایت
نتیجے میں اُس کا چہرہ مہرہ بدل گیا ہے یا بگڑ گیا ہے۔ مولانا ماجد کی یہ روایت بھی اسی ذیل
تی ہے۔ اس کی بنیاد پر کوئی نتیجہ نہیں نکالا جاسکتا۔

مثنوی زہر عشق کے سلسلے کی ایک اور روایت کو بھی یہاں پیش کیا جاسکتا ہے۔ احسن
بیوی کا ایک مضمون بعنوان "مثنوی زہر عشق کیوں کرو وجود میں آئی" زہر عشق مرتبہ جنوں میں
شامل ہے، اُس میں احسن صاحب نے [جو اپنے آپ کو شوق کا نواسہ کہتے تھے] لکھا ہے کہ
"مثنوی میں ہر شخص کو اختیار تھا کہ وہ اپنی بیوی یا لڑکی کو فروخت یا رہن کر دے۔ بنارس
میں رہنے والے ایک صاحب نے [جو یہ قول احسن صاحب غالباً عراق جانے والے تھے] اپنی بیوی
ستارہ کو رہن رکھ دیا۔ حکیم صاحب کے سالے عباس عیاش طبع آدمی تھے، اُن کی نظر التفات
ستارہ پر بڑی اور دونوں میں روابط ہو گئے۔ احسن صاحب نے مزید لکھا ہے کہ اُس وقت
دستور بھی تھا کہ ایسی زر خرید عورتوں کو اُن کے مالک جائز یا ناجائز تعلق کے ساتھ اپنے
سرف میں لے آتے تھے۔"

کچھ دنوں بعد وہ شخص اپنی بیوی کو بچھڑانے آ گیا۔ جس صبح کو روانگی تھی، اُس کی رات
حکیم صاحب استنبج کی ضرورت سے باہر نکلے تو سنا کہ ستارہ اور عباس باتیں کر رہے ہیں۔
ستارہ دو رو کو اپنے جذبات کا اظہار کر رہی تھی۔ حکیم نواب مرزا صاحب پر اس واقعے سے
بسا اثر پڑا کہ وہ اپنے اندر ایک خاص جذبہ شعر گوئی موسوس کرنے لگے اور اسی جگہ جو
شعارات اُن کے اندر پیدا ہوئے تھے، اُن کو نئے سے بنگلے کی دیواروں پر لکھنا شروع
کیا۔ ستارہ نے اس غم میں زہر کھا لیا اور اُس کے شوہر کو ناکام بنارس واپس جانا پڑا۔
"اُن اشعار کی نقل حکیم صاحب نے کر لی، جو بڑھ کر آج مثنوی زہر عشق کی صورت
میں نظر آتی ہے" [ص ۳۳-۳۸]۔

اس سے پہلے بطور تمہید احسن صاحب نے یہ بھی لکھا ہے۔

(۷۸)

”پول کہ وہ واقعہ جس کی بنا پر یہ مثنوی لکھی گئی، ہمارے ہی گھر کا تھا“
اور بچپن میں خود میں نے اپنی نانی سے اُس کو سنا تھا، اس لیے غالباً
میرے بیان سے زیادہ قابل وثوق بیان اس بات میں ادکری کا نہیں
ہو سکتا“ [مثنوی از ہر عشق، جنوں ادیشن، ص ۲۲-۲۸]۔

احسن صاحب نے یہ ایک کام سمجھ داری کا کیا کہ بچپن کی عمر کا تعین نہیں کیا۔ اس طرح اُن کو
یہ کہنے کی آزادی حاصل رہی کہ ”بچپن سے میری مراد مثلاً پندرہ سولہ سال کی عمر سے ہے، تاکہ
کوئی یہ نہ کہہ سکے کہ بچپن کی باتوں کا کیا اعتبار۔ اس قابل وثوق بیان کو اُن لوگوں نے قطعی
طور پر قابل تسلیم قرار نہیں دیا جنہیں ادبی تحقیق سے لگا و ہے۔ میں اپنی طرف سے کچھ کہنے
کے بجائے گیان چند جین کی رائے نقل کیے دیتا ہوں؛ مگر اس سے پہلے یہ عرض کر دوں
کہ احسن صاحب مدعی تھے کہ شوق اُن کے نانا تھے۔ کیسے نانا تھے، اس کی مراحت انہوں
نے کبھی نہیں کی۔ ڈاکٹر ستیہ چند جین نے اپنے تحقیقی مقالے حیات شوق میں تحقیق کرنے
کے بعد لکھا ہے: ”احسن، مرزا شوق کی لڑائی کے لڑکے تھے“ [حیات شوق، ص ۵۰]۔
جین صاحب نے لکھا ہے:

”فہم صحیح کے ساتھ کون اس دعوے پر یقین کر سکتا ہے.....
بیوی یا لڑکی کے رہن رکھنے کی رسم کو وہی مان سکتا ہے جس نے
اپنی عقل رہن رکھ دی ہو۔ مثنوی کے اشعار کو کوئلے سے... لکھنا بھی
نمرا خیال ہے۔ سارے اشعار لکھنے کے لیے دیوار کے کتے رقبے کی
ضرورت ہوگی۔ رات میں دیواروں پر کتابت کے لیے باغ کا بقعہ لوند
ہونا کتنا ضروری تھا۔ سب سے زیادہ عجیب بات یہ ہے کہ شوق نے
اشعار کوئلے سے دیوار پر کیوں لکھے، آسانی سے کاغذ پر کیوں نہ
لکھ لیے۔“

احسن لکھتے ہیں کہ زہر عشق کی تھنیف سے پہلے شوق کو شعر سے
لگاؤ نہ تھا۔ صرف اس مخصوص واقعے نے اُن کی رگ شاعری کو حرکت

(۷۹)

دی۔ اس بیان کی غلط بیانی ظاہر ہے۔ کوئی مبتدی زہر عشق جیسی
مثنوی نہیں لکھ سکتا۔ ہیں معلوم ہے کہ زہر عشق سے بہت پہلے شوق
بہار عشق جیسی بچختہ مثنوی لکھ چکے تھے۔

[اردو مثنوی شمالی ہند میں، جلد دوم، ص ۱۳۸]۔

بین صاحب نے مسعود حسن رضوی ادیب مرحوم کا یہ قول بھی نقل کیا ہے: "حسن معتبر راوی
نہیں" [ایضاً، ص ۱۳۷]۔ علامہ اللہ پالوی نے تفصیل کے ساتھ حسن کی بیان کردہ اس کہانی
کا جائزہ لیا ہے، آخر میں لکھا ہے:

"جناب حسن لکھنوی کا وہ بیان محض من گھڑت، فسانہ، فرضی داستان
اور ایک بے معنی و مجموعہ افسانہ جہشِ قلم ہے، جس کو اہلیت سے مطلق
کوئی تعلق نہیں اور اُس پر وثوق و اعتبار ناممکن ہے۔"

[تذکرہ شوق، ص ۲۲۰ سے ۲۵۲ تک]

آپ نے حسن صاحب کی روایت سنی، اب اسی سلسلے کی اور اسی پائے کی ایک اور روایت
سن لیجیے۔ ڈاکٹر اکبر جہداری کا ایک مضمون منویاتِ شوق سے متعلق شائع ہوا تھا، اُس
مضمون کی تیسری قسط میں انہوں نے زہر عشق کے سلسلے میں "معتبر آدمیوں سے سنی ہوئی
ایک روایت لکھی ہے:

"یعنی لوگ کہتے ہیں کہ اس کے میر و خود مرزا شوق ہیں، لیکن ہم نے
ابھی کچھ دن ہوئے لکھنؤ میں معتبر آدمیوں سے یہ پہلی مرتبہ سنا ہے
کہ شوق لکھنوی نے زہر عشق میں میرزوں کی داستانِ محبت کو میان
کیا ہے" [ہفتے وار ہماری زبانِ ردہلی، شمارہ ۲۲، ستمبر ۱۹۸۹ء]۔

غرض کہ ایسی سنی ہوئی باتوں کو مان لینا اور اُن کی بنیاد پر نتیجہ نکال لینا صحیح طریقہ کار
نہیں۔ پھر یہ بھی تو دیکھیے کہ مولانا ماجد نے قطعیت کے ساتھ کوئی بات نہیں کہی، اس
طرح کسی بھی بات کو نہیں لکھا جس طرح کوئی واقعہ لکھا جاتا ہے۔ پابندیِ اشاعت
سے متعلق جو حوالے ملتے ہیں، اُن سے یہ بات غیر مشکوک طور پر متعین نہیں ہوتی۔ جب

احوال یہ ہو کہ ہمارے مقتدر اہل قلم کو [بشمول مولانا حالی و پنڈت دتاتری کی بھی] یہ نہ معلوم ہو کہ حقیقتاً شوق کی کتنی منویاں تھیں [اس کی تفصیل "منویات شوق کی تعداد" کے تحت آئے گی] اور جب بلا تکلف یہ لکھا جائے کہ شوق کی سب منویاں اس قدر مخرب اخلاق ہیں کہ ایک مدت سے حکیم گورنمنٹ اُن کا چھینا بند ہے؛ اس صورت میں کس کی بات پر بہر و سا کیا جاسکتا ہے اور جمہول روایتوں اور اشتہاری حوالوں پر واقعات کی بنیاد کیسے رکھی جاسکتی ہے۔

اسی سلسلے کی ایک اور روایت بھی دل چسپی سے خالی نہیں۔ اس سے پہلے سید رضا علی کے اعمال نامے کی وہ عبارت نقل کی جا چکی ہے جس میں اُنھوں نے لکھا ہے کہ لکھنؤ کے تنگ خیال اور تنگ نظر، گندم نما جو فروشوں کی شکایت پر حکومت نے فرب عشق اور بہار عشق پر پابندی لگا دی۔ سید صاحب نے تنگ خیال، تنگ نظر، گندم نما جو فروشوں کے جو لفظ استعمال کیے ہیں تو اس میں مذہبی طبقے کے لوگوں کو بھی [کنایتاً] شامل کر لیا۔ سید صاحب نے جو روایت دو منویوں [فرب عشق اور بہار عشق] کے متعلق لکھی تھی، ڈاکٹر اظہر علی نائقی نے ویسی ہی روایت تیسری منوی زہر عشق کے لیے لکھی ہے:

"منوی کی اشاعت ممنوع قرار دیے جانے کے بارے میں ہم ۱۹۳۲ء سے بہت کچھ سنتے چلے آ رہے ہیں، اور ویسا ہی مولانا عبدالمجید دریا بادی نے اپنے ایک مضمون میں لکھا ہے..... لیکن میں یہ سب محض شاعری پر محمول معلوم ہوتا ہے۔ بات دراصل یہ ہوتی کہ مذہب کا بے پناہ پابند طبقہ اس قفسے کو بے حیائی اور عریانی کا بدترین نمونہ سمجھتا تھا، خصوصاً مہر جیس کے اقدام کو، اس لیے اُنھوں نے وفد کی صورت میں اس کے خلاف سلسلہ جدوجہد کر کے، اس کی اشاعت کو بند کرادیا۔ [اردو منوی ایک عمومی مطالعہ، جلد اول، ص ۱۵۸؛ بحوالہ حیات شوق، ص ۲۹۶]۔"

یہ ضرور پلاچھا جلے گا کہ اُس بیتنہ وفد کی تشکیل اور اُس کی بیتنہ کارکردگی اور پھر کامیابی



(۸۱)

کا یہ احوال کہاں سے معلوم ہوا؟ جب تک اس سوال کا جواب اور تحقیق کے لحاظ سے قابل قبول جواب نہ دیا جاسکے، اُس وقت تک اس کو محض خیال آرائی کہا جائے گا؛ اگرچہ فاروقی صاحب نے اسے بطور واقعہ پیش کیا ہے۔ مولانا ماجد کی پُراسنے لوگوں سے سنی ہوئی روایت تو "معرض مشاعری" ٹھہری اور اپنی محض قیاس آرائی کو انھوں نے حقیقت واقعہ کا درجہ عطا کر دیا۔ تحقیق کے نقطہ نظر سے یہ دونوں روایتیں بل کہ تینوں روایتیں یعنی مولانا ماجد، سید رضا علی اور فاروقی صاحب کے بیانات موجودہ صورت میں قابل قبول ہونے کی صلاحیت نہیں رکھتے۔ سید صاحب کی روایت سے مقدم امیر احمد علوی کی اسی انداز کی روایت ہے۔ بد ظاہر یہ خیال کیا جاسکتا ہے کہ سید صاحب نے اصلاً علوی صاحب کی روایت سے استفادہ کیا تھا اور فاروقی صاحب نے سید صاحب کی روایت سے [یا ان دونوں روایتوں سے] استفادہ کیا ہے۔ چون کہ کسی نے اپنے ماخذ کا حوالہ نہیں دیا، اس لیے محمد حسین آزاد کے الفاظ میں بد گمانی گناہ گار کرتے ہیں کہ دونوں موثر حضرات نے علوی صاحب کی روایت کی تکرار اپنے اپنے انداز سے کی ہے۔

میں یہاں ایک اور روایت کا حوالہ دینا چاہتا ہوں۔ اس بنا پر نہیں کہ وہ روایت سنجیدگی کے ساتھ قابل توجہ ہے، قطعی طور پر نہیں؛ بل کہ اس کی مزید وضاحت کے لیے کہ روایتوں کی رنگارنگی کا احوال کیا ہے۔ سیاب اکبر آبادی کے ایک معروف شاگرد فیاض آبادی نے ذکر سیاب کے نام سے ان کے حالات زندگی پر مشتمل ایک مختصر کتاب لکھی ہے، اُس میں انھوں نے رسالہ شاعر کے آگرہ اسکول نمبر کے حوالے سے لکھا ہے:

"ٹونڈلہ میں ارشد داحمد خاں ارشد نظامی اکبر آبادی سیاب کے شاگرد ہوئے۔ یہ بھی ریلوے ہی میں ملازم تھے۔ انھی کی تحریک پر سیاب نے ریستے پہلے سکریٹری گورنمنٹ آف انڈیا سے خط و کتابت کر کے مشہور منشی زہر عشق کو کتب منوع الاشاعت کی فہرست سے نکلوا کر آگسٹ سے شائع کیا۔ اُس کے بعد اس کی اشاعت تمام ہندستان میں عام ہو گئی۔ شاعر، آگرہ اسکول نمبر، سال نامہ ۱۹۳۷ء، ص ۵۲۳" [ذکر سیاب، ص ۳۱]۔



80



415



منع اشاعت کے سلسلے میں گارساں دتاسی کے ایک مقالے (۶۱۸۷۳) کے متعلقہ مندرجات پر نظر ڈالنا ضروری ہے۔ دتاسی نے ۶۱۸۷۳ کے مقالے میں فحش ادب سے متعلق مسائل اور مشکلات کا خاصی تفصیل کے ساتھ تذکرہ کیا ہے۔ اس سلسلے میں پنڈت کرشن لال کے ہسوا مقالے کا حوالہ دیا ہے جو اخبار پنجاب کے شمارہ ۲۰ فروری ۶۱۸۷۳ میں شائع ہوا تھا۔ پنڈت جی نے یہ مقالہ خاص کر یوں لکھا کہ "لاہور آنے کے بعد انہوں نے چند کتابیں خریدنے کا ارادہ کیا لیکن وہ کسی طرح دست یاب نہ ہو سکیں... وجہ پلوچھی تو معلوم ہوا کہ کوئی شخص بیوپاری کے بہروپ میں آیا اور کسی کتب فروش سے جعفر زلمتی کی کلیات اور دھونکل نامہ طلب کیا۔ کتابیں خرید کر یہ بہروپیا عدالت پہنچا اور فحش کے الزام میں نائش جڑ دی۔ بے چارے کتب فروش کو فحش کتابیں بیچنے کے جرم میں جرمانہ ادا کرنا پڑا۔ مقدمے کا خرچ الگ الگ لگے پڑا" [مقالات گارساں دتاسی، حصہ دوم، انجمن ترقی اردو دہلی، ص ۵۸]۔

اس کے حاشیے کی یہ عبارت ہے: "پنجابی کی اراپریل کی اشاعت میں تحریر ہے کہ کلکتے میں راہ چلتے فحش گیت گانے کے جرم میں کئی من چلوں کو جرمانے کی سزا ہونی ہے۔ دتاسی نے مزید لکھا ہے: "اس عرصے میں کتب فروشوں نے ہاتھ پر ہاتھ رکھے بیٹھنا مناسب نہ سمجھا، ان لوگوں نے لاہور سے ایک عریضہ حکومت کی خدمت میں اس غرض سے پیش کیا ہے کہ قانون امتناع فحشیات کی صاف تشریح ہونی چاہیے [علی گڑھ اخبار، ۲۳ جون ۱۹۲۷ء]۔ ان کے ایک نمائندہ نے اخبار پنجابی میں یہ مضمون شائع کیا ہے: "اس مضمون کو دتاسی نے نقل کر دیا ہے۔ ہمارے کام کی اس میں مندرجہ ذیل سطریں

ہیں:

"حکومت سے ہم یہ پلوچھنا چاہتے ہیں کہ صرف کلیات جعفر زلمتی اور لڑت النساء جیسی کتابیں مورد عتاب ہیں، یا مذکورہ کتابوں [دیوان حافظ جامی کی یوسف زلیخا، مثنوی نیرنگ عشق، بہار دانش گلستان بلوستان] پر بھی تحدید عائد ہوگی۔ سچ تو یہ ہے کہ کئی کتب فروشوں پر ان کتابوں کی اشاعت کے جرم میں جرمانے ہو چکے ہیں۔ ہم

یہ ماننے کو تیار ہیں کہ ان دونوں کتابوں میں بد اخلاقی کی جھلک ملتی ہے، اس کے باوجود اس باب میں حکومت کا رویہ یکساں نہیں ہے۔ لکھنؤ میں بہارِ عشق اور زہرِ عشق بیچنے والوں پر برائے نام ایک ایک روپیا جرمانہ ہوا۔ کلیاتِ جعفر زہقی اور لذت النساء کی بکری پر لاہور، کرنال، سیالکوٹ، ملتان اور جہلم میں مختلف جرمانے وصول کیے گئے۔

اس تحریر سے یہ تاثر ابھرتا ہے کہ جرمانہ کرنا مقامی حکام کی رائے پر منحصر تھا۔ کھلتے میں راہ چلتے فحش گیت گانے کے جرم میں من چیلوں کو جرمانے کی سزا ہوتی ہے۔ اس سے بھی اسی کی تائید ہوتی ہے۔ یہ اختیاری اور انتحابی جرمانے مرکزی قانونِ فحشیات کے تحت کیے جاتے ہوں گے۔ اس قانون میں کم سے کم جرمانے کی کوئی حد مقرر نہیں کی گئی تھی، اسی بنا پر ایک روپیا بھی جرمانہ ہو سکتا تھا۔

شہزاد احمد کا ایک مفضل مضمون "فحش ادب کیا ہے" کے عنوان سے مجلہ نقوش [لاہور] کے شمارہ ۱۳۹ میں شائع ہوا ہے، میں اس مضمون کا ایک اقتباس پیش کرنا چاہتا ہوں، جس سے قانونِ فحشیات کا پس منظر بھی سامنے آجائے گا۔ اُن کی تحریر کے مطابق اُس زمانے میں مخرب اخلاق فحش کتابیں "زیادہ تر بنگلہ زبان میں شائع ہوتی تھیں۔ ۱۸۵۵ء کے وسط سے کھلتے کے اخبارات و جرائد نے اس قسم کے قابل اعتراض مواد کی اشاعت پر احتجاج کرنا شروع کیا۔ کھلتے جس سوسائٹی کی طرف سے پہلی بار اُس کی تیسری سالانہ رپورٹ بابت ۱۸۱۹ء میں گذشتہ پندرہ برسوں کے دوران شائع ہونے والی مخرب اخلاق کتابوں کی تفصیل شائع ہوئی، جس کے نتیجے میں کھلتے کے اعداد برہمنوں اور گیارہ کالستھوں کی جانب سے ایک مشترکہ بیان میں مخرب اخلاق کتابوں کی اشاعت پر شدید احتجاج کیا گیا۔... مسلسل دباؤ کی وجہ سے ایٹ انڈیا کمپنی کی حکومت نے جمبوڑا ۲۶ جنوری ۱۸۵۶ء کو اوبسین گیس اینڈ پچرز ایکٹ منظور کیا۔ دنیا کی تاریخِ قانون سازی میں یہ اپنی نوعیت کا پہلا قانون تھا۔ اس قانون کے پیش لفظ میں کہا گیا تھا:



(۸۳)

”مذہب، انفاق کتابیں اور تصویریں چوں کہ اخلاقی زوال کا سبب بنتی ہیں، اس لیے ان کی تجارت بند کرنے کے لیے مندرجہ ذیل کارروائی کی جا رہی ہے،

"Whoever within the territories in the possession under the Government of the east India company any shop, bazar, street, thoroughfare, high-road or other place of public resort, distributes, sells or offers or exposes for sale or wilfully exposes to public view, any obscene book, paper, print, drafting, painting or representation or utters any obscene song, ballad or works to the annoyance of others shall, upon conviction.....be liable to a fine not exceeding hundred rupees or to imprisonment with or without hard labour for a period not exceeding three months or both."

اس قانون کے تحت ایسی تحریریں آتی تھیں، ایسی کتابیں آسکتی تھیں جن میں فحش کہانیاں ہوں یا ایسا ہی دوسرا مواد ہو؛ مگر زہر عشق میں تو ایسی کوئی چیز ہی نہیں، اس بنا پر یہ کتاب تو اس قانون کے تحت آتی ہی نہیں اور یوں اس قانون فحشیات کے تحت تو اس پر پابندی لگنے کا سوال ہی پیدا نہیں ہوتا۔ اس کا ضرور امکان ہے کہ بہار عشق اور زہر عشق ایک جلد میں مجلد ہوں یا کسی نامشر نے ان کو ایک ساتھ چھاپا ہو اور کسی شخص نے بہار عشق کے بعض اشعار پڑھ کر کسی انگریز یا ویسے ہی کسی دیسی افسر کو ٹٹلے ہوئے ہوں اور کہا ہو کہ یہ دونوں کتابیں ایسے ہی اشعار کا مجموعہ ہیں، اور اُس نے ایک روپیہ جرم مان کر دیا ہو۔ ایسی



83



415



باتیں نامکن الوقوع نہیں اور ایسے افریبی نایاب نہیں رہے ہیں۔
میں اس امکان سے انکار نہیں کرتا کہ کائنات میں جب پہلی بار زہر عشق کو [ڈرائے کی شکل
میں] اسٹیج پر دکھایا گیا ہو تو کچھ رقیب القلب حضرات بہت متاثر ہوئے ہوں۔ [گریہ و بکا کے
مضامین میں یوں بھی وہاں تاثیر کی فراوانی رہی ہے] اور اس بنا پر مقامی طور پر اس تماشے
کا دکھانا منع کر دیا گیا ہو [اور ہم جس سے متعلق ضروری تفصیلات سے اور واقعے کی حقیقی شکل
صورت سے واقف نہیں]۔ مثال میں عطاء اللہ شاہ لوی کے اس چشم دید واقعے کو پیش کیا
جاسکتا ہے :

”چند سال اُدھر کی بات ہے کہ ایک امریکن فلم میں افریقہ کا ایک سین
جس میں ایک خوں خوار شیر ایک دوشیزہ کو اُٹھا کر لے گیا تھا، جس
وقت پہلے پہل اسٹیج پر دکھایا گیا، خود میری نگاہوں نے دیکھا تھا
کہ کئی یورپین عورتیں بیچ مار کر بے ہوش ہو گئی تھیں، جس کی بنا پر
دوسرے دن کلکٹرنے اُس فلم سے اُس حقے کو حذف کر کے فلم دکھانے
کا حکم صادر کر دیا تھا۔ [تذکرہ شوق، ص ۱۲۷]۔

مگر مقامی ممانعت سے [اگر وہ ہوئی ہے] اُس حقے پر مبنی کتاب کا قانونِ قحاشی کے تحت
ممنوع الاشارة قرار دیا جانا کسی ثبوت کے بغیر قابل قبول نہیں ہو سکتا۔ ایسی کوئی قابل
قبول روایت اور ایسا کوئی ثبوت ہمارے سامنے موجود نہیں۔

اب رہا ہمارے بعض اکابر ادب کا یہ بلکنا کہ شوق کی کبھی منویاں اس قدر خراب اخلاق
ہم مول اور فحش ہیں کہ ایک مدت تک اُن کا چھینا بند رہا؛ ایسے اقوال کو تقلیدی عادت کا
نتیجہ سمجھنا چاہیے اور عمیق تحقیق مزاج کا کرشمہ۔ یہ بات ہمارے سامنے رہنا چاہیے کہ ہمارے بہت
سے معروف اہل قلم تحقیقی مزاج نہیں رکھتے تھے، اس لیے ایسے اقوال پر نہ تو تعجب ہونا
چاہیے اور نہ اُنہیں لازماً قابل قبول سمجھنا چاہیے۔ میں اس کی ایک اچھی مثال اسی زمانے کے
ایک معروف لکھنے والے کے یہاں سے پیش کرنے پر اکتفا کروں گا۔ شہزاد احمد کے مقالے
کا ادب حوالہ دیا گیا ہے، اسی مقالے میں اُنہوں نے یہ بھی لکھا ہے :

” دُنیا کے کلاسیکی ادب میں بعض ایسی تعانیف ہیں جو آج کے دور کے
نقطہ نظر سے بہت فحش اور مخرب اخلاق ہیں، مثلاً الف لیلہ....
مرزا شوق کی مثنوی زہر عشق“

کون مانے گا اس بات کو کہ مثنوی زہر عشق ”بہت فحش اور مخرب اخلاق“ ہے اور وہ بھی ”آج کے دور کے نقطہ نظر سے“۔ یہ ضروری بھی نہیں ہوتا کہ کسی لکھنے والے نے جتنی باتیں لکھی ہیں، ان سب کو ماننا ضروری ہو۔ انہی اجزا کو مانا جاتا ہے جو واقعتاً قابل قبول ہوں۔ جو حضرات اپنے آپ کو نقاد کہتے ہیں، ان میں سے بیش تر کے مزاج کو تحقیق سے دور کی بھی مناسبت نہیں ہوتی، اس لیے وہ لکھتے چلے جاتے ہیں۔ ایسے حضرات کو یہ معلوم ہوتا ہوگا کہ کیا لکھنا ہے، لیکن عموماً یہ معلوم نہیں ہوتا کہ کیا نہیں لکھنا ہے۔

نظامی بدایونی نے جس گورنمنٹ آرڈر کا حوالہ دیا ہے [اگر ایسا کوئی آرڈر فی الواقع جاری کیا گیا تھا] وہ مل جائے تب شاید صحیح طور پر کچھ معلوم ہو سکے۔ جب تک وہ آرڈر نہیں ملتا، اس وقت تک اس سلسلے میں قطعیت کے ساتھ کچھ کہنا مشکل ہے۔ اس سلسلے کی جس قدر روایتیں ہیں، ان پر کسی واقعے کی بنیاد نہیں رکھی جاسکتی۔ یہ بات نظر میں رہنا چاہیے کہ کسی کیل تلمشے کا مقامی طور پر اور عارضی طور پر کسی وجہ سے ممنوع قرار دیا جانا، مستقل حکم امتناعی کا مرادف نہیں۔ پھر یہ بات بھی ہے کہ مقامی یا عارضی طور پر کسی طرح کی ممانعت کا بھی تو کوئی ثبوت ہونا چاہیے اور ایسا کوئی ”ثبوت“ موجود نہیں۔ نہیں کہا جاسکتا کہ صحیح صورت حال کیا تھی۔ ادب کا کوئی منقہ طالب علم، جو اصول تحقیق سے بھی آشنا ہو، متعلقہ سرکاری کاغذات کو تلاش کرنے میں کامیاب ہو جائے، اس صورت میں ممکن ہے کہ وضاحت کے ساتھ کچھ معلوم ہو سکے۔

یہاں ایک مشکل کی طرف توجہ مبذول کرانا چاہتا ہوں۔ مثنویات کے اکثر پُرانے نسخوں پر سنیہ طباعت ملتا ہے، لیکن موثر مطبوعہ نسخوں کا احوال اس سے مختلف ہے کہ عام طور پر سنیہ طباعت درج نہیں ہوتا۔ اس وجہ سے یہ کہنا بہت مشکل ہے کہ ۱۹۱۹ء سے پہلے زہر عشق یا دوسری دونوں مثنویوں کی اشاعت کا احوال کیا رہا ہے۔ چھپے ہوئے

نئے تو بہت سے مطبوعوں کے ملتے ہیں؛ چوں کہ اُن پر سنہ طباعت درج نہیں ہوتا، اس وجہ سے زمانہ طباعت کا تعین نہیں کیا جاسکتا۔ منویات شوق، خاص کر زہر عشق کے بہت سے ایسے مطبوعے نئے نظر سے گزرے ہیں اور خیال یہی ہوتا ہے کہ زہر عشق برابر چھپتی رہی ہے۔ یہ بھی کہا جاتا رہا کہ اس کتاب پر پابندی لگی ہوئی ہے اور وہ کتاب چھپتی بھی رہی۔ پابندی کی شہرت تجارتی سطح پر فائدہ پہنچاتی رہی۔

حیات شوق میں [ص ۲۶۰ پر] زہر عشق کے ایک نسخے کا حوالہ ہے جو مکتبہ انجمی پریس مرزا منڈی لکھنؤ کا چھپا ہوا ہے۔ اُس میں دو صفحے کا ایک ویباچہ بھی شامل ہے جس میں یہ لکھا ہوا ہے، "یہ بات مشہور تھی کہ اس کا طبع کرنا ناقانوناً ممنوع ہے۔" اسی سے ملتی جلتی عبارت بعض اور مطبوعہ نسخوں کے شروع یا آخر میں بھی ملتی ہے۔ میرا خیال یہ ہے کہ ممنوعہ الاشاعت ہونے کی روایت کی بنیاد بہت کچھ "شہرت" پر رہی ہے۔ یہ عام تجربہ ہے کہ ایسی ہر "شہرت" بہت جلد اور بہت دور تک پھیل جاسکتی ہے اور اُس پر یقین کرنے والوں کی کمی نہیں ہوتی۔ ایسی "شہرت" سے ایک یہ فائدہ ضرور ہوتا ہے کہ وہ کتاب بکتی خوب ہے۔ میں اس پر پھر زور دینا چاہتا ہوں کہ "شہرت" واقفیت کی مراد نہیں۔ شہرت غلط بھی ہو سکتی ہے اور صحیح بھی۔ ایسی روایتوں کو لازمی طور پر قبول روایت کے آداب کے تحت ہی تسلیم کیا جاسکتا ہے، محض شہرت کی بنیاد پر نہیں۔ یہ بات بھی قابلِ لحاظ ہے کہ اکثر اوقات اصل روایت نقل ہوتے ہوئے کچھ سے کچھ بن جایا کرتی ہے۔

پہلے یہ وضاحت کر دی جائے کہ شوق کی کسی مثنوی کا ایسا کوئی خطی مطبوعہ نسخہ [نسخہ میرے علم میں نہیں جو مصنف کا خود نوشت ہو، عہد مصنف کا لکھا ہوا ہو یا قریب العبد ہو اور کسی بھی اعتبار سے اُس کی اہمیت ہو۔ مثنوی زہر عشق کے دو خطی نسخے نظر سے گزے ہیں [جن میں سے ایک ڈاکٹر اکبر حیدری کی ملکیت ہے] لیکن دونوں نسخے، مطبوعہ نسخوں کی معمولی نقلیں ہیں۔

① فرب عشق —————: اس مثنوی کے تین مطبوعہ نسخے میرے سامنے ہیں۔ قدیم ترین نسخہ ۱۲۷۲ھ [۱۸۵۶ء] کا ہے۔ اس کے سرورق پر تاریخ، سنہ اور مطبعے کا نام اس

طرح مرقوم ہے،

"باہتمام عداقت آئین خواجہ رحیم الدین بنارنخ بست و ہفتم شہر ذیقعدہ

۱۲۴۷ھ ہجری / در مطبع آغا جان مسمیٰ بغیضی منطبع مشد"

مثنوی کے صفحات کا سطر آئیں سطر ہے۔ کل تیس صفحات ہیں۔ مثنوی کے کل اشعار چار سو اٹھارہ ہیں۔ مثنوی صفحہ بائیس کی ساتویں سطر پر ختم ہو جاتی ہے۔ آٹھویں سطر سے کسی عنوان کے بغیر ایک مسدس شروع ہوتا ہے۔ یہ شوق کا واسوخت ہے۔ صفحہ تیس کی تیسری سطر پر یہ ختم ہو جاتا ہے۔ شاہ عبدالکلام کے مرتبہ کلیات شوق [طبع ۱۹۷۸ء] میں یہ شامل ہے [بہ قول مرتب واسوختوں کے معروف مجموعے شعلا جزالہ میں بھی یہ موجود ہے]۔ شاہ صاحب کے مرتبہ نسخے کے متن میں اور مطبع فیضی والے اس نسخے کے متن میں اختلافات ملتے ہیں۔ میں صرف ایک مثال پر اکتفا کروں گا۔ آٹھویں بند کا پہلا مصرع شاہ صاحب کے نسخے میں اس طرح ہے: "چل بچل تھے نہ ٹھہرتے تھے گھڑی بھراک جا" [ص ۹۳]۔ نسخہ مطبع فیضی میں اس کی صورت یہ ہے: "چل بچل تھے نہ ٹھہرتے تھے گھڑی بھریجا" [ص ۳۲]۔

مسدس [واسوخت] کے بعد "غزل مصنف" کے عنوان سے غزل کے سات شعر

ہیں، مطلع یہ ہے:

غیر کے گھر میں رہو کو کوئی و حال ہو کہ نہ ہو: تمہیں بتلاؤ بُرا دل میں گماں ہو کہ نہ ہو

اس میں مقطع موجود نہیں۔ شاہ صاحب کے مرتبہ کلیات میں یہ غزل شامل ہے مگر دو ترمیموں کے ساتھ۔ میں نے صحیح لفظ نہیں لکھا۔ "ترمیم" کے بجائے "تحریف" کی کارفرمائی لکھنا چاہیے تھا۔ مطلع کا پہلا مصرع نسخہ شاہ صاحب میں اس طرح ہے:

غیر کے گھر میں رہو کو کوئی وہاں ہو کہ نہ ہو

دوسری بات یہ ہے کہ نسخہ شاہ صاحب میں اس غزل کے صرف چھ شعر ہیں، جب کہ اصل نسخے میں سات شعر ہیں۔ یہ شعر نسخہ شاہ صاحب سے غیر حاضر ہے:

حال دل اس لیے تجویر کیا ہے میں نے: کہ مبادا کہیں قاصد سے بیاں ہو کہ نہ ہو

اس غزل کے بعد "غزل دیگر مصنف" کے عنوان سے ایک اور غزل ہے۔ یہ بھی سات شعر

کی ہے مطلع یہ ہے :

نزع میں بھجوانے شاید وہ تم گزنامہ : بدلے یا سین کے پڑھنا میرے اوپر نامہ
مقطع اس میں بھی موجود نہیں۔ پہلا مصرع موجودہ شکل میں ساقط الوزن ہے۔ یہ واضح طور
پر غلطی کتابت ہے۔ غالباً صحیح شکل یہ ہوگی : نزع میں بھیج دے شاید... [میرے کو برے
پڑھنا چاہیے]۔ [غزل ہی نسخہ شاہ حسن میں موجود ہے] آخری سطریں تمام شدہ لکھا ہوا ہے۔

کتابت کے لحاظ سے وہ سب خصوصیات اس میں موجود ہیں جو اس زمانے کی
مطبوعہ کتابوں میں بطور عموم ملتی ہیں۔ جیسے آخر لفظ میں واقع یاے معروف و مجهول کی کتابت
میں کسی طرح کا امتیاز نہیں۔ یہی احوال ہائے ملفوظ و مخلوط کا ہے۔ آخر لفظ میں واقع نوں
غنتہ پر ہر جگہ نقط لگا ہوا ہے۔ اعراب بالحروف کی قدیم روش کے مطابق پیش کے اظہار
کے لیے متعدد لفظوں میں آد لکھا گیا ہے، مثلاً، اوس، اون، مونہہ (منہ) ترو کی (ترو کی)،
اوٹھاتے (اٹھاتے) وغیرہ۔ کتابت کی غلطیاں ہیں مگر کم اور بہت معمولی۔ مثنوی میں کہیں
بھی ایسی کوئی صورت سامنے نہیں آئی کہ غلطی کتابت کے سبب متن میں کسی طرح کا اشتباہ
پیدا ہوا ہو۔ آخر میں غلط نامہ شامل نہیں۔

اس مثنوی کا اس سے قدیم مطبوعہ نسخہ تلاش کے باوجود مجھے نہیں مل سکا۔
میری درخواست پر ڈاکٹر رحمت علی خاں یوسف زئی نے حیدرآباد کے کتاب خانوں میں محفوظ
شوق کی مثنویوں کے مختلف ادیشنوں کی تفصیلات بھیجیں۔ اسی طرح خدا بخش لاہوری پتہ
اور رضا لاہوری رام پور میں بھی تلاش کیا گیا، مگر مطبع آغا جان کے زیر بحث نسخے سے پہلے کا
کوئی ادیشن کہیں نہیں ملا۔ یہی احوال دہلی و کھنؤ کے متعارف کتاب خانوں کا ہے جن لوگوں
نے شوق اور مثنویات شوق سے متعلق خاص طور پر لکھا ہے [عطاء اللہ ہالوی، گیان چند مین،
شاہ عبدالسلام، ڈاکٹر اکبر حیدری، ڈاکٹر سید محمد حیدر] ان کو بھی اس مثنوی کا اس سے پہلے
کا نسخہ نہیں ملا۔

۱۲۷۲ھ کا یہ ادیشن کیا اس مثنوی کا پہلا ادیشن ہے ؟ اس سلسلے میں یقین کے
ساتھ کہہ نہیں سکتا۔ اس کا امکان ہے کہ مثنوی، تاثر سے چھی مو اور لوں ہی ادیشن

طبعِ اول ہو؛ لیکن یہ محض خیال ہے، قطعیت کے ساتھ کچھ نہیں کہا جا سکا۔
اس منوی کا یہ لحاظ متن یہ مکمل اور معتبر نسخہ ہے، اسی لیے متن کی بنیاد اسی نسخے کو بنایا
گیا ہے۔ اس اڈیشن کے متن نسخے پیش نظر ہیں۔ دو نسخے ڈاکٹر نیر مسعود نے بھیجے ہیں اور ایک
نسخے کا عکس خدا بخش لاہوری پٹنہ سے آیا ہے۔ بعض مقامات پر اس کے لیے "ف" بطور
نشان استعمال کیا گیا ہے۔

۲۔ نول کشوری اڈیشن —: زمانی ترتیب کے لحاظ سے دوسرا مطبوعہ نسخہ مطبع
نول کشور لکھنؤ کا ہے۔ اس مطبع سے ۱۲۸۶/۲۱۸۶۹ھ میں ایک مجموعہ منویات شوق شائع
ہوا تھا، جس میں شوق کے نام سے چار منویاں شامل ہیں: بہار عشق، زہر عشق، لذت عشق،
فربیب عشق [اسی ترتیب کے ساتھ] صفحات کے نمبر شمار مسلسل ہیں۔ [لذت عشق کو بھی شوق
کی منوی لکھا گیا ہے، جب کہ یہ ان کی نہیں۔ اس سے متعلق ضروری باتیں "منویات شوق
کی تعداد" کے عنوان کے تحت لکھی گئی ہیں]۔ دوسری بار یہ مجموعہ وہیں سے ۱۸۷۱ء میں شائع
ہوا۔ اس اشاعت کا نسخہ رضا لاہوری رام پور میں محفوظ ہے اور اس کا عکس میرے سامنے
ہے۔ اس اڈیشن میں بہار عشق اور زہر عشق کے خاتمے پر مختصر سی ڈیڑھ سطری عبارتِ خاتمہ
ملتی ہے۔ آخر میں مندرجہ ذیل عبارت خاتمہ الطبع ہے:

"قابل مدح وہ معشوق حقیقی رنگین مزاج ہے جس نے گل رنحوں کے حسن
سے فربیب عشق کا دام بچھایا اور بہار عشق سے گلستان عالم کو سرسبز
و شاداب فرمایا زہر عشق اس کی محفل میں آب حیات ہے لذت عشق
رنگ حلاوت شاخ نبات ہے معشوق پن میں یہ عاشق مزاجی کا تقاضا
ہے کہ وہ جمیل حسن احمدی کا شہید ہے جان اللہ حسن مصداق جمیل عشق
پر نور ہے یہ صل علی وہ نور علی نور ہے یہ قصہ طول ہے سخن آرائی فضول
ہے اب مطلب کا بیان ہے عشق مجازی کی داستان ہے بہار عشق
لذت عشق فربیب عشق زہر عشق کا مطالعہ کیجیے اس رباعی کے پرے
میں نیرنگ جمال حقیقی کا مشاہدہ کیجیے واقع میں یہ محبت کا مجموعہ ہے



(۹۱)

حسن و عشق کا خاتمہ ہے حکیم نواب مرزا صاحب لکھنوی شوق تخلص نے
تصنیف کیا ہے عاشق مرزا جوں کے اہتمام سے مطبع منشی نوکشور لکھنؤ
میں ماہ اپریل ۱۸۷۱ء مطابق صفر ۱۲۸۸ھ دوبارہ چھپا ہے۔

حیاتِ شوق میں ص ۱۳۳ پر اس نول کشوری مجموعے کی اشاعتِ اول [۱۸۶۹ء] کی عبارتِ خاتمہ
نقل کر دی گئی ہے اور اس سے پہلے ایک صفحہ پر اس عبارت کا عکس بھی شامل کر دیا گیا ہے۔
اس سے معلوم ہوتا ہے کہ دو ڈھائی سطروں کے اضافے سے قطع نظر، دونوں نسخوں میں عبارت
نامت الطبع ایک ہی ہے۔ فرق بس یہ ہے کہ طبعِ اول میں یہ پہلی سطر جلی قلم سے لکھی ہوئی
ہے، خاتمہ الطبع ریختہ قلم شاعر خوش فکر ہنر پرور منشی محمود علی صاحب تخلص بہ...“
آخری لفظ چھپائی میں صاف نہیں آسکا ہے۔ قیاس کہتا ہے کہ شاید یہ ”ہنر“ ہو [تخلص بہ
ہنر]۔ آخر میں یہ زائد عبارت ہے، تعریفِ صحت و کتابت خود آرائی ہے اپریل ۱۸۶۹ء
عیسوی میں اس نے زینت طبع پائی ہے فقط! اس سے طبعِ اول کی تاریخ کا واضح طور پر
تعیین ہو جاتا ہے۔

یہ نول کشوری نسخہ [۱۸۷۱ء] مصور ہے، تصویریں بہت معمولی ہیں۔ حوالوں میں اس
مجموعے کے لیے ”نول کشور“، ”نسخہ نول کشور“ یا ”نول کشوری اڈیشن“ کے الفاظ استعمال کیے
گئے ہیں۔

۳۔ تیسرا نسخہ وہ ہے جو شاہ عبدالسلام کے مرتب کیے ہوئے ”کلیاتِ نواب مرزا
شوق لکھنوی“ [طبع اپریل ۱۸۷۸ء] میں شامل ہے۔ شاہ صاحب نے ایک جگہ نہایت سرسری
انداز سے لکھا ہے کہ ۱۸۶۹ء کا نول کشوری مجموعہ ’منویاتِ اُن کے سامنے ہے [ص ۳۲]۔ انھوں نے
یہ بھی لکھا ہے: ”اس منوی کا ایک قدیم نسخہ مطبوعہ ۱۲۷۲ھ [مطبع آغا جان مسی بہ فیضی]
پر و فیض مسعود حسن رضوی کے کتب خانے میں محفوظ ہے۔“ ایک قدیم تر، بہتر اور معتبر
نسخہ کے ہوتے ہوئے ایک موخر اور معمولی نسخہ کو متن کی بنیاد کیوں بنایا، انھوں نے
اس کی وضاحت نہیں کی۔ اس نسخہ شاہ صاحب اور نسخہ ۱۲۷۲ھ کے متن میں جو قابل ذکر
اختلافات ملتے ہیں، ہمیں تشریحات میں اُن کی نشان دہی کی گئی ہے۔ نول کشوری اشاعت



90



415



اول [۶۱۸۶۹] اور شاہ صاحب کے مرتبہ نسخے میں بھی اختلافات ہیں۔ حیاتِ شوق میں اُن کی نشان دہی کی گئی ہے [ص ۱۵۱-۱۵۲]۔ کلیات مرتبہ شاہ صاحب کے لیے "ع" بہ طور نشان استعمال کیا گیا ہے۔

حیاتِ شوق کے ایک اندراج سے معلوم ہوتا ہے کہ عطا اللہ پالوی نے نول کشوری اڈیشن طبع دوم [۶۱۸۶۱] پر مبنی مجموعہ منویاتِ شوق مرتب کیا تھا جو پختے سے ۱۹۷۵ء میں شائع ہوا تھا [ص ۱۵۰]۔ میری نظر سے یہ نسخہ نہیں گزرا، البتہ ۱۹۸۱ء والا نول کشوری اڈیشن، جس پر پالوی صاحب کا نسخہ مبنی ہے، وہ میرے سامنے ہے۔ اسی کتاب کے ایک اور اندراج کے مطابق "جنٹلمین بکڈپو امین آباد لکھنؤ کے ایہا سے مندرستانی پریس لکھنؤ سے فریبِ عشق کا اڈیشن ۱۹۲۳ء میں پانچویں مرتبہ شائع ہوا تھا۔ جناداس جگوان کے اہتمام سے فریبِ عشق اور لذتِ عشق کا ایک نسخہ ۱۳۳۳ھ/۱۹۱۳ء میں مطبعِ علوی بمبئی سے چھپ کر شائع ہوا" [ایضاً، ص ۱۵۰-۱۵۱]۔ پالوی صاحب نے تذکرہ شوق میں منویٰ خیرِ عشق شائع کردہ شیخ محمد عبدالرحمن و عبداللہ تاجران کتب دہام پور ضلع بجنور میں شامل "اعلان" کی جو عبارت نقل کی ہے، اُس سے معلوم ہوتا ہے کہ فریبِ عشق بھی تیوی پریس دہام پور سے شائع ہوئی تھی۔ اور بھی مطبعوں سے چھپی ہوگی۔ مثلاً بہارِ عشق مطبوعہ مطبع تیخ بہادر لکھنؤ کے آخر میں "اعلان" ہے جس میں لکھا گیا ہے: "منویٰ فریبِ عشق کا پاکٹ اڈیشن ہمارے یہاں سے نکل رہا ہے"۔ ڈاکٹر رحمت علی خاں یوسف زئی نے مطلع کیا ہے کہ ادارہ ادبیاتِ اُردو حیدرآباد میں مطبعِ فتح الکریم بمبئی کا چھپا ہوا ایک مجموعہ ہے جس میں فریبِ عشق اور لذتِ عشق شامل ہیں۔ سالِ طباعت اُس میں مندرج نہیں۔ اس طرح کے اور بھی مطبوعہ نسخے ہوں گے۔

ایسی عام پسند کرتا بن چھیتی ہی رہتی تھیں؛ مگر یہ سب بہت معمولی اڈیشن ہیں اور ایسے نسخوں کی یہ حیثیت نہیں کہ برسلسلہ تدوین اُن کو سامنے رکھا جائے۔ اب تک کی معلومات کے مطابق اس منویٰ کا سب سے پُرانا اور معتبر نسخہ مطبعِ آغا جان ہی کا ہے اور یہی نسخہ بنیادی نسخے کی حیثیت رکھتا ہے، اسی لیے اسی نسخے کو متن کی بنیاد بنایا گیا ہے۔



۹۳

۲) بہارِ عشق — اس مثنوی کے آٹھ نئے پیش نظر ہیں۔ قدیم ترین ادیشن وہ ہے جو ۱۳۶۶ھ میں مطبع سلطان المطابع سے شائع ہوا تھا۔ سارے قرائن اس پر دلالت کرتے ہیں کہ اس مثنوی کا یہ پہلا ادیشن ہے۔ اس کے آخر میں جو عبارت خاتمت الطبع "نشر خاتمہ" کے عنوان سے ہے، اسے "مثنویات کا زمانہ تصنیف" کے عنوان کے تحت نقل کر دیا گیا ہے۔ اس "نشر خاتمہ" سے معلوم ہوتا ہے کہ یہ مثنوی نواب ابوتراب خاں کی فرمائش پر لکھی گئی تھی اور انہی کی فرمائش کے مطابق ["حسب فرمان واجب الاذعان نواب صاحب مدونہ"] ۱۳۶۶ھ میں شائع ہوئی تھی۔ اس نئے سے متعلق بعض ضروری باتیں "مثنویات شوق کا زمانہ تصنیف" کے تحت لکھی گئی ہیں۔

نواب ابوتراب خاں کے متعلق میں مفصل معلومات حاصل نہیں ہو سکی۔ گذشتہ مکتبہ میں ایک جگہ واجد علی شاہی دور کے رئیس کی حیثیت سے "آغا ابوتراب خاں" کا نام ملتا ہے۔ "پتنگ بازی" کے تحت شہر نے لکھا ہے:

"واجد علی شاہ کے زمانے میں ڈیرہ ٹھکانا کنکو ابن گیا، جس کی قطع موجودہ کنکوٹہ کی تھی، مگر..... اب نواب چیمبرین خاں سالار جنگی، آغا ابوتراب خاں اور دو ایک شوقین رئیسوں نے بھندرنے کی جگہ نیچے پتنگ لگا کے، وہ کنکوٹہ بنا دیا جو فی الحال مروج ہے۔" [گذشتہ مکتبہ، مکتبہ جامعہ ادیشن، ص ۲۲۱]۔

میرا خیال ہے کہ بہارِ عشق کی تصنیف اور اس کی دونوں طباعتوں [اشاعت اول، ۱۳۶۶ھ۔ اشاعت ثانی، ۱۳۶۹ھ] کے محرک ہیں ابوتراب خاں تھے۔

ضمنی طور پر یہ وضاحت شاید سب سے جان ہو کہ ایک ابوتراب خاں مجدد سعادت خاں برہان الملک میں بھی تھے۔ شہر نے ان کا شمار برہان الملک کے ہمراہی "مفلح سرداروں" میں کیا ہے۔ مکتبہ کا مکتبہ کٹر ابوتراب خاں انہی کے زمانے کی یادگار ہے۔ شہر نے لکھا ہے:

"اس کے بعد برہان الملک، اجہ حیا گئے اور دریا کنارے وہ بنگلا بنوایا جس کا محل ہم بیان کر چکے ہیں؛ لیکن وقتاً فوقتاً مکتبہ آتے اور قیام کرتے تھے، کیوں کہ صوبہ کا مستقر یہی شہر تھا۔ ان کے زمانے میں یہاں کوئی نئے محل آباد ہو گئے، مگر یہ سب محلے ان کے مفلح سرداران فوج کے پڑاؤ کے مقامات تھے، جہاں مستقل سکونت کے لیے لوگوں نے مکان بنا کر شروع کر دیے۔ سید حسین خاں کا کٹرا، ابوتراب خاں کا کٹرا..... سب اسی زمانے کے محلے یا برہان الملک کے سرداران فوج کی لشکرگاہیں ہیں" [ایضاً، ص ۲۵]۔



92



415



اس اشاعت کا ایک اچھا نسخہ مسعود حسن رضوی مرحوم کے ذخیرہ کتب میں تھا، میر مسعود صاحب کی عنایت سے وہی نسخہ میرے سامنے ہے۔ اس میں بیالیس صفحے ہیں۔ صفحہ اکتالیس کی نویں سطر پر مثنوی ختم ہو جاتی ہے۔ اس کے بعد "نثر مصنف" کے عنوان سے آٹھ سطروں پر مشتمل یہ عبارت ہے :

"اس ذرہ بے مقدار کو منظور یہ تھا کہ محاورات صاحبات محل اور لہجہ کی لوگوں کے کچھ بیان کرے؛ لہذا یہ مثنوی مخصوص اسی واسطے کہی اور الفاظ غلط کہ ان لوگوں کے محاورات میں جاری تھے موزوں کیے اور موافق قول اساتذہ کے ان کو صحیح سمجھ کر جاری رکھا۔ چنانچہ لکھا ہے کہ لفظ "منخر" کو اگر ان کے محاورات میں لکھے تو منقر لکھے، بلکہ اگر "منخر" لکھے تو وہ غلط ہے۔ لہذا ار باپ فہم و کمال پر پوشیدہ و معنی نہ لےے کہ یہ حقیر بھی اس مثنوی میں جا بجا موافق اقوال اساتذہ کے عمل میں لایا اور ان کے الفاظ غلط کو صحیح جان کر موزوں کیا اور علاوہ اس کے جو غلطی ہوئی ہو، معاف فرمائیں۔"

آخر میں "تمام شدہ" ہے۔ [آخری لفظ "فقط" کی طغرائی شکل ہے جو قدیم تحریروں میں ملتی ہے]۔ ص ۳۲ پر "نثر خاتمہ" ہے۔ اسے "مثنویات کا زمانہ تصنیف" کے عنوان کے تحت نقل کیا گیا ہے۔ میرے سامنے جو نسخہ ہے، وہ نہیں ختم ہو جاتا ہے، یعنی اس میں غلط نامہ شامل نہیں۔ مثنویات شوق کے جتنے نسخے میں نے دیکھے ہیں، غلط نامہ کسی ایک میں بھی نہیں ملا؛ اس خیال یہی ہوتا ہے کہ بہار عشق کے زیر بحث نسخے میں بھی یہ بات نہیں ہوگی۔ یہ بات قابل ذکر ہے کہ "نثر مصنف" کے عنوان والی عبارت بعد کے نسخوں میں نہیں ملتی۔

اس لفظ کے سلسلے میں سید الشاکر نے عبارت قابل توجہ ہے؛
"منقر" اصل میں "منخر" ہے اور بعض عورتوں اور مردوں کی زبان سے
گوشش زد ہے، لیکن لائق اور استعداد والے "منخر" بولتے ہیں، اگرچہ
"منقر" بھی سامعہ خراش نہیں ہے۔

[سید الشاکر: ترجمہ دریائے لطافت، ص ۳۵۵]

صفت کی نظر ثانی کے بعد ۱۲۶۸ھ میں جو نسخہ تالیف ہوا تھا، اس میں بھی یہ موجود نہیں۔
مثنوی کا مسطر آئیں سطر ہے، مگر ص ۱۸ پر بیس سطر ہیں۔ اس نسخے میں کل اشعار
آٹھ سو ستترہ ہیں۔ کتابت واضح ہے لیکن تعلق کتابت کے روایتی نسخے سے خالی ہے، کتابت
معمولی درجے کا ہے۔ کتابت کی غلطیاں اچھی خاصی تعداد میں ہیں، لیکن ایسی کوئی غلطی نہیں
جس کی وجہ سے شعر کی قرائت میں مشکل پیش آئے یا الجھن پیدا ہو۔ املا کے لحاظ سے وہ
سب خصوصیات اس میں بھی ہیں جن کا حوالہ فریب عشق نسخہ مطبع آغا جان کے تحت دیا
جا چکا ہے۔ اس نسخے کے لیے "س" بطور نشان استعمال کیا گیا ہے۔

۲۔ اس مثنوی کا دوسرا اہم نسخہ [تدوین کے لحاظ سے جس کی حیثیت بنیادی نسخے کی ہے]
۱۲۶۸ھ کا چھپا ہوا ہے۔ اس کے سرورق پر اور عبارت خاتمہ میں [دونوں جگہ] سال طباعت
موجود ہے۔ اس اشاعت کا ایک مکمل نسخہ خدائے بخش لائبریری پٹنہ میں ہے اور اس کا عکس
میرے سامنے ہے۔ عکس میں لوح کا ابتدائی حصہ نہیں آسکا ہے۔ عبارت سرورق:
"..... بہان گلشن آرای کن فکان سے / تعنیفات سخندان جادو
بیان حکیم تصدق حسین خاں سے یہ نظم نمونہ سحر کلام مثنوی زبان اردو /
بہار عشق / نام سوال کی بیسویں ۱۲۶۸ھ ہجری کو شہر کان پور چھپر جمال
سیتارام ٹھٹھیرے کے مکان میں مالک مطبع محمدی / حاجی حرمین شریفین

محمد حسین کاضوی نے اپنے کارخانے میں چھاپی"

مثنوی کا مسطر آئیں سطر ہے، مگر صفحہ اٹھارہ پر بیس سطر ہیں اور صفحہ چھبیس اور صفحہ
اتھالیس پر بائیس سطر ہیں۔ املا کی وہ سب خصوصیات اس میں بھی ہیں جن کا حوالہ
نسخہ فریب عشق کے تحت دیا جا چکا ہے۔ غلطی کتابت نسبتاً کم ہیں۔ کتابت اعلا درجے
کی تو نہیں، مگر نسخہ سلطان المطابع سے بہتر ہے۔

اس نسخے کی اہمیت یہ ہے کہ مصنف کی نظر ثانی کے بعد چھپا ہے۔ اس میں ترمیم بھی
ہوئی ہے اور نسخہ بھی، اس اعتبار سے اس کی حیثیت اصل نسخے کی ہو گئی ہے۔ اس کے
آخر میں "ترغیب عشق حقیقی" کے عنوان سے تیس اشعار کا اضافہ ملتا ہے اور عبارت خاتمہ

میں اس کی مرحلت ملتی ہے۔ بعد کے نسخوں میں، جو میری نظر سے گزرے ہیں، یہ اشعار تو ملتے ہیں، لیکن یہ عبارت نہیں ملتی۔ اس عبارت کا عنوان ہے "نشر خاتمہ"۔ عبارت یہ ہے:

الحمد للہ یہ نسخہ معجون محبت دافع خفقان عاشقان اور مرجم زخم دل ریشاں
منظومہ و حکیم ارسطوی زمان فلاطون دوران کہ نام نامی اور اسم گرامی تصدق
حسین خان اور عرف سامی حکیم نواب مرزا صاحب شاعر شیرین زبان
سرفراز سنخواران، جہان طوطی ہندوستان بلبل خوش الحان نے حسب
استدعا سے بعضے دوستان لطیف کچھ خیال انجام اندیشی کر ڈیالے
فانی کو ناچیز سمجھ کر اصل حقیقت کو بیان کیا تا اینکه عارفان صافی
دل اس کو ملاحظہ کر کے لذت حسن حقیقی اٹھاوین۔ لہذا دوبارہ بحر
تفکر میں غواہی کو کہ اس درشا ہوار اور گوہر آبدار کو رشتہ و نظم
میں منسک کیا اور بہار عشق صادق نام رکھا اگرچہ چشم انصاف سے
بغور سیر کیجیے تو یوں ہے کہ ابتدای اردوی معلئی سے آج تک ایسی
نظم مسلسل شعرا سابق اور حال کی نظر سے بہت کم گزری ہوگی اور
کسی نے ایسے معاشرت مستورات محل کے باین لطافت و فصاحت کہ
انجام اس کا خیر ہے کہی نہ سنے ہوں گے حسب فرمان واجب الاذعان
نواب صاحب ممدوح یہ نسخہ حیرت افزا بیچ شہر شوال ۱۲۶۸ ہجری کے قالب
طبع میں آیا فقط

اس عبارت سے دو باتیں واضح ہو جاتی ہیں۔ ایک تو یہ کہ اس منشی کا یہ ایسا ڈیشن ہے جو مصنف کی نظر ثانی کے بعد شائع ہوا ہے۔ دوبارہ بحر تفکر میں غواہی کر کے سے صاف طور پر معلوم ہوتا ہے کہ اشاعت ۱۲۶۶ھ [یعنی اشاعت اول] کے بعد یہ دوسرا ڈیشن ہے اور اس صورت میں اس کو اعتماد کے ساتھ دوسرا ڈیشن کہا جائے گا۔ حسب فرمان واجب الاذعان نواب صاحب ممدوح سے واضح طور پر "نواب البو تراب خاں" مراد ہیں جن کا نام طبع اول [سلطان المطابع ۱۲۶۶ھ] کی "نشر خاتمہ" میں آیا ہے۔ اس طرح یہ بھی قطعیت

کے ساتھ متین ہو جاتا ہے کہ یہ نظر ثانی شدہ نسخہ، جو اس مثنوی کی دوسری اشاعت ہے، انہی کی فرمائش پر چھاپا گیا تھا۔

اس نسخے میں کل آٹھ سو بیالیس شعر ہیں۔ یہ لکھا جا چکا ہے کہ طبع اول میں آٹھ سو ستترہ شعر ہیں۔ اشعار کی کمی اور بیشی کی ضروری تفصیل اسی مقدمے کے ایک عنوان 'اشعار کی بیشی' کے تحت ملے گی۔

ان تفصیلات کا حاصل یہ ہے کہ سلطان المطابع کی اشاعت ۱۲۶۲ھ اس مثنوی کی اشاعت اول ہے اور طبع محمدی کا نسخہ ۱۲۶۸ھ اشاعت ثانی ہے۔ یہ دوسری اشاعت مصنف کی نظر ثانی کے بعد سامنے آئی ہے، اس لیے اصول تدوین کے مطابق اس اشاعت ثانی [یعنی نسخہ ۱۲۶۸ھ] کو بنیادی نسخہ قرار دیا جائے گا اور متن میں اسی کی مطابقت اختیار کی جائے گی؛ کیونکہ ہم ایسے کسی نسخے سے واقف نہیں جو اس نسخے کے بعد مصنف کی نظر ثانی کے ساتھ چھپا ہو۔ اب تک کی معلومات کے مطابق مصنف کا نظر ثانی کردہ یہ واحد نسخہ ہے، اسی بنا پر اسی نسخہ ۱۲۶۸ھ کو متن کی بنیاد بنایا گیا ہے۔ اس نسخے کے لیے "م" بہ طور نشان استعمال کیا گیا ہے۔

ان دو قدیم ترین نسخوں کے ساتھ ساتھ فنی طور پر اس مثنوی کے مندرجہ ذیل نسخے بھی پیش نظر رہے ہیں:

۳۔ نسخہ مطبع علوی — اس کے سرورق پر یہ صراحت موجود ہے: "در مطبع علوی ۱۲۷۷ علی بخشیاں رونق طبع یافت" آخر میں مختصر عبارت خاتمہ ہے جس کی آخری دو سطروں میرے عکس میں نہیں آسکی ہیں، سیاہی پھری ہوئی ہے۔ شاید اصل نسخے میں یہی صورت ہو۔ یہ عبارت خوانا ہے، "الحمد لله والمنه کنسخہ بہار عشق من تعنیف حکیم نواب مرزا صاحب در شہر کانپور، مطبع علوی بخش سرورق کی تحریر سے یہ معلوم ہو جاتا ہے کہ یہ ۱۲۷۷ھ کا مطبوعہ ہے۔ مثنوی کا متن حوض میں بھی ہے اور حاشیے پر بھی ہے۔ حوض کا سطر بیسٹری ہے۔ کل صفحات بیسٹری ہیں۔ متن کے لحاظ سے یہ اشاعت ثانی [۱۲۶۸ھ] کے مطابق ہے۔

منویات شوق

۹۸

کی عنایت سے اُس کا عکس میرے سامنے ہے۔ اِس کے لیے "خ" بہ طور نشان استعمال کیا گیا ہے۔

مولانا عبدالماجد دریا بادی نے اپنے طویل مضمون میں، جو بہر عشق مرتبہ مجنوں گورکھ پوری میں شامل ہے، بہار عشق کے بہت سے اشعار نقل کیے ہیں؛ اِس سلسلے میں لکھا ہے:

"بہار عشق میں افسانے کا انجام شادی پر ہوتا ہے۔ ہمیشہ نظر نسخہ کان پور کے مطبعِ علوی علی بخش خاں کا نسخہ ۱۲۷۷ھ کا چھپا ہوا نسخہ ہے، جو نسبتاً صحیح ہے۔ حال کے مطبوعہ نسخے، علاوہ بہت زائد اغلاطِ مطبعی کے، آخر سے ناقص بھی ہیں، شادی کا ذکر اُن میں غائب ہے۔"

۴۔ نسخہ مطبع گلزار اودھ۔ عبارتِ خاتمہ سے معلوم ہوتا ہے کہ یہ ۱۳۸۳ھ کا چھپا ہوا ہے:

"الحمد لله والمنه ان دنوں مننوی بہار عشق تصنیف بل شیوا زبان طولی ہندوستان شاعر یکتا حکیم نواب مرزا صاحب فرمائش محمد عبدالستار خاں کارندہ محمد عبدالرحمن خاں صاحب مہتمم.... ربیع الاول ۱۲۸۳ھ ہجری کو مطبع گلزار اودھ لکھنؤ اہتمام خدا بخش خاں میں زیور طبع سے آراستہ ہو کر پسند خاطر نازک خیالان باریک میں ہوئی فقط۔"

جہاں نقطے رکھے گئے ہیں، اُس مقام پر ہمیشہ نظر نسخے میں کاغذ کٹ گیا ہے۔ یہ مصور نسخہ ہے، تصویریں بہت معمولی ہیں۔ مسطرہ پچیس سطری ہے اور صفحہ چار کالمی ہے، یعنی ہر سطر میں چار مصرعے ہیں۔ اِس نسخے کا کاتب خاصا محتاط معلوم ہوتا ہے، غلطیاں کم سے کم ہیں۔ اغلاطِ کتابت کی تصحیح میں اِس نسخے سے خاص طور پر مدد ملی ہے۔ یہ نسخہ سید مسعود حسن رضوی مرحوم کے ذخیرہ کتب میں تھا، اسے ازراہ لطف سید مسعود صاحب نے میرے پاس بھیجا ہے۔ اِس نسخے کے آغاز سے پہلے ایک سادہ ورق کے پہلے صفحے پر مسعود حسن رضوی مرحوم کی یہ یادداشت مندرج ہے:

"میں نے مننوی بہار عشق کا وہ نسخہ عبدالاری آسی کے پاس دیکھا



۹۹

ہے جو مطبعِ ممدی کان پور میں ۱۲۶۸ھ میں چھپا تھا۔ اُس میں اصل تفعی کے خاتمے پر ترغیبِ عشقِ حقیقی کے عنوان سے وہ ابیات درج ہیں جو اس نسخے کے آخر میں بھی موجود ہیں۔ اُس نسخے کے خاتمے کی نشر سے معلوم ہوتا ہے کہ مصنف نے وہ اشعار بعد کو بڑھا دیے تھے۔ اس کی تائید اس سے بھی ہوتی ہے کہ میر نے پاس اس مثنوی کا وہ نسخہ جو پہلی مرتبہ ۱۲۶۸ھ میں چھپا تھا، موجود ہے اور اُس میں یہ ابیات درج نہیں۔ سید مسعود حسن رضوی ۲۲ جون ۱۹۴۳ء۔

اس نسخے کے لیے "گلزار" بطور نشان استعمال کیا گیا ہے۔

۵۔ نسخہ نول کشور۔ مثنوی فریبِ عشق کے مطبوعہ نسخوں کے تعارف کے تحت نول کشوری جموعہ مثنویات کا ذکر آچکا ہے اور اُس کی عبارتِ خاتمہ بھی نقل کر دی گئی ہے۔ یہ مشور نسخہ ہے، تصویریں معمولی اور بھدی ہیں۔ متن کے لحاظ سے بطورِ عموم نسخہ طبعِ ثانی کے مطابق ہے۔ اس نسخے کے لیے ل، نول کشور، نسخہ، نول کشور یا نول کشوری اڈیشن کے الفاظ بطور نشان استعمال کیے گئے ہیں۔

۶۔ نسخہ افضل المطابع محمدی۔ یہ ناقص الآخر نسخہ ہے۔ محتبت کتابت اور سن طبع کے لحاظ سے شاید یہ سب سے اچھا نسخہ ہے۔ مسطرہ پچیس سطری جہاں کالی ہے۔ سرورق پر "در مطبع افضل المطابع محمدی رونقِ طبع یافت" مرقوم ہے۔ سالِ طبع یہاں مندرج نہیں۔

۷۔ نسخہ مطبع تیغ بہادر لکھنؤ۔ اس اڈیشن میں سالِ طبع مرقوم نہیں۔ سرورق کی عبارت یہ ہے، "مثنوی بہارِ عشق / معتقد / جناب نواب مرزا صاحب شوق لکھنوی مرحوم و مغفور / حسب فرمائش ظہور احمد تاجرتب / باہتمام نورا احمد مالک مطبع / محمد تیغ بہادر سبحان نگر لکھنؤ۔ قیمت فی جلد۔" قیمت کے اعداد مٹے ہوئے ہیں۔ خاتمہ طبع کی عبارت موجود نہیں۔ معمولی نسخہ ہے، بس خاص بات یہ ہے کہ مثنوی اس شعر پر ختم



98

415





← منویات شوق



(۱۰۰)

کر کے آپس میں اس طرح کے کلام بھیجیے شادی کے بھر پیام و سلام
اس کے بعد کا یہ شعر:

تھی جو قسمت میں ہوئی آبادی ہوگی دھوم دھام سے شادی

اس میں موجود نہیں۔ اسی طرح "ترغیب عشق حقیقی" کے تحت جو اشعار دوسرے نسخوں میں ملتے ہیں، وہ بھی اس میں موجود نہیں۔ نسخہ میں اور نسخہ میں سے مقابلہ کرنے پر معلوم ہوا کہ کئی شعر اور بھی اس نسخے سے غالب ہیں اور اس لحاظ سے یہ غیر معتبر نسخہ ہے۔ اغلاط کتابت بھی کم نہیں بسطرا اٹھارہ سطر ہے۔ ص ۳۵ کی گیارہویں سطر پر مثنوی ختم ہو جاتی ہے۔ اس کے نیچے جلی قلم سے "تمام شد" لکھا ہوا ہے۔ یہ نسخہ خدا بخش لاہوری پٹنہ میں ہے اور اس کا کس میرے سامنے ہے۔

۸۔ نسخہ شاہ عبدالسلام، فریب عشق کے مطبوعہ نسخوں کے تعارف کے تحت شاہ عبدالسلام کے مرتب کیے ہوئے کلیات شوق کا حوالہ آچکا ہے؛ بہار عشق بھی اُس میں شامل ہے۔ شاہ صاحب کے مرتب کیے ہوئے اس متن اور دونوں بنیادی نسخوں [مطبوعہ ۱۳۶۶ھ، ۱۳۶۸ھ] کے متن میں بہت سے اختلافات ملتے ہیں۔ یہ ایسے اختلافات ہیں جنہوں نے اُن کے پیش کیے ہوئے متن کو غیر معتبر بنا دیا ہے۔ طوالت کی بنا پر یہاں اُن کی تفصیل پیش کرنا غیر مناسب ہوگا۔ ضمیمہ تشریحات میں ہر شعر کے تحت ایسی تفصیلات ملیں گی۔ اس نسخے لیے "ع" بطور نشان استعمال کیا گیا ہے۔

زہر عشق :

۱۔ اس مثنوی کے چھ نسخے پیش نظر ہیں۔ قدیم ترین مطبوعہ نسخہ جو میرے علم میں ہے،

۱۲۷۸/۶۱۸۶۲ کا چھپا ہوا ہے۔ اس کے سرورق کی عبارت یہ ہے :

"خدا ہی خالق دو جہاں کی توفیق سے / مثنوی زہر عشق / مطبع شعلہ طور

کا پیور میں رونق گزین طبع ہوئی"

آخر میں مختصر سی عبارت خاتمہ ہے :

تمت / الحمد للہ واللہ کہ مثنوی زہر عشق تاریخ است و نبرہ جنوری ۱۸۶۲ء



99



415





طبع شعلہ طور کا پور باہتمام شیخ عبداللہ/ پرنسز کارخانہ مذکور حلیہ
طبع پوشیدہ

عطا اللہ پالوی نے تذکرہ شوق میں لکھا ہے:

”زمہ عشق کے جس سب سے قدیم مطبوعہ نسخے کا پتا ملتا ہے، وہ ۱۲۷۹ھ/ ۱۸۶۲ء کا چھپا ہوا ہے اور غالباً ہی نسخہ یورپ پہنچا تھا، جس کا ذکر گارساں دتاسی نے اپنے اشعاروں خطبے مورخہ ۷ دسمبر ۱۸۶۸ء میں کیا ہے“ [ص ۹۱]۔

شاہ عبداللہ نے اپنے مرتبہ کلیات کے مقدمے میں لکھا ہے:

”سب سے قدیم اڈیشن کا حوالہ گارساں دتاسی نے ۱۸۶۲ء کا مطبوعہ بتایا ہے۔ غالباً سب سے پہلا اڈیشن ہی ہوگا، مگر آج تک مذکورہ نسخے کا منظر عام پر آنا ثابت نہیں ہوا“ [ص ۲۹]

شاہ صاحب نے بنظاہر پالوی صاحب کے لکھے کوڈ ہر ادیا ہے حوالے کے بغیر۔ اگر وہ حوالہ دے دیتے، تو اُس سے یہ فائدہ ہوتا کہ غلط بیانی کا الزام اُن پر نہ آنا۔ اُنہوں نے اگر گارساں دتاسی کے اُس خطبے کو دیکھا ہوتا، یا دیکھ لیا ہوتا، تو اُن کو معلوم ہو جاتا کہ دتاسی نے ایسی کوئی بات لکھی ہی نہیں۔ جس خطبے کا پالوی صاحب نے حوالہ دیا ہے، اُس میں دتاسی نے یہ لکھا ہے:

”اندوکتا ہیں جو مجھے موصول ہوئی ہیں یا جنہیں میں نے پڑھا ہے، اُن میں..... منہوی زمہ عشق اور چراغِ ہدایت بھی قابل ذکر ہیں۔ اول الذکر باتصویر شائع ہوئی ہے۔ ثانی الذکر.....“ [خطبات گارساں دتاسی] انجمن ترقی اردو اورنگ آباد (دکن) ۱۹۳۵ء۔ اشعار و خطبے، ص ۱۶]۔

دتاسی نے کسی نسخہ کا حوالہ نہیں دیا۔ اُس نے ایک باتصویر نسخے کا ذکر کیا ہے۔ معلوم نہیں وہ کون سا نسخہ تھا۔ ۱۸۶۲ء کا جو نسخہ میرے سامنے ہے، وہ باتصویر نہیں۔ معلوم نہیں پالوی صاحب نے یہ سبے بنیاد بات کیوں لکھی۔ اس وقت تک کی صورت حال یہ ہے کہ



مطبع شعلہ طور کان پور کے محتولہ بالا نسخہ مطبوعہ سے پہلے کا کوئی مطبوعہ نسخہ ماننے نہیں آسکا ہے۔ اسے یقین کے ساتھ اور قطعیت کے ساتھ اشاعتِ اول تو قرار نہیں دیا جاسکتا، لہٰذا کہ ایسی کوئی شہادت موجود نہیں؛ لیکن یہ ضرور کہا جاسکتا ہے کہ اب تک اس سے پہلے کے کسی نسخے کا احوال کسی کو معلوم نہیں ہو سکا ہے۔ اگر [ایک قول کے مطابق] اس مثنوی کا سال تصنیف ۱۲۷۷ھ مان لیا جائے، تو اُس صورت میں یہ اُس سے قریب تر اشاعت ہوگی۔

ہندستان اور پاکستان میں اس کان پوری اشاعت کے کسی دوسرے نسخے کا موجود ہونا معلوم نہیں؛ اس سے اس نسخے کے نمایاں کی حد تک کم یا ب ہونے کا بخوبی اندازہ کیا جاسکتا ہے۔ یہ نکتہ نسخہ ہے۔ کتابت کی غلطیاں کم سے کم ہیں۔ سطر آئیس سطر ہے کُل مکتوبہ صفحات اکتیس ہیں۔ جن ۳۱ کی پندرہویں سطر پر مثنوی ختم ہو جاتی ہے۔ اُس کے بعد ایک سطر کے درمیان "تمت" لکھا ہوا ہے اور اُس کے بعد عبارتِ خاتمت الطبع ہے، جسے نقل کیا جا چکا ہے۔ املا کی وہ سب خصوصیات اس میں بھی ہیں جن کا حوالہ قریب عشق کے نسخہ مطبع آغا جان کے تحت دیا جا چکا ہے۔ اس نسخے کے لیے "ش" بطور نشان استعمال کیا گیا ہے۔

محض احتیاطاً یہ وضاحت شاید بے جا نہ ہوگی کہ پالوی صاحب کی عبارت میں اس نسخے کے سال طبع کے سلسلے میں عیسوی سنہ کی ہجری سنہ سے مطابقت صحیح طور پر نہیں کی گئی۔ اس میں دو باتیں محل نظر ہیں۔ پہلی بات یہ ہے کہ پالوی صاحب نے پہلے ہجری سنہ لکھا ہے اور پھر اُس کی مطابقت عیسوی سنہ سے کی ہے۔ حالانکہ اس نسخے میں صرف عیسوی سنہ مرقوم ہے۔ چونکہ ہجری اور عیسوی سنہ میں فرق ہوتا ہے، اس بنا پر اگر پہلے ہجری سنہ لکھا جائے گا تو عیسوی سنہ مطابقت میں آئے گا۔ یوں اس کا امکان رہے گا کہ پہلے اگر عیسوی سنہ لکھ دیا جائے تو ہجری سنہ بدل جائے مثلاً اسی سنہ کو ایسے۔ جہذا اور تاریخ معلوم نہ ہونے کی صورت میں اگر عیسوی سنہ کو پہلے لکھا جائے تو ہجری سنہ سے اُس کی مطابقت اس طرح ہوگی: ۶۱۸۶۲ مطابق ۷۹ - ۱۲۷۸ھ۔ اگر ہجری سنہ پہلے لکھا جائے [جس طرح



(۱۰۳)

پالوی صاحب نے لکھا ہے [اُس صورت میں ۱۲۷۹ھ مطابق ۱۸۶۲ء لکھا جائے گا اور اِس طرح ایک عیسوی سنہ کا تعین ختم ہو جائے گا۔ دوسری بات یہ ہے کہ اگر تاریخ معلوم ہے، تو اُس صورت میں مطابقت کے لیے صرف ایک سنہ لکھا جائے گا۔ یہاں تاریخ [۱۹ جنوری] معلوم ہے، اِس لیے ایک جبری سنہ لکھا جائے گا، یعنی ۱۲۷۹ھ۔ پالوی صاحب کی تحریر سے یہ بات قطعی طور پر واضح ہے کہ اِس کا ن پوری اشاعت کو تو اُنھوں نے دیکھا نہیں تھا مگر یہ معلوم نہیں ہوتا کہ اِس نسنے سے متعلق اُنھوں نے جو کچھ لکھا ہے، وہ کہاں سے ماخوذ ہے۔ تطبیق سنہ کی یہ غلطی جس اِسی وجہ سے ہوئی کہ اصل نسخہ دیکھا نہیں [کیوں کہ وہ دسترس میں نہیں تھا] اور جس ماخذ سے کام لیا ہے، اُس کا حوالہ نہیں دیا اور اُس پر غور نہیں کیا گیا۔

۲۔ نول کشوری اڈیشن —: مثنوی فریب عشق کے مطبوعہ نسخوں کے بیان کے تحت نول کشوری مجموعہ مثنویات [سال طبع ۱۸۷۱ء] کا حوالہ آچکھا ہے۔ زہر عشق ہی اُس مجموعے میں شامل ہے۔ ضمیمہ تشریحات میں نول کشوری نسخے کے حوالے آئے ہیں اور ضروری اختلافات کو درج کیا گیا ہے۔

۳۔ نسخہ انظامی بدایونی —: نظای پریس بدایوں کا چھپا ہوا جدول نسخہ زہر عشق میرے سامنے ہے، سرورق کی صراحت کے مطابق یہ دوسری اشاعت ہے۔ سال طبع ۱۹۲۰ء۔ اِس کے شروع میں انظامی کا دیباچہ شامل ہے، جس کے آخر میں ۲۳ ستمبر ۱۹۱۹ء مندرج ہے۔ اِس سے یہ آسانی یہ قیاس کیا جا سکتا ہے کہ پہلا اڈیشن ۱۹۱۵ء میں شائع ہوا ہوگا۔ چھوٹے سائز [اصطلاحاً: ہالٹ سائز] کے کل پچیس صفحے ہیں۔ مثنوی ص ۱۳ سے شروع ہوتی ہے اور صفحہ پینتیس پر ختم ہو جاتی ہے۔ ص پچیس پر اِس مطبعے کی مختلف کتابوں کا اشتہار ہے۔ تعداد اشعار اور محتب متن کے لحاظ سے تو یہ ویسا ہی معمولی اور کم درجہ اڈیشن ہے جیسے اِس مثنوی کے اور بہت سے اڈیشن شائع ہوئے ہیں؛ اِس کی اہمیت اِس وجہ سے ہے کہ اِس کے دیباچے میں انظامی بدایونی نے اِس مثنوی کی منبع اشاعت کا خاص طور پر ذکر کیا ہے اور اُس گورنمنٹ آرڈر کا حوالہ دیا ہے جس کے مطابق، بقول اُن کے، وہ مانعت منسوخ کی گئی اور مثنوی کے بعد اُنھوں نے اِس کا پہلا اڈیشن [۱۹۱۹ء میں]



102



415



شائع کیا [اس پر مفصل بحث "منبع اشاعت" کے عنوان کے تحت کی گئی ہے]۔
اس نظامی اڈیشن کا مسطر اٹیس سطر ہے۔ اس میں متعدد الحاقی شعریہ شامل ہیں
اور بعض معتبر شعریہ مل نہیں۔ منبہ اشاعت میں اس سے متعلق مکمل تفصیلات ملیں گی۔
نظامی نے اپنے دیباچے میں یہ نہیں بتایا کہ انھوں نے اس منوی کے کس نسخے [یا نسخوں کو]
اپنے متن کی بنیاد بنایا ہے اور زائد شعر ان کو کہاں ملے۔

اس اڈیشن کی دوسری اہمیت یہ ہے کہ اس میں پہلی بار اس منوی کا سنہ تصنیف
(۱۲۷۷ھ) بتایا گیا ہے اور ڈاکٹر بدایونی کے ایک قلعے کا حوالہ دیا گیا ہے جس کے مطابق
"غم دل ربا" مادہ تاریخ تصنیف ہے۔ اس کی بحث "منویات کا زمانہ تصنیف" کے
تحت ملے گی۔

نسخہ نظامی کی اشاعت اول [۱۹۱۹ء] بہت سی تلاش کے باوجود مجھے نہیں ملی۔ دوسری
اشاعت [۱۹۲۰ء] پیش نظر ہے۔ یہ بھی کم یاب ہے۔ مجھے شمس الزمان فاروقی کے پاس اس
اشاعت کا نسخہ تھا، انھوں نے اذراہ لطف اس کا عکس بھیج دیا۔ اس کے بعد اصل نسخہ عزیز
ستید عرفان زیدی نے کہیں سے تلاش کر کے بھجوادیا۔ اس طرح اس کم یاب اشاعت
کے دو نسخے یک جا ہو گئے۔ اس نسخے کے لیے "ن" بطور نشان استعمال کیا گیا ہے۔

۳۔ نسخہ مجنوں گورکھ پوری —: اس کے سرورق پر یا آخر میں کہیں بھی سنہ طباعت
مندرج نہیں۔ مجنوں صاحب کے مقدمے کے آخر میں "۳ ستمبر ۱۹۳۳ء" لکھا ہوا ہے، اس سے
اندازہ کیا جاسکتا ہے۔ میں نے اسی بنا پر یہ فرض کر لیا ہے کہ یہ نسخہ ۱۹۳۳ء کے اواخر میں
شائع ہوا ہوگا۔ متن کے لحاظ سے بے حد معمولی، بل کہ یوں کہوں کہ غیر معتبر نسخہ ہے،
یوں تدوین کے نقطہ نظر سے اس کی کچھ حیثیت نہیں۔ اس کی جو کچھ بھی اہمیت ہے،
وہ محض اس وجہ سے ہے کہ اس منوی سے متعلق احسن لکھنوی نیا زفتح پوری اور مولانا
عبدالماجد دریا بادی کے مضامین یک جا مل جاتے ہیں۔ ویسے ان مضامین سے استفادہ
دشوار ہوتا۔ خود مجنوں کا منقل مضمون بطور مقدمہ شامل کتاب ہے۔ اسی بنا پر اس نسخے
کو سامنے رکھا گیا ہے۔ متن کے سلسلے میں مجنوں صاحب نے اپنے مقدمے میں لکھا ہے:

(۱۰۵)

”مجھے نہایت افسوس کے ساتھ کہنا پڑتا ہے کہ باوجود سچی و جستجو کے زہر عشق کا کوئی پُرانا قلمی نسخہ نہ مل سکا۔ مہبورا چند معمولی قلمی نسخوں اور چھپے ہوئے نسخوں کو ملا کر تصحیح و ترتیب کے بعد مثنوی کو شائع کر رہا ہوں“ [ص ۲۸]۔

اب یہ نسخہ بھی کم یاب ہوتا جا رہا ہے۔ ڈاکٹر گیلان چند عین کے پاس یہ محفوظ تھا، انہوں نے اسے میر سے پاس بھیج دیا۔ اس طرح میں تلاش کی زحمت سے بچ گیا۔ ہاں اس نسخے میں کئی رنگین تصاویر شامل ہیں۔ تعداد یوں نہیں لکھی سکتا کہ اس کا امکان ہے کہ ایک دو تصویروں میں کم ہو گئی ہوں۔ [رنگین تصویروں شامل کتاب ہوں، تو کبھی کبھی ایسا ہو جاتا ہے۔ اقبال کا شعر یاد آ گیا:

اڑائے کچھ ورق لالے نے، کچھ نرسے، کچھ گل نے جن میں ہر طرف بکھری ہوئی ہے داستاں میری [۵۔ نسخہ شاہ عبدالسلام —: شاہ عبدالسلام کے مرتبہ کلیات شوق کا حوالہ اس سے پہلے آچکا ہے۔ زہر عشق بھی اس میں شامل ہے۔ بہ لحاظ متن اس نسخے کو معتبر نہیں کہا جاسکتا انہوں نے فریب عشق کے بیان میں لکھا ہے کہ ۶۱۸۶۹ کا نول کشوری مجموعہ مثنویات شوق ان کے سامنے رہا ہے [ص ۲۲]۔ اس کا یہ ظاہر مطلب یہ ہے کہ انہوں نے متن کی بنیاد اسی کو بنایا ہے؛ مگر ان کے نسخہ زہر عشق میں ایسے شعر بھی شامل ہیں جو معتبر نسخوں میں نہیں ملتے اور نول کشوری اشاعت ۱۹۸۰ء میں بھی شامل نہیں۔ متن کے اختلافات بھی ہیں ضمیرہ تشریح میں ایسی جملہ تفصیلات لکھی گئی ہیں۔ اشعار کی کئی بیشی سے متعلق کچھ ضروری باتیں۔ اشعار کی کئی بیشی کے عنوان کے تحت بھی ملیں گی۔ اس نسخے کے لیے ”ع“ بطور نشان استعمال کیا گیا ہے۔

۶۔ خدا بخش لاٹبریری پٹنہ سے اس مثنوی کے ایک مطبوعہ نسخے کا عکس موصول ہوا جس پر سنہ طباعت کہیں مندرج نہیں۔ سرورق پر اس کا نام ”زہر عشق یا تصویر“ لکھا ہوا ہے اور اس کے نیچے صرف یہ عبارت ہے: ”در طبع نامی گرامی طبع شد۔“ آخر میں خاتمے کی کوئی عبارت نہیں۔ تصویریں معمولی درجے کی ہیں۔ کل چونسٹھ صفحات ہیں۔

(۱۰۶)

مسطر گیارہ سطر ہی ہے قلم معمول کے مقابلے میں جلی ہے۔ ہر صفحے کے حاشیے بڑھل کاری ملتی ہے۔ واضح طور پر معلوم ہوتا ہے کہ اسے بہت اہتمام کے ساتھ چھاپا گیا ہے۔ محبت تن کے لحاظ سے یہ اچھا نسخہ ہے۔ اس میں کوئی غیر معتبر شعر شامل نہیں۔ اس کے لیے لفظ نامی بہ طور نشان استعمال کیا گیا ہے۔

ذیلی عنوانات | فریب عشق، بہار عشق، زہر عشق؛ ان تینوں منویوں کے جو قدم نسخے میرے سامنے ہیں، ان میں سے کسی میں ذیلی عنوانات موجود نہیں۔ بہار عشق کے پہلے اڈیشن [سلطان المطابع ۱۳۶۶ھ] میں بھی کوئی ذیلی عنوان نہیں۔ اس کے دوسرے اڈیشن میں، جو مصنف کی نظر ثانی کے بعد شائع ہوا تھا [مطبع جمہوری ۱۳۶۸ھ] اس کے آخر میں "ترغیب عشق حقیقی" کے عنوان سے ۲۳ اشعار کا اضافہ کیا گیا۔ یہ عنوان خود مصنف [شوق] کا قائم کیا ہوا ہے۔ اس ایک عنوان کے سوا کوئی دوسرا عنوان اس نسخے میں نہیں پایا جاتا۔

ان منویوں کے جو موخر نسخے پیش نظر ہیں، ان میں سے زہر عشق کے نسخہ و نظائری (سال ۱۹۳۳ء) نسخہ مجنوں گورکھ پوری [سال طبع غالباً ۱۹۳۳ء] میں متعدد ذیلی عنوانات موجود ہیں۔ شاہ عبدالسلام کے مرتبہ کلیات میں شوق کی تینوں منویاں شامل ہیں [سال طبع ۱۹۷۷ء]۔ ان تینوں منویوں میں بھی ذیلی عنوانات موجود ہیں۔ مجنوں نے زہر عشق کے دیباچے میں لکھا ہے:

منوی میں جو عنوانات ہیں، ان میں کچھ ترمیم کی گئی ہے مثلاً عام نسخوں میں "رضعتی ملاقات کا پہلا موقع"، "رضعتی ملاقات کا دوسرا موقع" اور پھر "رضعتی ملاقات" کے عنوان ملیں گے۔ میں نے ان سب کو ملا کر رضعتی کا ایک عنوان رکھا ہے۔۔۔۔۔ یعنی نسخوں میں "چغلی کھانا ایک عورت کا دختر کے والدین سے" کی بھی ایک ترمیم ہے، لیکن بعض نسخوں میں اس کا اشارہ تک نہیں ہے۔ میں نے بھی اس نمکڑے کو نکال دیا ہے۔ [زہر عشق، مجنوں اڈیشن، ص ۳۹]۔

جس قدر ذیلی عنوانات موثر نسخوں میں ملتے ہیں، اُن کا معنی سے کچھ تعلق نہیں۔ انہیں مختلف مطبع والوں نے یا ایسے مرتبین نے شامل کیا ہے جنہیں معنی سے کوئی علاقہ نہیں۔

جدید نسخوں میں سے اگر زہر عشق کے مجنوں اڈیشن میں ذیلی عنوانات موجود ہیں، تو مجھے اُس پر تعجب نہیں؛ یوں کہ مجنوں صاحب کے مزاج کو تحقیق سے دور کی بھی مناسبت نہیں تھی۔ تعجب ہے شاہ عبدالسلام کے طریق کار پر، خاص کر یوں کہ انہوں نے اپنے ترجمہ کلیات شوق کے دیباچے میں یہ ملاحظہ کر دی ہے کہ ۱۸۹۹ء کا شائع شدہ منویات کا ڈیل کشوری اڈیشن پیش نظر ہے [ص ۱۸]۔ نول کشور پریس سے یہی مجموعہ دوبارہ ۱۹۸۹ء میں شائع ہوا تھا، اُس میں ذیلی عنوانات موجود نہیں۔

مشقوی زہر عشق کے نسخہ ہائے نظامی بدایونی، مجنوں گورکھ پوری اور شاہ عبدالسلام [مشمولہ کلیات شوق] میں شامل ذیلی عنوانات کی تفصیل یہ ہے:

① نسخہ نظامی بدایونی: دنیا کی بے ثباتی کا نقشہ اور آخری وصیت، آخری ملاقات، لڑکی کے غم میں والدین کی پریشانی کا منظر، جنازے کا نظارہ، عالم تنہائی میں قبر پر آہ و زاری، عاشق کی سخت جانی اور قہقہے کا خاتمہ [مُل چلے عنوانات]۔

② نسخہ مجنوں: حمد، نعت، منقبت، بیان عشق، آغازِ داستان، نامہ معشوقہ، نامہ عاشق، جواب نامہ عاشق، دو مہینے بعد معشوقہ کا پھر آنا، رخصتی ملاقات، جواب عاشق کا، جواب معشوق کی طرف سے، رخصتی ملاقات، معشوقہ کا جنازہ [مُل چودہ عنوانات]۔

③ نسخہ شاہ عبدالسلام: حمد، نعت، منقبت، بیان عشق، آغازِ داستان، نامہ معشوق، نامہ عاشق، جواب نامہ عاشق، دو مہینے بعد معشوقہ کا پھر آنا، دنیا کی بے ثباتی اور آخری وصیت، عاشق کا جواب، جواب معشوق کی طرف سے، رخصتی ملاقات، معشوقہ کا جنازہ، خواب [مُل پندرہ عنوانات]۔

ان تینوں مرتبین میں سے کسی نے یہ ملاحظہ نہیں کیا کہ اُن کے پیش نظر مطبوعہ نسخوں میں کون کون سے عنوانات تھے۔ میرے لیے یہ متعین کرنا ممکن نہیں کہ ان میں سے کتنے عنوانات

(۱۰۸)

مختلف نسخوں سے منقول ہیں اور کن عنوانات کا اضافہ مرتبین نے کیا ہے۔ جو بھی صورت ہو، تدوین کے نقطہ نظر سے ایسے اضافوں کو قابل قبول نہیں قرار دیا جاسکتا۔ یہ پھر عرض کردوں کہ شوق کی تینوں مشنولوں میں سے کسی ایک مشنوی کے بدلنے اور معتبر نسخوں میں [بہارِ عشق کے "ترغیبِ عشقِ حقیقی" کے ایک عنوان کے سوا] کوئی عنوان نہیں پایا جاتا۔ یہ سب بعد والوں کے اضافے ہیں اور ناقابل قبول۔

یہاں ضمنی طور پر یہ عرض کروں کہ دوسرے کے کلام پر اپنے پسندیدہ عنوانات چسپاں کرنے کی سب سے بڑی مثال کلیاتِ قلمی قطب شاہ میں ملتی ہے [سب سے بڑی مثال "عنوانات کی کثرت کے اعتبار سے لکھا گیا ہے] اس کلیات کو سب سے پہلے ڈاکٹر محی الدین قادری زور نے مرتب کیا تھا۔ اس کا واحد خطی نسخہ حیدرآباد میں ہے۔ حیدرآباد کے زمانہ قیام میں ڈاکٹر مسعود حسین خاں نے اُسے دیکھا تھا۔ میرے استفسار پر انہوں نے مطلع کیا:

"آپ نے محمد قلمی قطب شاہ کے سلسلے میں میرے جس قول کا حوالہ دیا ہے، وہ میری مرتب کردہ "تالیف" محمد قلمی قطب شاہ، حیات اور شاعری" شائع کردہ ساہتیہ اکیڈمی دہلی کے دیباچے میں دیکھا جاسکتا ہے۔ یہ امر واقعہ ہے کہ محمد قلمی کے اصل دیوان میں غزل کی ہیئت میں تمام نظمیں ہیں، جنہیں عنوانات ڈاکٹر زور نے عطا کیے ہیں" [مکتوب بہ نام راقم الخروف]۔

زور صاحب ہوں یا دوسرے لوگ، یہ عنوان تراشی کسی کے لیے جائز نہیں ہو سکتی اور اس طریق کار کو قطعی طور پر ناقابل قبول قرار دیا جائے گا۔

جس طرح مشنولوں میں ذیلی عنوانات کا اضافہ کیا گیا، **ہیر و منوں کے نام** اسی طرح شوق کی تینوں مشنولوں کی ہیر و منوں کے نام بھی رکھ لیے گئے۔ ان مشنویات سے متعلق جو تحریریں میرے سامنے ہیں، ان کے مطابق اس سلسلے میں مجنوں گورکھ پوری نے پہل کی ہے:

"ماہ جبیں [میں نے اس کو لڑکی کا نام سمجھ لیا ہے] کی داستان



(۱۰۹)

مخروی کو میں نے بھی اسی عمر میں پڑھا، جس میں لوگ عموماً پڑھا کرتے
ہیں۔ [زہر عشق، مجنوں ادیشن، ص ۱۰]۔

اس عبارت سے یہ تو معلوم ہو جاتا ہے کہ ”مہ جبین“ مجنوں صاحب کا رکھا ہوا نام ہے،
لیکن یہ معلوم نہیں ہوتا کہ ایسا کیوں کیا گیا۔

لفظ ”ماہ جبین“ اور اس کا مخفف ”مہ جبین“ مننوی زہر عشق میں تین جگہ ملتا ہے
اور ہر جگہ واضح طور پر بطور کلمہ صفت آیا ہے۔ یہ داستانِ غم ایک سوداگر کے ذکر
سے شروع ہوتی ہے :

جس محلے میں تھا ہمارا گھر : وہیں بہتے تھے ایک سوداگر
س کے بعد تیسرا شعر ہے :

ایک دختر تھی اُن کی ماہ جبین : شادی اُس کی نہیں ہوئی تھی کہیں
اس شعر میں ”ماہ جبین“ کلمہ صفت کے طور پر آیا ہے، نام کے طور پر نہیں اور اس میں
کسی طرح کے اشتباہ کی گنجائش نہیں۔ مجنوں صاحب نے یہ قول خود اس کلمہ صفت
کو نام سمجھ لیا ہے؛ اگر انھوں نے اس شعر کی بنا پر یہ فرض کیا ہوتا تو ”ماہ جبین“ لکھتے
جو اس شعر میں آیا ہے۔ انھوں نے ”مہ جبین“ لکھا ہے اور اس لفظ کی یہ مخفف
شکلی دو شعروں میں ملتی ہے۔ پہلا شعر یہ ہے، جس میں زہر عشق کے ہیرو کی ماں اپنے
بیٹے سے پوچھتی ہے :

یہ کہو، مہ جبین ملا ہے کون؟ : تم کو ایسا حسیں ملا ہے کون؟
صاف طور پر یہ لفظ بطور صفت آیا ہے۔ دوسرا شعر جس میں ”مہ جبین“ آیا ہے، یہ ہے:
غیرت حور، مہ جبین نہ رہے : ہیں مکاں گر، تو وہ کہیں نہ رہے
یہ خود زہر عشق کی ہیروئن کا قول ہے۔ میرا خیال یہ ہے کہ مجنوں صاحب نے پہلے شعر
[ایک دختر تھی اُن کی ماہ جبین...] ہی کی بنیاد پر اس کلمے کو نام مان لیا ہے۔ شعر
میں تو ”ماہ جبین“ آیا ہے؛ لیکن زبانوں پر ”مہ جبین“ زیادہ آتا ہے، خاص کر نام



108



415



حیاتِ شوق میں پرونیسرال احمد سرور کی کتاب "تنقیدی اشارے کی یہ عبارت ایک جگہ نقل کی گئی ہے :

"مہ جبین میں کم اور مہ لتائیں زیادہ ہیں طوائف کی جھلک نظر آتی ہے"۔ [ص ۳۹۹]
یعنی سرور صاحب نے بھی "مہ جبین" کو زہرِ عشق کی ہیروئن کا نام مانا ہے۔ جنہوں صاحب نے تو صراحت کر دی تھی کہ اسے نام میں نے سمجھ لیا ہے، مگر سرور صاحب کی عبارت میں ایسی کوئی صراحت نہیں، اس وجہ سے ان کی عبارت میں "مہ جبین" گویا حقیقی نام کے طور پر آیا ہے۔ پڑھنے والا یہی سمجھے گا کہ زہرِ عشق کی ہیروئن کا نام "مہ جبین" تھا۔ اس کے ساتھ انہوں نے [از خود یا کسی کی تقلید میں] مثنوی بہارِ عشق کی ہیروئن کا نام "مہ لقا" فرض کر لیا ہے اور یہاں بھی پڑھنے والا مبتلاے غلط نہیں ہوگا کہ ایک فرضی نام کو حقیقی نام سمجھے گا۔ لفظ "ماہ لقا" مثنوی بہارِ عشق کے تفسیر کے شروع ہی میں اس شعر میں آیا ہے :

ایک دن جو برائے سیر اٹھا : دیکھی کوٹھے پہ ایک ماہ لقا
قطعاً طور پر واضح ہے کہ اس شعر میں "ماہ لقا" نام کے طور پر نہیں، کلمہ صفت کے طور پر آیا ہے۔

ڈاکٹر سید محمد زبیر نے اپنے تحقیقی مقالے حیاتِ شوق میں مہ جبین، ماہ لقا، مہ پارہ ؛ ان تین صفاقی کلمات کو حقیقی ناموں کے طور پر استعمال کیا ہے، لیکن اس صراحت کے ساتھ "مہ پارہ" پر ماہ لقا کے طور پر استعمال کیا جا رہا ہے :

"یہ حقیقت ہے کہ مہ پارہ اور ماہ لتائیں طوائف کی جھلک ہے، لیکن ماہ جبین غلط راستے پر چلنے کے باوجود غلط نظر نہیں آتی" :
[حیاتِ شوق، ص ۳۹۹]

لفظ "مہ پارہ" مثنوی فربِ عشق کے اس شعر میں آیا ہے :

خیمہ استادہ اک نظر آیا : میں ٹہلتا ہو ادھر آیا
دیکھا، اُس میں ہے ایک مہ پارا : خیمہ روشن ہے حُسن سے سارا

معتف نے نظر ثانی میں ان کا اضافہ کیا ہے۔
 آغاز داستان میں سراپا کے جو اشعار ہیں، ان میں یہ شعر بھی ہے :
 مرد ساقد، تو کُل سے رخسارے : شائے، بازو بھرے بھرے سارے
 اس کے بعد طبع اول میں یہ شعر بھی ہے :
 فندقیں، سرخ سرخ کلیاں تھیں : انگلیاں، ٹوبیے کی پھلیاں تھیں
 نسخہ طبع ثانی [تجدی ۱۲۶۸ھ] میں یہ شعر موجود نہیں؛ یعنی نظر ثانی میں اسے حذف کر دیا گیا۔ اس مثنوی کے جو اور نسخے پیش نظر ہیں، ان میں بھی یہ موجود نہیں۔
 مثنوی کے آخر میں "ترغیب عشق حقیقی" کے عنوان کے تحت تیسری شعر ہیں۔
 طبع اول [س] میں یہ موجود نہیں۔ طبع ثانی [م] میں شامل ہیں۔ طبع ثانی کے آخر
 میں جو نثر خاتمہ ہے، اس میں صراحت کر دی گئی ہے کہ ان اشعار کا اضافہ معتف نے اسی
 اشاعت میں کیا ہے۔ نسخہ مطبع تیغ بہادر کھنڈو میں یہ اشعار شامل نہیں، لیکن پیش نظر
 دوسرے نسخوں میں یہ موجود ہیں۔

اب صورت حال یہ ہوئی کہ طبع اول میں ایک شعر ایسا ہے جو طبع ثانی میں نہیں، اور
 طبع ثانی میں چھتیس شعر ایسے ہیں جو طبع اول میں نہیں [ان اشعار کا اضافہ معتف نے
 نظر ثانی کردہ نسخہ طبع ثانی [مطبع تجدی ۱۲۶۸ھ] میں کیا ہے۔ اس طرح طبع اول [س]
 میں کُل آٹھ سو ستترہ شعر ہیں اور طبع ثانی [م] میں کُل اشعار کی تعداد آٹھ سو بیالیس
 ہے۔ یہ دو شعر:

فرط غم سے جگر دو پارا ہے کس نے ایسا جوان، ارا ہے [۵۵۱]

ہم نے تو یہ سنا تھا مڑتا ہے ہاتا پائی یہ کون کرتا ہے [۸۲۵]

س اور م میں موجود ہیں، نول کشوری نسخے اور نسخہ مطبع علوی [خ] میں بھی شامل ہیں؛
 لیکن نسخہ شاہ عبدالسلام [ع] میں موجود نہیں۔

عام مطبوعہ نسخوں میں بہت سے اختلافات مل جائیں گے۔ مثلاً پالوی صاحب نے
 کہا کہ نسخہ [س] میں یہ شعر ہے: "مرد ساقد، تو کُل سے رخسارے"۔

دل تہمتائے وصلِ او دارد : چہ بلا مشکل آرزو دارد
" بعضی اڈیشن ایسے ہیں، جس میں نظامی پریس کا مصدقہ اڈیشن بھی شامل ہے، جو اس
شعر پر ختم ہو جاتے ہیں :

کر کے آپس میں اس طرح کے کلام : بیجیے شادی کے پھر پیامِ وصل
[مذکرہ شوق، ص ۱۸۹]۔ یعنی ان نسخوں میں یہ آخری شعر :

تمی جو قسمت میں ہونی آبادی : ہو گئی دھوم دھام سے شادی
موجود نہیں۔ نسخہ مطبع تیغ بہادر لکھنؤ کا بھی یہی احوال ہے۔ ڈاکٹر حیدر نے مترجمی پریس
اگرہ سے چھپی ہوئی مثنوی کے لیے لکھا ہے کہ وہ بھی اسی شعر پر ختم ہو جاتا ہے، یعنی
آخری شعر [تمی جو قسمت میں] اُس میں بھی موجود نہیں [حیاتِ شوق، ص ۱۸۹]۔

عام مطبوعہ نسخوں میں جو بہت سے اختلافات ملتے ہیں، وہ سب قابلِ لحاظ
نہیں اور ایسے جملہ اختلافات کا گوشوارہ بنانا ضروری نہیں۔ تعدادِ اشعار اور متنِ اشعار
کے لحاظ سے اس مثنوی کا صرف نسخہ اشاعتِ ثانی [مطبع محمدی ۱۳۶۶ھ] بنیادی نسخے
کی حیثیت رکھتا ہے اور نسخہ طبعِ اول [سلطان المطابع ۱۳۶۶ھ] کی حیثیت معاون نسخے
کی رہے گی۔ باقی سب نسخے بشمول نول کشوری اڈیشن منمنی حیثیت رکھتے ہیں۔

۳) زہرِ عشق — : اس مثنوی میں اختلافِ اشعار کا تناسب کچھ زیادہ
ہے اور یہ بات خلافِ معمول نہیں۔ اُن دونوں مثنویوں کے مقابلے یہ زیادہ چھپیے
[اور برتول مینوں گورکھ پوری، " اردو زبان میں نوزائے کے بعد مثنوی پر پڑھی گئی
ہے، شاید ہی کوئی دوسری نظم پڑھی گئی ہو"] اس لیے اس میں اختلاف کا تناسب کچھ
زیادہ ہونا ہی چاہیے تھا۔ مندرجہ ذیل تین شعر :

تجھے ہے، کس طرح ہی اداں نہ ہو کوئی ہم راز بھی جو پاس نہ ہو [۱۳۸۸ھ]
نہ زکا اُس کے رُکے سے دل زار جی میں باقی رہا نہ صبر و قرار [۱۳۸۱ھ]
یوں تستی تری کوئے گا کون میری صورت بھلا مے گا کون [۱۳۰۲ھ]
نسخہ [مرتبہ شاہ عبدالسلام، مشمولہ کلیاتِ شوق] میں موجود نہیں۔ نسخہ نول کشوری میں

(۱۱۳)

جوشاہ صاحب کا اصل ماخذ ہے، یہ موجود ہیں۔ آخری شعر کا دوسرا مصرع لول کشوری نئے
میں اس طرح ہے، میری صورت سے پھر مرے گا کون۔

شعر ۱۶۰۲ کے بعد نسخہ نظامی میں یہ شعر بھی ہے،

کون یوں خوش کرے گا دل تیرا : دل ہے اس غم سے مشغول میرا
یہ شعر نسخہ لول کشوری میں بھی ہے، مگر نسخہ شعلہ طور کان پور [ش] اور نسخہ شاہ عبدالکلام [ع]
میں موجود نہیں۔ [اسے شامل متن نہیں کیا گیا]۔

درد پہلو کچھ ایسا بے تیرا ہے : حرکت تک بھی دستِ غیر میں ہے [۱۳۱۹]
یہ شعر نسخہ نظامی [ن] میں موجود نہیں۔

شعر ۱۳۵ کے بعد نسخہ نظامی میں یہ پانچ شعر بھی ہیں:

لومری جان جاتی ہوں اب تو یاد رکھیے گا میری صحبت کو
جو خدا پھر ملائے گا تم سے تو کہوں گی پھر حال آتم سے
سُن کے میں نے دیا یہ اُس کو جواب نہ کرو دل کو اس قدر بے تاب
کہتی تم کیا ہو یہ خدا نہ کرے یہ ستم ہووے کبریا نہ کرے
عمر بھر ہم وفا نہ توڑیں گے زندگی بھر نہ منہ کو موڑیں گے

ان میں سے شروع کے چار شعر ع میں بھی شامل ہیں [ص ۱۸۰]۔ یہ شعر پیش نظر کسی
اور نسخے میں موجود نہیں [نسخہ لول کشوری میں بھی نہیں]۔ کسی اناڑی شاعر نے ان کو بنایا
ہے۔ چوتھا مصرع تو جس سے بھی خارج ہے۔ آخری شعر میں "وفا نہ توڑیں گے" بھی نظر
طلب ہے۔ تیسرے شعر کی اصل صورت یہ ہے:

سُن کے میں نے دیا یہ اُس کو جواب : میرے دل کو بس اب کرو نہ کباب [۳۱۹]

یہ شعر پیش نظر سب نسخوں میں موجود ہے، بشمول نسخہ نظامی و شاہ عبدالکلام۔ [نسخہ
نظامی میں دوسرے مصرعے کا پہلا کلمہ اس طرح ہے: دل کو میرے]۔

دوسرے شعر کی اصل شکل یہ ہے:

مجھ پہ یہ دن تو کبریا نہ کرے : تم مرو، میں جیوں، خدا نہ کرے [۱۶۲۲]



۱۱۵

آخری شعر بہارِ عشق کے اس شعر کی مسخ کردہ صورت ہے،
تم تو کہتے تھے منہ نہ موڑیں گے : ساتھ تا حشر ہم نہ چھوڑیں گے [۵۲۹]
مندرجہ ذیل شعر نسخہ نظامی [ن] میں موجود نہیں:
دل عجب کچھ مزہ اٹھاتا تھا : قبر اُس کی گلے لگاتا تھا [۱۸۰۵]
یہ دو شعر:

تھے جو خود سر بہان میں مشہور خاک میں مل گیا سب اُن کا غرور [۱۳۸۸]
گردشیں چرخ سے ہلاک ہوئے استخوان تک بھی اُن کے خاک ہوئے [۱۳۹۰]
نسخہ نول کشور میں موجود نہیں۔

نسخہ نظامی [ن] اور نسخہ شاہ عبدالسلام [ع] میں مثنوی زہرِ عشق کا آخری شعر ہے:
عشق میں ہمنے یہ کماٹی کی : دل دیا، غم سے آشنائی کی
پالوی صاحب نے اس شعر کے متعلق لکھا ہے:
”تذکرے میں یہ شعر مجھے مصحفی کے ایک جوان مرگ شاگرد نواب
جلال الدولہ ہمدی علی خاں بہادر ہمدی کے نام ملا ہے۔“
[تذکرہ شوق، ص ۱۲۰]

انہوں نے تذکرے کا نام نہیں لکھا۔ ڈاکٹر اکبر حیدری نے مثنویاتِ شوق سے متعلق ایک
مضمون میں لکھا کہ یہ مصحفی کے تذکرے ریاض الفصحا میں ہے۔ انہوں نے ہمدی کی بلوری
غزل نقل کر دی، جس کا یہ مطلع ہے۔ غرض کہ یہ شعر [عشق میں ہمنے].... [شوق کا نہیں ہمدی
کا ہے۔ زہرِ عشق کے قدیم نسخوں میں] یہ شمول نسخہ نول کشور [یہ شعر مل نہیں۔ یہ بعد کا
افزادہ ہے۔ حیاتِ شوق میں اس شعر کے سلسلے میں ڈاکٹر حیدری نے لکھا ہے:
”نواب مرزا شوق پر اس سلسلے میں سرتقہ کا الزام عالمگیر نادرست نہیں
ہے۔ یقیناً یہ غزل اُس زمانے میں بہت مشہور ہوئی ہوگی اور اس کے
اشعار ہر خاص و عام کی زبان پر ہوں گے.... لہذا اس کو شوق نے
اپنی مثنوی کے آخر میں شامل کر دیا ہوگا“ [ص ۲۷۳]۔



114



415



مقالہ نگار کا یہ خیال قطعی طور پر درست نہیں کہ شوق نے اس شعر کو منٹوی کے آخر میں شامل کیا ہوگا۔ یہ بعد والوں کی کرم فرمائی ہے۔ نسخہ مطبع شعلہ طور [۶۱۸۶۲] میں یہ شعر موجود نہیں؛ یہاں تک کہ نول کشوری نسخہ بھی اس شعر سے خالی ہے۔ حیدر صاحب نے خود ہی اسی مقالے میں لکھا ہے:

”زہر عشق کے شروع سے اب تک اتنے زیادہ اڈیشن بازار میں آتے رہے جن کا شمار کرنا مشکل ہے۔ ان نسخوں میں صحت کا بہت کم خیال کیا گیا جس سے الفاظ اور اشعار میں فرق آ گیا۔ الحاقی اشعار کی وجہ سے بہت سے نسخے مشتبہ اور مشکوک ہو گئے۔“ [ایضاً ص ۲۶۳]

ایسے ہی مشتبہ اور مشکوک نسخوں میں یہ شعر ملتا ہے۔

عطار اللہ پالوی نے تذکرہ شوق میں لکھا ہے: ”بعض مطبوع نسخے میں منقبت کا یہ شعر:

مدح حیدر میں کھولے جو دہن اسے آگے نہیں ہے جاے سخن
اور وصیت کا یہ شعر:

پھر ملاقات دیکھیں ہو کہ نہ ہو آج دل کھول کر گلے مل لو
اور وصیت ہی کے سلسلے میں ہیروئن کے جواب الجواب کا یہ شعر:

نوح انسان بے حمیت ہو آدمی کیا نہ جس کو غیرت ہو
نہیں پایا جاتا۔ کان پور سے جو نسخے چھپے ہیں، ان میں بالعموم آغاز داستان کے یہ دو شعر:
رُخ پہ گیسو کی لہر آفت تھی جو ادا اُس کی تھی، قیامت تھی
سارا گھر اُس پہ رہتا تھا قربان روح گر ماں کی تھی تو باپ کی جان
نہیں ملتے۔ کان پور ہی کا چھپا ہوا بعض نسخہ ایسا ہے جس میں نامہ عاشق کا بھی یہ شعر نہیں پایا جاتا:

ہجر میں مر کے زندگانی کی اب بھی پلوچھا تو مہربانی کی
مجنوں صاحب نے زہر عشق کا جو نسخہ... شائع کئے اس میں بھی آغاز داستان کے تذکرہ



(۱۱۷)

بالا دونوں شعر نہیں ملتے۔ نیز اُس میں تشویشِ عاشق کے سلسلے کا بھی یہ شعر موجود نہیں ہے:

دل میں کس نے یہ اُس کے بل ڈالا

جو مے عیش میں خمل ڈالا“ [تذکرہ شوق، ص ۱۲۰]۔

مندرجہ بالا سب اشعار اس مثنوی کے بنیادی نئے [مطبوعہ مطبع شعلہ طور کان پور] میں موجود ہیں اور اس متن میں شامل ہیں۔

تینوں مثنویوں کے متعدد شعروں میں خیال اور بیان کا اشتراک ملتا ہے۔
لفظوں کا اشتراک کچھ اس انداز کا ہوتا ہے کہ یادداشت بے اختیار لیے
جی کسی دوسرے شعر کو ڈہرا دیتی ہے۔ مثال کے طور پر ان چار شعروں کو دیکھیے۔ پہلا شعر
فرب عشق کا ہے اور دوسرا زہر عشق کا۔ تیسرا شعر فرب عشق کا ہے اور چوتھا بہار عشق کا:

نہر جی درمیاں میں جب تکرار ہو گیا وصل بعد قول و قرار [۱۳۸]

ہوئے اُس گل سے وصل کے قرار اٹھ گئی درمیاں سے سب تکرار [۱۳۷]

میرے آگے سوانہ بڑ بڑ کر چل چنے مرد سے تو اس پکڑ [۱۳۹]

مجھ سے باتیں نہ اب زیادہ بنا چل چنے مرد سے حواں میں آ [۹۳۷]

یا جیسے یہ اشعار۔ ان میں پہلا اور چوتھا شعر بہار عشق کا ہے، دوسرا زہر عشق کا ہے اور
تیسرا فرب عشق کا۔ ان میں لفظوں کا اشتراک اور شعروں کی تکرار تو جہ طلب ہے:

گو مجھی پر نہیں ہے یہ اُفتاد سب کے ماں باپ ہوتے ہیں جلاذ [۱۳۳]

کچھ تمہیں پر نہیں ہے یہ اُفتاد سب کے ماں باپ ہوتے ہیں جلاذ [۱۳۴]

کیا پُچرایا تھا دم معاذ اللہ میرے تو ہوش اڑ گئے واللہ [۱۳۵]

بل بے فقرہ ترا معاذ اللہ میرے تو ہوش اڑ گئے واللہ [۸۲۶]

مزید وضاحت کے لیے ایسی بعض اور مثالیں پیش کرنا غیر مناسب نہ ہوگا۔ ان میں پہلا،
چوتھا اور چھٹا شعر زہر عشق کا اور دوسرا، تیسرا اور پانچواں شعر بہار عشق کا ہے:



116



415



اُس پہ بیدل جو آیا میں مجبور رنگ چہرے کا ہو گیا کالور [۴۹۵]
دیکھ کر دونوں عارض پُر نور رنگ چہرے سے ہو گیا کالور [۹۳۶]

ہو گئی دل کی ایسی حالت زار جیسے برسوں کا ہو کوئی بیمار [۱۱۳۳]
ہو گئی پھر تو ایسی حالت زار جیسے برسوں کا ہو کوئی بیمار [۱۳۲۷]

روستے ہیں سب، نہیں خبر تم کو کھا گئی کون سی نظر تم کو [۵۵۰]
کچھ نہیں ماں کی اب خبر تم کو کس کی یہ کھا گئی نظر تم کو [۴۵۸]
نیچے تین شعر نقل کیے جاتے ہیں۔ پہلا شعر فریب عشق کا ہے، دوسرا بہار عشق کا اور تیسرا بہار عشق کا۔ ان تینوں شعروں میں ہر شعر کے دوسرے مصرعے کا لفظی اشتراک بہت دل چسپ ہے،
ارے چل بیٹھ، اپنا منہ بنا ہوش کی لے خیر، حواس میں آ [۲۱۳۱]
آدی کے لباس میں آؤ ہوش پکڑو، حواس میں آؤ [۸۹۱]
سن کے، ماں باپ کیا کہیں گے، بتاؤ ہوش پکڑو، ذرا حواس میں آؤ [۱۷۷۷]
یہی صورت ان دو شعروں کی ہے کہ آخری مصرعوں میں لفظوں کی تکرار پر نظر ڈال جاتی ہے۔
پہلا شعر فریب عشق کا ہے اور دوسرا بہار عشق کا:

و بھی جاؤں گی گر میں آج کی رات وہ نہیں ہوگی، تم مجھے ہو بات [۲۸۸]
لاکھ وقت کرو، بلائیں لو وہ نہیں ہوگا، تم جو سمجھے ہو [۹۳۲]
اس طرح کی مثالیں تو اور بھی پیش کی جاسکتی ہیں، مگر یہاں اتنی ہی مثالوں پر اکتفا کرتا ہوں۔ مقصد یہ نہیں کہ ایسی سب مثالوں کو جمع کیا جائے، مقصد یہ ہے کہ اس نکتے کی طرف اشارہ کر دیا جائے، تاکہ خوش ذوق پڑھنے والے کی نظر ایسے مقامات پر خود ڈک جائے۔
پالوی صاحب نے تذکرہ شوق میں ایسی بہت سی مثالیں جمع کر دی ہیں [ص ۸۲ سے ص ۸۵ تک] اور چند مثالیں حیات شوق میں بھی پیش کی گئی ہیں [ص ۳۸۲، ۳۸۳]۔ پالوی صاحب نے جوش بیان ایسی مثالوں کو بھی شامل کر لیا ہے جن میں دراصل اس انداز کی تکرار

ہئی نہیں۔ میں محض نمونے کے طور پر اُن کی پیش کی ہوئی یہ تین مثالیں نقل کرتا ہوں:

گھرنہ جاؤں گی کبریا کی قسم یہیں رہ جاؤں گی خدا کی قسم
جان دے دو گی تم جو کھا کر تم میں بھی مر جاؤں گا خدا کی قسم

میں تو ہنستی تھی، تو خیال نہ کر اپنے دل میں تو یہ ملال نہ کر
آزماتی تھی تجھ کو کستی تھی میں ترے چھیرے کو ہنستی تھی

ہم کو پیٹے، سواری گزنگوائے ہم کو ہے ہے کرے جو گھر کو جائے
ہم کو پیٹے، اگر مڑوڑے ہاتھ ہم کو کفنائے، مگر نہ چھوڑے ہاتھ

اگر محض ایک دو لفظوں کی تکرار سے یہ مان لیا جائے کہ بیان اور خیال کی تکرار ہے، تو پھر اردو کی آدھی شاعری اسی ذیل میں آجائے گی۔ مثلاً "خدا کی قسم" بہت عام کلمہ ہے، اس کی تکرار بھی عام ہے؛ جہاں یہ کلمہ آیا ہے، وہاں دونوں شعروں کا مطلب بالکل الگ الگ ہے، اس لیے ایسے اشعار تکرار کے ذیل میں نہیں آتے۔ پالوی صاحب کی پیش کی ہوئی بہت سی مثالوں میں سے تقریباً آدھی اسی قبیل کی ہیں۔ اس سے قطع نظر کوتے ہوئے اس پہلو پر غور کرنا ضروری ہے کہ جن اشعار میں واقعتاً خیال یا بیان کی تکرار ہے، اس کی وجہ کیا ہے۔ آخر اس کا سبب کیا ہے کہ ذہن مختلف وقتوں میں اپنے ہی پچھلے بیانات کو ڈھرانے لگتا ہے۔ جوں کہ اس کا سرا ایک اور موضوع سے مل جاتا ہے، اس لیے میں نے مناسب یہ خیال کیا ہے کہ اس موضوع کے تحت اس سوال پر غور کیا جائے، اس سے نتیجہ نکالنے میں آسانی ہوگی؛ اسی لیے اس سوال پر "منویات شوق کے ماخذ" کے تحت گفتگو کی جائے گی۔

جس طرح یہ سوال اٹھا تھا کہ شوق کی منویاں
کیا اُن کی اپنی سرگذشت ہیں، یعنی اُن منویوں

کے زیر و خود شوق ہیں؟ اسی طرح یہ سوال بھی اٹھتا ہے کہ کیا شوق نے دوسری منویوں سے استفادہ کیا ہے؟ دل چسب بات یہ ہے کہ میری معلومات کی حد تک اس طرف بھی سے

پہلے مولانا حالی نے توجہ کی تھی۔ مقدمہ شعر و شاعری میں حالی نے جہاں صنفِ مثنوی پر رائے ظاہر کی ہے، وہاں شوق کی مثنویوں کا بھی ذکر آیا ہے، اس سلسلے میں لکھا ہے:

”یہ بات تعجب سے خالی نہیں کہ نواب مرزا شوق کو، اپنے اسکول کے برخلاف، مثنوی میں ایسی صاف اور بامعاورہ زبان برتنے کا خیال کیوں کر پیدا ہوا؛ کیوں کہ جب سوسائٹی کا رخ دوسری طرف پھرا ہوتا ہے، تو اُس کے مخالف رخ بدلنے کے لیے کسی خارجی تحریک کا ہونا ضروری ہے۔ ظاہراً ایسا معلوم ہوتا ہے کہ خواجہ میر درد کے چھوٹے بھائی خواجہ میر آتر دہلوی نے جو ایک مثنوی لکھی ہے، جس کا نام خواب و خیال رکھا تھا اور جس کی شہرت ایک خاص وجہ سے پورب میں ہوئی تھی، اُس مثنوی میں، جیسا کہ ہم نے اپنے بعض احباب سے سنا ہے، تقریباً ۴۰، ۴۵ شعر اسی قسم کے ہیں جیسے شوق نے بہارِ عشق میں اختلاط کے موقع پر اُن سے بہت زیادہ لکھے ہیں۔ معلوم ہوتا ہے شوق کو ایسی صاف زبان برتنے کا خیال اُس مثنوی کو دیکھ کر پیدا ہوا اور چوں کہ وہ ایک شوخ طبع آدمی تھا اور بیگمات کے محاورات پر بھی اُس کو زیادہ عبور تھا، اُس نے اپنی مثنوی کی بنیاد خواب و خیال کے اُنھی ۴۰، ۴۵ شعروں پر رکھی اور اُن معاملات کو جو خواجہ میر آتر کے ہاں مثنوی مختصر طور پر بیان ہوئے تھے، اپنی مثنوی میں زیادہ وسعت کے ساتھ بیان کیا اور جس قسم کے محاوروں کی اُنھوں نے بنیاد قائم کی تھی، شوق نے اُس پر ایک عمارت چُن دی۔ اس کا بڑا ثبوت یہ ہے کہ خواب و خیال کے اکثر مصرعے اور شعر، تھوڑے تھوڑے تفاوت سے بہارِ عشق میں موجود ہیں، جن میں سے ایک دو شعر ہم کو بھی یاد ہیں؛ مگر اس میں شک نہیں کہ موجودہ حالت میں خواب و خیال کو بہارِ عشق سے کچھ نسبت نہیں“



(۱۲۱)

ی عبارت سے واضح طور پر معلوم ہوتا ہے کہ میراثرکی مشنوی خواب خیال عالی کی نظر سے نہیں
ذری تھی۔ انہوں نے اس کے متعلق اپنے احباب سے سنا تھا کہ بہار عشق میں اختلاط کے
زعمے پر شوق نے جیسے شعر لکھے ہیں، اسی انداز کے ۲۰، ۲۵ شعر خواب و خیال میں بھی ہیں۔
بن میں سے ایک دو شعر ہم کو یاد بھی ہیں۔ اس سے معلوم ہوتا ہے کہ ان احباب نے کچھ شعر
سنائے تھے، بن میں سے ایک دو شعر ان کو یاد رہ گئے؛ لیکن اس عبارت کے ساتھ
عوں نے یہ طور مثال کوئی شعر نہیں لکھا؛ البتہ اس سے ذرا پہلے، جہاں اس پر گفتگو کی
ہے کہ جو باتیں بچپانے کی ہیں، انہیں کھلم کھلا بیان کرنا اچھا نہیں، وہاں میراثر اور
شوق کا ایک ایک شعر لکھا ہے۔ ان کی عبارت یہ ہے:

خواجہ میراثر دہلوی اپنی مشنوی خواب خیال میں اختلاط کے موقع پر کہتے ہیں
ہاتھا پانی میں ہانپتے جانا : کھلتے جانے میں ڈھانپتے جانا
دوسرے مصرعے میں اس بات کی کچھ تصریح نہیں کی گئی کہ کیا چیز کھلتی
تھی اور کس چیز کو بار بار ڈھانپا جاتا تھا...؟ اسی مطلب کو خواب
مرزا شوق نے بہار عشق میں اس طرح ادا کیا ہے :
ہاتھا پانی میں ہانپتے جانا : چھوڑے ڈھانپوں کو ڈھانپتے جانا
شوق نے یہ آیتا پردہ تور کہ لہے کہ لہا، ۱۶ کے ۱۰ م پر لکھا ہے:

میراثرکی مشنوی خواب و خیال پہلی بار مولوی عبدالحق مرحوم کے مقدمے کے ساتھ انجمن ترقی
اردو اورنگ آباد کی طرف سے ۱۹۲۶ء میں شائع ہوئی تھی۔ اسے مولوی عبدالحق نے مرتب کیا تھا۔ اسکا
دوسرا ڈیشن ۱۹۵۰ء میں انجمن ترقی اردو کراچی کی طرف سے شائع ہوا۔ مولوی عبدالحق کا وہی مقدمہ
اس اشاعت میں بھی شامل ہے جو اشاعت اول میں شامل تھا۔ حال کا مقدمہ ۱۹۹۳ء میں
چھپا تھا، اس وقت تک یہ مشنوی غیر مطبوعہ تھی اور کم یاب۔ مولوی صاحب نے اپنے مقدمے میں
لکھا ہے کہ بہت تلاش کے بعد ان کو اس کا ایک نسخہ ملا تھا اور دوسرا نسخہ نجیب اشرف ندوی
صاحب نے بھیجا تھا۔ سب دو نسخے اس وقت تک ملے تھے۔ اگر حال کو یہ مشنوی نہیں مل سکی،
تو اس میں آجیب کی کوئی بات نہیں، یہ واقعہ تمام یاب تھی۔



120



415



سینے وغیرہ کا نا نہیں لیا؛ مگر پردہ ایسا باریک ہے کہ اُس میں بدن جھلکتا
نظر آتا ہے۔“

مختصر یہ کہ حالی نے اجباب سے خواب و خیال کے کچھ اشعار سن کر یہ رائے قائم کی کہ شوق
کی مننوی بہار عشق میں اختلاط کے موقع پر اسی انداز کے اُن سے زیادہ شعر ہیں؛ مگر ا
عبارت کے ساتھ مثال کے طور پر کوئی شعر نہیں لکھا۔ یہاں یہ سوال کیا جاسکتا ہے کہ ک
کتاب کو دیکھے بغیر محض اُس کے متعلق کچھ سن کر کوئی رائے قائم کرنا صحیح طریقہ کار ہے
اصولاً یہ اعتراض درست ہے؛ غالباً یہی وجہ ہے کہ حالی نے قطعیت کے ساتھ کوئی بات
نہیں کہی۔ ظاہراً ایسا معلوم ہوتا ہے، ”لکھ کر اپنی رائے لکھی ہے۔ اسے اتفاق کہا جائے
حالی کی ذہانت اور سخن فہمی کی اعلا صلاحیت کہ اُن کی یہ رائے غلط نہیں۔ اس کا امکان ہے
کہ خواب و خیال کو وہ دیکھ لیتے تو شاید اپنی رائے کچھ تفصیل کے ساتھ لکھتے۔

اس سلسلے میں مزید کچھ کہنے سے پہلے مناسب معلوم ہوتا ہے کہ ایک غلط فہمی کا ازالہ
کر دیا جائے۔ عطاء اللہ پالوی نے اپنی کتاب تذکرہ شوق میں یہ لکھا ہے کہ حالی نے
شوق کے ایسے دو شعر پیش کیے ہیں جن کا مضمون میر اثر کے اشعار سے ماخوذ ہے
اُن کی عبارت یہ ہے:

”حالی کا یہ بیت: اور اندازہ کہ شوق نے میر اثر کی خواب و خیال کو نمونہ
بنا یا، تمام مننویوں کے متعلق تھا، مگر ثبوت میں اُنھوں نے صرف دو
شعر پیش کیے تھے جو بہار عشق کے تھے“ [ص ۲۲۲]۔

معلوم نہیں پالوی صاحب نے یہ کیسے لکھ دیا کہ حالی نے ثبوت کے طور پر دو شعر لکھے تھے۔
حالی نے یہ طور ثبوت کوئی شعر نہیں لکھا۔ بہار عشق کا جو ایک شعر حالی نے لکھا ہے وہ ایک
دوسری بحث میں پیش کیا گیا ہے، اُس کا اس بحث سے کچھ تعلق نہیں۔

حالی کی جو عبارت اس عنوان کے تحت شروع میں نقل کی گئی ہے، اُس میں ایک
مقام ضرور معلق نظر ہے۔ حالی نے یہ جو لکھا ہے کہ: ”خواب و خیال کے اکثر معرے اور شعر
تندرٹے تھوڑے تھوڑے تباہت سے بہار عشق میں موجود ہیں“ تو یہ بات کسی بھی لحاظ سے درست

← منویات شوق

(۱۳۳)

نہیں۔ پہلی بات تو وہی ہے کہ حال نے خواب و خیال کو دیکھا ہی نہیں تھا، پھر وہ "اکثر معرے اور شعر" جیسی بات کیسے لکھ سکتے تھے۔ دوسرے یہ کہ اس میں "اکثر" کا لفظ بات کو بگاڑ رہا ہے، یہ واقعے کے خلاف ہے۔ یہاں اگر "بعض" یا "چند" بیسا کوئی لفظ لکھا جائے تب مفہوم کی صحیح طور پر ترجمانی ہو سکے گی۔

بجنوں گورکھ پوری نے اسی سلسلے میں لکھا ہے،
"یہ تو مسلہ ہے کہ مرزا شوق نے بہار عشق، خواب و خیال کو بڑھ کر لکھی تھی؛ کیوں کہ دونوں مثنویوں میں سراپا اور اختلاط کے اشارے بطرح مشابہ ہیں؛ لیکن میرا خیال ہے کہ مرزا شوق کی ہر مثنوی میں..... خواب و خیال کے کچھ عناصر موجود ہیں۔"

[نکات مثنویوں، کتابستان الآباد میں ۱۰۰]

بہار عشق میں تو سراپا موجود ہی نہیں۔ ہاں خواب و خیال میں سراپا ہے اور یہ قول بولوی عبدالحق، "سراپا میں کوئی عضو نہیں چھوڑا اور اس دھن میں وہ حد سے آگے نکل گئے ہیں [مقدرد خواب و خیال]۔ بہار عشق میں جو اشعار ہیر و ن کی تعریف میں ہیں [کل اٹھا و شعر] وہ عمومی انداز کے تعریفی اشعار ہیں۔ سراپا بالکل دوسری چیز ہے جس میں محبوب کے مختلف اعضا و اجزائے بدن کی تعریف میں اشعار لکھے جاتے ہیں ایک ایک عضو بدن کی مہرحت کے ساتھ۔ جب بہار عشق میں سراپا موجود ہی نہیں تو یہ کہنا کہ خواب و خیال اور بہار عشق کے سراپا کے اشعار بے طرح مشابہ ہیں، کوئی معنی نہیں رکھتا۔

مثنوی صاحب کی جو عبارت اوپر نقل کی گئی ہے، اس سلسلہ بیان میں اُنہوں نے مثنوی خواب و خیال کا یہ شعر بھی نقل کیا ہے،

نہ رہا لطف زندگانی کا

اور لکھا ہے: "اس وقت بے ساختہ زہر عشق کا یہ شعر یاد آ رہا ہے:

پہل اٹھایا نہ زندگانی کا

نہ ملا کچھ مزہ جوانی کا"

اس سے اُن کے اس قول کی پوری طرح تائید ہوتی ہے کہ "مرزا شوق کی ہر مثنوی میں

← منویات شوق

(۱۲۳)

خوابِ خیال کے کچھ عناصر موجود ہیں۔
مولوی عبدالحق نے مقدمہ خواب و خیال میں بہارِ عشق اور خواب و خیال کے ایسے
چار چار شعر پیش کیے ہیں جو باہم مماثل ہیں اور ان چار اشعار کی مماثلت کی بنیاد پر نتیجہ
نکلا ہے:

”اگر دونوں مثنویوں کے اس قسم کے اشعار برابر برابر رکھ کر پڑھے
جائیں تو صاف معلوم ہو جائے گا کہ مرزا شوق نے خوابِ خیال ہی کو
اپنا نمونہ بنایا۔“

”خوابِ خیال ہی کو اپنا نمونہ بنایا ہے“ کا واضح طور پر مطلب یہ ہے کہ مولوی صاحب کے
خیال کے مطابق صرف یہی مثنوی شوق کے سامنے تھی اور اسی مثنوی کو سامنے رکھ کر
شوق نے اپنی مثنویاں لکھی ہیں؛ مگر یہ قطعیت اور یہ حد بندی درست نہیں۔ اصل
بات تو ٹھیک ہے کہ میر اثر کی مثنوی خواب و خیال شوق کے پیش نظر ضرور رہی ہے، لیکن
یہ بات درست نہیں کہ اکیلی وہی مثنوی شوق کے سامنے تھی۔

عطاء اللہ پالوی نے اپنی کتاب تذکرہ شوق میں اس موضوع پر خاصی تفصیل کے
ساتھ اظہارِ خیال کیا ہے۔ پالوی صاحب کا کہنا یہ ہے کہ شوق نے دراصل مومن کی مثنویوں
سے فائدہ اٹھایا ہے۔ انھوں نے اس بحث کے آخر میں لکھا ہے: ”اصل حقیقت یہ
ہے کہ مثنویاتِ شوق کا ماخذ مثنویاتِ مومن ہیں“ [ص ۲۷۴]۔ پالوی صاحب نے مومن اور
شوق کی مثنویوں کے بہت سے اشعار کا تقابلی مطالعہ کیا ہے اور واقعہ یہ ہے کہ ان کی
یہ دریافت بہت شان دار اور اہم ہے کہ شوق کے سامنے مومن کی مثنویاں رہی ہیں۔
انھوں نے اس سلسلے میں جو اشعار پیش کیے ہیں، ان سے یہ بات پوری طرح واضح
ہو جاتی ہے؛ لیکن ان کا یہ خیال کہ شوق نے صرف مثنویاتِ مومن کے اثرات کو قبول
کیا ہے، ترمیم طلب ہے۔

اس سلسلے میں گیان چند جین نے اپنی کتاب میں جس کا نام اردو مثنوی شمالی ہند میں
ہے، اس بحث کو آگے بڑھایا ہے۔ مختلف مثنویوں کے اشعار کا تقابلی مطالعہ کرنے کے

+

-



123



415





(۱۲۵)

بعد انہوں نے لکھا ہے:

”حقیقت یہ ہے کہ شوق نے اپنی مثنویوں کا موضوع خود ہی اختراع کیا۔ محض وصل کے بیان میں اُس نے دوسرے شعرا کے کلام کو پیش نظر رکھا۔ بہارِ علق میں میر کے انداز میں توصیفِ علق بھی ہے۔ یہ خیال کرنا صحیح نہیں کہ شوق نے کسی ایک شاعر سے متاثر ہو کر یہ مثنویاں لکھیں؛ بلکہ اُس نے قیر، آثر، موتن اور شاعرِ قلق، سب کے شعلے سے اپنا چراغ روشن کیا“ [جلد دوم، ص ۱۲۱]۔

یہ بیان بہت متوازن اور درست ہے؛ البتہ قلق کی مثنوی کے متعلق اعتماد کے ساتھ یہ بات نہیں کہی جاسکتی کہ وہ بھی شوق کے پیش نظر تھی۔ اس کا قوی امکان ہے کہ مفضل جائزے کے بعد اور قلق کی مثنوی طلسمِ الفت کے زمانہ تحریر و طباعت کے آئین کے بعد یہ بات سامنے آئے کہ قلق نے شوق سے استفادہ کیا تھا۔ بہر حال طلسمِ الفت کا نام اس بحث میں نہیں آنا چاہیے تھا۔ جن صاحب نے خود بھی ”شاید“ کا لفظ غالباً اسی بنا پر لکھا ہے۔ اس سے قطع نظر، جن صاحب کی یہ رائے بہت مناسب ہے کہ شوق کے سامنے متذکرہ بالا شعرا کی مثنویاں رہی ہیں اور شوق نے اُن سے فائدہ اٹھایا ہے۔ اور سب سے زیادہ فائدہ ”موتن کی مثنویوں سے اٹھایا ہے“:

”موتن اور شوق کی مماثلت محض وصل کے اشعار تک محدود نہیں۔ یہ محض الفاظ یا متفرق اشعار کی مماثلت نہیں، بلکہ مفہوم اور موضوع کی یکسانی ہے، جس سے کوئی شبہ نہیں رہتا کہ شوق نے موتن کی تمام مثنویوں کا مطالعہ کیا تھا، اُن کے خیالات اور الفاظ اُس کے دماغ میں گھومتے رہتے تھے، لیکن شوق کی کوشش سے دھلی ہوئی زبان، وحدتِ تاثر اور شدتِ جذبات اُس کی مثنویوں کو موتن سے کہیں آگے بڑھا دیتی ہیں“ [ایضاً]۔

مختلف مثنویوں کے مماثل اشعار کا تقابلی پالوی صاحب اور جن صاحب کر چکے ہیں



124



415





(۱۳۶)

اور اُس میں اضافے کی گنجائش بہت کم ہے؛ اس لیے اُن متقابل اشعار کو یہاں نقل کرنا محض تکرار ہوگی اور بے جا تطویل، اس لیے اس سے قطع نظر کرتا ہوں۔ جو صاحبان متقابل اشعار کو دیکھنا چاہیں، وہ متوالاً بالا دونوں کتابوں کی طرف رجوع کر سکتے ہیں۔

بین صاحب نے واجد علی شاہ کی مثنوی بحر الفت کو بھی شوق کے ماخذ میں شمار کیا ہے۔ اُنہوں نے لکھا ہے: "واجد علی شاہ کی داستان مثنویاں ولی عہدی کے زمانے کی تصنیف ہیں، اس لیے بہار عشق کے مندرجہ ذیل اشعار واجد علی شاہ کی بحر الفت سے ماخوذ ہیں" [الفن ص ۱۳۳]۔ اس کے بعد بحر الفت اور بہار عشق کے متعدد اشعار پیش کیے گئے ہیں۔ نمونے کے طور پر میں صرف تین شعر نقل کرتا ہوں:

بہار عشق

بحر الفت

تو بڑی چیز بھی اگرچہ اٹھائے تو بڑی روٹی بھی اگرچہ اٹھائے
تو بھی دل کو مرے یقین نہ آنے ستیا ناس ہو جو باد آئے

مجھ سے بھونڈا نہ اختلاط کرو آدمیت سے ارتباط کرو
یہ کہیں اور ارتباط کرو ایسا بھونڈا نہ اختلاط کرو

میں تو قائل ہوں اس ڈھٹائی کی بولی قائل ہوں میں ڈھٹائی کی
اور اس دیسے کی صفائی کی اے لاخوبی تری صفائی کی

ان اشعار [اور ایسے دیگر اشعار] میں مماثلت واضح ہے۔ میں فی الوقت اس سلسلے میں کچھ نہیں کہہ سکتا۔ دو وجوہ سے۔ ایک تو یہ کہ واجد علی شاہ کی یہ مثنوی میرے سامنے نہیں۔ دوسری کہ اب تک یہ بات بحث طلب اور تحقیق طلب ہے کہ واجد علی شاہ نے یہ مثنوی کب لکھی تھی بہار عشق سے پہلے یا اُس کے بعد۔ اس سلسلے میں جو کچھ لکھا گیا ہے، وہ میری نظر سے ضرور



125



415





(۱۲۷)

زرا ہے؛ لیکن میری رائے میں یہ بحث اب تک ناتمام ہے۔ جب تک اس مثنوی کے زمانہ
ذیف سے متعلق کوئی واضح رائے قائم کی جاسکے، اُس وقت تک اخذ و استفادہ کی بات
ی کچھ نہیں کہا جاسکتا۔ اس سلسلے میں ایک بات ضرور میرے ذہن میں الجھن پیدا کرتی ہے۔ جن
احب نے جو اشعار تقابل میں پیش کیے ہیں، اُن سے واضح طور پر معلوم ہوتا ہے کہ ایک نے
سے استفادہ کیا ہے۔ اگر یہ مان لیا جائے کہ واجد علی شاہ کی مثنوی پہلے لکھی گئی تھی،
شوق نے اُس مثنوی سے استفادہ کیا ہے [جیسا کہ جن صاحب کا خیال ہے] اس صورت
سے یہ سوال ذہن میں پیدا ہوتا ہے کہ شاہ وقت کے کلام سے اس طرح استفادہ کرنا اور پھر
اس مثنوی کا اُس بادشاہ کے زمانہ حکومت میں شائع ہونا، یہ بات آسانی سے سمجھ میں نہیں
آتی۔ شاہی کلام سے اس طرح استفادہ کیا جائے کہ ایک شعر دوسرے شعر کا چر بہ معلوم ہو، اور
شاہ سلامت تخت پر جلوہ افروز ہوں؛ میں یہ نہیں کہتا کہ ایسا ہونا ممکن نہیں، میں صرف یہ
بنا چاہتا ہوں کہ یہ بات توجہ طلب ضرور ہے۔

واجد علی شاہ کی مثنوی دریائے عشق کا حوالہ مکرر اسیم میں آیا ہے۔ یہ مثنوی بھی میرے
س نہیں تھی۔ نیز مسعود صاحب نے اس کے متعلق یہ اطلاع دی تھی:

”واجد علی شاہ نے یہ مثنوی اپنے دادا محمد علی شاہ کے عہد سلطنت
[۱۲۵۳ھ تا ۱۳۵۸ھ] میں لکھی تھی، اُس وقت واجد علی شاہ ولی عہد
تھے۔ پہلا آڈیشن غالباً اُس زمانے میں مطبع سلطانی میں چھپا تھا۔
بادشاہ ہونے کے بعد انھوں نے اس پر نظر ثانی کی اور ترمیم شدہ
صورت میں اس کو دوبارہ شائع کیا۔“

اس کا حوالہ اس سلسلے میں آیا تھا کہ لفظ ”حمل“ [بفتح اول و دوم] کی سند میں یکابست نے اس
مثنوی کا یہ شعر پیش کیا تھا،

گھر میں میرے بھی لے خوش الطوار : آثار حمل کے ہیں نمودار
نیز مسعود کی تحریر کے مطابق اشاعت اول میں اس شعر کی صورت یہ تھی:
اُس نے بھی یہ عرض کی کہ شہا : ہے حمل کا میرے گھر میں دھوکا



126



415



(۱۲۸)

دوسرے سلطان اڈیشن میں یہ شعر اس طرح ہے :
گھر میں میرے بھی اے خوش الطوار : آثار ہیں حمل کے نمودار
اور اس مثنوی کے لول کشوری اڈیشن میں اس طرح ملتا ہے :
گھر میں میرے بھی اے خوش الطوار : آثار حمل کے ہیں نمودار
[یہ پوری تفصیل گلزارِ نسیم، مرتبہ راقم الحروف میں ص ۳۹۹ پر موجود ہے]۔ مطلب یہ ہے
کہ واجد علی شاہ نے مثنوی دریاے عشق لکھی تو بہت پہلے، مگر بعد کو اس پر نظر ثانی بھی
کی۔ کیا یہی صورت اس زبردست مثنوی کی بھی ہے ؟ غرض کہ جب تک پوری طرح ان
سب امور کا جائزہ نہ لیا جائے اور واقعی صورتِ حال کا تعین نہ کیا جائے، اس وقت
تک کچھ کہنا مشکل ہے۔

الف : کیا یہ مثنویاں شوق کی سرگزشت ہیں ؟
ب : وجہ تصنیف۔

یہ سوال زبردست رہا ہے کہ شوق کی مثنویات کا تیر و کون ہے۔ چونکہ ان مثنویوں
کی وجہ تصنیف بھی اسی سوال سے وابستہ ہے، اس لیے اس پر گفتگو کرنا ضروری ہے۔ یہ سوال
خاص کریوں اٹھا ہے کہ بعض لوگوں کا کہنا ہے کہ ان مثنویوں میں شوق نے اپنی سرگزشت
بیان کی ہے۔ جو تحریریں میرے سامنے ہیں، ان کے مطابق اس سلسلے میں سب سے پہلے مولانا
حالی نے اظہارِ خیال کیا ہے؛ لیکن حالی کی احتیاط پسندی نے کچھ ایسا انداز بیان اختیار کیا
ہے کہ قطعیت کے ساتھ کسی خیال کو ان سے منسوب نہیں کیا جا سکتا۔ مقدمہ شعر و شاعری میں
جہاں انھوں نے صنفِ مثنوی پر رائے ظاہر کی ہے، وہاں شوق کی مثنویوں کا بھی ذکر آ گیا
ہے، لکھتے ہیں،

”میر حسن کے بعد تو اب مرزا شوق کاکھنوی کی مثنویاں سب سے زیادہ
محاذ کے قابل ہیں۔ ان میں۔۔۔ تین مثنویوں میں اس نے اپنی



← منویات شوق



(۱۲۹)

یوہوسی اور کام جونی کی سرگزشت بیان کی ہے، یا یوں کہو کہ اپنے
اوپر افترا باندھا ہے۔

”یا یوں کہو“ لکھ کر حالی نے اپنے پہلے قول ”تین مثنویوں میں اُس نے اپنی یوہوسی اور کام
جون کی سرگزشت بیان کی ہے“ کی مہرحت کو ختم کر دیا۔ ”اپنے اوپر افترا باندھا ہے“ کا صاف
مطلب یہ ہے کہ اپنے آپ کو ہیر و بنا کر پیش کیا ہے۔ اس عبارت کی بنیاد پر یہ نہیں کہا
جاسکتا کہ حالی نے خود شوق کو اُن مثنویوں کا ہیر و بتایا ہے۔ حالی نے ایسا انداز بیان
اختیار کیا ہے جس میں کسی خیال کو قطعیت حاصل نہیں۔

جن لوگوں نے یہ کہا ہے کہ حالی نے خود شوق کو اِن مثنویوں کا ہیر و مانا ہے،
انہوں نے حالی کے قول کے دوسرے جز کو نظر انداز کر دیا اور یوں مبتلائے غلط فہمی
ہوئے۔ اس سلسلے میں دو قول پیش کرنا کافی ہو گا۔ عطاء اللہ پالوی نے تذکرہ شوق میں
لکھا ہے: ”حالی نے ”مقدمہ“ میں مثنویات شوق کا ہیر و خود شوق کو بتایا ہے“ [ص ۱۱۱]
اور اس کے بعد مقدمے کی وہی عبارت نقل کر دی ہے جسے اوپر درج کیا گیا ہے۔ مجتوں
گورکھ پالوی نے مقدمہ زہر عشق میں لکھا ہے:

”حالی نے زجانے کس واعظانہ دُھن میں زہر عشق کو بھی بہارِ عشق
اور فریبِ عشق کی طرح شوق کی ہوس کار یوں کا ایک دفتر سمجھا ہے
..... قرآن سے معلوم ہوتا ہے کہ فریبِ عشق، بہارِ عشق، زہرِ عشق کا
ہیر و ایک ہی شخص ہے۔ میں حالی کی طرح یہ کہنے کی جرات نہیں رکھتا کہ
یہ حضرت خود مرزا شوق تھے، حالانکہ اس خیال کی تردید بھی مشکل
سے ہو سکتی ہے“

ان دونوں حضرات [پالوی اور مجتوں] نے حالی سے قطعیت کے ساتھ وہ بات منسوب
کی ہے جسے خود حالی کی عبارت کی روشنی میں اُن سے منسوب نہیں کیا جاسکتا۔ حالی نے
اپنی طبیعت اور اپنے مزاج کے عین مطابق ایک بین بین بات لکھی ہے، جو ”یوں بھی
ہو سکتا ہے اور یوں بھی“ کے تحت آتی ہے۔ اُس سے کوئی قطعی نتیجہ نہیں نکالا جاسکتا۔



128



415



(۱۳۰)

حالی کے برخلاف مولانا عبدالماجد دریا بادی نے واضح لفظوں میں یہ کہا ہے کہ
یہ منویات شوق کی اپنی سرگذشت ہیں۔ بہار عشق اور زہر عشق کا ذکر کرتے ہوئے
لکھتے ہیں :

”دونوں میں نہ کوئی ہلاٹ ہے نہ ظلم کشائی۔ نہ شاعر منبر پر بیٹھ کر
اخلاق کا وعظ کہہ رہا ہے نہ کالج کے پچھروم میں تحلیل نفسیاتی کر رہا
ہے۔ اُسے محض اپنی سیہ کاری و بولہوسی کی کہانی سنانی ہے اور یہی
وہ خوب مزے لے لے کر سن رہا ہے۔ پھر یہ تو کہ محض آپ بیتی
سنانی ہے، اس لیے جگ بیتی سنانے والوں کی طرح کسی دوسرے
کو عاشق فریق کرنے کی بھی ضرورت نہیں پیش آئی“ [اردو کا ایک
بدنام شاعر شمولاً زہر عشق مجتوں اڈیشن، ص ۵۷]۔

معتف شعر البند نے تو اس سلسلے میں کوئی رائے ظاہر نہیں کی، لیکن خم خانہ جاوید کے
مولف نے اس پر انہماک خیال کیا ہے۔ انھوں نے منویات شوق کی بابت لکھا ہے:
”یہ مختصر منویاں گویا اُس زمرے کی رندیت اور عیاشانہ زندگی
کا کچیے (کذا) عشق بازی کا دفتر ہیں۔ کہا جاتا ہے کہ ان منویوں
کا موضوع خیالی مضمون آرائی نہیں، بلکہ آپ بیتی وارداتیں ہیں“
[جلد پنجم، ص ۱۰۳]

اس عبارت سے ہماری معلومات میں کچھ اضافہ نہیں ہوتا۔ مولف نے ”کہا جاتا ہے“
لکھ کر اپنا دامن صاف بچا لیا ہے، کوئی رائے نہیں دی؛ اس طرح اُن کی عبارت اس
بحث میں ہمارے کام نہیں آسکتی۔

حالی نے جو کچھ لکھا تھا اور جس طرح لکھا تھا، وہی بات بدلی ہوئی شکل میں کئی
جگہ ملتی ہے۔ میں بس ایک حوالے پر اکتفا کروں گا، بقیہ کو اسی پر تیس کیا جاسکتا ہے:
”شوق کی منویوں کے بارے میں بعض لوگوں کا خیال ہے کہ وہ
اُن کا اپنا واقعہ ہے جس کو نظم کر دیا گیا ہے۔ اُن کے حالات زیادہ



(۱۳۱)

نہیں معلوم ہیں۔ اس لیے کوئی بات یقین کے ساتھ نہیں کہی جاسکتی؛
لیکن شوق نے آپ بیتی کا رنگ اختیار کر کے قہقہے کو اتنا اصل
بنادیا ہے کہ وہیں واقعے کا شبہ ہونے لگتا ہے۔“

[نواب احمد فاروقی۔ بہ حوالہ تذکرہ شوق ص ۱۱۲]

نشا پردازی کی رنگ آمیزی سے قطع نظر کر لیں تو پھر اس عبارت میں کوئی نئی بات
نہیں کہی گئی ہے۔ حالی نے جو بات ایک جملے میں سادگی کے ساتھ لکھی تھی، اُس کو کئی
تعلوں میں آرائشی انداز سے لکھ دیا گیا ہے۔ اس عبارت اور ایسی دوسری عبارتوں
کی بنیاد پر کوئی رائے قائم نہیں کی جاسکتی۔

شوق پر سب سے پہلی مفضل اور قابل قدر کتاب عطاء اللہ پالوی کی تذکرہ شوق ہے
[ماہر، مکتبہ جدید لاہور۔ سال طبع: ۱۹۵۶ء۔ یہ پہلا ایڈیشن ہے اور میری معلومات
کی حد تک یہ کتاب دوبارہ نہیں چھپی]۔ پالوی صاحب نے اپنی کتاب میں بہت شد و مد
کے ساتھ لکھا ہے کہ یہ مثنویاں دراصل شوق کی آپ بیتیاں ہیں، وہ خود ان کے
ہیرو ہیں۔ اُن کے اس اصرار بے حد کی اصل وجہ یہ ہے کہ اُن کی رائے میں شوق
نے یہ مثنویاں لکھنے کے بگڑے ہوئے معاشرے کی اصلاح کے لیے لکھی تھیں۔ بات
میں اثر پیدا کرنے کے لیے یہ ضروری تھا کہ وہ بطور مثال اپنی سرگذشت لکھتے۔ اُن کے
الفاظ یہ ہیں:

”شوق کو یہ ولتے عوام پر ظاہر کر کے، لکھنوی طریق زندگی اور اُس
وقت کی معاشرت کی درستی کے پہلو نکالنا تھا اور اس طرح کی
واشگاف گفتاری اور برملا نگاری صرف ایسی ہی ذات کے لیے ممکن
تھی جو یا تو اس قدر پست ہو کہ سوسائٹی میں اپنی بے عزتی کا کوئی
احساس نہ رکھتا ہو، یا پھر اتنا بلند ہو کہ ایک طرف تو شاہی
عتاب اور امرائے لکھنؤ کے انتقام کی زد محفوظ رہ سکے اور دوسری
جانب وہ عوام و خواص میں اتنا اثر رکھتا ہو کہ باہر تلخ لڑائی اُس کی



130



415



(۱۱۲)

طرف اٹھائی نہ اٹھائی جا سکے۔ ظاہر ہے کہ ایسی ذات خود شوق ہی کی تھی؛ لہذا اُنھوں نے بلا تکلف اور بغیر جھجک اپنے ہی واقعات بہ تفصیل پیش کر دیے، تاکہ کذب و افترا کہہ کر مال دینے کی گنجائش بھی نہ رہ سکے“ [ص ۱۱۳]۔

اس کے بعد اُنھوں نے اپنے اس خیال کی مزید توضیح ان الفاظ میں کی ہے،

• اخلاق کا مسئلہ مسئلہ ہے کہ احتساب خود اپنی ذات، اپنی جماعت اپنی قوم اور اپنی سرزمین سے شروع کرنا چاہیے۔ اس لحاظ سے جب شوق نے اپنے شہر کی بد اخلاقیوں کو طشت از بام کرنا چاہا، تو سب سے پہلے اپنی ذاتی روئداد پیش کی اور باتوں ہی باتوں میں ساما با زکھول کر رکھ دیا“ [ایضاً، ص ۱۱۵]۔

شوق نے یہ مثنویاں معاشرے کی اصلاح کے لیے لکھی تھیں اور اسی کی خاطر اُنھوں نے اپنے ہی واقعات کو نظم کیا ہے؛ اس مفروضے پر رائے ظاہر کرنے سے پہلے مناسب یہ ہو گا کہ اس بحث کے ایک اور اہم پہلو پر غور کر لیا جائے، اس سے صحیح صورت حال کے تئیں میں مدد ملے گی۔

اس سے آفاق کیا گیا ہے کہ زبان کی خوبی اور بیان کے حسن کے لحاظ سے شوق کی مثنویوں میں بہارِ عشق کو افضلیت حاصل ہے۔ فحش نگاری اور ”ام مومل“ ہونے کا جو الزام شوق پر لگایا گیا ہے، وہ بھی دراصل اسی پر مبنی ہے۔ وصلِ بالجبر کی جیسی تفصیلاً بہارِ عشق میں نہیں اور جیسا بے محابا انداز بیان اُس میں اختیار کیا گیا ہے، فربِ عشق میں تو اُس کا عشرِ عشر بھی نہیں۔ اور زہرِ عشق کا تو عالم ہی جدا ہے، وہ تو دنیا ہی دوسری ہے۔ ہاں یہ ٹھیک ہے کہ فربِ عشق میں بیان وصل کی تفصیلات کی جگہ جو طویل مکالمہ ہے، بل کہ یوں کہا جائے کہ ہیروئن کی زبان سے عاشق کی فیل بازی اور جبل سازی پر خاص خواتین کی زبان میں جو کچھ کہلوایا گیا ہے، اُس کی حیثیت جانِ سخن کی ہے۔ اس لحاظ سے بہارِ عشق کو مرکزی حیثیت حاصل ہے، کیوں کہ شوق پر جس قدر اعتراضات



(۳۳)

کیے گئے ہیں اور اُسے مطعون کیا گیا ہے، اُن سب کا مرکز یہی مثنوی ہے۔ اس لیے یہ مناسب طریق کار ہو گا کہ اس مثنوی کی وجہ تعریف کا تعین کر لیا جائے، اس سے صورتِ حال واضح ہو جائے گی۔

بہارِ عشق کی پہلی اشاعت [سلطان المطابع ۱۳۶۶ھ] کے آخر میں دو نثری عبارتیں ہیں جو بعد کے نسخوں میں نہیں ملتیں۔ اس مثنوی کی وجہ تعریف کے تعین میں ان عبارتوں کی بنیادی حیثیت ہے۔ چونکہ یہ عبارتیں اس مثنوی کی بعد کی اشاعتوں میں شامل نہیں ہو سکیں، اس لیے یشس تر لوگ ان کے مطالب سے بے خبر رہے ہیں۔ اس مثنوی کی واقعی وجہ تعریف معلوم نہ ہونے کی سبب سے بڑی وجہ یہی رہی ہے کہ یہ عبارتیں نگاہوں کے سامنے نہیں رہیں۔ پہلی عبارت کا عنوان ہے: "نثرِ مہتف"۔ یہ آٹھ سطری عبارت ہے، اس کا ابتدائی حصہ نقل کیا جاتا ہے،

"اس ذرہ بے مقدار کو منظور یہ تھا کہ محاورات صاحباتِ محل اور نوچندی کے لوگوں کے کچھ بیان کہے، لہذا یہ مثنوی مخصوص اسی واسطے کہی اور الفاظِ خلط کہ اُن لوگوں کے محاورات میں جاری تھے، موزوں کیے اور موافق قول اساتذہ کے اُن کو صحیح سمجھ کر جاری رکھا۔"

[مکمل عبارت اسی مقدمے میں "مطبوعہ نسنے" کے تحت نقل کی گئی ہے]۔ مصنف کا اپنا بیان یہ ہے کہ میں نے یہ مثنوی اس غرض سے لکھی ہے کہ صاحباتِ محل اور نوچندی میں شرکت کرنے والوں کے محاورات، یعنی اُن کی لول چال اور طرزِ گفتگو کو بیان کیا جائے۔ اُس نے وضاحت کے ساتھ، بلکہ تاکید و وضاحت کے ساتھ لکھا ہے کہ "یہ مثنوی مخصوص اسی واسطے کہی۔ اب یا تو کوئی ایسی دلیل لائی جائے جس کے سامنے مصنف کا یہ واضح بیان باطل ٹھہرے اور ناقابلِ قبول قرار پائے۔ اگر ایسا نہیں ہو سکتا، اور یہ واقعہ ہے کہ ایسی کوئی دلیل موجود نہیں، اس صورت میں اس بیان کو تسلیم کرنا ہو گا۔"

دوسری عبارت... اسے لے کر طبعاً... کے آخر میں "نثرِ خاتمہ" کے عنوان سے سرکھی



132



415



(۱۳۳)

ایک عبارت ہے، اس کے یہ اجزا تو تم طلب ہیں :
 حکیم نواب مرزا صاحب..... کے حسب استدعائے دوستاں اور
 بہ فرمائش عمدۃ الاکابر نواب ابوتراب خاں صاحب بہادر.... اس
 ڈریش ہوار اور گوہر آبدار کو رشتہ انظم میں منسک کیا اور بہا عشق
 نام رکھا..... حق تو یوں ہے کہ ابتداءے اردو سے معنی سے آج تک
 ایسی نظم مسلسل شعراے سابق و حال کی نظر سے بہت کم گزری ہوگی
 اور کسی نے محاورات مستورات محل کے بہ ایں لطافت و فصاحت کبھی
 نہ سنے ہوں گے..... حسب فرمان واجب الاذعان نواب حسب
 مہرچ یہ نسخہ قالب طبع میں آیا“

[مکمل عبارت اسی مقدمے میں ”منویات کا زمانہ تصنیف“ کے تحت نقل کی گئی ہے۔]
 اس عبارت سے واضح طور پر معلوم ہوتا ہے کہ یہ مثنوی بعض اجاب، خاص کر نواب
 ابوتراب خاں کی فرمائش پر لکھی گئی تھی اور پہلی بار انھی کے حکم کے مطابق شائع ہوئی
 تھی۔ محاورات مستورات محل کی صراحت یہاں بھی موجود ہے۔

ان دونوں عبارتوں سے اس مثنوی کی وجہ تصنیف واضح طور پر معلوم ہو جاتی
 ہے۔ جب تک ان بیانات کی تردید نہ کی جاسکے، اس وقت تک انہیں لازماً تسلیم
 کیا جاتا رہے گا۔ اس طرح یہ کہنا کہ شوق نے یہ مثنویاں لکھنوی معاشرے کی اصلاح
 کے لیے لکھی تھیں، کوئی معنی نہیں رکھتا اور ضمنی طور پر یہ بات بھی بے اصل ٹھہرتی ہے کہ
 یہ ان کی اپنی سرگذشت ہیں۔

ان دونوں باتوں سے بڑھ کر ایک اور بات ہے۔ بہا عشق میں ایک پہلو ایسا
 ہے جس کی طرف کسی نے بھی توجہ نہیں کی اور اس پر مجھے بہت تعجب ہے۔ یہ ایسی بات
 ہے جس کی بنیاد پر بہ آسانی یہ کہا جاسکتا ہے کہ یہ سرگذشت شوق کی اپنی تو ہو ہی نہیں
 سکتی۔ مثنوی کے آخر میں یہ کہا گیا ہے کہ کسی شادی میں شوق بھی مدعو تھے اور وہ خالون
 بھی وہاں آئی ہوئی تھی، شوق نے دلا دلا کر اپنے اس دوست کو شکر سے نوازا۔

لگے۔ بیرون کے گھروالے۔ دیکھ یہ حال ہو گئے تیراں۔ جب اور کچھ نہ بنی آئی تو یہ مشورہ کیا گیا کہ: "شادی ان دونوں کی جو ہو جائے: کچھ تو منہ سے سیاہی دھو جائے۔" آخر کار "ہو گئی دھوم دھام سے شادی۔" یعنی وہ خالون جن کو گھیر گھاڑ کر لایا گیا تھا اور وصل کا اہتمام کیا گیا تھا اور اس کی تفصیلات کو مزے لے لے کر بیان کیا گیا تھا، وہ کوئی اور نہیں، خود شوق کی بیگم صاحبہ تھیں۔ اگر یہ مانا جائے [جیسا کہ پالوی صاحب نے مانا ہے] ان شنویوں میں شوق نے اپنی سرگذشت بیان کی ہے، اس صورت میں اس بات کو بھی لازم ماننا ہوگا۔ مجھے یقین ہے کہ تو اب مرزا شوق ہوں یا ویسا ہی کوئی دوسرا شخص، اس کا اعلان کرنا کبھی پسند نہیں کرے گا کہ اس کی بیوی وہی ہے جس کے ساتھ زنا بالجبر کیا جا چکا ہے۔

اگر اس مفروضے کو مان لیا جائے کہ شوق نے آپ بیتی بیان کی ہے، اس صورت میں کیا عقل سلیم یہ ماننے پر آمادہ ہو سکتی ہے کہ طبقہ اشرافیہ کا ایک فرد شادی کے بعد بہ بانگِ دہل یہ اعلان کرے کہ یہ جو ہماری بیگم صاحبہ ہیں، یہ وہی ہیں جن سے ناجائز تعلقات رہ چکے تھے۔ وہ پلورے قلعے کو دُہرائے، جنسی عمل کی تفصیلات لکھے اور یہ بتائے کہ ان محترمہ کا ماضی کیا تھا۔ بہ قائلی ہوش و حواس اس کو ماننا بہت مشکل ہے۔ شوق تو طبقہ اشرافیہ سے تعلق رکھتے تھے؛ اس زمانے کا ہو یا اس زمانے کا، کوئی اوسط درجے کا شخص بھی اپنی بیوی کے متعلق ایسی باتیں نہیں لکھ سکتا۔

بہارِ عشق، فربِ عشق اور زہرِ عشق؛ تینوں شنویوں میں شوق نے ایک ہی پیرایہ اظہار اختیار کیا ہے کہ اپنے آپ کو بیرو بنا کر پیش کیا ہے اور پوری کہانی سنائی اس طرح ہے جیسے آپ بیتی ہو۔ یہ بیان کا ایک خاص انداز ہے۔ اس طرح کہانی میں حقیقت کا رنگ نمایاں ہو سکتا ہے اور سننے والوں پر زیادہ اچھا اور گہرا اثر پڑ سکتا ہے۔ اس پیرایہ بیان کو حقیقت بیانی پر معمول کرنا اور سچ مچ اُسے بیان کرنے والے کی آپ بیتی سمجھ لینا، انداز بیان کے اسرار و رموز سے ناآشنائی کا اعلان کرنا ہے۔

(۱۳۶)

نہیں، اُس صورت میں یہ بات خود بہ خود واضح ہو جائے گی کہ ہاتی دونوں مثنویوں میں بھی بیان کا یہی انداز ہے۔ فربب عشق میں جب ہیروئن کہتی ہے: "ارے تو ہی نواب مرزا ہے"، تو اسے اداسے مفہوم کا ایسا انداز ماننا چاہیے جس نے اُس پر ایسا اظہار کی گویا تکمیل کوئی ہے اور اس طرزِ ادا کو شوق کے خاص محاسن میں شمار کرنا چاہیے۔
ایک بات اور: بہارِ عشق میں ہیروئن کہتی ہے:

نہ سمجھنا زمانہ اور ہے یہ: شاہ واجد علی کا دور ہے یہ
یعنی [اگر یہ واقعہ ہے تو واجد علی شاہ کے عہدِ حکومت کا ہے]۔ واجد علی شاہ ۱۳۶۳ھ [۱۸۴۷ء] میں تخت نشین ہوئے تھے [نجم الغنی خاں: تاریخ اودھ]۔ شوق کا سال ولادت ۱۱۹۷ھ بنا یا گیا ہے [تذکرہ شوق]۔ یعنی جس سال واجد علی شاہ تخت نشین ہوئے تھے، اُس وقت شوق کی عمر کم و بیش چھیالیس برس کی ہوگی۔ اگر یہ مان لیا جائے کہ یہ حقیقتاً واقعہ تھا اور اس کے میر و خود شوق تھے، تو کیا ۶۲ برس کی عمر میں وہ سب کچھ ہوا تھا جس کی تفصیل اس مثنوی میں لکھی گئی ہے۔ ظاہر ہے کہ یہ بات ماننے کے قابل نہیں۔ شاعر نے [جو دراصل راوی ہے] خود لکھا ہے کہ یہ ہیرو کی جوانی کے زمانے کا قصہ ہے۔ بات یہی ہے کہ شوق نے اندازِ بیان ایسا اختیار کیا ہے کہ کہانی نے واقعے کی سی حیثیت اختیار کر لی ہے۔ یہ نہ آپ بیتی ہے نہ کوئی حقیقی واقعہ؛ یہ محض ایک قصہ ہے جس میں اُس زمانے کے ایسے واقعات کا عکس اُتر آیا ہے۔ گویا یہ اُس زمانے کی جگہ بیتی ہے۔ شوق نہ تو واعظ تھے نہ ریفارمر۔ وہ تو اُس طبقے سے تعلق رکھتے تھے جس میں لذت اندوزی زندگی کا اصل مقصد بن کر رہ گئی تھی۔ وہ اُس معاشرے میں رہتے تھے جس میں حصول لذت کے وسائل کم نہیں تھے۔ حسین آباد کا جلسہ ہو یا درگاہِ حضرت عباس میں شبِ بیداری اور عبادت کے نام پر آنے والی مہر جینوں کے جگٹھے، یہ سارے مقامات اُن کے دیکھے بھالے تھے۔ وہ جس طرح حسینوں کے انداز و اطوار سے خوب واقف تھے، اُسی طرح اُن کے روزمرہ اور محاورے کے اور گھات کی باتوں کے بھی خوب رمز شناس تھے۔ مزاج بھی تماشا بینوں والا پایا تھا۔ اردو کی معروف عشقیہ مثنویاں پڑھ چکے تھے، خاص طور پر موتی

کی منویاں، جن میں جسم اور جنس کا بیان بہت لذت بخش تھا، خاص کر وصل کے سیانات۔ پھر خواجہ میر درد کے چھوٹے بھائی میر اثر کی منوی خواب و خیال تھی، جس میں سراپا کے تحت اندام نہانی تک کی تفصیل موجود تھی اور مواصلت کی تفصیلات تو تھیں ہی؛ ہاتا پائی میں ہانپتے جانے اور ڈھانپتے ڈھانپتے میں کھل جانے کا بھی بیان تھا۔ کچھ دوستوں کی ترغیب، کچھ ابتراب خاں جیسے رئیس کی فرمائش، ان سب پر ستراد مذکورہ بالا منویوں کی شہرت اور مقبولیت کا طاقتور احساس؛ ان سب نے مل کر ایسی منوی لکھنے کی تحریک پیدا کی جس میں نوچندی میں آنے والی خواتین کے محاوروں اور روزمرہ کا زیادہ سے زیادہ بیان سما جائے۔ ساتھ ہی نوچندی، درگاہ اور حسین آباد کی وہ تھلکیاں بھی نگاہوں کے سامنے آجائیں جن سے وہ راتیں رنگین بن جایا کرتی تھیں۔ شاعر بیگانہ آشنا یا دور کا تماشائی نہیں تھا، رنگ و رامنش کے اُن دھندلکوں کے اسرار سے خوب واقف تھا اور فضا ایسی تھی جس میں ایسے بیانات کے سرسبز ہونے اور مقبول نام ہونے کے سارے اسباب موجود تھے۔

یہ جو کہا گیا ہے کہ شوق کی منویوں میں پلاٹ تو ہی نہیں اور جو کچھ بیان کیا گیا ہے، اُس میں بھی جگہ جگہ نظر رکتی ہے، تو یہ کچھ غلط نہیں۔ مثال کے طور پر بہار علق میں اُس موقع کے بیان کو لے لیتے ہیں جب اُن کے دوست میر و ن کے گھر پہنچتے ہیں۔ پیغام سنتے ہی وہ صاحبہ خود چلی آتی ہیں اور گفتگو شروع ہو جاتی ہے۔ دو چار یا دس بیس جملوں پر مشتمل نہیں، یہ خامی ایسی بات چیت ہے۔ اُن کے دوست نے: ”کچھ کہا چپکے، کچھ پکار پکار“۔ وہ صاحبہ پہلے تو آگ بجولا ہو گئیں اور سنانے پر اترائیں سنانیں بھی خوب، خیر پھر اُن کا دل پس جا۔ منوی کے آغاز میں یہ کہا گیا ہے کہ وہ خود امیر زادی ہے، یعنی کسی معمولی خاندان کی لڑکی نہیں۔ ایسی صورت میں یہ کیسے ممکن ہے کہ ایک اجنبی سے دروازے پر کھڑے کھڑے ایک شریف خاندان کی بن بیاہی لڑکی اتنی دیر تک ایسی باتیں کرتی رہے۔ کیا گھر میں کوئی اور تھا ہی نہیں۔

کہانیاں لکھنا سنا ہی نہیں، اُس کا مقصد تو یہ تھا کہ صاحبِ محل اور صاحبِ لہجہ کی
کے زیادہ سے زیادہ محاورے یک جا ہو جائیں اور اُن کی زبان کے زیادہ سے زیادہ لفظ
جمع کر دیے جائیں اور اس میں وہ کام یاب رہا ہے۔

ان مثنویوں میں خواتین شروع سے آخر تک محو سخن طرازی ملتی ہیں۔ مثلاً بہارِ عشق میں
ہیروئن جب باغ میں آجاتی ہے، اُس کے بعد وہی بولتی رہتی ہے۔ یہ حقہ غیر ضروری حد تک
طویل ہے، اس کی طوالت کھٹکتی بھی ہے؛ مگر شاعر کا مقصد ہی یہ تھا کہ ایسے مواقع پر
صاحبِ محل کے زیادہ سے زیادہ محاورے بیان میں آجائیں اور زیادہ سے زیادہ الفاظ
اُس کی زبان سے ادا ہوں۔ ایسے مقامات جہاں عورت کو سنے دے سکتی ہے، بُرا بھلا
کہہ سکتی ہے اور الفاظ میں بیزاری کا اظہار کر سکتی ہے، شاعر نے وہاں خاص کر طوالت سے
کام لیا ہے۔ مثلاً فربِ عشق میں سوالِ وصل پر انکار اور اعتراض اور پھر اظہارِ ناراضی والا
حقہ خاصا طویل ہے۔ بہارِ عشق میں بھی یہی حقہ بہت طویل ہے۔ کیسے کیسے کو سنے دیے
گئے ہیں، تمہیں دی گئی ہیں، منت کی گئی ہے، غم کیا گیا ہے، ڈرایا دھمکایا گیا ہے۔ یہ حقہ
غیر ضروری بلکہ غیر مناسب حد تک طویل ہے؛ لیکن اسی حقے میں اور ایسے ہی حقوں میں تو
عورتوں کی زبان کے جوہر کھلتے ہیں اور انظلوں کی کاٹ تلوار کی آبداری کی حریف بن جاتی
ہے، اسی لیے شاعر نے دانتہ یہ طریقہ کار اختیار کیا ہے۔ یہ واقعہ ہے کہ ان حقوں
میں خواتین کی زبان کے جوہر خوب کھلے ہیں اور انھی حقوں کی وجہ سے ان مثنویوں نے
فردوغ پایا ہے۔ اسی بنا پر ایسے اجزا کی طوالت پر یا اُن کی شوخ بیانی پر اعتراض نہیں کیا
جانا چاہیے۔ یہ سمجھ لینا چاہیے کہ بہارِ عشق کا اصل مقصد تھا شوخ نگاری اور تفسیل نگاری کا
یہ انداز نہ ہوتا تو یہ مثنویاں زبان و بیان کی روشنی اور متحرک تصویریں بھی نہیں بن پاتیں۔
فربِ عشق میں مثنوی کا سب سے طویل حقہ وہی ہے جہاں ہیروئن وصل سے پہلے
محو گفتگو ہے۔ دانت رہی ہے، کوس رہی ہے، تمہیں دے رہی ہے، ڈرا دھمکا رہی ہے
اور بہت سے واسطے دے رہی ہے۔ سچی بات تو یہ ہے کہ اس مثنوی میں اس حقے کے علاوہ
اور کچھ مٹی نہیں۔ زبان اور بیان کی بہت سی خوبیاں اس حقے میں یک جا ہو گئی ہیں، زبان

مستورات بہت کچھ وسعت، توانائی اور روایتی حُسن کے ساتھ یہاں سلنے آجاتی ہے۔ پھر بھی بہارِ علق میں اسی قبیل کا جو حقہ ہے، وہ اس سے زیادہ طویل، اس سے زیادہ سین اور اس سے زیادہ بھر پور ہے۔ اس کی وجہ یہی ہے کہ فربِ علق پہلا نقش ہے اس انداز کا۔ محاوراتِ محابباتِ محل اور نوچندی کے لوگوں کی زبان کی اس میں بھی اصل حیثیت ہے، مقصد وہی ہے؛ مگر یہ عشقِ سخن کا نقشِ اول ہے اور بہارِ علق اس کا نقطہٴ عروج ہے۔ اب شاعر کی زبان میں پختگی ہے، بیان پر حاکیانہ قدرت ہے اور عشق نے روانی سخن کو بڑھا دیا ہے۔ مولانا عبدالماجد دریا بادی نے اپنے معولہٴ بالا مضمون میں یہ جو لکھا ہے، فربِ علق بھی پر مشکل ہی ان کی تسلیم کی جاسکتی ہے، ممکن ہے نوشقی کے زمانے کی ابتدائی تعریف ہو، تو یہ بات کچھ ایسی غلط نہیں۔ فربِ علق ہے تو بالیقین شوق ہی کی، مگر بات وہی ہے کہ اس میں زبان اور بیان کی اتنی پختگی اور کساوتہ نہیں جو بہارِ علق اور پھر زہرِ علق میں ہے۔ اس میں تو ذرا بھی شک نہیں کہ فربِ علق میں بھی خواتین کی زبان اپنی بہار دکھا رہی ہے، لیکن اس کا کمال بہارِ علق میں نظر آتا ہے۔

زہرِ علق کے آغاز میں یہ اشعار بھی ہیں :

ایک قفقہ غریب لکھتا ہوں داستانِ عجیب لکھتا ہوں
تازہ اس طرح کی حکایت ہے سننے والوں کو جس سے حیرت ہے
کیا ان اشعار سے یہ مترشح نہیں ہوتا کہ یہ ایک قفقہ اور ایک سنی ہوئی حکایت ہے۔ اس کے بعد راوی کا بیان شروع ہوتا ہے،

جس محلے میں تھا ہمارا گھر وہیں بہتے تھے ایک سوداگر
جو راوی ہے، اُس کو میر و مان لینا نہ ضروری ہے نہ مناسب۔ میں جب بھی اس شنبوی کے ان اشعار کو پڑھتا ہوں، مجھے یہی محسوس ہوتا ہے کہ راوی نے بیان کا ایک خاص ڈھنگ اختیار کیا ہے کہ ایک عجیب قفقے اور ایک تازہ حکایت کو آپ بیتی بنا کر پیش کیا ہے اور یہ اس کا خاص انداز ہے کہ پچھلی دونوں شنبویوں میں بھی اسی

حالی نے مقدمے میں لکھا ہے، "انسوس ہے شوق کی منویوں کی اس سے زیادہ اور کچھ داد نہیں دی جاسکتی کہ جو شاعری اُس نے ایسی ام مودل منویوں کے لکھنے میں صرف کی ہے؛ اگر وہ اُس کو اچھی جگہ صرف کرتا اور روشنی کے فرشتے سے تاریکی کے فرشتے کا کام نہ لیتا، تو آج اردو زبان میں اُس کی منویوں کا جوب نہ ہوتا۔"

اس سے ذرا پہلے شوق کی منویوں کے متعلق وہ یہ لکھ چکے تھے کہ یہ منویاں "شوق اور بھرتی کے الفاظ سے بالکل پاک ہیں..... اُن میں مردانے اور زنانے محاوروں کو اس طرح برتا ہے کہ نثر میں بھی ایسی بے تکلفی سے آج تک کسی نے نہیں برتا..... جو کچھ اُس نے بیان کیا ہے، وہ مودل ہو یا ام مودل، اُس میں حُسن بیان کا پورا پورا حق ادا کر دیا ہے۔"

حُسن بیان کا حق اسی لیے ادا ہو پایا ہے کہ شاعر نے مودل اور ام مودل جیسی اضافی پابندیوں پر توجہ کرنے کے بجائے، زبان اور بیان پر توجہ مرکوز رکھی ہے۔ شوق نے جو پیرایہ اظہار اختیار کیا ہے، اُس میں اتنی وسعت اور گنجائش ہے کہ مردانے اور زنانے محاوروں کو زیادہ سے زیادہ جگہ مل جائے۔ اگر روشنی کے فرشتے سے تاریکی کے فرشتے کی روشنی پھیلانے ہی کا کام لیا جاتا اور شاعر افلاطونی عشق ہی بگھارتا رہتا، تو اس کا امکان تو ہو سکتا تھا کہ یہ منویاں مولانا حالی کے اصلاحی نقطہ نظر کے مطابق "ام مودل" نہ ہوتیں، مگر یہ طے شدہ ہے کہ "محاورات صاحبات محل اور نوچندی کے" اس رنگارنگی اور کثرت کے ساتھ معرض بیان میں نہیں آتے۔ لطفِ زبان اور حُسن بیان کے یہ مرتبے تیار نہیں ہو سکتے تھے اور زبان لکھنؤ کے نہایت حسین، دلکش اور وسیع الذیل پہلو سے ہمنا آشنا رہتے۔

یہاں ذرا سی دہر کے لیے ڈک کر ایک اور سوال پر غور کر لینا غیر مناسب نہ ہوگا۔ شوق کی دو منویاں فربِ عشق اور بہاِ عشق تو ایک انداز کی ہیں اور تیسری منوی زہرِ عشق [جو سارے قرآن کے مطابق آخری تہذیب ہے] ان دونوں سے مختلف ہے۔ اس میں نہ تو محاورات صاحبات محل و نوچندی کو جمع کیا گیا ہے اور نہ بیان ملاقات اور بیان وصل

(۱۳۱)

کی وہ تفصیلات ہیں جو ان دونوں مثنویوں کے اصل اجزائیں۔ آخریسا کیوں ہے۔
قطعی طور پر تو اس سلسلے میں کچھ نہیں کہا جاسکتا، لیکن ایک بات سامنے کی ہے
اور میری رائے میں وہی اصل وجہ اور حقیقی سبب ہے اس فرق کا۔ جیسا کہ "اشعار کی کئی بیسی"
کے عنوان کے تحت لکھا گیا ہے، بہار عشق کی دوسری اشاعت، یعنی اس مثنوی کے نظر ثانی
شدہ اڈیشن [مطبوعہ ۱۳۶۸ھ] کے آخر میں "ترغیب عشق حقیقی" کے عنوان سے پبلسیشن
اشعار کا اضافہ ملتا ہے۔ یہ اشعار اشاعت اول [۱۳۶۶ھ] میں نہیں تھے۔ طبع ثانی کے
آخر میں جوہ نثر خاتمہ ہے، اُس میں یہ مراحات ملتی ہے کہ ان اشعار کا اضافہ مصنف نے
اسی اشاعت میں کیا ہے۔ متعلقہ عبارت یہ ہے،

... نواب مرزا صاحب شاعر شیریں زباں ... نے حسب استدعا
بعضے دوستان لطیف کچھ خیال انجام اندیشی کر دیا ہے فانی کونا چیز
سمجھ کر اصل حقیقت کو بیان کیا تا اینکه عارفان صافی دل اس کو
ملاحظہ کر کے لذت حسن حقیقی اٹھادیں لہذا دوبارہ بحر لکھنؤ غوامی
کر کے اس درشا ہوار اور گوہر آبدار کو رشتہ نظم میں منسلک کیا
اور بہار عشق صادق نام رکھا۔

[مکمل عبارت اسی مقدمے میں "مطبوعہ نئے" کے تحت نقل کی گئی ہے]۔ خیال میرا یہ ہے
کہ جب بہار عشق پہلی بار [۱۳۶۶ھ میں] چھپ کر لوگوں کے سامنے آئی، تو کچھ خاص لوگوں
یا حلقوں کی طرف سے اس پر اعتراضات کیے گئے، خاص کر بیان وصل میں عریاں نگاری
پر اور کہیں کہیں جو ابتذال پیدا ہو گیا ہے، اُس پر۔ مثنوی تو چھپ کر سامنے آچکی تھی،
عام پڑھنے والوں نے پسند بھی کیا تھا، زبان اور بیان کے حسن کے لوگ قائل تھے ہی
اور عام پڑھے لکھے لوگوں کے لیے ایسی عریاں نگاری کچھ زیادہ قابل اعتراض بھی نہیں
ہو سکتی تھی، کیوں کہ اس طرح کی باتیں فارسی اور اردو، دونوں زبانوں کی شاعری میں
کچھ کم نہیں تھیں اور ان پر کسی نے اعتراض بھی نہیں کیا تھا؛ اس لیے طریقہ یہ اختیار کیا
گیا کہ آخر میں عشق حقیقی کی ترغیب کا چھوٹا سا بیان شامل کر دیا جائے۔ اس طرح گویا



پہلے بیانات کا کفارہ ادا ہو جائے گا۔ یہ وہی تکنک تھی جسے شوق سے پہلے خواجہ میر اثر
استعمال کر چکے تھے۔ منوی خواب و خیال میں سب کچھ کہ دینے، یعنی سراپا میں ایسے
شعر لکھنے کے بعد،

کچھ ذکر زیر نواف کیسا ہے رفتہ وشتہ صاف کیسا ہے
دیکھتے واں نگاہ پھیلے ہے بے طرح آگے راہ پھیلے ہے
جو کہ ہاتھ اُس طرف بڑھاتے ہیں پانے کر وہ سر چڑھاتے ہیں
تنگ میں یوں پٹ ہے تیرا دہاں نہیں تنگی میں کم یہ یہ بھی مکاں
اُسی انداز پر دہانا ہے دونوں کا ایک شامیانا ہے
فرق چھوٹے نہ کچھ بڑے کا ہے یہی بس آڑے اور کھڑے کا ہے

اور بیان وصل میں یہ کہنے کے بعد:

وہ ترا دونوں ہاتھ کر کے اوٹ میری رانوں پہ رکھ، بچانا چوٹ
دا من ایدھر اُدھر سے لے آنا ڈھانپتے ڈھانپتے میں کھل جانا
ہاتھ پائی سے ہانپتے جانا کھلتے جلنے میں ڈھانپتے جانا
وہ ترا ڈھیلے چھوڑنا ہے بس وہ ترا سٹ ہو کے کہنا، بس

کہتے ہیں:

حق مرا خاتمہ بخیر کرے دور سب دوستی غیر کرے
ان بتوں کے خیال میں زمروں اپنے اللہ کو میں یاد کروں
میرے صاحب کے نام کا مہرے اور اس کے کلام کا ہر قہ
کون معشوق، کون شہد ہے اب سخن کا خدا ہی شہد ہے

اس کے بعد میر اثر نے جو کچھ لکھا ہے، وہ سب گویا بے اثر ہو جاتا ہے۔ بابا سے اردو
مولوی عبدالحق مرحوم لکھتے ہیں:

”اگرچہ اس منوی میں ایک آدھ مقام ایسا آگیلے ہے جہاں حیا اور شرم
کو بالائے طاق رکھ دیا ہے، مگر میر اثر کی زندگی ایسی پاک صاف





(۱۳۳)

اور درویشانہ تھی کہ اس پر کسی کا وہ گمان نہیں ہو سکتا جو شوق کی
منویاں پڑھ کر ہوتا ہے۔ یہاں صاف گنتی کے چند شعر ہیں اور
وہاں دفتر کا دفتر اسی سے سپاہ کیا ہے۔

[مقدمہ مننوی خواہ خیال، کراچی، ۱۹۵۰ء]

یہی طریقہ شوق نے اختیار کیا کہ مننوی کے آخر میں "ترغیب علق حقیقی" کے عنوان سے
۲۳ اشعار کا اضافہ کر دیا، جس میں یہ بھی لکھ دیا،

کوئی الفت نہ بے وفا سے کرے عشق کرنا ہو، تو خدا سے کرے
چار دن کی یہ زندگی کافی ہے جو ہے، اس کے سوا، وہ نانی ہے

۱۳۶۸ھ میں بہار علق کا یہ دوسرا ڈیشن شائع ہوا، اس کے چار سال بعد ہی
ادھ کی حکومت بدل گئی، یعنی واجد علی شاہ ہی دور ختم ہو گیا، گویا زمانہ بدل گیا۔ عمارت
صاحبانہ محل و گفتگو کے مردمان نوچندی کو فریب علق اور بہار علق میں لکھ ہی چکے تھے،
یعنی اب وہ موضوع باقی ہی نہیں رہا تھا، دوسری طرف صورت حال میں بھی بہت کچھ
تبدیلی آچکی تھی اور پھلی بے مہا پانگاری پر کچھ با اثر لوگوں کے رد عمل کا احساس بھی
کار فرما تھا؛ ایسے حالات میں اب جو مننوی لکھی تو اس میں دوسرا تقہ بیان کیا ذرا
دوسرے ڈھنگ سے، اگرچہ اصل کردار ذرا بھی نہیں بدلاتھا نہ ہیرو کا نہ ہیروئن کا۔
ہیروئن یہاں بھی:

پنچشنے کو جاتی تھی درگاہ وال سے آتی تھی میرے گھر وہ ماہ

دوسری رات رہتی تھی۔ کردار بدلتے بھی کیسے، زمانہ ضرور بدلنے لگا تھا، لیکن لکھنے والا
تو نہیں بدلاتھا، وہ معاشرہ نہیں بدلاتھا، وہ رہیں نہیں بدلی تھیں۔ پھلی دونوں مننویوں
[فریب علق اور بہار علق] کی طرح اس مننوی میں بھی اصلاً ہیروئن ہی موجود ہے، مگر
کہانی کا انداز چوں کہ بدل گیا ہے، اس لیے اس کی گفتگو بھی بدلی ہوئی ہے۔ ایک بڑا
فرق یہ ہے کہ ان دونوں مننویوں میں ہیروئنیں شروع سے آخر تک اپنی زبان میں باتیں
کرتی ہیں اور "عمارت صاحبانہ محل کی بہترین مثالیں سامنے آجاتی ہیں۔ اس مننوی



142



415



مثنویات شوق

[زہر عشق] میں وہ بات نہیں کہیں کہیں تو یہ محسوس ہوتا ہے کہ شوق نے اپنی زبان ہیروئن کے منہ میں رکھ دی ہے۔ محض بطور مثال ان چند اشعار کو دیکھیے :

کوئی لیتا بھی اب نہیں یہ نام کون سی گور میں گیا بہرام
اب نہ رسم نہ نام باقی ہے اک فقط نامی نام باقی ہے
تھے جو مشہور قیصر و مغفور باقی ان کا نہیں نشانِ قبور
ہر گھڑی منقلب زمانہ ہے یہی دنیا کا کارخانہ ہے
ہے نہ شیریں نہ کوہ کن کا پتا نہ کسی جہاں ہے دل دمن کا پتا
بوسے الفت تمام پھیلی ہے باقی اب تیس ہے نہ نیلی ہے
صبح کو طائرانِ خوش الحان پڑھتے ہیں کُلُّ مَنْ عَلَیہا فان
زندگی بے ثبات ہے اس میں موت، عین حیات ہے اس میں

یہ ایک اٹھارہ لڑکی کی زبان نہیں؛ یہ شوق کی آواز ہے، انہیں کے الفاظ ہیں، انہی کا طرز گفتگو ہے۔ یہ بھی ہو سکتا ہے کہ بہار عشق میں "فرمایشِ اجاب" یا یوں کہیے کہ فہمائشِ اجاب کی بنا پر ان کو آخر میں عشقِ حقیقی کے سایے تلے پناہ لینا پڑی تھی، وہ بات بھی کھٹک رہی ہوگی۔ غرض کہ اس آخری مثنوی [زہر عشق] کا موضوع بھی بدل گیا، زبان بھی اور انداز بیان بھی۔ اب یہ اتفاق ہے، حسن اتفاق کہ یہ آخری کاوش ان کا شاہ کار قرار پائی۔ تخلیقی عمل کی نیرنگیاں کب کیا گل کھلائیں گی اور کون سا ادب پارہ وجود میں آئے گا، یہ تو تخلیق کار کو بھی معلوم نہیں ہوتا۔

عشقِ حقیقی کی فرضی جہاں دیواری میں پناہ گزین ہونے پر مجبور ہونے سے پہلے انہوں نے زبانِ مستورات، محاوراتِ صاحباتِ محل اور گفتگو سے ہر دمان نوچندی کے لیے مرتبے تیار کر دیے تھے جو زبان اور بیان، دونوں کے حسن کے لحاظ سے اپنی دل کشی کو کم سے کم طویل زمانے تک اور شاید ہمیشہ محفوظ رکھ سکیں گے اور آخر میں ایک شاہ کار ایسا بھی پیش کر دیا جس میں اصل خوبی زبان کی نہیں، بیان کی ہے۔ مثنوی میں آخری ملاقات والا حصہ بہت جان دار، بہت پُر اثر اور بہت روشن ہے۔

ناپایداری دنیا اور زندگی فانی کے مفہوم کو شاعر نے ایک لڑکی کی زبان سے ادا کر لیا ہے جس کے لیے یہ بھری پُری دنیا واقعتاً آنی فانی ہے، جس کو معلوم ہے کہ صبح طلوع ہونے کے ساتھ ہی اُس کی زندگی کا سورج غروب ہو جائے گا۔ اس طرح ادا سے خیال کے لیے وہ سارے لوازم اور پلاری تفضا موجود ہے جن کی مدد سے زور بیان اشعار میں سرایت کر جاتا ہے اور جہاں تاثیر کا رنگ چمک اُٹھتا ہے۔ سب الفاظ عورت کی زبان سے ادا ہو رہے ہیں، اُن میں سے بہت سے الفاظ اُس کے اپنے نہیں۔ اُس کی زبان پر رواں ہیں لیکن اُس کی زبان کے نہیں ہیں۔ یہاں وہی بات ہے: درپس آن طوطی صفتم داشتہ اند۔ البتہ ایک حلقہ اس پُر درد بیان کا یقیناً ایسا ہے جہاں عورت اپنی زبان میں باتیں کر رہی ہے۔ اس حلقے میں تاثیر کی فراوانی اتنی اور ایسی ہے کہ دوسرے حلقے میں زبان اور بیان کے اختلاف کی طرف ذہن منتقل ہی نہیں ہو پاتا۔ تنقید اور تجزیہ کی صلاحیت بے کار ہو کر رہ جاتی ہے۔

یہ بات کہ واقعتاً کوئی ایسا حادثہ پیش آیا تھا، اس کی کچھ زیادہ اہمیت نہیں ہو سکتا ہے اس سے ملتا جلتا کوئی واقعہ سننے میں آیا ہو، اور یہ بھی بہ خوبی ممکن ہے کہ شاعر کے ذہن میں ادا سے مفہوم کا ایک خاکہ سا بن گیا ہو۔ ہر صورت میں یہ لازم نہیں کہ یہ کسی کی واردات ہو، اس لیے یہ بحث یہاں اُٹھنا ہی نہیں چاہیے کہ اس مثنوی کا ہیرو کون تھا۔ آخر میں جس طرح ہیرو کو زہر کھلایا گیا ہے، اُس نے اُس حلقے میں سانگی اور تفتیح کی فضا پیدا کر دی ہے اور غالباً اسی سے متاثر ہو کر ڈاکٹر گیان چند جین نے یہ سخت بات کہی ہے، "زہر عشق کا انجام اتنا ناقول ہے کہ وہ کسی کی سرگذشت نہیں ہو سکتی" [اردو مثنوی شمالی ہند میں، جلد دوم، ص ۱۲۷]۔ یہ فرض کر لینا کہ زہر عشق کے ہیرو خود شوق تھے، کسی بھی لحاظ سے قابل قبول ہونے کی صلاحیت نہیں رکھتا۔ کوئی بھی مثنوی ہو، شوق محض راوی ہیں۔ اس سے شوق کا درجہ ذرا بھی کم نہیں ہوتا۔ یہ روایتیں اس قدر دل چسپ، دل کش، نظر فریب اور سماجی حقیقتوں کی سچی ترجمان ہیں کہ بہت سی اچھی سرگذشتیں بھی ان کے

سازش رنہ موکر و حائسہ گی

(۱۳۶)

اس بحث کا حاصل یہ ہے کہ ان منویوں کے متعلق یہ رائے قائم کرنا کہ یہ شاعر کی سرگذشت ہیں اور شوق خود ہیرو تھے ان منویوں کے، درست نہیں۔ یہ خیال بھی صحیح نہیں کہ شوق نے یہ منویاں لکھنوی معاشرے کی اصلاح کے لیے لکھی تھیں۔ شوق اگر زندہ ہوتے اور ان پر یہ الزام لگایا جاتا، تو مجھے یقین ہے کہ وہ ازالہ حیثیت عرفی کا مقدمہ ضرور دائر کر دیتے۔ وہ اُس طبقہ اشرفیہ کے ایک فرد تھے جو ایسے جلسوں کو اور ایسی لطف اندوزیوں کو اور ایسی جنسی کام یا بیوں کو تہذیبی زندگی کا جز مانتا تھا۔ آج ہم اپنے زمانے میں بیٹھ کر جو بھی کہیں اور اخلاقیات کے جس سبق کو چاہیں دہراتے رہیں، مگر اُس معاشرے کے آداب و اطوار بالکل مختلف تھے۔ اُس تہذیب میں ایسے سارے مظاہر کی حیثیت زندگی کے لازمی حسین اجزا کی تھی اور ان سے لطف اندوز ہونا خوش ذوقی کی پہچان تھی۔ شوق اس قدر تنگ نظر، تہذیب نا آشنا اور زندگی بیزار نہیں تھے کہ اُس معاشرے میں نامح ناداں اور واعظ کم فہم بن کر اپنی بد ذوقی کا اعلان کرتے۔ راہ نجات لکھنے والے اور فرب علق اور بہار علق لکھنے والے الگ الگ راہوں کے راہی ہوتے ہیں۔ معاشرے میں گنجائش دونوں کے لیے ہوتی ہے، لیکن یہ واقعہ ہے کہ شاعر کی حیثیت واعظ سے برتر ہوتی ہے۔ معاشرے کی عکاسی شاعری میں مل سکتی ہے، پسند و وعظ میں نہیں اور اس لحاظ سے شوق کی برتری مسلم ہے کہ وہ اپنے معاشرے کے بعض حسین ترین اجزا کا بہترین عکاس ہے۔ اُس کی شاعری جیسی بھی ہے، ہے وہ سچی کہ اپنے معاشرے کی آئینہ داری کرتی ہے۔ جیسا وہ معاشرہ تھا، اس شاعری کو بھی ویسا ہی ہونا چاہیے تھا اور یہ ویسی ہی ہے۔ اسے رسمی اخلاقیات کے پیمانے سے ناپنا، خوش ذوقی کی جان پرستم ڈھانا ہے۔ ہاں اس میں ذرا بھی شک نہیں کہ شوق کی یہ منویاں اپنے زمانے کی معاشرت کی آئینہ دار ہیں۔ اُس زمانے میں لذت کوشی اور عیش اندوزی معاشرے کا جز بن چکی تھی۔ گفتگو سے حاجاتِ محل کے پس نظر میں اُس معاشرت کے وہ سارے انداز جھلکتے نظر آتے ہیں جو تہذیب کا چمک دار حصہ تھے اور یہ ان منویوں کا بہت روشن پہلو ہے اور یہ بڑے کمال کی بات ہے کہ شاعر کا اصل مقصد تو صرف خواتین کی زبان و بیان کی بہار



(۱۴۶)

زبان اور بیان | شوق کی زبان پر گفتگو کا آغاز کرتے ہوئے ہیں چند باتوں کو ذہن میں ضرور رکھنا چاہیے۔ ایک تو یہ کہ شوق اور ان کی قبیل کے دوسرے لکھنوی مثنوی نگار شعرا [جیسے تعلق] کی زبان، اس عہد کے دوسرے لکھنوی شاعروں، خاص کر غزل گو شاعروں کی زبان سے مختلف ہے۔ غزل ہی نہیں، مرثیے کی زبان کے عوی انداز سے بھی مختلف ہے۔ مرثیے سے یہاں میری مراد میرا تیس کے مرثیوں سے ہے۔ اہل ذوق کا اس پر اتفاق ہے کہ ایس کے مرثیوں میں زبان کا اور بیان کا جو انداز ہے، وہ سلاست، فصاحت اور حسن بیان کے لحاظ سے منفرد ہے اور شوق کی مثنویوں کی زبان اس سے بھی مختلف ہے۔ زبان لکھنؤ کے جس لوچ، جس نزاکت اور لطافت کا حوالہ دیا جاتا ہے، وہ دراصل شوق [اور ان جیسے لکھنوی مثنوی نگار شعرا] کی زبان سے تعلق رکھتا ہے۔ اس زبان میں صلابت کے اجزائے ہونے کے برابر ہیں، اس میں وسعت بیان کے امکانات کم سے کم ہیں؛ لیکن ایک چھوٹے سے دائرے کے اندر یہ زبان لطیف تر، حسین تر اور نفیس تر ہے۔

لکھنؤ کی یہ نئی لسانی روایت، یا یوں کہیے کہ شعری روایت اس دہلوی روایت سے بھی مختلف ہے جو میرا اثر اور موتن کی مثنویوں میں سامنے آتی ہے۔ موضوع کے لحاظ سے دیکھا جائے تو میرا اثر اور موتن کی مثنویوں میں اور شوق کی مثنویوں میں زیادہ فرق نہیں، یوں کہ ان سب کا محور اور مرکزی نقطہ جم اور جنس ہی ہے۔ اس کے باوجود بیان اور زبان کے لحاظ سے بہت فرق ہے۔ دونوں دہلوی شاعروں کی مثنویوں میں عورتوں کے مکالمے کم نہیں؛ مگر وہ خود عورتوں کی زبان میں کم ہیں، موتن اور اثر کی زبان اور طرزِ گفتگو ان پر چھایا ہوا ہے۔ اختلاط کے بیان میں موتن کے یہاں تفصیل نگاری عمدہ ہے، لیکن شوق کے یہاں زبان صحابہٴ معلیٰ کی جو وسعت ہے، نسوانی لہجے کا جو ریشمی پن ہے، جیسی لچک ہے، جو لوچ ہے، وہ وہاں نہیں۔

لکھنؤ کی لسانی روایت کا سلسلہ عام طور پر تاریخ سے جوڑا جاتا ہے۔ یہاں دوسرے تعلقات سے قطع نظر کرتے ہوئے صرف اس طرف توجہ دلائے کہ زبان لکھنؤ کی جس نرمی،



146



415



شقاقت اور لطافت کا حوالہ دیا جاتا ہے، وہ دراصل شوق [اور اُن کے ہم مشرب شاعروں] کے یہاں ملتی ہے۔ ناسخ اور اُن کے تلامذہ اور متبعین کے یہاں نہیں۔ ناسخ اور اُن کے متعلقین اور مقلدین کی زبان، غزل کی زبان ہے جس میں صلابت زیادہ ہے، ثقالت بھی ہے اور لوچ نہ ہونے کے برابر ہے۔ ناسخ کی مثنویوں کا بھی یہی احوال ہے۔ یہ نرمی اور یہ نفاست شوق کی مثنویوں کے واسطے سے زبان لکھنؤ کا مجزی بنی ہے۔ اسی بات کو مستور صاحب نے اپنے انداز سے یوں کہا ہے، "لکھنؤ کی تہذیب کا تکلف ناسخ کے یہاں، اُس کی مذہبیت اسی کے یہاں اور اُس کا لوچ اور اُس کی نزاکت شوق لکھنوی کے یہاں ہے" [مسترت سے بصیرت تک، ص ۴۸]۔

یہ تو مقامات میں سے ہے کہ لکھنؤ میں ابتداءً شعری زبان کا عمومی انداز وہی تھا جو دہلی سے آیا تھا۔ بادشاہت کے آنے کے ساتھ یہاں زندگی کے ہر شعبے میں نمایاں امتیازات کی نمود ہوئی اور فروغ حاصل ہوا۔ شعری روایتوں کا بھی یہی احوال رہا؛ اِس کے باوجود عظیم المرتبت مہاجر شعرا سے دہلی کے واسطے سے دہلی زبان کے اثرات بالکل ختم نہیں ہوئے، بعض گوشوں میں وہ ذرا سے تغیر کے ساتھ کار فرما ہے۔ شوق کی مثنویوں کے لسانی مطالعے سے واضح طور پر یہ بات سامنے آتی ہے کہ اُن کے یہاں آخر تک تقریباً وہ سارے عناصر کار فرما رہے جن کو زبان دہلی یا زیادہ بہتر لفظوں میں طرز دہلی سے قریب کی نسبت حاصل تھی۔ [ضمیمہ ۲ میں ایسے اجزا کو وضاحت اور تفصیل کے ساتھ دیکھا جاسکتا ہے]۔ دوسری طرف میر اثر کی مثنوی اور موتن کی مثنویوں میں روزمرہ کا وہ لطف و محاورے کی وہ چٹک اور بیان کی وہ لطافت نہیں ملتی جو شوق کی مثنویوں کے خصوصی حوالے سے اِس لکھنوی روایت کا خاص حق ہے۔ اِس اعتبار سے شوق کی زبان دہلی اور لکھنؤ کے بہترین لسانی اجزا کا مرکب ہے اور عظیم مجموعہ۔

یہ بات خاص طور پر کہنے کی ہے کہ لکھنؤ کی یہ نئی لسانی روایت مثنویوں میں پہلی بھولی۔ اِسے فرب علق اور بہار علق جیسی مثنویوں ہی میں فروغ حاصل ہو سکتا تھا، یوں کہ خواتین کی گفتگو کے جس قدر اجزا ایسی مثنویوں میں شامل ہو سکتے تھے، وہ

← منویات شوق

(۱۳۹)

کسی اور صفت میں شامل نہیں ہو سکتے تھے اور انہی اجزائے بیان میں لطافت اور زلفات کو سمویا ہے۔ میں ایک مثال سے اس کی وضاحت کرنا چاہوں گا۔ تاثیر کے لحاظ سے زہر عشق کا مزہ باقی دونوں منویوں سے بلند اور بلند تر ہے۔ یہ درد و غم کی کہانی ہے۔ اس کا آخری حصہ، جو دنیا کی ناپایداری کے بیان پر مشتمل ہے، جانِ سخن کی حیثیت رکھتا ہے، لیکن زبان اور بیان کے لحاظ سے یہ باقی دونوں منویوں کے برابر کی نہیں۔ زبان کے حسن اور بیان کی خوبی کے لحاظ سے بہار عشق درجہ اول کی منوی ہے، اس کے بعد فرب عشق ہے۔ فرب عشق میں بھی مکالماتی حسن کی کمی نہیں، اس میں بھی روزِ مزہ اور محاورے کی چاشنی ہے؛ لیکن بہار عشق کے مقابلے میں یقیناً کم ہے۔ وجہ اس کی یہی ہے کہ بہار عشق کے بڑے حصے پر ہیروئن کے مکالمے چھانے ہوئے ہیں۔ اس وسعت اور طول کلامی نے خواتین کے روزِ مزہ اور محاورے کے لیے زیادہ گنجائش پیدا کر دی ہے۔ فرب عشق میں ہیروئن کے مکالمے بہار عشق کے مقابلے میں کم ہیں، اسی نسبت سے اس میں محاورے اور روزِ مزہ کا حصہ بھی کم ہے۔ مکالمے فرب عشق کے بھی برجستہ اور عمدہ ہیں، خواتین کی زبان کا حسن اس میں بھی کم نہیں؛ مگر ہیروئن کے بیانات نے بہار عشق کے مقابلے میں کم جگہ پائی ہے، اس لیے زبان اور بیان کی خوبیوں کا دائرہ بھی چھوٹا رہا ہے۔

میں یہاں منویاتِ شوق سے حسن بیان اور لطفِ زبان کی مثالیں پیش کرنا غیر ضروری سمجھتا ہوں۔ منویاں موجود ہیں، انہیں کہیں سے دیکھ لیا جائے، اس کی وضاحت ہو جائے گی۔ اس کے بجائے میں شوق کی زبان اور بیان کے بعض اور اجزا کی طرف نہایت اختصار کے ساتھ اشارے کرنا چاہوں گا اور بعض انہارِ مدعا کے لیے چند مثالیں بھی پیش کی جائیں گی۔ اس سلسلے میں یہاں کم سے کم مثالوں سے اس لیے کام لیا گیا ہے کہ نمبر ۱۳۹ میں بہت سی مثالیں یک جا کر دی گئی ہیں۔

شوق کی تینوں منویوں میں نمایاں رعایتِ لفظی کی مثالیں کم ہیں۔ جو مثالیں ملتی ہیں، ان میں سے بیش تر فرب عشق اور بہار عشق میں ہیں۔ ان میں اکثر مثالیں ضلع کی ہیں۔ شوق نے جو زمانہ پایا تھا، اس میں لفظی مناسبات کا چلن عام تھا۔ اس کے باوجود شوق



148



415



← منویات شوق

(۱۵۰)

کے یہاں صنایع لفظی و معنوی اور مناسبات لفظی نے کم سے کم جگہ پائی اور یہ اچھا ہی ہوا۔ اگر ان کی کثرت ہوتی تو پھر وہ خوبیاں بے نور ہو جاتیں جنہوں نے ان مننویوں میں زبان اور بیان کے حُسن کو چمکایا ہے۔ شاعری میں صنعتِ گری کا اوسط جب بڑھ جاتا ہے، تو حُسنِ بیان اور روانی کلام کا رنگ بگڑ جاتا ہے۔ ایسی قابل ذکر مثالیں درج ذیل ہیں:

- | | | |
|--------|---------------------------------|-----------------------------------|
| [۹۸۵] | چاہ میں جان اپنی کون گنوائے | باوئی ہو جو تیرے فقرے میں آئے |
| [۳۳۶] | | کسی یوسف کی تھی نہ ہرگز چاہ |
| [۵۸۲] | سیر دریا سے خود کنار تھا | دل سے وہ بحرِ حسن پیارا تھا |
| [۱۳۳۶] | شعشع کی طرح بگھلے جاتے ہو | رنج کس شعلہ رو کا کھاتے ہو |
| [۲۳۶] | کبھی واسوخت تک نہ سنتے تھے | ذکرِ الفت سے جلتے بھنتے تھے |
| [۴۴۸] | | دامِ الفت میں ہم نہ پھنتے تھے |
| [۴۴۱] | | دل اُبھنتا تھا ذکرِ گیسو سے |
| [۱۱۲] | [شجر، نہال، گلشن، شجر، نہال] | لطفِ گلشن سے ہر شجر ہے نہال |
| [۳۱۸] | باغ میں آکے میں نہال ہوئی | تازہ گل پھولا، خوش کمال ہوئی |
| [۲۵۵] | کہ اسی غم میں ہوں گے ہم آخر | حالِ اَدل سے یہ نہ تھا ظاہر |
| [۹] | | کوئی گل رو تو دیکھا پھول گئے |
| [۱۴۲۲] | خود بہ خود ہاتھ پاؤں دھنسنے لگے | گوش فریادِ قلب سننے لگے |
| [۱۱۶۲] | | سر بہ سر ہاتھ پاؤں دھنسنے تھے |
| [۱۱۳۶] | نالوائی تھی پاؤں کی زنجیر | موبہ مو زلفِ یار کا تھا اسیر |
| [۲۸۵] | دفعۃً ہاتھ پاؤں پھول گئے | عیش باغِ جہاں کے پھول گئے |
| [۵۸۳] | سارا گلشن تھا خار آنکھوں میں | سب خزاں تھی بہار آنکھوں میں |
| [۳۳۵] | جیسے دھوفاں گھوڑا نوبت کا | مردوا ہونے نوج اس گت کا |
| [۲۳۶] | اب یہ نوبت ہوئی ہماری، بجا | سند کے یہ پھبتی میں نے اُس سے کہا |
| [۳۳۶] | اک ذرا سینک کر بجائے گا | بولی، چپ رہیے منہ کی کھائے گا |



149



415



نام اقیوں کا سنن، وہ لالہ عذار بولی، اچھے نہیں ہیں یہ کردار [۱۴۷]
- لالہ "معروف سرنج پھول ہے جس سے رخسار محبوب کو تشبیہ دی جاتی ہے۔ "لالہ عذار میں
یہی تشبیہ نسبت ہے۔ اس کے ساتھ ساتھ "لالہ" پوستے کے پھول کو بھی کہتے ہیں، وہ بھی
سرنج ہوتا ہے اور اس کے ڈوڑھے میں سیاہ مادہ ایون جمع ہوتا ہے۔ اس شعر میں
"افیون" اور "لالہ" میں یہی نسبت ہے۔ رجب علی بیگ سرور نے فسانہ عجائب کے باب ۱۲
میں لکھا ہے: "افیون یعنی آبادی گلاب باڑی والے لالے کی وہ رنگین جس نے تریاک مصر
کے نشے کو کر کے کیے" [فسانہ عجائب، مرتبہ راقم الحروف، طبع دوم، ص ۹]۔

ایک قابل ذکر بات یہ بھی ہے کہ مرکبات ان مثنویوں میں اچھی خاصی تعداد میں
ملتے ہیں۔ کچھ مرکبات میں تو اردو دین نمایاں ہے اور عورتوں کی گفتگو میں ذرا بھی بے جڑ
نہیں لگتے، بل کہ ان سے زبان کا لطف بڑھ گیا ہے، جیسے: "نیل باز، سیر باز، نقرے
باز، نقرے بازیاں، دیدہ دانستہ، دیدہ دلیل، فیلیا پن، ہر دنگی چچھ۔ مگر ان کی تعداد
زیادہ نہیں۔ عام فارسی مرکبات اچھی خاصی تعداد میں ملتے ہیں اور یہ عموماً ماوی کے بیان
[یعنی مردانہ گفتگو] میں آئے ہیں، جیسے: عشق جاں گداز (۱۱)، نفس طائران تیز زباں (۱۱۸)،
گنہ گاری خدا (۵۴)، خضر طریق عشق (۶۲)، خوش غلاف (۱۳۹)، طالب صورت حسین
(۳۷۷)، تاج فرق بیبران سلف (۳)، اختلال حواس (۱۱۳۳)، گریہ چشم خوں چکان
(۶۲۲)، خندہ زخم عاشقان (۶۲۲)، پوشاک جسم دلبر (۶۲۳)، نگاہ وحدت ہیں (۱۲۵)،
آفت روزگار (۸۳)، خوش اسلوب (۴۱)، خوش جہانی (۲۷)، خوش ظاہر (۲۵)، بعد قول
و قرار (۳۰۸)۔

زہر عشق میں ایک خاص بات یہ ہے کہ ایسی فارسی ترکیبیں ہیروئن کی زبان سے ادا کرائی
گئی ہیں جو بہ طور عموماً خواتین کی زبان میں نہیں ملتیں۔ ایسی ترکیبیں مثنوی کے لہجہ آخر میں
جہاں ناپایداری دنیا کا بیان ہے، آئی ہیں۔ اس کی وجہ یہ ہے کہ شوق نے اپنی زبان ہیروئن
کے منہ میں رکھ دی ہے۔

مُنج کو طائرانِ خوش الحان پڑھتے ہیں کُلُّ من علیہا نان

(۱۵۲)

ایسے شعر پڑھ کر صاف صاف معلوم ہوتا ہے کہ یہاں شوق بول رہے ہیں، مگر پڑھنے والے کے ذہن میں کھٹک نہیں پیدا ہوتی۔ اس کی بظاہر دو وجہیں معلوم ہوتی ہیں۔ ایک تو یہ کہ مثنوی کا یہ حصہ اس قدر پُر اثر ہے کہ اس کو پڑھتے وقت آدمی اور سب کچھ بھول جاتا ہے۔ دوسری وجہ یہ معلوم ہوتی ہے کہ یہ موضوع، بجائے خود ایسا ہے جس کو "گفتگو سے صاحبانِ محل" میں اچھی طرح ادا کرنا مشکل ہے۔ اسی لیے اس حصے میں فارسی ترکیبوں کا اوسطا کچھ زیادہ ہے، مگر انھی وجوہ سے وہ بے جوڑ نہیں معلوم ہوتیں۔ [اس سلسلے میں مزید دیکھیے اسی مقدمے میں "کیا یہ مثنویاں شوق کی سرگذشت ہیں" کے تحت]۔

مصدر کے ساتھ اگر اسمِ موصوفہ ہے تو علامتِ مصدر "نا" بدل کر "نی" کی شکل میں ملتی ہے، جیسے: رات کٹنی۔ دہلی میں شروع ہی سے یہی قاعدہ کارفرما رہا ہے کہ اسمِ مذکر و موصوفہ کی نسبت سے علامتِ مصدر "نا" یا "نی" آتی ہے جیسے: پانی پینا اور چلے ہے مینا۔ لکھنؤ میں بھی شروع میں یہی صورت تھی۔ بعد کو بیش تر اساتذہ لکھنؤ کا عمل یہ رہا ہے کہ علامتِ مصدر "نا" کسی بھی شکل میں نہیں بدلے گی، جیسے: کتاب پڑھنا اور خط پڑھنا۔ [اس سلسلے میں ضروری وضاحت کے لیے دیکھیے مقدمہ نور اللغات جلد اول، بحث متروکات اور فرہنگ اثر بحث متروکات]۔ داغ کے مشہور شاعر گرد تہر گو یاری کے دیوان شعاعِ مہر میں ایک طرزی شاعرے کی غزل ہے جس کے ردیف و قوافی سحر ہونا، خیر ہونا، اثر ہونا وغیرہ ہیں، اس کا مقطع ہے:

یہاں ہیں تہرا بل لکھنؤ بھی اہلِ دہلی بھی یہ کہتے ہیں سحر ہونی، وہ کہتے ہیں سحر ہونا
شوق کے یہاں پُرانا دہلوی انداز ملتا ہے کہ اسمِ موصوفہ کے ساتھ "نا" علامتِ مصدر
"نی" بن گئی ہے، مثلاً:

تھی جو قسمت میں ہوئی آبادی [۱۲۳۶]

عمر کٹنی تھی ایسے حد سے میں [۱۶۶۳]

رات کٹنی محال ہوتی ہے [۶۴۴]

مندرجہ ذیل شعر میں "نے" کا استعمال پُرانے دہلوی انداز کی یاد دلاتا ہے:



(۱۵۳)

سُن کے ماملے میں نے یہ تقریر چپ رہا پہلے صورت تصویب [۱۱۹۹]
نے "کا اس طرح استعمال اُس عہد کی بعض دیگر کمسنوی تصنیفات میں بھی ملتا ہے، مثلاً، شہزادہ
اب تبار نے آب و طعام دیکھ کر رو دیا،" [فسانہ عجائب، مرتبہ راقم الحروف، ص ۲۶۸]۔
آشنا، دوست آگے جو کبھی : جس نے دیکھا، نکل پڑے آنسو [۳۱۸]
سبحو، بھی زبان دہی کی یادگار ہے۔ اعلان نون کی جو مثالیں ملتی ہیں، وہ بھی دراصل زبان دہی
کی یادگار ہیں، قشہ خون ہو گئیں فی الفور [۲۵۸]، صبح کو طائران خوش الحان [۱۳۹۷]۔
کبھی اس کو شبِ برات کی رات : ہم ہیں یہاں تمہارے رات کی رات [۱۵۶۳]۔
شبِ برات کی رات "کا یہ ظاہر تو جواز نظر نہیں آتا، لیکن یہ محکمہ بیرون کی زبان سے ادا
ہوئے اور اس نسبت سے شوق کے اُس قول کا یہاں حوالہ دیا جا سکتا ہے کہ زبان حاجت
مندی میں جو الفاظ خلط اُن کی زبان پر تھے، اُن کو اُسی طرح نظم کیا گیا ہے اور انہیں صحیح سمجھا
گیا ہے [اسی مقدمے میں "مطبوعہ نئے" کے ذیلی عنوان کے تحت شوق کی مکمل عبارت
منل کر دی گئی ہے]۔

نہیں قابو میں ہے کسی کا دل : بیٹھے سب ہیں صاحبانِ محل [۶۹۳]
"دل اور محل" کا قافیہ کہیں اور نظر سے نہیں گزرا۔ اس کے جواز میں شاید یہ کہا جاسکے کہ
لفظ "محل" عام طور پر زبانوں پر اس طرح آتا ہے کہ ح میں کسے کی لہر شامل ہو جاتی ہے
: اس کی ایک بہت اچھی مثال لفظ "بہن" ہے، جو اصلاً بفتح سوم ہے، مگر زبانوں پر عموماً یہ
پہلے سوم آتا ہے۔ قافیے کا یہ انداز بھی دہلوی انداز کی یاد دلاتا ہے۔

فرب عبق کے متعلق مولانا عبدالماجد دریا بادی نے اپنے محمولہ بالا مضمون میں
یہ رائے ظاہر کی ہے، "ممکن ہے نوحشتی کے زمانے کی ابتدائی تصنیف ہو" میں اسے
نوحشتی کے زمانے کی تصنیف تو نہیں کہہ سکتا، اس لیے کہ بیرون کے مکالمے [جو اصل چیز
ہیں] وہ کم جان دار نہیں؛ ہاں یہ ضرور ہے کہ شستی بندش، لفظی تعقید الفاظ کے غیر مناسب
استعمال اور عمدہ وفات کا تناسب اس میں کچھ زیادہ ہے۔ محض مثال کے طور پر ان چند
شعار کو دیکھیے۔ پہلی دو مثالوں میں محذوف الفاظ کی کئی بُری طرح کھکتی ہے،



152



415





(۱۵۳)

کہتی تھیں، وہ ہر اک سے ہنستا ہے بات کرنے میں اُس سے ہنستا ہے [۱۶۵]
بعد، احمد کی مدح کو تحریر کہ وہ دنیا میں ہے خدا کا ذریعہ [۲۱]
جب تنک دل سے مبتلا ہیں یہ نہیں پھر کس کی آشنا ہیں یہ [۲۱۶]
لطفِ صحبت ذرا نہیں تم کو کیا غضب ہے، مزا نہیں تم کو [۲۰۵]
غالی اس جرم سے حضور ہیں وہ سچ تو یہ ہے کہ بے قصور ہیں وہ [۱۳۱]
جائے شکوہ ہے نہ شکایت ہے اس میں بھی اپنی اپنی قسمت ہے [۱۵۱]
خوش گزرتے تھے اس طرح ایام عیش رہتا تھا صبح سے تا شام [۲۱۶]
حکم احکام سب بجاتی ہے وہی ہر بار آتی جاتی ہے [۱۵۱]
بس خرابی نہ کر زیاد اپنی فصدے بانی فساد اپنی [۳۳۱]

لفظی تعقید ان سب مثنویوں میں جگہ جگہ ملتی ہے اور کچھ مقامات پر تو بہت ناگوار گزرتی ہے، مثلاً،

تیر اُلفت جو تھا لگا کاری [۱۳۰۴]

ہوئی میری جو اُس کی چار نگاہ [۱۳۰۴]

دل کو اپنے کرو ملول نہیں [۱۵۳۳]

واسطے جس کے نالے کرتے ہو [۵۹۲]

تیرے پیچھے کی تلخ سب اذقت [۱۳۳۳]

کئی جگہ "نہ" کے محل پر نہیں "ملتا ہے۔ میں صرف دو مثالوں پر اکتفا کرتا ہوں؛

جھوٹ سمجھیں اسے حضور نہیں [۱۳۱۶]

دل کو اپنے کرو ملول نہیں [۱۵۳۳]

کئی شعروں میں افعال کا استعمال تو بجم طلب ہے، صرف ایک مثال،

اُنکے بھلے گاہ بھلے گاہ کون اس طرح سے گلے لگانے گاہ کون [۱۵۹۸]

اب "سمجھانا بھجانا" ایک ساتھ آتا ہے۔ ممکن ہے اُس زمانے میں اس طرح بھی استعمال میں آتا ہو، مگر کوئی مثال میری یادداشت میں محفوظ نہیں۔ اس کے علاوہ، الفاظ اور



153



415



فحال کی بہت سی پڑائی شکلیں ان منویوں میں اچھی خاصی تعداد میں ملتی ہیں۔ نمبر ۱۱۱ میں ایسی
نثر شامل ہے ایک جاگدی گئی ہے، اُسے دیکھا جاسکتا ہے۔ علاوہ بریں، متعدد داغظوں کو جس
طرح لایا گیا ہے، اب ان منوں میں اُس طرح نہیں لاتے۔ صرف ایک مثال،
جو کہا تھا، ادا کیا اُس نے وعدہ اک دن وفا کیا اُس نے [۱۳۳۵]
عدہ وفا کیا کے لیے "ادا کیا۔ میری نظر سے کہیں نہیں گزرا۔

جال میں اک دک تو اے گا کوئی تو اس میں دم کھائے گا [۱۱۱]

بصرے عرصے میں "اس میں" پر نظر رکھتی ہے۔ اس پر کا عمل ہے۔ یہ عجیب بات ہے کہ ان
منویوں میں متعدد مقامات پر زبان اور بیان کے لحاظ سے عمریش اعانہ کی ایسی مثالیں ملتی
ہیں کہ نظر ان پر ڈک جاتی ہے۔ میں یہاں صرف ایک مثال سے اس کی وضاحت کروں گا۔ منوی
بہر عشق کا شعر ہے،

آگ لگ جاتی وہ گھڑی کم بخت باہر آئی تھی میں کون سے وقت [۱۱۶۶]

"وہ گھڑی کم بخت آگ لگ جاتی" یہاں بیان میں بہ ظاہر کچھ پن ہے مگر اس کے لیے بھی
بہ کجا جاسکتا ہے کہ خواتین کی زبان میں یہ اسی طرح آتا ہے۔ نمبر ۱۱۱ میں ایسی متعدد مثالوں
کو دیکھا جاسکتا ہے۔ ان منویوں کا یہ پہلو بھی توجہ طلب ہے اور نظریں رکھنے کا ہے۔
شوق کے یہاں حسنیہ بیان اور لطف زبان کی کمی نہیں، ان کی شاعری کی عمومی سطح بہت
ریشن ہے، بندشیں چست ہیں اور روزمرہ کی چنگ کم نہیں، البتہ کچھ مقامات، مستثنائات
کی حیثیت رکھتے ہیں اور ان کو بھی نظریں رہنا چاہیے۔ بشاید اس کی ایک وجہ یہ ہو کہ
شوق صرف شوقیہ منوی نگارش کرتے، اُس زمانے کے معروف غزل گو شعرا کی طرح استادانہ
حیثیت نہیں رکھتے تھے اور زبان و بیان کے ریاض پر انھوں نے اُس قدر وقت صرف
نہیں کیا تھا جس کی روایت اُس زمانے میں عام تھی۔ ان سب باتوں کے باوجود، یہ واقعہ
ہے کہ شوق کی زبان میں مجموعی طور پر جو لوج، نرمی اور نفاست ہے، اُس کی مثال لانا
مشکل ہے۔ مولانا حالی جیسے شخص نے، جو ان منویوں کے "ان مولوں" ہونے پر بہت
ناراض تھے، لکھا ہے، "جو کچھ اُس نے بیان کیا ہے، خواہ وہ مول ہو، خواہ ان مول،

اُس میں حُسنِ بیان کا پورا پورا حق ادا کر دیا ہے۔ یہ شاید ایسے ہی مواقع پر کہا جاتا ہے، جہاں وہ جو سرچڑھ کے بولے۔ اِس زبان کی اہمیت یہ ہے کہ لکھنؤ میں جو زمانہ طرزِ ناسخ کے فروغ کا ہے، اُس زمانے میں شوق نے اُس کے متوازی اُس طرز کو فروغ بخشا جس میں طرزِ ناسخ کے برخلاف لطافت اور لچک ہے۔ یہ معمولی کارنامہ نہیں۔ طرزِ ناسخ کی ہمہ گیری سے جو لوگ اچھی طرح واقف ہیں، اُن کو اندازہ ہو گا کہ عہدِ ناسخ میں کسی دوسرے طرز کے فروغ کے امکانات کس قدر کم تھے۔

طریق کار | کلاسیکی متون کی تدوین کے اِس سلسلے کی کتابوں [فسانہ عجائب، باغ و بہار، گلزارِ نسیم] میں مقدمے کے مباحث کے لیے جن حدود کا تعین کیا گیا تھا، اِس کتاب میں بھی اُن کو ملحوظ رکھا گیا ہے۔ یہ مناسب معلوم ہوتا ہے کہ اختصار کے ساتھ اُس بیان کے ضروری اجزا کو دہرایا جائے۔ اِس سلسلے کی پہلی کتاب 'فسانہ عجائب' تھی، اُس کے مقدمے میں لکھا گیا تھا، تدوین کا مطلب یہ ہوتا ہے کہ کسی متن کو ممکن حد تک منشاء سے معتقد کے مطابق پیش کرنے کی کوشش کی جائے۔ اِس میں بنیادی حیثیت محنتِ متن کی ہوتی ہے۔ یہ بات ضرور ذہن میں رہنا چاہیے کہ عبارت ہو، یا ایک جملہ، یا جملے کا ایک ٹکڑا؛ یہ سب الفاظ کا مجموعہ ہوتے ہیں۔ اِس اعتبار سے ہر لفظ کا تعین مرتب کی ذمہ داری ہے۔ لفظ مجموعہ ہوتا ہے حرفوں کا، اہر لوں یہ کہا جاسکتا ہے کہ ہر حرف کا تعین اِس ذمہ داری میں شامل ہے۔ اِس لحاظ سے دیکھیے تو معلوم ہو گا کہ اجزائے الفاظ اور اُن کی صورت نگاری کے تعین کی محنتِ متن میں اصل حیثیت ہوتی ہے۔

متن کی کا حقہ تصحیح اور متعلقاتِ متن کی ترتیب کے لیے یہ بھی ضروری سمجھا گیا کہ تنقیدی مباحث کو شامل کتاب نہ کیا جائے۔ ویسے بھی تنقید اور تدوین دو الگ الگ موضوع ہیں، متفاد تو نہیں، مختلف ضرور ہیں۔ عام طور پر اِس خلیطِ بھشت سے، یعنی مقدمہ کتاب میں لول تنقیدی مباحث کو شامل کرنے سے یہ نقصان ضرور ہوتا ہے کہ تنقید اور تدوین، دونوں کا حق ادا نہیں ہو پاتا۔ مرتب کا اصل کام یہ ہے کہ وہ متن کو صحیح طور پر پیش کرے اور اِس متن سے متعلق بحثوں کو مناسب تفصیل کے ساتھ لکھے، جس میں قابل ذکر حصہ تشریحی اور سانی مباحث کا

ہوگا۔ اُس کے فرائض میں یہ شامل نہیں کہ وہ تنقیدی رائے بھی دے۔ اسی لیے یہ ضروری سمجھا گیا کہ اس سلسلے کی زیر ترتیب کتابوں کے مقدمے میں مفصل تنقیدی مباحث کو شامل نہ کیا جائے۔ موضوع کی مناسبت سے ایسی کچھ ضروری باتیں اگر زیر تحریر آئیں، تو اُن کی حیثیت ضمنی ہے۔

تحقیق اور تدوین کا چولی دامن کا ساتھ ہے، مگر اس سلسلے میں ایک بات خواہی کر بیش نظر رہنا چاہیے کسی متن کی تدوین کے سلسلے میں اور کسی مصنف پر مستقل طور پر تحقیقی مقالہ لکھنے کے سلسلے میں جو تحقیقی بحثیں کی جائیں گی، اُن کی وسعت کے دائرے مختلف ہوں گے۔ اسی طرح یہ بات بھی کہ جو تحقیقی بحثیں اس سے پہلے کی جا چکی ہوں اور وہ قابل قبول بھی ہوں اور اُن پر اضافہ بھی نہ کیا جاسکتا ہو، تو یہ مناسب نہیں ہوگا کہ اُن سب بحثوں کی مقدمے میں تکرار کی جائے۔ اُن کا حوالہ کافی ہو سکتا ہے۔ اگر یہ طریقہ اختیار کیا جائے کہ صرف نہایت ضروری باتوں کو اختصار کے ساتھ لکھا جائے اور تفصیلات کے لیے اصل مآخذ کا حوالہ دے دیا جائے، تو یہ طریقہ کار بالکل درست ہوگا۔ اس کتاب کے مقدمے میں بھی یہی طریقہ کار اختیار کیا گیا ہے، خاص کر مصنف کے حالات زندگی کے ذیل میں۔ شوق کے خاندانی حالات اور اُن کے سوانح لکھنا میرا مقصد نہیں، اس لیے اس سلسلے میں چند ضروری باتیں لکھ کر حوالے دے دیے گئے ہیں، البتہ ضمنیہ تشریحات میں اشعار کے تعلقات کو ضروری وضاحتوں کے ساتھ لکھا گیا ہے۔

منوی فرب عشق کے متن کی بنیاد نسخہ مطبع آغا جان [۱۳۷۲ھ] کو بنایا گیا ہے۔ اس منوی کا اس سے بہتر اور اس سے قدیم مطبوعہ نسخہ موجود نہیں، یعنی ہمارے علم میں نہیں۔ منوی بہار عشق کے نسخہ مطبع محمدی [۱۳۶۸ھ] کو بنیاد بنایا گیا ہے۔ یہ مصنف کا نظر ثانی کردہ نسخہ ہے، ایسے کسی اور نسخے کا علم نہیں۔ نسخہ مطبع سلطان المطابع [۱۳۶۶ھ] کو، جو اس منوی کی اشاعت اول ہے، معادون نسخے کے طور پر سامنے رکھا گیا ہے۔ منوی زہر عشق کا نسخہ مطبع سلطان المطابع [۱۳۶۶ھ] کو بنایا گیا ہے۔

(۱۵۸)

ترین مطبوعہ نسخہ ہے۔ صحت متن کے لحاظ سے بھی یہ بہتر اور معتبر نسخہ ہے، اس بنا پر اسی نسخے کو اس اسی نسخے کی حیثیت سے سامنے رکھا گیا ہے۔
کتابت کی غلطیاں کم و بیش کی نسبت کے ساتھ ہر نسخے میں موجود ہیں۔ ان کی تصحیح دوسرے نسخوں کی مدد سے کی گئی ہے۔ ضمیمہ تشریحات میں ایسی ہر تصحیح کی لازمًا نشان دہی کی گئی ہے۔ اسی نسخوں میں جو شعر موجود نہیں، انہیں شامل متن نہیں کیا گیا۔ ایسے جملہ اشعار کی نشان دہی ضمیمہ تشریحات میں کی گئی ہے۔ اس اسی اور ضمنی، جملہ نسخہ ہائے منویات کی تفصیل مقدمے کے عنوان "مطبوعہ نسخے" کے تحت پیش کی گئی ہے۔

اشعار پر نمبر شمار لکھے گئے ہیں، اس کے دو مقدمہ ہیں۔ ایک تو یہ کہ ضمیمہ تشریحات میں اشعار کا حوالہ دیا جاسکے اور شعر کو نقل کرنا ضروری نہ رہے۔ دوسرے یہ کہ اس طرح جملہ اشعار کی صحیح تعداد بھی بیک نظر سامنے آسکے۔ یہ نمبر شمار ہر شعر کے آغاز میں دائروں کے اندر میں منوی فریب عشق کے آخری شعر تک تو ایک ہی نمبر شمار ہے۔ منوی بہار عشق سے دہرے نمبروں کا سلسلہ شروع ہوتا ہے، اس طرح کہ ہر دس شعروں کے بعد دائرے میں اوپر کا نمبر مسلسل نمبر شمار ہے اور نیچے کا نمبر اس منوی کا نمبر شمار ہے۔ مثلاً منوی بہار عشق کے آغاز ہی میں ایک شعر پر نمبر شمار اس طرح مرقوم ہے، (۳۲۸/۱)۔ اس کا مطلب یہ ہے کہ یہ شعر مسلسل شمار کے لحاظ سے اس مجموعے کا چار سو اٹھائیسواں شعر ہے اور منوی بہار عشق کا دسواں شعر ہے۔ ضمیمہ تشریحات میں اشعار کے مسلسل نمبر شمار درج کیے گئے ہیں۔ اس سے متعلقہ شعر کو تلاش کرنے میں آسانی ہوگی۔

ضمیمہ تشریحات میں خاص کر بہت سے مقامات پر منویات کے اہم نسخوں کے حوالے کے لیے محققان کو بھی استعمال کیا گیا ہے، ان محققان کی تفصیل یہ ہے:

- ۱۔ فریب عشق، نسخہ مطبع آغا جان فیضی، ۱۲۷۲ھ : ف
- ۲۔ بہار عشق، نسخہ سلطان المطابع، ۱۲۶۶ھ : س
- ۳۔ " " ، نسخہ محمدی، ۱۲۶۸ھ : م

- ۲۔ بہارِ عشق، نسخہ مطبع علوی علی بخش خاں، ۱۲۷۷ھ : خ
۵۔ " " نسخہ مطبع گلزار اودھ، ۱۳۸۳ھ : گلزار
۶۔ منویاتِ زہرِ عشق، مطبع شعلہ طور کان پور، ۱۸۶۲ء : مش
۷۔ " " نسخہ نظامی بدایونی، ۱۹۳۰ء : ن
۸۔ " " مطبع نامی گرامی : نامی
۹۔ مجموعہ منویاتِ شوق، نول کشور مکھنڈ، ۱۸۷۱ء : نول کشور، نسخہ
نول کشور، نول کشوری اڈیشن، ل۔
۱۰۔ کلیاتِ شوق، مرتبہ شاہ عبدالسلام، ۱۹۷۸ء : ع

منویاتِ شوق کے پُرانے نسخوں میں، اُس زمانے کی عام روش کے مطابق، آخرِ
لفظ میں واقع یا سے معروف و مجہول، نیز ہائے ملفوظ و مخلوط کی کتابت میں امتیاز کو ملحوظ
نہیں رکھا گیا ہے۔ اکثر صورتوں میں آخرِ لفظ میں واقع نونِ غنہ پر نقطہ ملتا ہے۔ اعراب
یا حروف کے پُرانے قاعدے کے مطابق زائد واو اور ی بھی ملتے ہیں [جیسے، اوس کو اوس کو،
آئینہ (آئینہ)، میرے (میرے)، پہونچا (پہونچا) وغیرہ]۔ لفظوں کو ملا کر اور الگ الگ لکھنے
کے سلسلے میں بھی کسی طرح کا التزام نہیں ملتا۔ انصاف کے زیرِ عموماً نہیں ملتے اور یہی حال
تشدید کا ہے اور رموزِ اوقاف بھی بطورِ عموم نظر نہیں آتے۔

ایسے جملہ مقامات پر ضروری امتیازات کو ملحوظ رکھا گیا ہے۔ ہائے مخلوط کو لازماً وحشی
شکل میں لکھا گیا ہے۔ اسی طرح آخرِ لفظ میں واقع معروف اور مجہول ہی میں کتابت کے
امتیاز کی پابندی کی گئی ہے۔ نونِ غنہ کو جو آخرِ لفظ میں ہو، التزاماً نقطے کے بغیر لکھا گیا
ہے۔ انصاف کے زیرِ پابندی کے ساتھ لگائے گئے ہیں اور شدتِ حرفوں پر تشدید کو بھی التزام
کے ساتھ لکھا گیا ہے۔ "اوس" اور "اون" کو "اُس" اور "اُن" لکھا گیا ہے۔ اسی طرح "اس"
اسے "ان" اور "اون" کو "اُن" اور "اُن" لکھا گیا ہے، جیسے: دل کشا، دل چسپ
[وغیرہ]۔ اسی طرح اس کو، ان کے لئے، مجھ کو، مجھ سے [وغیرہ]۔

(۱۶۰)

جن لفظوں کے آخر میں ہائے محضی ہے [جیسے، درجہ، مرتبہ] متحرف صورت میں التزام کے ساتھ اُس ہ کی جگہ تے لکھی گئی ہے [جیسے، درجے میں، مرتبے کا]۔ ہائے ملفوظ متصل کے نیچے شوشہ [جو اُس کی پہچان ہے] ضرور لگایا گیا ہے [جیسے، ہونا، توجہ، بہت]۔
ضروری مقامات پر اعراب بھی لگائے گئے ہیں اور معروف، مجہول، غنہ آوازوں کے تعین کے لیے حسب ضرورت علامات کو بھی استعمال کیا گیا ہے۔ ان علامات کی تفصیل یہ ہے،
درمیان لفظ واقع یا تے معروف کے نیچے جھوٹی سی کھڑی لکیر، جیسے پیل۔
یا تے لین کے لیے حرف ماقبل پر زبر، جیسے، میل۔
یا تے مجہول کے لیے حرف ماقبل کے نیچے زیر، جیسے، میل۔
یا تے مخلوط کے لیے اُس پر آٹھ کے ہندسے جیسا نشان، جیسے، پیٹار۔
واو معروف پر اٹا، پیش، جیسے، چور۔
واو مجہول کے لیے حرف ماقبل پر پیش، جیسے، چور۔
واو معدولہ کے لیے اُس کے نیچے لکیر، جیسے، خولش۔
واو ماقبل مفتوح کے لیے حرف ماقبل پر زبر، جیسے، چور۔
درمیان لفظ واقع نون غنہ پر قوس کا اٹا نشان، جیسے، ماند۔
تخلص کا متعارف نشان ضرور لگایا گیا ہے، جیسے، شوق۔ خاص ناموں پر خط لازماً کھینچا گیا ہے، جیسے، حیات شوق، نکھنٹو، عطار اللہ پالوی، نور اللغات۔
علامتوں کے سلسلے میں اس تصور کو پیش نظر رکھا گیا ہے کہ وہ کم سے کم ہوں اور صرف ضروری مقامات پر اُن سے کام لیا جائے۔ یہی صورت اعراب کی ہے۔
توقیف نگاری کا التزام بھی ملحوظ رہا ہے۔ اس سلسلے میں مندرجہ ذیل رموز اوقاف سے کام لیا گیا ہے، سکتے، یعنی کا ما (،) وقف، یعنی سیمی کولن (؛) بیانہ، یعنی کولن (:)، ندا نیہ [ندا، تحسین، تاسف اور تعجب کے لیے] (!)، استفہامیہ (؟) اور ختمہ، یعنی دلش (-)۔ جن لفظوں کے اعراب، تملقظ یا املا میں کوئی بات قابل ذکر یا وضاحت طلب ہے، اُن سے متعلق ضمیر تملقظ و املا میں ضروری صراحت کر دی گئی ہے۔

قیاسی تصحیح —: اس سلسلے میں میرا طریقہ کار یہ رہا ہے کہ ممکن حد تک اصل متن میں مداخلت نہ کی جائے۔ اگر مفہوم نکلی سکتا ہے یا ذرا سی تاویل کے ساتھ اُس کا تعین کیا جاسکتا ہے، تو پھر اصل متن میں کسی طرح کی تبدیلی نہیں کی جانا چاہیے۔ اگر واضح طور پر غلطی کتابت ہو تو یقیناً اُس کی تصحیح کی جانا چاہیے، کیوں کہ صحیح متن پیش کرنا مرتب کی ذمہ داری ہے یا پھر متعلقات متن [مختلف لفظی اور معنوی نسبتیں اور رعایتیں بھی اس میں شامل ہیں] کسی مقام پر مختلف نسخوں میں سے کسی خاص نسخے کے متن کی ترجیح کو نمایاں کر رہے ہوں، اُس صورت میں اگر اساسی نسخے [یا نسخوں] کے مقابلے میں کسی دوسرے نسخے کے متن کو ترجیح دی جائے، تو مقدمے میں یا حواشی میں اُس کی مکمل طور پر نشان دہی کی جانا چاہیے۔ کتابت کی غلطی کی تصحیح ہو یا متن کی ترجیحی صورت ہو، دونوں کی مکمل نشان دہی لازماً کی جانا چاہیے۔

یہ دیکھا گیا ہے کہ قیاسی تصحیح بہت سی صورتوں میں ذاتی پسند بن کر نمایاں ہوتی ہے۔ یہ قطعی طور پر ناقابل قبول ہے۔ زمانے کے گزرنے اور زبان اور ذوق کی تبدیلیوں کے نتیجے میں شخصی پسند و ناپسند کو قدیم متنوں میں اگر جگہ مل جائے تو اصل متن میں تبدیلیوں کے امکانات بہت بڑھ جائیں گے اور تدوین کی زبان میں اُسے تحریف کہا جائے گا۔ مرتب کو اس کا حق حاصل نہیں کہ موجودہ زبان اور ذوق کی رعایت سے وہ قدیم لفظوں کو یا عبارتوں کو بدل دے۔ مثلاً "بادشاہی" کو "بادشاہی" سے بدل دیا جائے [اور ایسا کیا گیا ہے، دیکھیے اختلاف نسخ] تو اسے قطعی طور پر ناقابل قبول قرار دیا جائے گا، یا ایسی ہی اور تبدیلیاں۔

میں نے اس بات کا خاص طور پر لحاظ رکھا ہے کہ ممکن حد تک اساسی نسخوں کے متن کو نہ بدلا جائے، اُس میں کوئی ترینیم یا تبدیلی نہ کی جائے۔ ہاں جن مقامات پر واضح طور پر غلطی کتابت ہے، تو دوسرے نسخوں کی مدد سے اُس کی تصحیح کی گئی ہے اور اختلاف نسخ یا فیہ تشریحات میں اُس کی لازمی طور پر نشان دہی کی گئی ہے۔ اسی طرح جن چند مقامات پر نہایت درجہ واضح طور پر اساسی نسخوں کے مقابلے میں دوسرے قابل ذکر

(۱۶۲)

نسخوں کا متن ترجمی حیثیت رکھتا ہے، ایسے مقامات پر ترجمی صورت کو اختیار کیا گیا ہے اور فیہرہ تشریحات میں اُس کی وضاحت کی گئی ہے؛ لیکن اس کا لحاظ رکھا گیا ہے کہ اسی نسخوں کے متن کو ممکن حد تک برقرار رکھا جائے اگر مفہوم کے تعین کی صورت نکل سکتی ہو۔ قیاسی تصحیح سے میں نے بہت کم کام لیا ہے، اس لیے کہ یہ میرا تجربہ ہے کہ قیاسی تصحیح اکثر صورتوں میں شخصی پسند و ناپسند کی دوسری شکل ہوتی ہے اور میرے لیے یہ ناقابل قبول ہے۔ مرتب کو تصحیح کا حق ہے، اصلاح کا نہیں۔ یہ دو بالکل مختلف چیزیں ہیں۔ تصحیح، غلطی کی ہوتی ہے اور اصلاح، تبدیلی کا دوسرا نام ہے۔ مرتب کو اصلاح کا حق کسی بھی شکل میں حاصل نہیں، وہ صرف ضروری مقامات پر تصحیح کر سکتا ہے اور یہ اُس کی ذمہ داری ہوگی کہ جملہ تصحیحات کی نشان دہی کرے۔ اس سلسلے کی پچھلی تین کتابوں [باغ و بہار، نسا، نجاش] گلزارِ نسیم] میں اسی طریق کار کو اپنایا گیا تھا اور اس کتاب میں بھی اس کی پابندی کی گئی ہے۔

منویاتِ شوق کے مختلف موثر نسخوں میں بہت سے ذیلی عنوانات بھی ملتے ہیں [ان کا ذکر اسی مقدمے میں آچکے ہیں]۔ قدیم نسخوں میں یہ عنوانات موجود نہیں۔ یہ بعد والوں کی کارگزاری ہے کہ عام پڑھنے والوں میں دل چسپی پیدا کرنے کے لیے ذیلی عنوانات قائم کیے۔ چونکہ قدیم نسخے ان سے خالی ہیں، اس لیے ایسے کسی ذیلی عنوان کو شامل نہیں کیا گیا؛ البتہ یہ ضرور کیا گیا ہے کہ مختلف مقامات پر، جہاں ایک بات ختم ہوتی ہے اور دوسری بات شروع ہوتی ہے، وہاں ایک سطر کی جگہ خالی چھوڑ دی گئی ہے تاکہ وصل اور فصل کی نشان دہی خود بہ خود ہو جائے اور متن میں کسی طرح کا اضافہ بھی نہ ہو۔

ان منویوں میں کئی مقامات پر ایسی کچھ باتیں مذکور ہیں جن کا تعلق شیعہ عقائد یا روایات سے ہے۔ اس کی اصل وجہ یہ ہے کہ شاعر مذہباً شیعہ تھا۔ میں نے معنی ازراہ احتیاط ایسے مقامات کی وضاحت کے سلسلے میں یہ مناسب بلکہ ضروری خیال کیا کہ کسی راسخ العقیدہ شیعہ سے معلومات حاصل کروں۔ کسی شیعہ عالم یا فقہ جعفری کے ماہر سے میرے روابط نہیں۔ ایسے خاصگانِ بارگاہِ خداوندی سے ایک گناہ گار کے روابط

جو بھی کیسے کہتے ہیں اور احتیاط کے تقاضوں کی پاس داری بھی لازم تھی۔ میرے علاوہ متعلقین میں تیر مسعود صاحب اس لحاظ سے بھی متعارف حیثیت رکھتے ہیں۔ میں ایسے مقامات کے متعلق ان سے دریافت کرتا رہا اور ضمیر تشریحات میں انہی کے خطوں کی متعلقہ عبارتوں کو درج کر دیا۔ یہ سب عبارتیں واوین میں ہیں۔ ہر جگہ حوالہ کیا دیا جاتا، اس لیے یہاں یہ وضاحت کی جاتی ہے کہ ضمیر تشریحات میں جو تشریحی عبارتیں واوین میں مقید ہیں اور کسی کا حوالہ مندرج نہیں، وہ سب تیر مسعود صاحب کے خطوں کے اقتباسات ہیں۔ اس طرح دہرا فائدہ ہوا، یہ اطمینان ہو گیا کہ صحیح باتیں لکھی جائیں گی اور بہت سے جھگڑوں سے بھی بچ گیا۔ مجھے مولانا حالی کا یہ شعر یاد تھا:

جھگڑوں میں اہل دین کے نہ حالی پڑیں بس آپ

قہقہہ حضور سے یہ چکایا نہ جلے گا

متن کے بعد چار ضمیمہ شمل کیے گئے ہیں۔ پہلا ضمیر تشریحات کا ہے، جس میں مختلف اشعار سے متعلق ضروری وضاحتیں شمل کی گئی ہیں۔ دوسرا ضمیر متن میں شامل خاص خاص الفاظ کے تلفظ اور املا سے متعلق ہے۔ تیسرا ضمیر اختلاف نسخ کلہ ہے اور جو تھانہ ضمیر الفاظ اور طریق استعمال سے متعلق ہے۔ شوق کی منویاں لسانی مباحث کے نقطہ نظر سے یوں خاص اہمیت اور حیثیت رکھتی ہیں کہ زبان اور بیان کے لحاظ سے یہ لکھنؤ کی اس لسانی روایت سے ہم آہنگ نہیں جس کا سلسلہ نسب ناسخ سے ملایا جاتا رہا ہے۔ دہلوی اثرات ان میں نمایاں ہیں اور اس لحاظ سے ان منویوں کا لسانی جائزہ دل چسپ کام ہو سکتا ہے۔ اس متن سے ضمیمے کو اس ضرورت کا اشارہ نہ سمجھنا چاہیے۔ اس ضمیمے میں خاص خاص الفاظ، افعال اور جملے کے ٹکڑوں کو شمل کیا گیا ہے۔ اس طرح ایک نظر میں منویات شوق کی لسانی صورت حال اور اس کے مشتملات کا اندازہ کیا جاسکے گا۔ اس ضمیمے سے متعلق بعض باتیں مقدمے کے ایک ذیلی عنوان "زبان و بیان کے تحت بھی بیان میں آگئی ہیں، انہیں بھی اسی ضمیمے کا حصہ سمجھنا چاہیے۔ ہاں یہ صراحت ضرور کی ہے کہ تیسرے ضمیمے اختلاف نسخ میں متن اشعار کے ان اختلافات کو شمل نہیں کیا گیا ہے جو ضمیر تشریحات میں زیر بحث



آگئے ہیں۔

آخر میں فرہنگ ہے۔ اکثر الفاظ کے سامنے قوسین میں اُس شعر کا نمبر شمار لکھ دیا گیا ہے جس میں وہ لفظ آیا ہے۔ جو لوگ شامل فرہنگ الفاظ کے محلی استعمال کو دیکھنا چاہیں گے، اس طرح اُن کو وہ شعر آسانی کے ساتھ مل جائے گا۔ یہ وضاحت کی جاتی ہے کہ فرہنگ میں الفاظ کے وہی معنی لکھے گئے ہیں جن معانی میں وہ متعلقہ اشعار میں استعمال میں آئے ہیں۔

عزیزوں اور دوستوں کی مدد شامل حال نہ ہوتی تو اس کام کا تکمیل کو پہنچنا مشکل تھا، اس لیے اُن کا شکریہ ادا کرنا من جملہ واجبات ہے۔ نیز مسعود صاحب نے منویات کے کئی اہم نسخے بلا تکلف میرے پاس بھیج دیے اور خطوں کے جواب پابندی سے لکھتے رہے۔ ڈاکٹر طاہر رضا بیدار نے خدا بخش لائبریری پٹنہ میں محفوظ مطلوبہ نسخوں کے عکس بھیجے۔ رضا لائبریری رام پور میں ان نسخوں کے کئی نسخے ہیں۔ اس کتاب خانے کا آج کل جو احوال ہے، اُس کے پیش نظر اُن نسخوں سے استفادہ میرے لیے گویا ناممکن تھا۔ اس مشکل کو حل کیا عزیز مکرّم ڈاکٹر شعائر اللہ خاں نے کہ مطلوبہ نسخوں کے عکس بنا کر بھیج دیے۔ اُن کا خاص طود پر شکر گزار ہوں۔ گلزار نسیم کی تدوین میں بھی اسی طرح اُنہوں نے بہت مدد کی تھی اور متعدد نسخوں کے عکس بھیجے تھے۔ منوی زہر عشق کا نظامی اڈیشن اب کم یاب ہے۔ محبتی شمس الرحمن فاروقی صاحب کے پاس اُس کی اشاعت ثانی کا ایک نسخہ تھا، میری فرمائش پر موصوف نے بہت اہتمام کے ساتھ اُس کا عکس بنا کر بھیجا۔ نیز الہ آباد کے اسٹیٹ آرکائیوز میں زہر عشق سے متعلق کاغذات کے سلسلے میں معلومات بہم پہنچائی۔

سید عروج زیدی بدالونی مرحوم میرے خاص کرم فرماتے تھے، اُن کے صاحبزادے عزیز بزی عرفان زیدی نے [جو اب رام پور کے ہو کر رہ گئے ہیں] معلوم نہیں کہاں سے زہر عشق کے نظامی اڈیشن [اشاعت ثانی] کا ایک نسخہ ڈھونڈ نکالا اور میرے پاس



163



415



بھیج دیا۔ ڈاکٹر بدایونی کے احوال سے میں بے خبر تھا، بس یہ معلوم تھا کہ زنگامی بدایونی نے قاموس اللشائیر میں اُن سے متعلق کچھ لکھا ہے۔ شمس بدایونی صاحب نے میری درخواست پر قاموس اللشائیر کی متعلقہ عبارت نقل کر کے بھیج دی تھی۔ اس سلسلے میں بھی عزیز عرفان نے مدد کی۔ جناب ضیا علی خاں اشرفی بدایونی نے اپنی کتاب مردانِ خدا میں ڈاکٹر کا حال نسبتاً تفصیل کے ساتھ لکھا ہے۔ میں اس کتاب سے بے خبر تھا۔ عرفان زیدی کی فرمائش پر ضیا علی خاں صاحب نے مردانِ خدا سے متعلقہ عبارت خود نقل کر کے بھیجی۔ عرفان زیدی کا شکریہ کیا ادا کروں، وہ تو میرے لیے عزیزِ قریب کی حیثیت رکھتے ہیں؛ اُن کی سعادت مندی اور دل سوزی کا اعتراف کرتا ہوں اور ضیا علی خاں صاحب کا شکریہ ادا کرتا ہوں زحمت فرمائیں گے۔

محبتِ محترم اسلم محمود صاحب نے بہت دل چسپی اور تعلق خاطر کے ساتھ لکھنؤ کے اسٹیٹ آرکائیوز میں زہرِ عشق سے متعلق کاغذات کی تلاش میں حصہ لیا۔ اسلم محمود صاحب جیسے مخلص اب کم یاب ہیں۔ ڈاکٹر اکبر حیدری نے ایک طویل مضمون کا عکس بھیجا اور ایک قلمی مجموعہ 'منویاتِ شوق' بھیجا۔ ڈاکٹر گیان چند جین اور ڈاکٹر عقیل رضوی نے بعض ضروری کتابیں فراہم کیں۔ جین صاحب نے شروع ہی سے اس سلسلے کی کتابوں کی ترتیب میں دل چسپی لی ہے اور ہمیشہ آمادہ تعاون رہے ہیں، میں اُن کا ممنون ہوں۔ ایم حبیب خاں صاحب نے کئی کتابوں کی تلاش میں اور کئی مثنویوں کے عکس کے حصول میں مدد کی۔ اُن کی کوششوں کا اعتراف کرتا ہوں اور شکر گزار ہوں۔ ان سب احباب کی مدد سے مملو حال نہ ہوتی تو یہ کام اس انداز سے مکمل نہیں ہو سکتا تھا۔

میں ڈاکٹر غلیق انجم کا یہ طورِ خاص شکریہ ادا کرتا ہوں۔ وہ جیسے بے کراں اور بے اماں شہر ہیں اُن کی غم گساری میرے لیے وجہ تسکین رہی ہے۔ اس سلسلے کی کتابوں کی تیاری پر وہ جس طرح مسلسل اصرار کرتے رہے اور بہت سی آسانیاں فراہم کرتے رہے، اُس سے کام کی رفتار مدہم نہیں ہونے پائی۔ انھوں نے جس اہتمام کے ساتھ اس سلسلے کی کتابوں کی رشتہ نگاری کی، ان کا نام لگانا اور ان کے کاموں کا حوالہ دینا، اس سے

اُن کے پُرخلوص طرزِ عمل کا معترف ہوں۔
اس سلسلے کی تین کتابیں اس سے پہلے چھپ چکی ہیں، فسانہ عجائب، باغ و بہار،
گلزارِ نسیم۔ اہل نظر نے اُن کو توجہ کی نظر سے دیکھا تھا۔ فسانہ عجائب اس سلسلے کی
پہلی کتاب تھی جو ۱۹۹۰ء میں شائع ہوئی تھی۔ اس سال یعنی ۱۹۹۶ء کے اوائل میں اُس کا
دوسرا ڈیشن سامنے آ گیا ہے۔ اس سے بھی اس سلسلے کی کتابوں کی مقبولیت کا ٹھوڑا بہت
اندازہ تو لگایا ہی جا سکتا ہے۔ توقع کرتا ہوں کہ اسی سلسلے کی یہ چوتھی کتاب بھی اہل نظر
کی پسندیدگی سے محروم نہیں رہے گی۔

کلاسیکی متون کی تدوین کے اس پروگرام میں مشنوی سحر البیان، نو طرزِ مرقع، قصائد
سودا کا مجموعہ، امر اوجان ادا اور غرائب اللغات شامل ہیں؛ توقع کرتا ہوں کہ یہ کتابیں
بھی اسی انداز سے مرتب ہو سکیں گی [اگر عمر اور صحت نے رفاقت میں کوتاہی نہ کی] اور
کلاسیکی متون کی تدوین کی وہ روایت، اُردو میں جس کا آغاز مولانا امتیاز علی خاں عرشی سے
ہوتا ہے، اُن کے ایک تمہیدِ معنوی کے واسطے سے اُس روایت میں توسیع کے نئے
اجزائے شامل ہوتے رہیں گے۔

کیست کز کوششِ فرما دشاں باز دہد
مگر آں نقش کہ از تیشہ بہ خارا ماند

رشید حسن خاں

۱۶۷۔ باڈوزنی دوم، شاہ جہان پور

۳۰ جون ۱۹۹۶ء